
हमारी हर पुस्तक पर हमारे हस्ताक्षर होंगे । 
उनके बिना पुस्तक चोरी की समझिए । 

पुनर्मुद्रणादि तथा कापीराइट के सर्वाधिकार 
प्रकाशकों के अधीन हैं 








मूल्य चार रुपये 


५ के 


मुद्रक 
नेशनल प्रिंटिंग वक्‍स 
१०, दरियागंज 
दिल्ली 


प्राकथन 


इस पुस्तक में प्राचीन युग के सात सर्वोत्तृष्ट हिन्दी-कलाकारों की 
जीवनियों एवं रचनाओं का समीक्षात्मक अध्ययन प्रस्तुत किया गया हैं. 
ये सातों-के-पातों महाकवि अपने-अपने क्षेत्र का पूर्ण प्रतिनिधित्व करते 
हें। कबीर, जायसी, सूर, तुलसी, मीरा, केशव और बिहारी ये सातों महान्‌ 
कलाकार हिन्दी के गौरव हें। अब तक ऐसी किसी भी पुस्तक के दर्शन 
नहीं हुए जिसमें इन सातों की प्रत्येक रचना का विशद विवेचन एकत्र 
मिल सके । इस अभाव की पृत्ति के उद्देश्य से ही प्रस्तुत ग्रन्थ का निर्माण 
हुआ है । उच्च श्रेणियों के छात्रों को यदि इस पुस्तक से अपने अध्ययन में 
कुछ भी लाभ प्राप्त हो सका तो में अपने श्रम को सफल समझूंगा। 

महात्मा कबीर 
विषय-प्रवेश 


हिंदी-साहित्य में सूर और तुलसो के सुविख्यात स्वर्ण-युग' के 
एक शक्तिशालो अग्रवृत के रूप में महात्मा कवोरदास का आविर्भाव 
हुआ था। सत्यनिष्ठ कबोर के शक्तिशाली व्यक्तित्व और भ्रभावज्ञाली 
प्रचार से हो सूर और तुलसी के महान्‌ कार्य के लिए पहले ही क्षेत्र तंयार हो 
गया या। तत्कालीन जन-समुदाय के निम्नोन्नत हृदय-क्षेत्र को समतल बना 
कर साहित्य-कानन के लिए उपयुक्त उर्वरता प्रदान करना कबीर का कार्य 
था। उस ऊबड़-खाबड़ भूतल को सूर और तुलसी आदि के रम्योद्यानों के 
योग्य बनाने का श्रेय बहुत सीमा तक कबीर को हूँ । कबीर का साहित्य 
दुरूह कह फर छोड़ देने की वस्तु नहों । उस साहित्य का हिंदी में एक 
महत्त्वपूर्ण स्थान है जो अद्वितीय है । फबोर एक महान्‌ युग-निर्माता 
ओर शक्ति-सम्पन्न क्रांतिकारी महात्मा थे। उन्हें सम्प्रदायवादी 
अयबा पंय-निर्माता फहना उनके साथ सर्वया अन्याय करना हूँ। 
उनके साहित्य का आद्यन्त अनुशीलन करने से ज्ञात हो जाता है कि कबीर 
का उद्देश्य कोई पंथ चलाना नहों था, बल्कि तत्कालीन अनिश्चिचत 
स्थिति को निश्चित रूप देकर तत्कालीन परिस्थितियों पर काबू पाने 
के लिए शांत वातावरण पंदा करके जनता को शान्त, कल्याणमय एवं 
श्रेयस्पूर्ण मार्ग पर आरूढ़ फरना था। कबीर की सम्पूर्ण वाणी मानव की 
उदात्त भावनाओं से ओत-प्रोत हे जिनकी अभिव्यक्ति सत्य, दृढ़ता और 
सरलता से प्राणान्वित हैं । इन भावनाओं में विवादपूर्ण लोकिकता और 
विभेवपूर्ण घामिकता का मूलोच्छेदन तथा सहयोगपूर्ण मानवता की प्रबल 
प्रेरणा सर्वत्र विद्यमान है । मानवीयता की दृढ़ नोंव पर समाज का उन्नत 
गढ़-निर्माण ही कबीर का जीवन-लक्ष्य या, न कि किसी नये पंथ की स्थापना । 

पंथ-स्थापन तो कबौीर के शिष्यों ओर भक्तों ने उनके देहावसान के 
उपरान्त किया था। कबीर का लक्ष्य तो भक्ति-समन्वित मानव-भावनाओं 
को मनुष्य-मात्र के हृदयंगस कराकर उसे मानव-समाज का योग्याधिकारी 
बनाना था । घृणा, द्वेष और भेदभाव से पूर्ण तत्कालीन समाज की यही 
प्रमुख आवश्यकता थी, जनता की भारी सांग थी । उसी काल को नहीं, 
यह मांग तो सभी युगों और सभी समाजों की मांग है । इस सांग को 
पूरा करने में कबीर ने जो कुछ किया वह्‌ उन्हें उस काल की हो नहीं, सभी 
कालों की, उस समाज की ही नहीं, सभी समाजों की अनन्य विभूति 
स्वीकार करने के लिए पर्याप्त हे। अतः कबीर न केवल अपने युग के 
निर्माता और महाकवि थे बल्कि वे विश्व-समाज ओर विद्व-साहित्य को 
उत्कृष्ट विभूति हें । कबीर की वाणी का उत्तरोत्तर अध्ययन और मनन 
विद्वानों में इस धारणा को दृढ़ बनाता जा रहा है कि विद्व-साहित्य में 
भी कबीर एक उत्कृष्ट स्थान के अधिकारी हैं । 


तत्कालीन परिस्थितियां-- 

कबीर के प्रभाव और महत्त्व को अच्छो तरह समझने के लिए उस 
काल की राजनंतिक, धामिक एवं सामाजिक परिस्थितियों का परिज्ञान 
आवदयक हू । स्थानाभाव के कारण अति संक्षेप में हम इतना कह देना ही 
पर्याप्त समझते हें कि मुसलमानी ज्ञासकों का उद्देश्य केवल सल्तनत कायम 
करना न होकर मज़हब फंलाना भी था। किन्तु भारतीय जनता अपने धर्म 
और संस्कृति के प्राचीन आदर्श के सम्मुख इस नवीन मज़हब को अपनाने के 
लिए तंधार नहीं हुई । फलतः विजय-गर्व और मज़हबी आवेश में आकर 
सुसलमानी श्ञासकों ने देव-मन्दिरों को गिराकर उनके स्थान पर मस्जिदें 
बनाना आरम्भ कर दिया, इस्लाम-धर्मं को ग्रहण करने के लिए हिन्दुओं पर 
बल का प्रयोग किया गया । यहाँ तक कि इसी आड़ में हिन्दुओं की बहु- 
बेटियों पर भो नाना प्रकार के अत्याचार ढाये जाने लगे। राजन॑तिक पराजय 
से जहां एक ओर हिंदुओं के हृदय में गोरव, गर्व और उत्साह की भावना का 

हास हुआ वहाँ दूसरी ओर वे इन नाना अत्याचारों से और भी अधिक 
पोड़ित हो गये । अब तो ईश्वरीय स्मरण के अतिरिक्त उनके पास और 
कोई साधन नहीं रह गया था। यही कारण है कि हिन्दुओं के हृदय में, 
घृणा, भेद-भाव और द्वेष ज्ञोर पकड़ने लगे, जिससे घामिक कट्टरता को 
प्रश्य मिला । धर्म और संस्कृति की रक्षा के हेतु बाह्याचारों एवं छत- 
मछूत आदि आउस्बरों का परिपालन एक प्रकार से नितांत आवश्यक 
हो गया। इसो प्रकार धर्म के क्षेत्र में अनाचार की वृद्धि हो रही थो। भारत 
अनेक सम्प्रदायों एवं पंथों का अखाड़ा बनता जा रहा था और बाह्मा- 
डम्बरों की प्रधानता होती जा रही थी, जैसे सिद्ध-सम्प्रदाय, नाथ-सम्प्रदाय 
और भक्ति-सम्प्रदाय आदि। कहने को आवश्यकता नहों कि नाथ-सम्प्रदाय 
हठयोग या सिद्ध-सम्प्रदाय का ही एक परिष्कृत रूप था, जिसमें ईश्वर 
को बाहर न ढूंढ कर घट के भीतर ही ढूंढने का प्रयास किया गया। 
दक्षिण-भारत में रामानुज आदि द्वारा भक्ति का प्रवल प्रचार किया 
जा रहा या। रामानुजाचार्य के शिष्य स्वामी रामानन्द ने उत्तरी भारत 
में भी आकर वंष्णव धर्म का प्रचार किया, जिसकी उल्लेखनीय विशेषता 
यह है कि हिन्दुओं के समान निम्न जातियों एवं मुसलमानों के लिए भी 
इस घर्मं के द्वार खुल गये । कहना अनावश्यक न होगा कि आगे चल कर 
इसको निर्गुण-धारा के प्रवत्तंक कबीर ओर सगुण-घारा के तुलसी हुए। 
अन्त में सामाजिक क्षेत्र का भी अस्त-व्यस्त होना स्वाभाविक ही था । 
युद्धों की अटूट श्यृंखला ने सामाजिक संगठन को छिल्न-भिन्न कर दिया था। 
वर्ण-व्यवस्था में विश्यंखबलता उपस्थित हो गई थी । नई-नई जातियों और 
उपजातियों के प्रादुर्भाव से रीति-रिवाजों में, बाह्माडम्वरों में अभूतपर्व 
वृद्धि हो गई थी। शिक्षा की व्यवस्था न होने तथा स्त्रियों का पद गिर जाने से 
समाज को स्थिति अत्यन्त जोचनीय हो गई थी । इस प्रकार उस समय देश 
की अवस्था अत्यन्त आतंकपूर्ण यी । ऐसी विकट दक्षा में ऐसे महापुरुष 
की आवद्यकता थी जो जनता को ऐसा मार्ग प्रदर्शित करे जिससे उनक 
आतंकपूर्ण हृदय को सान्त्वना मिल सके । कबीर ऐसे ही महापुरुष प्रमा- 

णित हुए । उन्होंने घामिक अव्यवस्था को ठीक करने के लिए एक सामान्य 
धर्म” और सामाजिक गड़बड़ को मिटाने के लिए एक सामान्य समाज 
का आदर्श उपस्थित किया। इसमें उनके अपने विशिष्ट व्यक्तित्व का 
प्रभाव भी विशेष या । कबीर का महत्त्व इसो में हे कि उन्होंने एक कुशल 
वैद्य के समान जनता के भयानक रोग का निदान कर उसकी उचित ओषघ 
खोज निकाली, और साय ही उपयुक्त परिचर्या और पशथ्यादि का निरूपण 
कर दिया । पंडित हज़ारीप्रसाद जो द्विवेदी इस विषय पर लिखते हें-- 
“उन्होंने रोग का ठीक निदान किया था या नहीं, इसमें दो मत हो सकते हें, 
पर ओऔषदध-निर्वाचन में और अपय्य-वर्जन के निर्देश में उन्होंने बिल्कुल 
ग़लती नहीं की । यह ओऔषघ हें---भगवद्विश्वास | दोनों धर्म समान रूप 
से भगवान्‌ में विव्वास करते हें और यदि सचमुच ही आदमी घामिक हे तो 
इस अमोच ओषधि का प्रभाव उस पर पड़ेगा ही । अपथ्य हें--वाह्माचारों 
को घ॒र्मं समझना, व्यर्थ कुलाभिमान, अकारण ऊँच-नीच का भाव ॥ 
कबीरदास की इन दोनों व्यवस्थाओं में गलती नहों है और अगर किसी दिन 
हिन्दुओं और मुसलमानों में एकता हुई तो इसी रास्ते से हो सकती हैँ । 
इसमें केवल बाह्माचार-वर्जन को नकारात्मक प्रक्रिया नहों है, भगवद्‌- 
विश्वास का अविहलेष्य सीमेंट भी काम करेगा। इसी अर्थ में कबीरदास 
हिन्दुओं और मुसलमानों के ऐक्य-विधायक थे ।” हिन्दू-मुस्लिम ही 
क्यों, यदि कभी समस्त संसार की एकता हुई तो वह कबीर के औषधघ ओऔर 
पथ्य-सेवन द्वारा ही संभव हो सकेगी । 


कबीर का सनन्‍्त-मत-- 

जिस सामान्य घर्मं का ऊपर संकेत किया गया है वह हिन्दो-साहित्य 
में निर्गुण-सम्प्रदाय अथवा 'सन्त-मत' के नाम से प्रसिद्ध हें। कबोर को इस 
सम्प्रदाय व मत का प्रवत्तक फहा जाता हे । वैसे तो यह विचारधारा, जिसे 
ये नाम दिये गये हें, बौद्धों, सिद्"ों और नाथपंथियों को वाणी में भो 
वृष्टिगोचर होती हे, पर उनमें यह बीज अंकुरित होकर ही रह गया 

था । इस निर्गुण-भावना को उस समय अधिक व्यवस्थित रूप न मिल सका। 
उसे विकास की ओर ले जाने वाले कबोर ही हुए । अनीइ्वरवादो 
सिद्धों ने जिस सहज-साधना का प्रचलन किया, उसे ही ईश्वरवादी 
नाय-योगियों ने योगसाघना के रूप में अपनाया और इन दोनों पद्धतियों 
का हो विकसित रूप सन्‍्तों की भक्ति-साधना में प्रतिफलित हुआ, यह 
निविवाद है । सिद्धों और नाथों की विचारधारां फा ही अधिकांश में 
सन्तमत में विकास हुआ। सिद्धों का विचार-स्वातन्त्र्य एवं खरी आलोचना- 
पद्धति नाथों से प्रतिपादित होती हुई क्रमशः कबीर तथा उनके अनुयायी 
सन्‍्तों द्वारा बिकास को पहुँचती दिखाई देती है । सिद्धों व नाथों के समान 
इन सन्‍्तों ने भी वेद-शास्त्र, पूजा, अर्चनादि वाह्माचारों को व्यर्थ घोषित 
किया, जाति-पांति में अनास्था दिखला कर ऊंँच-नीच, हिदू-मस्लिम सब 
को समान माना तया सब के साथ मानव के नाते सम-व्यवहार का प्रचार 
किया। इनका ईइवर भी नाथों के ईश्वर के समान घट-घट-वासी 
है, और उसका साक्षात्कार अन्तर्मन को ही होता है--वह निर्गुण, निराकार, 
ज्योतिःस्वरूप हैँ । सन्‍्तों से पूर्व उक्त विचारधारा को विभिन्न वंष्णव 
सम्प्रदायों तया कुछ अंशों में सुफ़ोमत में भी प्रश्रय मिला था। महाराष्ट्र के 
नारकीय सम्प्रदाय के महात्मा ज्ञानेव और नामदेव के निर्गुणवाद में 
तो यह विचारधारा निखर ही रही थी , परन्तु स्वामी रामानन्द जी के 
आशीर्वाद से महात्मा कबीर ने इस विचारधारा फो दृढ़ और बलवती 
बना दिया, एवं इसमें निर्गुण-भक्ति का समावेश कर उसे एक निश्चित 
स्वरूप दे दिया । 

स्पष्ट है कि यद्यपि यह विचारधारा नितान्त नवीन न थी तो भी 
फवोर को इस कारण अधिक श्रेय प्राप्त हैँ कि उन्होंने इस प्रयत्न-बोध्य 
निर्गुण-भावना तथा तन्निहित समन्‍्वय-भावना को जिस बोघ-गम्य, स्पष्ट 
एवं विधेय रूप में और जिस अदम्य साहस और बल के साथ उप- 
स्थित किया, वह कबीर सरीखे निर्भोक, निष्कपट, निष्पक्ष एवं विश्वास- 
अद्धा-संयुक्त महात्मा का ही काम था । कबीर अशिक्षित होते हुए भो 


६ प्राचीन महाकवि 





परम प्रतिभा-सम्पन्न, युग-निर्माता और सफल लोकनायक हो गये । उन 
में जनता के हृदय को वश में कर लेने की अलौकिक शक्ति थी। यही 
फारण हूं कि कबीर की वाणी आज भी उतना हो प्रभाव रखतो हे जितना 
कि उस समय रखतो थी । अधिक क्या कहें, वर्तमान युग के कबिकुल- 
गुरु रवीन्द्र जी एवं सर्वश्रेष्ठ महापुरुष महात्मा गांधी भी कबीर के वचनामृत 
फा पान करते-करते मुग्ध हो जाया करते थे । विश्व-म्रातृत्व को उदात्त 
भावनाओं को सक्रिय रूप देने वालों के लिए कबोर की अमृतवाणी आज 
भो न केवल आकर्षण बल्कि व्यवहार की वस्तु हे। कबीर विश्व-म्रातृत्व- 
भावना के सर्वप्रथम उन्नायक एवं प्रवत्तंक थे, इसमें संदेह नहीं | यह्‌ कहना 
कि इस विषय में उन पर ईसाई-घधर्म का प्रभाव या, नितान्त भ्रामक हे 
क्योंकि यह धारणा उपर्युक्त विवेचना से गलत सिद्ध होती है । 

कबीर को जिस सामान्य धर्म का प्रतिपादक कहा जा सकता हूँ 
उसमें तत्कालीन समस्याओं का सुलझाव तो था ही, भावी संसार के लिए 
भी भेदभावोच्छेदन का पथ-प्रदर्शन हें । इस धर्म का विवेचन करते समय 
चार प्रमुख तत्त्व ज्ञातव्य हें :-- 

(१) ईश्वर--कबीर ने ऐसे ईइवर को प्रतिष्ठा की, जो उस समय 
और अब भी हिंदू ओर मुसलमान, दोनों धर्मों को ग्राह्म और सभी सम्प्र- 
दायों को मान्य हो सकता है। कबीर का ईइवर एक हूँ और साकार-निराकार 
से परे हूं । वह पुष्प की सुगन्धि से भी सुक्ष्म एक अनुपम तत्त्व है :-- 


मेरा साहब एक हुँ दूजा कहा न जाय । 
साहब दूजा जो कहूँ साहब खरा रिसाय ॥ 
जाके मुख माया नहीं, नाहीं रूप कुरूप । 
पुहुप बास ते पातरा, ऐसा तत्त अनूप ॥ 
निर्गुण की सेवा करो सगगुंन को करो ध्यान । 
निर्गुन-सर्गुन से परे तहां हमारे ज्ञान ॥ 


कबीर का ईइवर दृश्य” न होकर 'अनुभूति-क्लेय' है, केवल आत्म-ज्ञान 

दर कफ के रे से से रे रे रे रे से कक नशा रैन रत रलशिलशलशलक गीली शी शीए 
से ही जाना जा सकता है । यह कथन का विषय नहीं, केवल अनुभव को 
बस्तु है। 
पारब्रह्म के तेज का कंसा हैँ उनमान। 
कहिबे की वस्तु नहों देख्यां ही परवान ॥ 
बह प्रत्येक कण-कण में व्याप्त, ज्योतिःस्वरूप, अलख और निरंजन 
है। उसका रूप कबीर के नीचे लिखे रूपक में स्पष्ट कर दिया है :--- 
अछय पुरिस इक बृच्छ हैं निरंजन वाको डार। 
तिरदेवा साखा भये पात भया संसार ॥ 
बह सबका ख्रष्टा व पालनकर्त्ता है । वह सब में और सब उसमें हें। 
अपनी लीला के विस्तार से वह इस नाम-रूपात्मक जगत्‌ का सृजन करता 
है और जब चाहता हू इस संसार को अपने में समेट लेता है :-- 
इनमें आप, आप सबहिन में, आप आपस खेले । 
नाना भांति घड़े सब भांडे, रूप घरे घरि मेले ॥ 
कबीर ने स्थान-स्थान पर “निर्गुण राम” को उपासना के लिए आग्रह 
किया हे-- 
निगुंण राम जपहु रे भाई, अविगति को गति लखि न जाई। 
चारि वेद जाके सुंमृत पुरांनां, नो व्याकरनां मरम न जांनां । 
>< >< >< 
कहे फबोर जाके भेद नाहीं, निजजन बेठे हार की छाई ॥ 
इस प्रकार कबीर सब को उस हरि की शरण में आने का आदेश 
देते हें जिसे वेद और पुराण, स्मृति, व्याकरण, शेष, गरुड़ और कमला भी 
नहों जान सके । 
परिहरि काम राम कहि बोरे सुनि सिख बन्धू मोरी। 
हरि को नाम अभंपददाता कहे कबोरा कोरी ॥ 
कबीर कोरी का यह कयन गांठ बांघने योग्य है कि हरि का नाम- 
जपन हो अभय पद का दाता है । 
कबीर के इस “निर्गुण राम' की विशेषता यह हैं कि न प्तो वह 

हिन्दुओं का 'दशरथसुत राम” हें और न मुसलमानों का 'एकेड्वरवाद- 
समर्थित बाह्मार्थ-मूलक रहोम' ही । वह तो निर्गुण और सगुण दोनों से 
परे एक ज्योति हँ जो सब को म्र्रष्ट्री है, चाहे वह उसमें आस्था रखता हो 
चाहे नहीं । अतः उसमें आस्था रखनेवाले के लिए आस्या न रखनेवाला 
व्यक्ति भी निन्‍्द और हेय नहीं हो सकता, क्योंकि वह तो आस्तिक-नास्तिक 
सब का स्रष्टा है । अतः हिन्दुओं के लिए मुसलमान ओर मुसलमानों के 
लिए काफ़िर घृणा का पात्र कंसे हो सकता है :-- 
अल्ला एक नूर उपनायो, वाकी कंसी निन्‍्दा । 
ता नूर तें सब जग कोया, कौन भला कोन मंदा ॥ 

अतः कबीर की ईइ्वर-भावना वाह्मायंमूलक न होकर अन्‍्तर्मूलक 
है जिसके अनुसार भगवत्सृष्ट प्रत्येक वस्तु समांन है, सारी खलक जब 
उसी की है तो प्रिय-अप्रिय का प्रइन ही क्‍या ? 

कबीर का यह ईइवर निरंजन राम हूं जो सब से न्यारा हैं । देखिए :-- 

“राम निरंजन न्यारा रे, अंजन सकल पसारा रे ।” इत्यादि 

राम ही एकमात्र निरंजन हं, शेष सब-कुछ देव, देवता, दान, 
पुण्य, ब्रत सब कलुष हें । अकल॒ुष तो केवल राम हे जो सबसे विलक्षण, सब 
के अतीत हूँ । आचार्य हज़्ारीप्रसाद द्विवेदी ने कबीर के निर्गुण राम की 
सूक्ष्म व्याख्या करने के पश्चात्‌ यह स्वीकार किया हँ कि कबीर पर 
इस सम्बन्ध में नाथपंथी लोगों के इंताइंत-विलक्षण-समतत्त्व-बाद” का 
सीधा प्रभाव पड़ा हूँ । जिस स्वयं-ज्योति सच्चिदानन्द की उपासना ये 
योगी करते हें वह भी कबीर के राम के समान सर्वेसृष्टि, देवादि एवं 
जप-तप-यज्ञादि सब से परे ह॑ और स्वयं-ज्योति, सत्य-स्वरूप है । इसी प्रकार 
कबीर हठयोगियों के समान वेद-दश्ास्त्रादि ग्रंथों के पठन-पाठन का भी 
विरोध करते हें जिस पर आगे विज्ञेष कहा जायगा । यहां तो इतना कहना 
ही पर्याप्त है कि यद्यपि कबीर की यह ईइवर-भावना नाथ-योगियों से 
प्रभावित है, पर कबीर की ईइवरोपासना नाथों के योग से भिन्न हे। साधना 
के प्रसंग में आगे चलकर इस पर विस्तार से कहा जायगा। यहाँ 

रिफफकलक कक कक कक सर सर सरल अर मर आम मरशरीशीतीशी तर, 
यही कह देना काफ़ी है कि कबीर नाथपंथ से प्रभावित होते हुए भी नाथ- 
पंयानुगामी नहीं हुए । वस्तुतः कबीर के मत से भगवान्‌ के निर्गुण होने 
का अर्थ सगुण-निर्गुणातीत होना है । आचार्य हजञारीप्रसाद ने कबीर' के 
(निरंजन कौन है” वाले अध्याय में विशद आलोचना करते हुए यह निष्कर्ष 
निकाला है कि यह दोनों वातें अर्थात्‌ भगवान्‌ को निर्गुण, निरंजन और 
निराकार कहना असंगत नहीं है । क्योंकि भगवान्‌ अलौकिक गुणों के 
आश्रय हैं । और इसीलिए जो वातें परस्पर-विरोधी दोखतो हैं वे भगवान्‌ 
में संगत हुआ करतो हें । 
परन्तु यह भी स्मरणीय हैँ कि कबीर का ईइवर सगुण ब्रह्म नहीं । 
कुछ लोगों को यह भ्रमात्मक धारणा हो गई है क्योंकि कबीर फी वाणी में 
हरि, गोविन्द, केशव, माधव, अल्लाह, करीम, रहीम आदि अनेक शब्दों 
का प्रयोग हुआ है । वह्‌ न तो पौराणिकों के अवतार हैं, न मुसलमानों के 
अल्लाह हैँ। आचार्य द्विवेदी इस विषय में सावधान करते हुए फहते हैं:-- 
“उनका अल्लाह अलख निरंजन देव है, जो सेवा से परे है, उनका “विष्णु' 
यह है जो संसार-रूप में विस्तृत है । उनका 'कृष्ण' वह है जिसने संसार का 
निर्माण किया है। उनका “राम” वह है जो सनातन तत्त्व है, उनका खुदा 
वह है जो दस दरवाज्ों को खोल देता है, 'रब' वह है जो ८४ लाख 
योनियों का परवरदिगार है, 'करोम' वह है जो इतना सब कर रहा हैं, 
६:27 6 ५ हे “नाय' वह है जो त्रिभुवत का एकमात्र पति या योगी हे-- 
जगत्‌ के जितने साधक हें, सिद्ध हैँ, पैग्रम्बर हैं, वे सब एक ही की पूजा 
करते हूँ । अनन्त हें इसके नाम, अपरम्पार हैं इसका स्वरूप । वही कबीर 
का भगवान्‌ है । ” यह कयन कबोरदास जी की निम्न पद की व्याख्या है-- 
अलह अलख निरंजन देव, किहि बिधि करों तुम्हारी सेव । 
सिघ साथू पैग़म्बर हवा, जपे सो एक भेष हे जूबा । 
अपरंपार का नाउं अनंत, कहो कबोर सोई भगवंत ॥ 

सारांश यह कि कबोर का ईदवर भारतोय ब्रह्म ही हैँ । त्रिगुणा- 
तोत, द्वंतादइंत-विलक्षण, अलख, अगोचर, अगम्य, प्रेम-पारावार भगवान्‌ 
ही उनका निर्गुण 'राम' हूँ, जो समस्त ज्ञान-तत्त्व से भिन्न है, फिर भी सर्वे- 
समय हूँ; वह केवल अनुभवगम्य हैँ; तभो कबीर उसे 'गूंगे का गुड़' कहते 
हैं । वह किसी भी दार्शनिक वाद के मापदंड से परे, तर्कातीत एवं शास्त्रा- 
ध्ययनादि से अगम्य हूँ। पर वह प्रेम से पाया जा सकता हें--अनुभूति का 
विषय हे । यही कबोर का निर्गुण राम है । 

(२) माया--कबीर माया को सत्ता को भी स्वोकार करते हूँ । 
भारतीय वेदान्त-प्रंथों में माया के दो रूप माने गये हें---एक माया ओर 
दूसरा अविद्या। पहली ईश्वर की उपाधि हे और दूसरी जीव को ॥ इसोी- 
लिए माया को सारे संसार को चलानेवाली माना है। मायोपाधिक 
चंतन्य ही तो ईश्वर है । परन्तु कबोर माया फो ही स्वीकार करते हें । 
उनकी माया में अविद्या भी सम्मिलित है। यद्यपि कबीर ने भी माया के 
दो रूप साने हें---माया के दुई रूप हें सत्य मिथ्या संसार'; पर यह दोनों रूप 
बंदान्तिक रूपों के समान नहीं समझे जा सकते । कबीर की माया के 
दो रूप 'सत्य-माया' और “मिथ्या-माया' हैं । पहली ईइवर-प्राप्ति में सहायक 
और दूसरी बाघक हूं। माया दुई भांति देखी ठोक वजाय । एक गहाव॑ 
राम प॑ एक नरक ले जाय ४ कबोर ने माया को अविद्या से अलग नहीं 
देखा । पर वेदान्त के कुछ ग्रंथों में माया और अविद्या को एक भी कहा 
गया हूं । कबीर इसो मत से सहमत थे । पर कबीर की यह माया भो 
“रघुनाथ फी माया' हे. और “रघुनाथ' से तात्पर्य वेदान्तियों के परब्रह्म से 
हूँ । सो कबीर माया के विषय में भी वेदान्त से हो प्रभावित हैं । 

तू रघुनाथ को खेलणा चली अहेड़े । 
चतुर चिकारे चुणि चुणि मारे कोई न छोडघा नेड़ ॥ इत्यादि 
साघित क॑ तूं हरता-करता हरि भगतन की चेरी । 
दास कबीर राम क॑ सरने ज्यूं लागी त्यूं तोरी ॥ 
कबीर के अनुसार यह रघुनाथ को माया हो हुँ जो शिकार खेलने 

निकली है और साम्प्रदायिक जालों में फंसे हुए मुनि, पीर, जैन, जोगी, 
जंगम, ब्राह्मण और संन्यासी सब को मार रही हैं। सो माया हो उनके 
मत से जीवों को भरमाती हैँ । कबीर ने माया के सम्बन्ध में बहुत कुछ 
कहा है और उसके प्रति साधकों को विशेष चेतावनी दी है । 

“कबीर माया मोहिनो हरिसूं कर॑ हराम । यह भगवान्‌ से मनुष्य 
को विमुख करनेवाली है । यह महाठगिनी है -- माया महा ठगिनी हम 
जानी ४ कबीर ने इस माया के तीन गुण माने हें--माया के गुण तीन 
हैँ जनम, पालन, संहार ।' इस माया ने उन्हें भो भुलावे में डालने का 
प्रयत्न किया पर गुरुकृपा से वे बच गये । 

कबीर माया मोहिनी जंसे मोठी खांड। 
सतगुरु की किरपा भई नहीं तो करती भांड ॥ 
तथा-- निरगुन फांस लिये कर डोले बोले मधुरे बानी । 

अपनाने में माया खांड के समान मीठी, पर परिणाम में विष के 
समान घातक है । उसका जाल बहुत वृढ़ है, उसके फंदे से बचना सरल 
नहीं । उससे तो सद्‌गुरु बचा सकता है या राम की शरणागति । 

माया को बोर ने सर्व दुःखों का मूल माना है, वह मनुष्य का नाश 
करनेवालो है, और मोहक इतनी है कि मनुष्य के लिए उसे त्यागना अति 
कठिन हूँ । 

मीठी मीठी माया तजि न जाय । अज्ञानो पुरिस को भोलि भोलि खाय ॥ 
वह सब प्रकार की विषय-वासनाओं को जननो हैँ । काम, क्रोध, 
लोभ, मोह, मत्सर उसके पांच पुत्र हें जो मनुष्य के अधःपतन के फारण हें । 
इक डाइन मेरे सन बसे, नित उठि मेरे जिय फो ड्से 0 
या डाइन के लरिका पाँच रे, निसिदिन मोहि नचाव॑ नांच रे ॥ 

पाँच चोर गढ़ मंझा, गढ़ लूटे दिवस असमंझा । 

जो गढ़पति मुहुकम होई, तो लूटि न सक॑ कोई ॥ 

इस माया-जाल से वही बच सकता हे जिस-- 

जन को काम क्रोघ व्याप नहीं, त्रिष्णा न जरावे । 
प्रफुलित आनंद में, गोविंद गुन गावे॥ 
कबीर साया को सर्वत्र प्रसारित मानते हें--- 
साया जल-यल माया अकासि।॥ माया व्यापि रही चहुँ पासि ॥ 
उनके अनुसार माया हो मनुष्य को सांसारिकता में लिप्त करती है 
और उसके साधना-मार्ग में वाधक बनती है । केवल “राम का आधार' ही 
उससे बचा सकता हूँ । हो सकता हूं कि जिसे सुफ़ी-मत में 'शेतान” कहा गया 
है वही कबीर के मत में माया हो । जैसे शंतान उनकी इवादत में घबाघक 
होता हूं बसे माया भक्ति-मार्ग में । इसीलिए कबीर का यह सिद्धान्त भो 
दोनों धर्मों को मान्य हुआ । 

(३) साधना-पय--क्रबीर के सत का तोसरा तत्त्व साघना- 
सम्बन्धी हे । ईइ्वर-साक्षात्कार के लिए कबीर ने हठयोग को भी अपनाया 
प्रतोत होता हूँ | देखिए :-- 

अवधू जोगी जग थें न्‍यारा। 
( कबीर पग्रन्या० पृ० १०९ पद्म ६९) 
योग की साधना-पद्धति भारत में पहले से ही चली आती थी । 
नाय-सम्प्रदाय ने ईइ्वर-प्राप्ति के लिए विशेषतः इसी हठयोग-पद्धति 
को ही अपनाया । परन्तु कुछ लोगों का मत है कि दुरूह होने के कारण 
इस पद्धति को कबीर ने जनसाधारण के लिए उपयुक्त न समझ इसे केवल 
सन्‍्तों के लिए अंगीकृत किया--“अवधू ! गगनमंडल घर कीजे ।” 

डा० रामकुमार कबोर के साधना-पथ में हठयोग का प्रमुख स्थान 
नहीं मानते । उनका कथन हे--“जो लोग संतों के साधना-पथ में हठयोग 
का प्रमुख स्थान मानते हें, वे भ्रम में हे । व्यक्तिगत साधना में सन्‍्तों ने 
भले ही हठयोग के द्वारा ब्रह्म की अनुभूति प्राप्त की हो, और वे उस पर 
आस्था भी रखते हों, पर सन्त-मत ने जिस साधना-पय को हमारे 
सम्मुख प्रस्तुत किया हे उसकी सहज भावना में हठयोग के समस्त प्रतीक 
रूपक से अधिक कुछ नहीं माने जा सकते । सन्‍्त-मत की मूल भावना तो 

स्किककक कक कक कक कस सर जज जज रा आमकीशीशीशीवील लीक 
'सन्‍्तो सहज समाधि भलो' में ही सच्चिहित हैं। वे सहज साधना में हो विश्वास 
रखते थे।” आचार्य ह॒ज़ारीप्रसाद जी का भो ऐसा ही मत है। वे इस सम्बन्ध 
में विद्वास के साथ कहते हें--/हम तो दृढ़ता के साथ कहने का साहस करते 
हैं कि कबीर को भक्ति ओर भगवदु-भावना में न तो मुक्ति से विरोध हे 
ओर न शास्त्र से । कहों जो विरोध दीखता हे उप्तका कारण ऐतिहासिक 
हैं । उसका समाधान कर लेना कठिन नहीं है । कबीरदास योग-मार्ग 
की ओर झुक हुए थे। उनके कुल में और कुलगुरु-परम्परा में वह मार्ग 
प्रतिष्ठित था। बाद में उनका समागम रामानन्द से हुआ। यह बात कुछ 
असंभव नहीं कि रामानन्द के प्रभाव में आने से पूर्व उन्होंने ऐसे बहुत से 
पद लिखे हों जिनसे योग-सम्प्रदाय की परम्परा-प्राप्त अक्खड़ता ही परि- 
लक्षित होतो हो और भक्ति-रस का लेश भी न हो । फबोर जंसा फक्‍कड़ 
जिस चोज्ञ को ग़लत समझेगा उससे इसलिए अनन्त काल तक चिपटा 
नहीं रहेगा कि वह फुल-परम्परा से आई है ।” इससे यह ज्ञात होता है कि 
स्वामी रामानन्द के सम्पर्क में आने के पश्चात्‌ उन्होंने ज्यों ही सहज 
समाधि की दीक्षा ली, आँख मूंदने और कान रूंघने के टंटे को नमस्कार कर 
दिया। गुरु-प्रसाद से हठयोग के झंझट से छुटकारा पाकर उन्होंने खुली आंखों 
से भगवान्‌ के मघुर मादक रूप को देखा । खुले कानों से ही अनहद नाद 
सुना, उठते-बंठते, चलते-फिरते, सब समय समाधि का आनन्द पाया और 
उल्लसित हो घोषणा की-- 

साघो, सहज समाधि भली । 
गुरुप्रताप जा दिन से उपजी, दिन दिन अधिक चली ॥ आदि 
कबीर ने कहा कि “सन्‍्तो भक्ति सतो गुरु आनो ।” सदगुरु क्षे 

प्रसाद से प्राप्त यह भक्ति वही हैँ जिसे कबीर ने सहज समाधि कहा है । 
कबीर का भगवान्‌ निर्गुण राम हैँ । यह निर्गुण यद्यपि बेदान्तियों के निर्गुण 
ब्रह्म से मोलिक भेद रखता हे तो भी यह रूप-रेखा, आकार-प्रकार, हवेत- 
अंत, भाव-अभाव से परे हे । ऐसे निर्गुण की भी भवित करना कठिन 
नहों । 'कबीर' के ११वें अध्याय में आचार हज्ारीप्रसाद द्विवेदी ने यह्‌ 

सिद्ध कर दिया है कि भक्ति भगवद्‌-विषयक प्रेम को ही कहते हें ओर 
यह निर्गुण के साथ भी संभव है । “भक्ति के लिए केवल एक हो बात 
आवद्यक हुै---अनन्य भाव से भगवान्‌ की शरणागति, अहंतुक प्रेम, 
बिलाशतं आत्म-समर्पण । और कवीरदास में इन बातों को चरम परिणति 
हुई है ।” आचार्य जी ने अनेक उद्धरण देकर यह सिद्ध किया हे कि 
कबीर की सहज भावना भफ्ति-मार्ग हो हैँ । 

कबीर की भक्ति वेराग्य-प्रधान है । वेराग्य की चरमावस्था द्वारा 
सांसारिकता से पूर्ण विमुव होकर भगवत्-शरण-ग्रहण ही कबीर का 
मार्ग है । ज्ञानमा्गियों का निर्गुण निराकार ब्रह्मवाद नोरस चिन्तन का 
विषय हूं, पर फबीर ने इस शुष्क चिन्तन को प्रेम के सरस सम्मिश्रण से 
रसमय बना दिया हे । कबीर के वेराग्य की परिणति सच्चे और अनन्य 
प्रेम में होती है । संसार से विरक्ति और राम में चरम आसक्ति ही कबीर के 
साधना-मार्ग की विशेषता हे । कबीर का साधक अपनो रागात्मकता को 
संसार में रहते हुए भी संसार से हटाकर पूर्णरूपेण ब्रह्म में प्रवृत्त कर देता 
है । वे साधक को सभी प्रकार के उत्सगग का आदेश देते हें और ईश्वरीय 
चिन्तन में लीन हो प्रेम-सागर में अवगाहन करने को कहते हैं । “सिर 
सोंपे सोई पीये, नहिं तो पिया न जाइ” चरमोत्सर्ग से ही प्रेमामृत उप- 
लूब्ध होता हैँ ।” सिर सौंपने पर ही “नीझर झरे अमीरस निकस तिहि 
सदिरावलि छाका ।” और यह सुरा वह है जिसका मद कभो उतरता हो 
नहीं । जिसने इसे पी लिया बह सुध-बुध भूल अमिट मस्ती में झूमता 
रहता है-- 

हरिरस पीया जानिये, कबहुँ न जाय खुमार । 
मंसंता घमत रहे, नाहीं वाकी सार॥ 

इस हरिरसपान के लिए साधक को प्रिय के आगे पूर्णरूपेण आत्म- 
समर्पण करना होता है । इस समर्पण में वह दृढ़ भावना काम करती है 
जिसके अनुसार साधक का सब कुछ ब्रह्ममय हो जाता हैं । वह अपने 
बाहर-भीतर उस परम चेतना के अतिरिक्त किसी अन्य सत्ता का अनुभव 

करता हो नहीं, आत्म-समपंण द्वारा वह आत्मोत्सर्ग की चरमावस्था को 
पहुँच 'अहम्‌! को पूर्णतया खो देता है और सर्वत्र राम हो राम के दर्शन 
करता है :-- 
तूं तूं करता तूं भया, मुझ्न में रहो न हूँ। 
वारी फेरी बलि गई, जित देखों तित तूं॥ 
यह दक्षा फोरे चिन्तन को न होकर विशुद्धानुभूति को है । तभो 
साघक मृत्यु से मुक्त होकर स्वतः पुकार पुकार कर कहता है :-- 
हम न मरें मरिह संसारा, हमकूं मिलया त्रिवावन हारा ॥ 
अब न मरों मरण मनमानां, तेई मुए जिन रांम न जांना ॥ 
राम मरे तो हम मरें, हमरी मरे बलाय ॥ 
सत पुरिस का बालका, “मरे न मारा जाय ॥ 


यह यहाँ स्पष्ट कर देना आवश्यक है कि साधना में प्रेम-पद्धति का 
यह्‌ सम्मिश्रण कबीर ने सुफ़ियों से ग्रहण नहीं किया, बल्कि यह तो उनके 
गुरु रामानन्द जी का हो भकित-सिद्धान्त हे । कबीर ने बार-बार इसे गुरु 
प्रसाद ही कहा है । अतः यह धारणा युक्ति-संगत प्रतीत नहीं होती कि यह 
सूफ़ी मत का हो प्रभाव था। हां, सूफ़ियों में यह प्रचारित थी, इससे 
मुसलमानों को भी कबीर के साधना-मार्ग में आपत्ति नहीं हो सकती थी। 
यदि यह सूफ़ी मत का ही प्रभाव होता तो कबीर इसके प्रयोग की भारतीय 
पद्धति फो क्‍यों अपनाते, सुफ़ी पद्धति को क्‍यों नहीं । बे सूफ़ियों के विपरीत 
ईइवर को प्रियतम कहकर स्वयं को उसकी “बहुरिया' क्यों बनाते । हमारी 
तो यह घारणा हैँ कि यह पद्धति सब प्रकार से भारतोय ही थी । कबीर 
की साधना-पद्धति में गुरु का बहुत ऊँचा स्थान हूँ । उसका पद, भगवान 
से भी बढ़कर माना है, क्योंकि वही भगवान्‌ से मिलानेवाला है :-- 
गुरु गोविन्द दोऊँ खड़े काके लागूं पाँय । 
बलिहारी गुरु आपने गोबिंद दियों मिलाय ॥ 
“गुरु के बिना गत नहों' में कबीर विश्वास रखते थे । गुरुहीन 


१६ प्राचीन महाकवि 





यति भो कोरा भिखारी ही हूँ :-- 
कबीर सतगुर न मिल्या रहो अघूरी सीख ॥ 
स्वांग जती का पहरि करि, घरि घरि मार्ग भीख ॥ 

(४) बाह्याचार-विरोध--कबीर सच्चे ओर सरल हृदय के 
व्यक्ति थे । उनको 'करनो ओर कयनी' में अभिन्नता थी । किसी प्रकार 
भी मिथ्यावाद और पाखंड उन्हें सह्य न था। वह स्वयं जंसे थे बसे ही 
बूसरों को भी देखना चाहते थे । यही कारण है कि बाह्माचार व दिखावा 
उन्हें पसन्द न था। आउम्बर चाहे वाणी में हो अयवा कमं में, उन्हें अच्छा 
नहीं लगता या। सक्रिय आचरण उनके चरित्र का प्रधान गुण या। इसीलिए 
कबीर ने अपने समय के सभी धर्मों के बाह्माचारों को कु आलोचना की 
है । इस आलोचना के तोन रूप दृष्टिगोचर होते हें । एक घामिक आलो- 
चना, दूसरी सामाजिक और तीसरी बंयक्तिक चरित्र-सम्बन्धी । 

(१) घामिक आलोचना--कबोर अपने युग के घर्मगुरु थे। उनके 
समय में जेसा कि पहले दिखलाया जा चुका है अनेक घर्मं ओर सम्प्रदाय 
भारत में फंले हुए थे । इन सम्प्रदायों में बाह्माडम्बरों की प्रघानता थी 
ओर धर्म का वास्तविक तत्त्व उन्हीं के आवरण में लुप्तप्राय था । कबीर 
यह देख अत्यन्त क्षुब्ध हो उठे । इसी क्षोभ को दर्शाते हुए वह कह 
उठे :-- 

ऐसो देखि चरित मन मोह्यों मोर । 

तायें निसि बासुरि गुन रमों तोर । 

इक पर्ढ़हि पाठ, इक ग्रमें उठास, इक नगन निरन्तर, रहे निवास ॥ 
इक जोग जुगुति तन ह॒ृहि खीन, ऐसे राम नाम सेंगि रहे न लोन । 
इक ह॒हि दोन इक देंहि दान, इक करे कलापी सुरा पान । 

इक तंत-मंत ओषघ प्रवान, इक सकल सिद्ध राखे अपान ॥ 

इक तीरथ ब्रत करि काय जीति, ऐसे राम-नाम सूं करे न प्रीति । 
इक घोय घ्यूंटि तन होहि स्थाम, यू मुकति नहीं बिन राम नाम ॥ 


इस प्रकार फबोर ने धामिक साघकों में नाना प्रकार को साधनाओं 

का प्रचलन देखा परन्तु इन साधकों में राम-नाम में लोन किसी को भी न 
पाया। उस समय मुनि थे, पोर थे, योगी थे, जंगम और संग्यासो थे, ब्राह्मण 
थे, मुल्ला थे, पर सभी माया के चक्कर में फंसे हुए थे। 

कबीर ने सब जगह घूम-फिर फर देख लिया कि सच्चा धासिक 
दुष्प्राप्य है । सभी सम्प्रदाय अन्धानुसरण में लोन हें और अपने ही सम्प्र- 
दाय को सर्वश्रेष्ठ समझते हुए दूसरों को होन बतलाते हें, जिसका स्पष्ट 
परिणाम घृणा और हेषभाव हैँ । कबीर ने गुरु-प्रसाद से सत्य को जिस रूप 
में समझा, उसी के आधार पर सबको चेतना देने का प्रयत्न किया । 

कबोर ने देखा कि हिंदू और मुसलमान ये दो नाम ही अनेक झगड़ों 
की जड़ हे, परन्तु ये नाम कृत्रिम हें, वास्तव में न कोई हिंदू है न मुसलमान--- 

हिंदू तुरक झूठि कुल दोऊँ ॥ 


कहूँ कबीर, राम भजहू रे, हिंदू तुरक न कोई 

फबोीर ने लोगों को चेताया कि वे दोनों ठीक मार्ग पर नहीं । 
अरे इन दोउन राह न पाई । 
हिन्दू अपनी करे बड़ाई गागर छवन न देई । 


हिंदुन की हिंदुआई देखी तुरकन की तुरकाई । 
फहे कवोर सुनो भाई साधो कोन राह है जाई ॥ 
कबीर ने देखा कि यह विवाद और पृथकता केवल साम्प्रदायिक 
आचार-व्यवहार के कारण हैं जिन्हें अत्यन्त प्रधानता दो जा रही है । 
पहले तो दोनों के देवस्थान ही अलग-अलग हैं--'तुरक मसोीति देहुरे 
हिंडू, इहुँ की राम दुहाई,” परन्तु जहां मसीति देहुरा नाहों, तहाँ काकी 
ठकुराई । कबीर ने सब को यह विचारने के लिए कहा कि 'जौरे खुदाई 
मसीति बसत हूँ, और मुलक किस फेरा'--ईइवर या खुदा को सर्वव्यापक 
माननेवालों के ये संकुचित विचार ईश्वर की सर्वव्यापकता के विरुद्ध 
नहीं तो कया हें ? 

कबीर तो मानसिक शुद्धि को हो श्रेयस्कर मानते ये । शुद्ध 
सन से नाम-जपन करना हो धर्म का मूल तत्त्व हें। यह बाह्माडम्बर 
व्यर्थ हैं । ये सब दुनिया को रिश्लाने के कार्य हें, राम को रिझाने के नहों। 
वे माला के धारण करने को भी केवल दिखावा समझते थे : यदि मन में 
दुर्गंध भरी हूँ तो माला पहनने से क्या ?-- 
साला पहरचां कुछ नहीं, रुलि मूवा इहि भारि। 
बाहरी ढोल्या होंगलू, भीतर भरी भगारि॥ 
मन की शुद्धि के साथ-साथ अहिसा, दया आदि से युक्त सरल सच्चे 
जीवन को ही कबीर धामिक जीवन मानते हें। कबीर की अहिसा केवल जीव- 
बध न करने में ही नहीं, वरन्‌ उनकी अहिंसा के अन्तर्गत किसी के 
दिल तक न को सताना, किसी को दुःख न पहुंचाना भो आते हैं :-- 
साधु भया तो कया भया बोले नाहिं बिचारि। 
हते पराई आतमा जीभ बांधि तरवारि॥ 
उनके मत में कटु-जिद्न भी हिसक ही थे । 
जीव-मात्र की समानता कबीर के धर्म का विशिष्ट तत्त्व था । 
सभी ईइवर के प्रिय हैं तो फिर किसी एक जीव की बलि से भगवान्‌ फंसे 
प्रसन्न हो सकते हे । दया, अलोभ, सत्य और ज्ञान ही घर्म के लक्षण हैं; 
इनके अभाव में धर्म कंसे संभव हो सकता है :-- 
जहाँ ग्यान तहें धर्म है, जहाँ झूठ तहें पाप । 
जहाँ लोभ तहें काल है, जहाँ खिमा तहें आप ॥ 
कबीर ने धर्म का आधार अंध-विश्वास से प्रेरित बाह्माडम्बर 
को न सानकर विचारपूर्ण भक्ति को माना है । पाप, लोभ, अत्याचार 
और अनाचार को उन्होंने धर्मविरुद्ध घोषित किया। प्रेम को कबीर जीवन 
एवं धर्म का मूल मन्त्र मानते हें । यद्यपि कबोर निर्गुणपंथी ये तो भी यह 
निविबाद है कि उनके विचार-दर्शन का आधार प्रेम और अनन्य भक्ति 
थे । उनके अनुसार सच्चा धर्म वही हूँ जो मनुष्य में केवल मनुष्य के 
#ति ही नहीं बल्कि जीव-मात्र के प्रति प्रेम-भावना की प्रेरणा करता हे । 

कबोर प्रेम को महिमा गाते नहों यकते । उनको प्रेम-भावना चरम कोटि 
को हू, प्रिय में अनन्य तल्‍लीनता है और प्रिय की असाधारण अनुभूति है । 
कबोर का प्रेम भावुकता-प्ररूढ़ नहों, वह ज्ञान से प्रसुत, श्रद्धा से लालित 
ओर भक्ष्त से अनुप्राणित है । यहो कबीर का घम्म है । 
यह तो घर हे प्रेम का, खाला का घर नाहि। 
सीस उतारं, भुईं धरे, तब पंठं घर माहि ॥ 
प्रेम न बाड़ी ऊपजं, प्रेम न हाट बिकाय । 
राजा परजा जेंहि रुच, सोस देइ लू जाय ॥ 
प्रेम प्याला जो पियें, सीस दच्छिना देय । 
लोभोी सीस न दे सकं, नाम प्रेम का लेय ॥ 
तुलसो के समान कबीर के भगवत्प्रेम का आदर्श भो पपीहा ही था। 
इनके प्रेम के प्रतोक भी चातक व मृग हो थे-- 
साईं से लगन कठिन हैँ भाई । 
जंसे पपीहा प्यासा बूंद का, पिया पिया रट लाई । 
प्यासे प्रान तड़फ दिन राती, और नोर न भाई ॥ 
जंसे मिरगा शब्द-सनेही, शब्द सुनन को जाई । 
शब्द सुने ओर प्रान-दान दे, तनिको नाहि डराई ॥ 
कबीर ने सब धर्मों को देखा, धर्मावलम्बियों को परखा, परन्तु 
उन्हें कहीं एक भो ऐसा न मिला जो सच्चे प्रेम का उपासक हो, जिसमें 
चातक-सो भगवान्‌ के लिए लगन हो और मृग-सो तल्लीनता प्रिय के 
शब्द में हो । 
प्रेमी ढूंढ़त में फिरों प्रेमो मिले न कोइ । 
प्रेमी को प्रेमी मिले तव सब बिष अंमृत होइ ॥ 
कबीर के पदों में जहाँ-तहां अनन्य भक्ति, अनन्य प्रेम सर्वत्र व्याप्त 
हैं। यहो कबीर के सामान्य धर्म की असामान्य विशेषता हे । यही उसकी 
साधना का मूल मन्त्र हें । यही कारण था जिसने जनता को उनकी ओर 
आकर्षित कर लिया था, जिसने उन्हें घमंगुरु और अनन्य लोकनायक के 


२० प्राचीन महाकवि 


पद पर आसीन कर दिया । यही एक असाधारण बात है जो कबीर के पदों 
की निधि हैँ, और जो तत्कालोन सिद्धों ओर योगियों को अक्खड़ वाणी में 
न थी, जो वेदान्तियों के तर्क-कर्कश ग्रंथों में न थी और जो समाज-सुधारकों 
की हाय-हाय में न यो । भक्ति ही वह रत्न था जिसे अपने गुरु स्वामी 
रामानन्द से पाकर कबीर फ्तायथं हो गये । वह भक्ति योगियों के पास न थी, 
सिद्धों के पास न थी, काज़ियों के पास नहीं थी, अवघ्तों, मुल्लाओं और पंडितों 
के पास न थी। यह प्रेम व भक्ति थी राम की, निर्गुण राम की, अनन्त राम 
की । राम-नाम कबीर को रामानन्द का दिव्य दान था। इसी राम- 
नास का अभाव था जिसे देख कबीर ने सब धर्मों के नायकों को खरी- 
खरी सुनाने फा साहस किया और सब घर्मों के बाह्माचारों को आड़े 
हाथों लिया ।। प्राण-हीत शरीर जिस प्रकार भर्त्सना के योग्य है उसी प्रकार 
रामताम-रूपी प्राणों से विरहित धर्म-कर्म निद्य नहीं तो क्‍या है ? 

सारांश यह कि कबीर का सामान्य धर्म अंध-श्रद्धा, वाहरी आचार- 
विचार एवं बाह्माडम्बरों से नितान्त निलिप्त है । वह तो मानवता के प्रति 
सहृदयता से ओत-प्रोत भक्ति-समन्वित ज्ञान की अनुभूति पर आधारित हे । 
घर्मं सब के लिए एक हैँ और उसमें भेद-भाव की छाया तक नहों | 

(२) सामाजिक सुधार--कबोर ने अपने समय की उन सब विषमताओं 
की घोर निन्‍दा की हैँ जो उस समय समाज में घुस आई थीं और जिनके 
कारण जाति-पाँति के नाम पर छोटे-छोटे समुदाय बनते जा रहे थे। 
नाना प्रकार की फुप्रयाओं, रीति-रिवाजों, अंघ-विश्वासों आदि का 
समाज शिकार बनता जा रहा था । इस प्रकार हिंदू और मुसलमान 
दोनों बड़े वर्गों के अन्दर भो अनेक उपजातियाँ बनती जा रही थीं । 
हिंदुओं में वर्ण-व्यवस्था के अतिरिक्त अनेक उपजातियाँ छुआछूत, खान- 
पान के विधि-निषेघ, चोका आदि ओर मुसलमानों में शीया, सुन्नी, 
काज़ी, सक्‍का, संयद आदि एवं चाचा को लड़की ब्याहने, मुसलमानों कराने, 
फुरबानी छोड़ने, रोज़्ा रखने, ताज्ञिया मनाने आदि अनेक व्यवहार 
प्रचलित थे जिनका कबीर ने निष्पक्ष होकर चुभती भाषा में विरोध किया 

ओर हिंदू और मुसलमान दोनों फी जी भर कर धूल उड़ाई । मुसलमान 
और हिंदुओं के बोच सामाजिक रीति-रिवाजों के कारण भेद-भाव. को जो 
ऊंची दीवार खड़ी हो गई थी, कबीर ने उसके विरुद्ध ज्ञोरदार जिहाद 
बोल कर ऐसे ओज ओर वेग से प्रहार किये कि उस दीवार को नींव से 
हिला दिया । कबीर निद्ञाने पर चोट करना अच्छो तरह जानते थे और 
उनका वार शायद ही खाली जाता था। यद्यपि ऐसे उपाय पहले भी फ़िये 
गये थे परन्तु वे सफल नहीं हुए; वे जनता का ध्यान आकर्षित न कर सके । 
पर समाज-व्यवस्था को विकृत करनेवाली रूढ़ियों, पाखंड, रीति-रिवाज्ञ 
और मिथ्या आडसम्वरवाद आदि सबके विरुद्ध जन-साधारण में विद्रोह- 
भावना जागृत करने में जो सफलता कबीर को मिलो उसका कारण कबीर के 
व्यक्तित्व का महत्त्व था। फबोर केवल आलोचना करनेवाले सुधारक नहीं 
थे, वे निजी वात के घनी थे । उनके निजी जीवन-व्यापार में 'कथनी और 
फरनी' में अभूतपूर्व ऐक्य था जो उनको वाणी में एक असाधारण प्रभाव 
उत्पन्न फरनेवाला था। कबीर जो कुछ कहते थे, बही करते भी थे और जो 
वे कहते थे पूरा विचार करके कहते थे । उनके सक्रियतापूर्ण जीवन- 
व्यवहार के कारण उनके व्यक्तित्व में असामान्य शक्ति थी, प्रभाव था, जो 
अन्यत्र वुर्लभ था। 

जिस प्रकार कबीर ने धार्मिक पाखंडवाद पर प्रवल आघात किये 
बेसे ही सामाजिक वर्गोकरण, जाति-पांति, छूत-अछत, ओर ऊँच-नोच 
आदि भेदभावपूर्ण कुप्रयाओं पर भो करारी चोटें फी हें । साईं के सब 
जीव हे” की घोषणा करते हुए उन्होंने हिमू ओर मुसलमान दोनों के विरोध 
को शान्त करने का प्रयत्न किया । सव एक ही ईश्वर की सन्‍्तान हैं, फिर 
हिंदू कोन और मुसलमान कौन ? इसो प्रकार जाति-पांति का निषेध 
करते हुए वे कहते हें -- 

एक जाति में सब उतपना, कया बांभन कया सूदा ॥ 


जो तू बांभन बंभनीजाया आन वाट द्व क्यों नहीं आया ? इत्यादि 


श्र प्राचीन महाकवि 
सीसी सीसीजी॑जीज॑ीजीज॑ी॑ीजसीजसी जज जज सजी सर सजी जज जज जज 


उस समय व्यवसाय को श्रेष्ठता और निम्नता के आघार पर भो 
व्यवसायी वर्ग की उच्चता ओर निम्नता ठहराई जा रही थी | व्यवसाय 
भी किसी के ऊँच-नीच होने का माप-दंड साना जाता था । व्यवसाय के 
आधार पर अनेक उपजातियों का निर्माण हो गया था। ऊँची जातियाँ 
निम्न व्यवसायवालों से खान-पान तथा अन्य व्यवसायों में छुआछूत का 
बर्ताव कर रही थीं । कबीर ने इसके प्रति विद्रोह किया । जुलाहा-कुल में 
पालित-पोषित कबीर वरिद्र और दलित समझे जाते थे। इस श्रेणी के 
प्रति किये गये दुव्यंबहार को वे आजीवन न भूले । उनकी नस-नस में 
इस अकारण दंड के प्रति विद्रोह का भाव भरा था। कबोर ने आजीवन इस 
जातिगत और व्यक्तिगत ऊँच-नीच की भावना का विरोध किया। 'सर्व 
जीव साईं के प्यारे' की उद्घोषणा कर सबकी समानता का प्रतिपादन 
किया । 

जात-पात पूछ नह कोई । हरि को भज सो हरि को होई ॥ 

तया-- ता नूर थे सब जग फोया, फोन भला कोन मंदा ॥ 

कबोर ने अपने-आपको जुलाहा कहने में कभी संकोच नहीं किया। थे 
तो मानों डंके की चोट से अपने कुल की बार-बार याद दिलाते हूँ । बल्कि 
महात्मा के उच्च पद को प्राप्त कर असंख्य अनुयायियों के होते हुए भी 
कबीर स्वयं अपनी आजीविका के लिए जुलाहे का ही व्यवसाय करते रहे और 
अपने-आपको अन्त तक जुलाहा ही कहते रहे :-- 

तूं बाह्मण, में कासी का जुलाहा, वुझौ मोर गियाना । 
तथा-- जाति जुलाहा का करें हिरदे बसे गुपाल। 
कबीर रमइया कंठ मिल, चूकहि सब जंजाल ॥ 

इससे कबीर ने परिश्रम की महत्ता का भी प्रतिपादन किया । 
अपनी आजीविका स्वयं कमाने ओर दूसरों के आश्रित, परमुखापेक्षी न 
बनने के स्वयं ज्वलन्त उदाहरण बने रहे । कबीर धन-संग्रह के विरोघी थे । 
वे व्यवसाय को केवल आजीविका-मात्र का साधन बनाने के ही पक्ष में 
थे, (रैश यदि उम्नसे अधिक प्राप्त हो तो उसे निर्धन लोगों अथवा सन्त 

साधओं की सेवा में व्यय कर देना उचित समझते थे। उन्होंने सदा ऐसा 
ही किया, बल्कि अनेक बार स्वयं भूखे-नंगे रह कर भो पर-सेवा में अपना 
घन लगा देने से कभो संकोच नहों किया। उनका तो सिद्धान्त था :-- 
काहे को भोत बनाऊँ टाटी, का जाणूं कहाँ परिहे माटी। 
काहे को मन्‍्दर महल चिनाऊं, मुवां पोछे एक घड़ी रहन न पाऊँ ७ 
घन जोड़ने के सम्बन्ध में उन्होंने अपने पुत्र तक की भर्त्सना की :-- 
बूड़ा बंस कबोर का उपज्या पूत कम्ताल। 
हेरि का सुमिरन छांडिक॑ घर ले आया माल ॥ 
कबीर ने जातीय पृथकता की भावना की तीब शब्दों में निन्‍्दा 
को है, वे इस पर हृदय से दुःखी प्रतीत होते है :-- 
गहना एक कनक ते गहना, ता म॑ भाव न दूजा 
फहन सुनन को दुईं कर पाते, इक नेवाज, इक पूजा 
कोई हिंदू, कोई तुरक कहावे, एक जमों पर रहिये 
बंद कत्तेब पढ़ें, वे कुतुबा, वे मुल्ला, वे पांडे 
विगत बिगत क॑ नाम घरायो, इक माटी क॑ भांडे 
कह कबोर वे दोन्‌ं झल्ले रा्माह किन्हू न पाया 
वे खसिया, वे गाय कटावें, बादे जन्म गेंवाया ॥ 
इसी प्रकार के विचार उनके काव्य में सर्वत्र भरे पड़े हें । वे इस बात 
पर अतीव वुःखो थे कि लोग बाहर के भुलावे में पड़ कर व्यर्थ में जन्म 
गंवा रहे हें, भगवान्‌ को पाने की ओर उनका बिल्कुल ध्यान नया । 
रबीर मानव के महत्त्व को समझते थे चाहे उसकी बाह्य वेष-भूषा, आचार- 
विचार कुछ हो हों । मध्य युग के कुहासे में कबीर के ये अग्रगामी 
मानवतावादी विचार आलोक की एक तीकब् तीखो स्वर्ण-रेखा हें जिससे 
आज भी अंध-विद्ववासों में डूबा प्राणी बहुत कुछ प्रकाश पा सकता ह्‌। 
वस्तुतः कबीर मनुष्य के दुःख से व्यथित हें, द्रवित हैं, वे उसे 
सनष्यता का पाठ पढ़ाते हें । यदि मन में ईइवर-भक्ति, दया-धम नहीं है 
तो जाप, तिलक-छापा सब बेकार हैं । अत्यन्त हृदय-द्रावक शददों में उन्होंने 

इस जग की पीड़ा का वर्णन किया हँ- 
जो देखा सो दुखिया देखा, तन घरि सुखो न देखा । 
उदय अस्त की वात कहत हों, वाकर करो बिबेका ॥ 
बाढ़ें बाढ़े सब कोऊ दुखिया, क्‍या गिरही वंरागो । 
सुक्राचार्य दुख हो के कारन, गर्भ माया त्यागी ॥ 
जोगी दुखिया जंगम दुखिया, तापस को दुख दूना । 
आसा त्रिस्ना सव॒ घट व्यापं, कोई, महल नही सुना । 


वास्तव में यह दुःखानुभूति ही थी जिसने कबोर के हृदय में संसार 
की असारता की छाप लगा दी थी । समाजव्यापी पाखंड ओर मिथ्यावाद 
के प्रति उनके हृदय में घृणा जागृत हो गई थी। उन्हें झूठ के आडम्बर और 
अहंभाव की पराकाष्ठा के दर्शन हुए जिसे देख उनका हृदय द्रवित हो उठा। 
तभी उनकी वाणी में आडम्बर की कदु निन्‍दा तया सत्य, सहृदयता और 
सत्संग की सर्वत्र प्रशंसा व्याप्त हो रही हैँ । तभी कबीर अपने जीवन में 
ही इतने लोकप्रिय हो गये । समाज ने उनमें अपना सच्चा हितेषो पाया 
और पाया सच्चा लोकनायक । 


(३) व्यक्ति का आचार-सुधार--समाज व्यक्तियों का समूह हैँ । 
समाज को सुधारने का अर्थ उसके घटक, व्यक्ति के आचरण को सुधारना 
है । धर्म-पालन व संस्कृति-सेवन से अभिप्राय तदनुकूल आचरण 
निभाना हँ । कबीर समाज-सुधारफ हों या न हों, पर वे व्यक्तिगत 
साधना के उग्र प्रचारक थे। समष्टिवादी उन्हें चाहे मानें या न मानें पर 
व्यष्टिवादी वे अवश्य थे । उनकी वाणी व्यक्तिगत नीति के उपदेशों से भरी 
पड़ी है । उन्होंने यह खूब समझ लिया था कि घम्ं की नींव व्यक्ति के 
आचरण सें है, तभी धामिक सिद्धान्तों की प्रुष्टि के लिए उन्होंने स्थान- 
स्थान पर लौकिक आचरण अथवा व्यवहारों का वर्णन किया हैँ । उनकी 
साखियों का सम्बन्ध विशेष रूप से लोकिक आचरण से है और 
पदों का भी अधिकांज् सम्बन्ध आचरण से ही है । उन्होंने निवृत्तिमुलक 

ओर प्रवृत्तिमूलक दोनों प्रकार के आचरण पर विचार प्रकट किये हैं । 
वास्तव में यदि विचार कर देखा जाय तो कबीर की सम्पूर्ण आलोचना 
किसी जाति या धर्म के समष्टिरूप को विशेष आलोचना न होकर 
उस परिधि में परिगणित किये जाने वाले व्यक्तियों के आचरण को ही 
आलोचना है । उन्होंने पंडित को कोसा और मुल्ला का परदा फ़ाश 
किया, नमाज़ पर टीका-टिप्पणी की और देवार्चना-विधि कौ आलोचना 
को, परन्तु यह सब उस घमम का या जाति-विशेष के गुरुओं, आचार्यों 
अथवा मुल्ला-काज़ियों की व्यक्तिगत आचार-होनता को लक्ष्य फरके ही । 
उन्होंने न तो किसो जातीय तत्त्ववाद या धघामिक दर्शन पर विचार प्रकट 
किये और न उनके खंडन करने का प्रयत्न किया । शायद ही किसी धार्मिक 
तत्त्ववाद या दार्शनिक सिद्धान्तों अथवा पौराणिक रहस्य या व्याल्या का 
उल्लेख उनके ग्रन्थों में पाया जाता है । इसी प्रकार बेद-पाठ, तीर्ये- 
स्नान, तीर्ययात्रा, छुआछूत, कर्मकांड अथवा रोज़ा-नमाज्ञ, हज-रोज़े, 
ताज़ियादारी आदि सबके विरुद्ध कबीर ने विद्रोह की आवाज उठाई 
परन्तु कहीं भो इनको गूढ़ व्याख्याओं अथवा इनकी पृष्ठभूमि के 
तत््ववाद का विदलेषण कर युक्तियाँ देकर उनकी आलोचना नहीं की । 
वास्तव में बात यह है कि इन सब के सार को न तो जानने की उनकी 
इच्छा ही थो और न इनमें निष्ठा ही । कबीर में शास्त्रार्थ की सनोवृत्ति 
ही न थी । उन्होंने तो केवल उन बाह्माचारों को, जो इन सब के अनु- 
यायियों में उसने अपने खुले नेत्रों से देखे, व्यर्थता की ओर संकेत किये हें। 
उन्होंने तो पंडित, आचार्य, गुरु, नेताओं को चारित्रिक आधार पर बहुत 
अदना मनुष्यों के समान पाया । उन सबसमें मिथ्यावाद था, ढकोसला 
था और भक्ति और प्रेम का, जो किसी भी धर्म के मूल तत्त्व हैं, सबसमें 
अभाव था । कहने का तात्पय यह है कि उन्होंने सम्प्रदायों के तत्त्व- 
दर्शन पर आक्षेप न कर उनके ठेकेदारों के ढकोसलों का भंडाफोड़ 
किया, उनके आचरणों का नया नग्न रूप जन-साधारण के समक्ष रखा । 
सारांश यह कि कबोर की आलोचना का मुख्य लक्ष्य व्यक्तिगत आचरण 

था ओर इस पर उन्होंने जिस ओज ओर बल से आघात किये बसे अन्य 
फोई नहीं कर सका । 


कबीर का लोकिक अनुभव बहुत बढ़ा-चढ़ा या । उनके उपदेश 
अधिकतर अनुभवजन्य हैं । वे कल्पना-प्रसुत न होकर अनुभूति-जनित थे, 
यही कारण हूं कि उन्हें नेतिक सिद्धान्तों के निरूपण में विशेष सफलता मिली। 
कवीर हिन्दो के सर्वश्रेष्ठ नीति-कवि हो गये हें । उनकी वाणी में जो ओज 
है, जो वल और सचाई हूँ वह उनके बाद आने वाले रहोम, वृन्द आदि अन्य 
नीति-कवियों के भावों में नहीं पाये जाते । कबीर के उपदेश इतने मामिक 
हुए हूँ कि राजमहल से लेकर झोंपड़ी तक के लोगों की जि्नमा पर आज 
भी पाये जाते हें । उनकी वाणी में संसार की अनित्यता को हृदयांकित 
फराने का प्रभावशाली प्रयत्न पाया जाता हैं। स्यानाभाव के कारण इतना 
कह देना हो पर्याप्त समझते हें कि कबीर ने साधु-सन्त, घर्मी-अधर्मी, योगी- 
गृहस्थी, घनी-निर्धत, उच्च-नीच, पंडित-मूर्ख, फाज़ी-मुल्ला, पदाधिकारी- 
सेवक सब को प्रवोधन दिया हे कि उन्हें सराचरण करना चाहिए, घोखे से 
बचना चाहिए, संसार के मायाजाल में न फंस कर भगवान्‌ को शरण में 
स्वयं को अपित कर देना चाहिए। भगवान्‌ के स्मरण में ही सर्व सुख हें 
और उसके विस्मरण में सांसारिक सुख-सम्पत्ति भी सुखदायक नहीं । 
जीवन का कोई अंग नहीं जिस पर कबीर फी उक्तियाँ न मिल सकें। 
उन्होंने सब को सोधे मार्ग पर चलने का आग्रह किया है । यह सीधा मार्ग 
भक्ति ओर प्रेम का है । उन्होंने सभी को मानवोचित आचरण के उपदेश 
दिये हे । उनकी वाणी वह पारस है जिसके स्पर्श से मनुष्य कंचन वन सकता है। 


कबीर की साहित्यिकता-- 
कबीर का व्यक्तित्व जिस प्रकार असाधारण था, उसकी प्रतिभा 
भी बंसी ही अप्रतिम थी । उनका बात कहने का ढंग अनूठा था, अपना 


ही था । यही कारण हे कि उनकी कविता में एक निराली सरसता है 
कबौर के काव्य का विषय जितना निराला था उसकी अभिव्यंजना-प्रणाली 

भी उतनी ही अनूठो और वेचित्र्यपूर्ण यो । गुरुदेव रवोन्द्र कबोर को 
अद्धांजलि अपित करने के लिए उनके पदों का अनुवाद करने का लोभ 
संवरण न कर सके । भारत के राष्ट्रपिता विश्वपूज्य महात्मा जी भी 
फबोर से विशेष प्रभावित थे और उनके पदों में से एक-न-एक पद का 
गान करवा कर उनका अभिनन्दन नित्य किया करते थे । यह है कबीर के 
फाव्य का महत्त्व ! कबोर ने यद्यपि कविता के लिए कविता नहीं की और 
वे काव्य की शास्त्रीय रूढ़ियों से अपरिचित भी ये, तो भी उनकी अटपटी 
बाणी में जो अद्भुत जीवनरस भरा हुआ है, वह सहृदय व्यक्तियों को 
बलात्‌ आकर्षित कर लेता हैं । 'कबीर का रहस्यवाद' पुस्तक के आरम्भ 
में हो डा. रामकुमार वर्मा ने कबीर को इस प्रकार श्रद्धांजलि अपित की 
है---/ऐसी स्वतन्त्र प्रकृति वाला कलाकार किसी साहित्य-क्षेत्र में नहों 
पाया जाता। .......**- उसकी शैली भी इतना अपनापन लिये हुए हैँ कि कोई 
उसकी नकल भो नहीं कर सकता । अपना विचित्र शब्दजाल, अपना 
स्वतन्त्र भावोन्माद, अपना निर्भय आलाप, अपने भावपूर्ण पर बेढंगे चित्र, 
ये सभो उसके व्यक्तित्व से ओत-प्रोत थे । कला के क्षेत्र का सब-कुछ 
उसी का था। छोटी-से-छोटी वस्तु को अपनी लेखनी से उठाना, छोटी-से-छोटी 
विचारावली पर मनन करना उसकी कला का आवश्यक अंग था। फिसी 
अन्य कलाकार व चित्रकार पर आश्षित होकर उसने अपने भावों का 
प्रकादान नहीं किया । वह पूर्ण स्वतन्त्रतावादी था ।.....---«-“येद्यपि बह्‌ 
अपढू रहस्यथवादी था, उसने “मसि-कागद' छुआ भो नहीं था, तथापि 
उसके विचारों को समानता रखने वाले कितने कवि हुए हैं ! जहां कहां 
भी हम उसे पाते हैं वहाँ वह अपने पंरों पर खड़ा है, किसी का लेझामात्र भी 
सहारा नहीं ४” 

“कबीर-प्रंथावली' की भूमिका में फबीर के वारे में डा० इ्यामसुन्दर- 
दास ने अपने विचार इस प्रकार व्यक्त किये हें-“-/उनकी विचारधारा 
सत्य की खोज में बही हे, उसी का प्रकाशन उनका ध्येय है । उनकी विचार- 
घारा का प्रभाव जीवन-घारा के प्रभाव से भिन्न नहों। उसमें उनका हृदय 

घुला-मिला है । उनकी प्रतिभा हृदय-समन्वित हू । उनकी बातों में बल है 
जो दूसरों पर प्रभाव डाले बिना नहीं रह सकता । अक्खड़ ढंग से कहो होने 
पर भी उनकी बेलाग बातों में एक ओर मिठास है जो खरी-घरी बातें कहने 
वाले ही की बातों में मिल सकतो हे । उनकी सत्यभाषिता और प्रतिभा 
फा ही फल ह्‌ कि उनकी बहुत-सो उक्तियां लोगों की ज्ञवान पर चढ़कर 
कहावतों के रूप में चल पड़ी हेँ। हादिक उमंग में जो सहज विदग्घता 
उनकी उक्तियों में आ गई हं, वह अत्यन्त भावापन्न है। उसी में उनको 
प्रतिभा का चमत्कार हैँ । . . . . सत्य के प्रकाश का साघन बनकर, जिसको 
प्रगाढ़ अनुभूति उनको हुई थी, कविता स्वयमेव उनकी जिल्नला पर आ 
बंठी हे ।” 

'हिन्दी-साहित्य की भूमिका” में प्रकट किये गये आचार्य हज़ारी- 
प्रसाद द्विविदों के विचार भी उल्लेखनीय हें--“कबोर मस्त मौला थे । 
जो कुछ कहते थे, साफ़ कहते थे । जब मौज में आकर रूपक और अन्यो- 
क्तियों पर उतर आते थे तब जो कुछ कहते ये वह सनातन कवित्व का 
ख्ंगार होता था। उनको कविता से कभी सनातन सत्य खबित नहीं हुआ । 
वे जो कुछ कहते थे अनुभव के आधार पर कहते थे। इसीलिए सभो रूपक 
सुलझे हुए ओर उक्तियाँ बेधने वाली होती थीं ।” आगे चलकर आचार्य 
हिवेदी पुनः कहते हूं--उनके प्रेम और भक्ति में वह गलदश्रु भावुकता 
नहीं थी जो ज्ञरा-ली आंच से ही पिघल जाय । यह प्रेम ज्ञान द्वारा नीत 
ओर श्रद्धा द्वारा अनुग॒मित था। वियोग की बात भी वे उसी मौज से फ्ह्‌ 
सकते थे जिस तरह्‌ संयोग को । उनका मन जिस प्रेमरूपी मदिरा से 
मतवाला था, वह ज्ञात के महुवे और गुड़ से बनी थी । इसीलिए अंध-श्रद्धा, 
भावुकता ओर हिस्टिरिक प्रेमोन्‍्माद का उसमें एकांत अभाव है... 
तीन प्रकार की बातें वे लिखते थे : ज्ञानी और साधकों को लक्ष्य करके, 
जनसाधारण के लिए और अपनी मोज में । तीनों में उन्हें अभूतपूर्व सफलता 
मिली। वे पढ़े-लिखे नहीं थे, छन्दःशास्त्र और अलंकार के ज्ञान से भी 
वे वंचित थे। फविता करना उनका लक्ष्य नहों था। फिर भी उनकी उक्तियों 

में कविता की ऊँची-से-ऊँची चीज प्राप्य है। - - « साधना के क्षेत्र में बे 
युग-गुरु थे और साहित्य के क्षेत्र में भविष्यवक्ता । संस्कृत के 'कूपजल' 
को छुड़ाकर 'बहते नीर' में सरस्वती को स्नान कराया । उनकी भाषा में 
बहुत-सी बोलियों का मिश्रण है, क्योंकि भाषा उनफा लक्ष्य नहीं था और 
अनजान में वे भाषा की सृष्टि कर रहे थे ४” 

इन उद्धरणों के वाद फुछ शेष नहों रह जाता जिस पर और प्रकाश 
डालने की आवश्यकता हो । कबोर ने कविता करने की प्रतिज्ञा करके 
अपनी बाणी नहों कही थी । उनकी कविता तो उनके सच्चे हृदय से निकले 
हुए उद्गार हूँ, प्रयत्न-प्रसूत छंद-रचना नहीं । सच्चे हृदय फे उद्गार 
उपकरणों की अपेक्षा नहीं करते, किन्तु उनमें अलंकारादि स्वयमेव आ 
जाते हैँ । कबीर की फविता इसका ज्वलन्त उदाहरण है । 

कबीर की वाणी में ओज हे, एक शक्त है। वे उच्च श्रेणी के अनुभवी 
थे; उन्होंने सत्य के स्वरूप को पहचाना था, इसीलिए उनके कथन के ढंग 
में एक अद्भुत बल है, प्रभाव है। उन्होंने जो कुछ कहा पूरे आत्म-विश्वास 
से फहा, जिसका कारण उनका अहंभाव हो नहीं, निर्भ्रान्त निरीक्षण और 
सत्पानुभूति हैं । उन्होंने जो कुछ अनुभव किया उस पर पूर्ण विश्वास था, 
संशय का लेश भी नहीं या । तभी वे पूरे भरोसे के साथ दूसरों पर गहरी 
चोट कर सकते थे । वे स्वयं छल-छिद्र, कपट-ढोंग से मुक्त थे, तभी उनकी 
उक्तियों में वह शक्ति हैं जो आज भी सीधे तीर की भांति हृदय में चुभ 
जातो है । वास्तव में देखें तो फबीर में युग-प्रवतक का विश्वास और 
लोक-नायक की सहृदयता थी । उिद्ान्बेषण उनका लक्ष्य नहीं था; बोष 
दिखलाकर किसी फो चिढ़ाना उनका मन्तव्य नहीं था, दोष से छुड़वाना 
उनको अभीष्ट था। अपनी प्रतिभा के बल से प्रत्येक बात को वे चुटीली 
और व्यंग्यमय बना देते थे । कबीर खूब जानते थे कि कहां, किस रूप में 
ओर कंसे आघात करना है । भाषा उनकी अनुचरी थी, जिस रूप में वे 
चाहते उसी रूप में उनके सामने उपस्थित हो जाती थी । मूत्तिपूजा के 
विरुद्ध कही गई इस सरल उक्ति को देखिए, जितनी यह सरल है उतनी ही 

प्रभावपूर्ण :-- 
पाहन पूज हरि मिले तो में पूजूं पहार । 
ताते यह चाकी भलो पीस खाय संसार ॥ 
कबीर के प्रभाव का एक कारण उनके दृष्टांत हें जो नितांत घरेलू 
जीवन से या आसपास के सुपरिचित वातावरण से ही लिये गये हेँ। इन्हीं 
ने उनकी उक्तियों में जान डाल दी हुँ । 
केवल सीघी सच्ची बात कहने में ही नहों, भाव-सुकुमारता में भी 
कबोर किसी कवि से पीछे न थे। देखिए प्रेम का एकाधिकार--- 
नेनों अन्तर आव तू नेन झांपि तोहि लेंव । 
ना में देखूं और को ना तोहि देखन देंव ॥ 
प्रेम की यही अनन्यता है । ननों में लेने को कल्पना कितनो सुन्दर 
और सरस हूँ । और देखिए :-- 
सुपने में साईं मिले, सोवत लिया जगाय। 
आँख न खोल डरपता, मत सुपना ह्ल॑ जाय ॥ 
क्या भाव को यह सुकुमारता बिहारी के भी किसी पद में मिल सकेगी ? 
अलोकिक प्रेम में इतनी सरसता लाना कठिन हूँ । 
और एक उदाहरण-- 
साईं केरे बहुत गुन, लिखे जो हिरदे माहि । 
पिरऊंँ न पानी डरपता, मत व॑ धोये जाहि ॥ 
पानी से धुल जाने की बात कितने सुन्दर रूप में कही गई हुँ। 
कला की कलावाज़ियां, दूर को सूम जो बिहारी आदि रीतिकालौन 
कवियों में देखने को मिलतो हे चाहे फवीर में न मिले, पर दूर की उस 
कल्पना से उपयुक्त भाव-योजना कितनी स्वाभाविक, कोमल और 
हृदयस्प्ञों है, काव्य-मर्मज्न ही जान सकते हें । 
शब्द-चित्र खींचने में भी कबोर बहुत कुशल थे। इसमें भी वे किसी 
से पीछे नहीं थे। गंगा-स्नान को जाने वाली एक स्त्रो का निम्न चित्र कितना 

सुन्दर बना है :-- 
चली हैँ कुल-बोरनि गंगा नहाय। 
सतुआ कराइन, बहुरि भुंजाइन घूंघट ओटे भसकत जाय । 
गठरी बाँधिनि मोठरी बाँधिनि, खसम के मूंडे दिहिन धराय। 


कबोर का काव्य फुछ ऐसे चित्रों का खज़ाना है जिसमें हृदय को 
उद्देलित कर देने की बहुत अधिक शक्ति है । 


कबोर की गणना रहस्यवादी कवियों में को जातो है । इस श्रेणी 
के कवियों में वे आज भी सर्वोच्च आसन पर अधिष्ठित हैं । उनके रहस्य- 
बाद-संबंधी पद हिन्दी-साहित्य के किसो भी उत्हृष्ट कवि की कविता से 
कम नहीं हें। उनके विरह-मिलन, आज्ञा-निराशा, अभिलाषा-वेदना आदि 
के पद तो हिन्दी-साहित्य में आज भो अद्वितोय माने जाते हैँ । उनमें कुछ 
विशेष सरसता है, प्रयत्न की छाया भी नहीं और अस्वाभाविकता तो 
ढूंढने पर भो नहीं मिलती । कबीर की सो अनुभूति की तोबता, वेदना की 
पुकार और व्याकुलता की गहराई तो आजकल कलाविज्ञ और काव्य- 
कुशल रहस्यवादी कवियों में भो देखने को नहीं मिलेगी। आज के कवियों 
में मन को तृप्ति देने बाली कला की प्रौढ़ता तो चाहे मिल जाय पर हृदय 
को तुप्त कर देने वाली फबीर की सी आत्मा की पुकार और वेदनामय 
व्याकुलता के दर्शन नहों होते । कलात्व-संघधान कबीर का फाम न था। 
उनकी तो आत्मा से जो ध्वनि निकली उसी ने कवित्व का रूप घारण कर 
लिया। कबोर की समग्र कविता उनकी आत्मा की पुकार ही तो हे । पर- 
मात्मा से मिलने की अभिलाषा और तज्जन्य वेदना ही तो कबोर के 
जीवन का सव कुछ थी, उनका जीवन मिलन की इस इच्छा ओर विरह- 
जात बेदना में घुल-मिल गया था। इसी का परिणाम यह था कि उनकी 
वाणी में जिस स्वाभाविकता, जिस व्याकुलता और आत्मा की जिस प्रति- 
च्वनि का सन्निवेश हो गया वह आधुनिक कलाकारों में भी संभव न हो 
सका । आचार्य हज़ारीप्रसाद द्विवेदी का यह कयन यहां उल्लेखनीय है-- 


शेर प्राचीन महाकवि 





“उनमें एक और बड़ा भारी गुण है जो उन्हें अन्यान्य संतों से विशेष बना 
देता है ॥ यद्यपि कबीरदास एक ऐसे विराट्‌ और आनन्दमय लोक को 
बात करते रहते हें जो साधारण मनुष्यों की पहुँच के बहुत ऊपर हैँ और 
बे अपने को उस देश का नियासी कहते हें जहां बारह महोने बसन्त रहता 
हूँ ओर निरन्तर अमृत की झड़ी लगी रहती हे फिर भो, जंसा कि ऐलविन 
अंडरहिल ने कहा है, वे उस आत्मविस्मृतिकारी परम उल्लासमय 
साक्षात्कार के समय भी देनंदिन व्यवहार की दुनिया को छोड़ नहीं जाते 
ओर साधारण मानव-जीवन को भुला नहीं देते । उनके पर मज़बूतो के 
साथ घरती पर जमे रहते हें; उनके महिमा-समन्बित ओर आवेगमय 
विचार, बराबर घोर और सजीव बुद्धि तया सहज भाव हारा नियंत्रित 
होते रहते हें जो सच्चे मर्मो कवियों में ही मिलते हें ।” कहने का तात्पय 
यह हें कि कबीर के अलौकिक चित्रण भी लोकिक चित्रणों के इतने निकट 
होते है कि उनमें बह दुरूहता एवं दुर्बोधता नहीं होती जो रहस्यवाद को 
विशेषता कही जाती है, क्योंकि कबीर व्यावहारिक संसार से अधिक दूर 
नहीं जाते । इतना होते हुए भी उनकी कविता में हठयोगियों के साधना- 
त्मक एवं सूफ़ियों के भावात्मक दोनों प्रकार के रहस्यवाद के दर्शन होते 
हैं। यहो नहीं, रहस्यवाद की तीनों अवस्थाओं के चित्र भो कबीर की वाणी 
में विद्यमान हें। कबोर का महत्त्व इसो में है कि अशिक्षित होते हुए भी 
कोई चीज़ उनकी प्रतिभा की दृष्टि से ओझल नहों हो सकती थी । 
रहस्यवाद की प्रथम अवस्था में आत्मा परमात्मा की दिव्य ज्योति 
के दर्शन से आकपषित ओर चकित हो जाता है--“कहत कबीर पुकारि 
क॑ अद्भूत कहिए ताहि ।” द्वितीयावस्था परमात्मा से प्रेम करने और मिलन 
फी आत्रता की है। मिलन की आतुरता का जो वर्णन कबीर ने किया है वह 
अत्यन्त भाव॒ुकतामय, करुणापूर्ण एवं मामिक है। ऐसे पद्यों में कबीर का 
कवि-रूप पूरी तरह प्रकट हो गया हे । काव्य-पारखियों का मत हे कि 
आत्मा को विरह-४५ दा और व्याकुलता जिस मामिकता से फबीर के काव्य में 
प्रकट हुई है सच पूछो तो हिन्दी-स्राहित्य में अन्यत्र कहीं नहों दिखाई देती। 

कि रस की कै की कि बैन कण कै किन कै की न कील किशन शशिकला कलश कक 


अंबर कुंजां कुरलियां गरजि भरे सब ताल । 
जिनि पे गोविंद बीछुटे तिनि के फवन हवाल ॥ 
चकवी बिछरी रंण को आइ मिले परभाति । 
जे जन बिछुरे राम सों ते दिन मिले न राति ॥ 
आँखडियाँ झाईं पड़ी पंथ निहारि निहारि । 
जीभड़ियाँ छाला पड्या राम पुकारि पुकारि ॥ 
सुखिया सव संसार हैं खाव॑ अरु सोवे। 
दुखिया दास फबोर हैं जागे अरु रोवं॥ 
संयोग-जन्य हर्षातिरेक के जो चित्र कबीर ने अंकित किये हें वे भो, 
बड़े भावमय और कवित्वपूर्ण हैं :-- 
पिजरे प्रेम प्रगासिया अन्तरि भया उजास । 
मुखि कसतूरी महमही वबांणी फूटी बास॥ 
मन लागा उन मसन्न सों गगन पहुंचा धाइ । 
चन्द बिहुणां चांदिणां अलख निरंजन राइ॥ 
तुतीयावस्था आत्मा-परमात्मा के ऐक्य की है। ये चित्र भी अत्यन्त 
हृदयस्पर्शो ओर भावमय हैं । 
(१) ज्यूं जल में जल पैसि न निकसे यूं हरि मिल्या जुलाहा ॥ 
(२) अब सन रामहि हे रह्मा सीस नवावों काहि ॥ 
(३) तूं तूं करता तूं भया मुझ में रही न हूँ। 
बारी फेरी वलि गयी जित देखूं तित तूं॥ 
स्पष्ट हैँ कि गंभीर रहस्यमय अनुभूतियों, हर्षाविरेक, विरह- 
व्याकुलता एवं शांत-निइचलता की स्थिति, आत्म-समर्पण की उत्कंठा 
और भक्ति, आन्तरिक प्रेम के क्षण, परमात्मा के साथ मिलाप की साधना, 
विरहिणो आत्मा की विशेष स्थितियों तथा भावों के बड़े ही हृदयस्पर्शी 
एवं सामिक चित्र अंकित करने में कबीर को पूर्ण सफलता मिलो है । 
कबीर के पास रूपकों और अन्योक्तियों का भंडार भरा पढ़ा है । 
रहस्यमयी अनुभूतियों को स्पष्ट करने के हेतु रूपकों, अन्योक्तियों और 

भ्रतोकों का प्रयोग सब रहस्यवादी कवियों ने किया है परन्तु कबीर के 
रूपक ओर अन्योक्तियाँ अपनी सरसता में अद्वितीय हें। कबीर की विशेषता 
यह हूँ कि उन्होंने इन रूपकों और अन्योक्तियों को हिन्दू-मुसलमानों के 
घरेलू जीवन से चुना है ; उनकी कल्पना का आधार सामान्य मानव- 
जीवन है जिस कारण वे सर्वसाघारण के लिए बोघ-गम्य और ह॒ृदय- 
स्पर्शी हो गई हें। वर-वधघू, गुरु-शिष्य, यात्री, कषक-गृहस्थ, जुलाहा आदि 
के सरल रूपक बाँध कर हृदय की अभिलाषाओं, भावातिरेक और रहस्यमय 
अनुभूतियों को सफलतापूर्बक स्पष्ट कर देने में कबीर का कोशल स्तुत्य है। 
उपसाओं के लिए दीपावली-उत्सव, मन्दिर के घंटाओं, विवाह, सती, 
वथिक, पडऋतु आदि फो चुतकर कबीर ने अपने पदों में विशेष सरसता 
उँडेल दी है । यही कारण है कि कबीर इस दिज्ञा में असाधारण समझे 
जाते हे और इनका काव्य सहृदयों की जिह्ना पर विहार करता रहता है। 

भावपक्ष के समान कबीर कलापक्ष में भी किसी से पिछड़े हुए नहीं । 
यद्यपि उन्होंने अलंकार-विवान का प्रयत्न नहीं किया तो भी जो अलुंकार 
उनकी कविता में आ गये हें, वे पू्‌र्णह्पेण स्वाभाविक हुए हें और भाव- 
स्पष्टता के गुण से सर्वेया भरे हें। शब्दालंकारों में प्रायः अनुप्रास ही मिलता 
हूं । जंसे-- 

(१) जो प॑ जुगति न जांनिय भाव भगति भगवान। 

(२) संकट सकति सकल सुख खायें । 

(३) गगन गुपत सघुकर मध्‌ पीवत । सगति सेस सिघ जांणी ॥ 

अर्थालंकारों में उपमा, रूपक, दृष्टठांत, अन्योक्ति और विरोध 
अलंकारों की प्रधानता हे । कबीर की उपमाएं जैसे कि ऊपर बतलाया गया 
हूँ, देनिक जीवन एवं प्रकृति तथा उत्सवादि से लिये जाने के कारण अत्यन्त 
भावपूर्ण हें और अपने उद्देश्य को भलो भांति चरिताय॑ करने वाली हैं: 

(१) फूलनि से जैसे रहत वास | यूं घटि घटि गोविंद है निवास ॥ 





(२) ज्यूं जल वंद तेसे संसारा ॥ 
(३) छेसी आटा लूंण ज्यूं सोना समां सरीर॥ 

उनके रूपकों के बारे में विशेष उल्लेख किया ही जा चुका हैँ । छोटे- 
छोटे निरंग और परंपरित रूपक भो हें और बड़े-बड़े सांग रूपक भो। 
निरंग रूपकः-- 
(१) तन घन जोबन अंजुरी को पाणी। (२) म्रम-निसा जो गत 
करे। (३) तुम पिजरा में सुबरा तेरा (४) कृष्ण कंवल-दल, भेंवर कबीरा । 
सांग रूपक--आँधी का सांग रूपक देखिए-- 
संतो भाई आयी ग्यांन की आंधघी। 
ग्राम की टाटी सबब उडांणी माया रहे न वांधी ॥ 
हित चित की हे धूंनि गिरानी मोह बलोड़ा टूटा। 
त्रिस्ना छांनि परीधर ऊपरि कुबुधि का भांडा फूटा ॥ 
आंधी पोछें जौ जल बठा प्रेम हरी जन मोौनां । 
कहे फबीर भान के प्रगटे उदित भया तन खीनां ॥ 
दृष्टठांत :--( १) मनिखा जनम दुलब्भ है देह न बारंबार। 
तरवर थें फल झड़ि पड़चा बहुरि न लागे डार॥ 
(२) संत न छांडे संतई कोटिक मिलें असंत। 
चन्दन भुवंगा बेठिया सीतलता न तजंत ॥ 
विरोधाभास और भावना :-- (१) बिना भवंगस डसी दुनियाई ॥ 
(२) बूड़ि मुवों बिन पांनी । (३) बिन मुख खाई चरन बिन चाले । 
(४) घर जालों घर ऊबरं घर राखों घर जाइ ॥ 
यसक :--कबिरा सोई पीर है, जो जाने पर पीर । 
जो पर पोर न जानई, सो काफ़िर बेपोर ॥ 
अन्योक्तियां कबीर के रहस्यवाद का *इंगार हैं । कबीर अन्योक्षितियों 
के बादशाह कहे गये हें । ऐसी भावपूर्ण अन्योक्तियाँ लिखने में कोई दूसरा 
हिन्दी-कवि समर्य नहीं हुआ । देखिए, हंस और नलिनी की दो सुन्दर 
अन्योक्तियाँ : 
(१) हंसा प्यारे ! सरवर तजि कहें जाय ? 
जेहि सरवर बिच मोती चुनते, बहुबिधि फेलि कराय ॥ 

सूखे ताल पुरइन जल छोड़े, कमल गयो कुम्हिलाय । 

कह कबोर जो अब की बिछ्रे, बहुरि मिले कब आय ॥ 
(२) काहे री नलिनी, तू कुम्हिलानी, तेरे ही नालि सरोवर पानी। 
(क. ग्र. पद. ६४. पृ. १०८) 
जल में उत्पति जल में वास, जल में नलिनी तोर निवास ॥ 

(३) नलिनी सायर घर किया दव छलागी बहुतेणि । 
जल ही मांहो जल मुई प्रव जनम-लखेणि ॥ 

भाषा:--कबीर ने कहा हैँ--“बोली मेरी पूरव की ।” उनको बोलो 
में पूर्वो भाषा के प्रयोगों, अव्ययों और सर्वनामों का बाहुलय है, यया-संबंध- 
कारक में कर, केरा, क आदि; क्रियाओं में दिहिन, खाइन, गले, रंगले, 
दीन्हा आदि; अव्ययों में अस, जस, तहें आदि ओर सर्वनामों में मोर, 
तोर आदि पूर्व भारत के निवासी होने के कारण पूर्वी भाषा का विशेष 
प्रभाव स्वाभाविक ही था। परन्तु कबीर ने किसी एक शुद्ध भाषा का प्रयोग 
नहीं किया । उनकी वाणी में पंजाबी, गुजराती और राजस्थानो अनेक 
भाषाओं का सम्मिश्रण हे । कुछ पद तो शुद्ध ब्रजभाषा के भी पाये जाते 
हैं । वास्तव में कबीर भाषा-प्रयोग में भी उतने ही स्वतन्त्र थे जितने अपने 
विचारों में । इसमें भी वे किसी एक भाषा के बंधन में बँधने के लिए 
तंयार न थे। जंसे कबीर “न हिन्दू ना मुसलूमान' थे बसे ही भाषा के संबंध 
में भी किसी प्रांत की सीमा में अपने को नियंत्रित करना उन्हें अभीष्ट 
न था। आचार्य हज़ारीप्रसाद जी “कबीर” नामक पुस्तक के उपसंहार में 
कबीर की भाषा के प्रभाव पर जो लिखते हें, वह यहां उल्लेखनीय है-- 
“भाषा पर कबीर का ज्ञबर्दस्त अधिकार था । वे वाणी के डिक्टेटर थे । 
जिस बात को उन्होंने जिस रूप में प्रकट करना चाहा, उसे उसी रूप में 
भाषा से कहलवा लिया हँ--बन गया है तो सीधे-सोधे, नहीं तो दरेरा 
देकर। भाषा कुछ कबीर के सामने लाचार-सो नज़र आती है। उसमें मानों 
ऐसी हिम्मत ही नहीं हे कि इस लापरवाह फक्‍्कड़ की किसी फ़रमाइश को 
नाहीं कर सके। ओर अकह-कहानी को रूप देकर मनोग्राही बना देने की 

कि आओ की की कम की की की की की की की की कलश ई रत टकिलीीीआीरई, 

तो जैसी ताकत कबोर की भाषा में हैँ वैसी बहुत कम लेखकों में पाई जाती 
है । असोम अनन्त ब्रह्मानन्द में आत्मा का साक्षोभूत होकर मिलना कुछ 
वाणी के अगोचर, पकड़ में न आ सकनेवाली हो बात हे । पर 'े-हद्ी 
मंदान में रहा कबीरा सोय' में न केवल उस गंभोर निग्ढ़ तत्त्व को मूत्तिमान्‌ 
कर दिया है वल्कि अपनी फक्‍कड़ाना प्रकृति की मुहर भी सार दो गई है 
वाणी के ऐसे वादशाह को साहित्य-रसिक, काव्यानन्द का आस्वाद कराने 
वाला समझें तो दोष नहीं दिया जा सकता। फिर व्यंग्य कसने में ओर चुटकी 
लेने में भी कबीर अपना प्रतिद्वंद्वी नहों जानते | पंडित ओर काज़ी, अवघूत 
और जोगिया, मुल्ला और मौलवी--सभी उनके व्यंग्य से तिलमिला जाते हैं। 
अत्यन्त सीधी भाषा में वे ऐसी गहरी चोट करते हैं कि चोट खानेबाला 
केवल धूल झाड़ कर चल देने के सिवा और कोई रास्ता ही नहीं पाता। इस 
प्रकार यद्यपि कबीर ने कहीं लिखने की प्रतिज्ञा नहीं की तथापि 
उनकी आध्यात्मिक रस की गगरी से छलके हुए रस से काव्य की कटोरी में 
भो कमर रस इकट्ठा नहीं हुआ है ।” इस कथन के पद्चात्‌ उनको भाषा 
और काव्य पर और कुछ कहने का साहस ही नहीं हो सकता । कबीर की 
भाषा चाहे सधुक्कड़ी हो अथवा खिचड़ी ; बह कबीर के भावों को स्पष्ट 
करने के लिए उनके व्यक्तित्व के सामने पानी भरतो हे । 

कबीर के महत्त्व के बारे में आचार्य ढिवेदी की ये पंकितयां उद्धृत 
करके इस प्रकरण को समाप्त कर देना चाहता हूँ-- 

“हिन्दी-साहित्य के हज़ार वर्षों के इतिहास में कबीर जंसा व्यक्तित्व 
लेकर कोई लेखक उत्पन्न नहीं हुआ । महिमा में यह व्यक्तित्व केवल एक ही 
प्रतिदंद्ी जानता हे--तुलसीदास । परन्तु दुल्सीदात और कबीर के 
व्यक्तित्व में बड़ा अन्तर था । यद्यपि दोनों ही भक्त थे, परन्तु दोनों स्वभाव, 
संस्कार और दृष्टिकोण में एकदम भिन्न थे । मस्ती, फक्‍कड़ाना स्वभाव 
और सबको झाड़-फटकार कर चल देने वाले तेज ने कबीर को हिन्दी- 
साहित्य का अद्वितीय व्यक्ति बना दिया है ।” 

खेद यही है कि हिन्दी-साहित्य-मनीधियों में कबीर का अध्ययन 

कि से से की की आस की कक की की कक कहर एक कहर जल र करी 
बहुत ही कम हुआ है । जिन्होंने किया है उनमें से बहुत कम लोग ऐसे हुए 
जिन्होंने उसकी साधना की गहराई तक जाने की चेष्टा की हो। कबीरदास 
की सच्ची महिसा को वही समझ सकता हे जो उनको वाणी की गहराई तक 
पैठने का प्रयत्न करे । ऐसे व्यक्तित्व वाले, ऐसे महिमा-संपन्न युग-निर्माता, 
सानवतावादी घमंगुरु और असाधारण भावों तक को एकांत-पग्राह्म 
एवं सुबोध बना देने की अतुल्य शक्ति से सर्वया-सम्पन्न महाकवि का स्थान 
विश्व-साहित्य में भी उतना ही ऊंचा है जितना कि हिन्दी-साहित्य में । 
असत्य. और आडस्बर की ऊंँची-से-ऊंची प्राचीरों को अपने सीधे-सादे, 
सरल और सच्चे शब्दों के अमोघ तोर-समूह से छिन्न-भिन्न कर देने की 
अतुल शक्ति रखनेवाला तथा दृढ़ सिद्धांतों की स्थिर भूमि पर अकेला ही 
डटा रह कर पाखंड और मिथ्यावाद की अक्षोहिणी सेनाओं से लोहा लेकर 
विजय-दंदुभि का उद्घोष करनेवाला भूखा-नंगा महात्मा अन्य किस 
साहित्य में दिखाई देता है ! वह हमारी श्रद्धा का ही नहों, प्रेम का पात्र 
है; साहित्य का ही नहीं, राष्ट्रीयता का ही नहीं, विश्व-म्रातृत्व का सर्व- 
प्रयम और सर्वोत्तम घुरंधर नेता ओर गुरु हैँ । धन्य हैँ उस व्यक्तित्व को 
और धन्य हं उसकी प्रतिभा को । 


कबीर की रचनाएँ-- 


कबीरदास जी के ग्रंयों फी संख्या ५८ या ६१ बतलाई जाती है, 
परन्तु इनमें कबीर साहब का म॒ख्य ग्रंथ 'कवीर बोजक' ही माना जाता 
है जिसमें उनकी विभिन्न रचनाएँ संग्रहीत हें । बीजक को (१) साखी, 
(२) शब्द ओर ३) रमंनी नामक भागों में विभकक्‍त किया गया हैं । 
बसे उनका एक “२.खी-संग्रह' भी प्रसिद्ध हे जिसे बीजक के पदचात्‌ महत्त्व- 
पूर्ण स्थान प्राप्त हैं । चंकि कबीर स्वयं निरक्षर थे जो भी रचनाएँ उनको 
प्राप्त हे वे उनके शिष्यों द्वारा संग्रहीत की गई थीं। यही कारण हैँ कि उनको 
प्रामाणिकता अभी तक संदिग्ध हो है ॥ प्राप्त प्रतियों के आधार पर जितने 
संप्रह बंमान काल में प्रकाशित हुए हे उन्हें भी पूर्णरूपेण प्रामाणिक 

कहना कठिन है । अभी तक जो संग्रह सर्वाघिक प्रामाणिक माना जा सकता 
हैँ वह काशी-नागरी-प्रचारिणी सभा हारा प्रकाशित और डा० इ्यामसुन्दर- 
दास द्वारा संपादित 'कबीर-प्रंथावली' हो है यद्यपि उसे भी असंदिग्घ 
रूप से प्रामाणिक नहीं माना जा सकता। ऐसे संग्रह के लिए तो भविष्य 
में होनेवाली खोजों की प्रतीक्षा करनी ही पड़ेगी । 


कबीर का जीवन-काल-- 
इसे हिन्दी-साहित्य का वुर्भाग्य ही समझना चाहिए कि कबीरदास 
की जन्म-तिथि और निधन-तिथि दोनों हो अभी तक संदिग्ध हें ) 
जो भी तिथियाँ अभी तक निर्धारित हुई हैं वे अधिकतर अनुमान पर ही 
अवलम्बित हे । फबीरदास अपनी “वाणी' में इस संदंध में मौन ही रहे हें । 
इस संबंध में भिन्न-भिन्न मत इस प्रकार हे :-- 
(कक). फबीर-पंय--सं० १२०५ से १५०५ (आयु ३०० वर्ष) 
(ख) १. डा० रामप्रसाद त्रिपाठी सं० १४०० से १५०० के बीच । 
२. डा० पीताम्बरदत्त बड़थ्वाल सं० १४२७ से सं० 
१५०५ तक 
(ग) १. मिश्नबंधु सं० १४५५ से १५५२ तक 
२. चन्द्रबली पांडेय सं० १४५६ से सं० १५५२ तक 
(धघ) १. डा. रासकुमार वर्मा सं० १४५५ से सं० १५७५ तफ 
२. डा. द्यामसुन्दरदास सं० १४५६ से सं० १५७६ तक 
उक्त मतों में से (क) मत तो केवल श्रद्धालु भक्‍तों के इस विश्वास 
पर अवलंबित हे कि कबीरदास जी की आयु तोन सौ वर्षों की बी । यह 
नितांत निराधार, केवल श्रद्धामात्र ही है । (ग) और (घ) भागोंवाले 
मतों में अनुमान एवं अप्रामाणिक आधारों फो वास्तव में महत्ता दी गई 
है। इन दोनों मतों का प्रतिपादन इन प्रसिद्धियों पर भी किया गया है कि 
कबोर साहव एक तो सिकन्दर लोदी (१५४५-१५७४) के समय में 
हुए, बूसरे नानक साहब ( १५२६-१५९५ ) कबीर साहब से मिले थे, 

पर इनके लिए कोई दृढ़ प्रमाण उपस्थित नहीं किये गये । यदि ये दोनों 
प्रसिद्धियाँ सारपूर्ण हें तो कबीरदास का समय (ग) भागवाले मतों का 
मान लेना उचित होगा, ( घ) भागवाले मत अमान्य-से ही रह जाते हैं। 
परन्तु कबीर की निश्चित जन्म-मरण-तिथि के निर्घारण का प्रयत्न न करते 
हुए यह मान लेना कि कबीर का आविर्भाव १५वों शताब्दी में हुआ, अधिक 
मान्य समझना उचित होगा । अतः (ख) भागवाले मतों को हो मान्यता 
देना अधिक उचित प्रतीत होता हैं जब तक कि भविष्य की खोज उनकी 
निश्चित जन्म-मरण-तियि के लिए उपयुक्त एवं विइवसनीय प्रमाण उपस्थित 
फरने में सफल न हो । फलतः यह मानना ही ठीक है कि उनका जन्म पन्द्रहवीं 
शताव्दी के प्रथम चरण में हुआ होगा और स्वगंवास उसके अन्तिम 
चरण में अयवा सं० १५०५ में ज॑सा कि कबोर-पंथ मानता चला आया है। 

हिन्दी-साहित्य के इतिहास में ईसा को सोलह॒वों शताब्दी इसका स्वर्ण- 
युग था। इस साहित्य को सर्वोत्कृष्ट विभूतियों के आविर्भाव का श्रेय इसो 
शतो को है। इन सौ वर्षों में जिस उच्च कोटि के हिन्दी-साहित्य का निर्माण 
हुआ उसकी समता का साहित्य अब तक हिन्दो-संसार पुनः उपस्थित न कर 
सका। इसी शताब्दी के आरम्भ में महाकवि जायसो हिन्दी-साहित्याकाश 
में स्निग्ध कान्तिसय अरुणोदय के समान उदित हुए, जिसके थोड़े हो समय 
पीछे वहाँ वे सूर्य और चन्द्र उदय हुए जिनकी आभा से वह आज भी उद्‌- 
भासित हो रहा है। जायसी के केवल ३०-३५ वर्ष पश्चात्‌ ही हिन्दी-साहित्या- 
काश के ज्योतिर्मय मातंण्ड महात्मा तुलसीदास का उदय हुआ जिसने जायसी 
हारा प्रशस्त भाषा-द्लली को अपनी सर्वोत्कृष्ट रचना और हिन्दी-संसार की 
सर्वोज्ज्वल निधि--रामचरित-मानस--में समादृत कर जायसी की साघना 
को सफल बना दिया। इस शताब्दी के हिन्दी-साहित्य के विकास का अध्य- 
यन करते समय सबसे पहले जिस सहृदय कवि पर दृष्टि पड़ती है वे हैं 
'धद्मावत' के रचयिता मलिक मुहम्मद जायसो। 

जायसी का काव्य-कोशल हिन्दी-साहित्य के लिए गौरव को वस्तु हँ। 
उनका 'पद्मावत” उनका एक अमूल्य रत्न है । 

जायसी सूफ़ो-कवि थे और इस वर्ग के कवियों में उनका स्थान अद्वितीय 
है। हिन्दी में सूफ़ी-सम्प्रदाय के वे सर्वश्रेष्ठ प्रतिनिधि कवि माने जाते है। 
जायसी पहले साधक हैं और पीछे कवि । वास्तव में सूफ़ी विचारधारा को 
मनोरम और आकर्षक रूप में उपस्थित फरने के उद्देश्य से ही जायसो ने 
काव्य-रचना की और इस उद्देश्य में पर्याप्त सीमा तक उन्हें सफलता भी 
मिली। इस प्रकार जायसी के काव्य फे अध्ययन के लिए सूफ़ी-सम्प्रदाय, उसके 
सिद्धांतों एवं तत्कालीन आन्दोलन का फुछ परिचय आवश्यक हे। 


डर प्राचीन महाकवि 





सूफ़ीमत और उसके सिद्धान्त-- 

सूफीमत को फ़ारसी में तसव्व॒ुफ़ कहते हें । सूफ़ो एक अरबो शब्द हे 
जो सूफ़' से बना हे जिसका अर्थ 'ऊन' हैँ। सूफ़ी शब्द उन संतों के लिए प्रयुक्त 
होता था जो ऊन के बस्त्र घारण करते थे और विरक्‍त जीवन विताते थे। 
सूफ़ी-मतावलम्बी अपना संबंध इस्लाम-घर्म से जोड़ते हैं, यद्यपि पूर्व ओर 
पश्चिम के आधुनिक दिद्वानों ने सूफ़ो-भावना के बीजरूप को प्रागंतिहासिक 
काल से ही सिद्ध करने के प्रयत्न किये हें। वे सूफ़ो-धारा के विकास में नास्तिक 
और मानी मतों का प्रभाव मानते हें। कुछ भी हो, इस्लामी सूफ़ी अपने मत 
का संबंध इस्लाम से ही जोड़ते रहे हें। उनके कथनानुसार स्वयं मुहम्मद 
साहब की प्रकृति विरागपूर्ण थी अतएवं सूफ़ो थो। कुरान में भो अनेक ऐसे 
कथन हैं जिनसे सूफ़ियों की विरक्‍्त भावना का समर्थन होता है--“उसके 
(वंदे के) गले की नाली को अपेक्षा हम (ख़ुदा) उस (बंदे) के अधिक 
समीप हे” इत्यादि । आरम्भ में सूफ़ी एक प्रकार के दरवेद् या संत थे जो 
ईइवर के मार्ग पर अपना जीवन ले चलते थे, ऊन के बस्त्र पहनते थे, सांसा- 
रिकता से विरक्‍्त रहते थे, भूख-प्यास सहते थे और जिसे संसारी लोग 
सवाब (पृण्य ) समझते थे, उससे उदासीन हो ईइवर के प्रेम में लोन रहते थे। 
इहलौकिक कार्यों से विरक्त हो इस्लाम की धर्म-शिक्षा के पालन में हो रत 
रहते थे । पहले-पहल अनेक सूफ़ी दरवेश अकेले अथवा मंडलियों में स्थान- 
स्थान पर घूसते फिरते थे। 'ज्ञिक्र' अर्थात्‌ ईश्वर की स्तुति, कुरान की आयतों 
के उच्चारण एवं नामस्मरण पर तया 'तवक्कुल' अर्थात्‌ अहंभाव को मिटा 
कर सर्वप्रकारेण अपने-आपको ईइवरापंण कर देने की प्रव॒त्ति पर बल देते 
फिरते थे । इस समय तक वे इस्लाम के कर्मकांड एवं रोज्ञा-नमाज्ञ आदि तक 
ही सीमित थे। धीरे-घोरे इनमें गुह्य भाव प्रवेश करते गये । तीसरी शताब्दी 
तक सूफ़ोमत ने एक नया ही रूप धारण कर लिया। कुछ काल में ही इस्लाम 
के बाह्य विधानों पर आश्रित भक्ति-परक साधना के साथ-साथ इनमें 
सार्नासक साधना एवं अद्वंतवाद के सिद्धांतों का प्रचार होने लगा | इस्लाम 
एकेंडवरवादी तो हे पर अद्वतबाद के सिद्धांत उसे मान्य नहीं । सूफ़ियों 

ने अपने इन सिद्धांतों को सदा कुरान-सम्मत ही कहा। इस इस्लाम-विरोधी 
विचारधारा के कारण इन्हें कट्टर उलेमाओं ( मुल्लाओं ) के साथ घोर 
संघर्ष भी करना पड़ा । बाद में सोरिया के सुलेमान-अल-दारानी ओर मित्र 
के जूलनून ने मारिफ़त के सिद्धांत को विकसित किया और बायज़ीद ने 
'क॒ना' का सिद्धांत समाविष्ट कर सूफ़ीमत को अद्वेतवादी स्वरूप दे दिया । 
'क़ना! के सिद्धांत के अनुसार साधक अपने व्यक्तित्व को पूर्णतया ईश्वर की 
इच्छा पर छोड़कर अपने अस्तित्व (अहंभाव ) को हो मिटा देने की साधना 
करता हैँ और वासना से निवृत्ति प्राप्त करने का प्रयत्न करता है । फलतः 
सूकफ़ियों के सिद्धांतानुसार कुरान का अल्लाह-अद्वत पारमार्थिक सत्ता समझा 
जाने लगा। 

ईसा की नवों शताब्दी के पह्चात्‌ सूफ़ोमत को विशेष लोकप्रियता 
मिली और वह इस्लाम के भीतर ही विकसित और परिवद्धित होने लग 
गया । इस संबंध में तीन शासकों--फ़राबी (मृ० ९५० ) अवूसईद (मु० 
१०९३) और इमाम गज़्ज्ञाली (म्‌० १११३ )--के नाम विशेषोल्लेख- 
नीय हैं। फ़राबी ने सूफ़ोमत का कुरान से समन्वय कर उसे दार्दनिकता 
प्रदान की । सईद ने समाधि (सभा) की व्यवस्था की और अपनी 
साधना एवं व्यक्तित्व से सूफ़ोमत को अत्यन्त लोकप्रिय बना दिया। 
परन्तु इस समय भी कट्टपंथियों ने इस मत को कभी आश्ञीर्वाद न दिया। 

शास्त्राचार-परायण मुसलमान इन्हें 'बे-शरा व शास्त्रबहिर्भूत हो 
मानते रहे । इतिहास में सूफ़ियों पर किये गय अनेक प्रकार के अत्याचारों 
की कई कहानियाँ प्रचलित हें । 

इन मतावलम्बियों को 'सिन्दीक' (नास्तिक) होने का फ़तवा 
देते रहे । कट्टर इस्लाम-पंथियों ने इस दर्शन-प्रधान मत को दवाने के 
निरन्तर प्रयत्न किये जिनकी सीमा अत्याचार तक भी पहुँच गई । परन्तु 
इस कठोर संघर्ष में भी सूफ़ो विचारधारा विकास करती ही गई और 
इमाम गज््ाली के समय में यह अत्यन्त लोकप्रिय हो गई । इस इसमास 
ने इस्लाम और सूफ़ोमत का समन्वय कर “'तसब्बुफ़' को इस्लामी दर्शन 

का पद प्रदान किया। उसने मुसलमानों में धर्म, दर्शन, समाज और 
भक्ति-भावना का समन्वय किया और पारस्परिक भेद-भाव को दूर 
किया । बाद में जिलो, रूमी और अरबी आदि महान्‌ सूफ़ियों और 
ऊँचे कवियों ने इस संगठन को अग्रसर करने का विशेष कार्य किया। 
इस प्रकार घोरे-धोरे सूफ़ो विचार की ओर कट्टर इस्लाम-मतानुयायियों 
में भी सहिष्णुता उत्पन्न होती गई और समझोौते के रूप में सूफ़ी दर्शन 
इस्लामी दर्शन के रुप में अंगीकृत किया गया । 





भारत-प्रवेश-- 

सूफ़ीमत का भारत-प्रवेश सूफ़ी साधुओं के साथ हुआ। सूफ़ोमत से 
भारत का संबंध तो पहले से ही था , परन्तु सातवों शताब्दी में उसके अनेक 
साधक और दरवेश भारत में आकर बस गये थे और इनका आना-जाना 
आरम्भ हो गया था । ७१३ ई. में ये लोग मुल्तान तक पहुँच गये थे। 
पंजाब और सिंध इनके केंद्र बन गये थे। सातवीं से दसवीं शताब्दी तक 
इन दोनों प्रांतों में ये लोग भारत में प्रचलित अनेक संप्रदायों के निकट 
संपर्क में आते रहे और उनसे विचारों का आदान-प्रदान करते रहे । इन्हों 
तीन शताब्दियों में भारतीय ब्रह्मवाद, हीन यान, बौद्ध मत, हठयोग- 
साधन एवं संतों की भक्तिधारा का इन सूफ़ियों पर विशेष प्रभाव 
पड़ा । इससे इस मत में आध्यात्मिकता का विशेष पुष्टिकरण हुआ और 
अनेक साधनाओं का प्रचलन । इसके पद्चात्‌ धीरे-धीरे ये सूफ़ो-साधक 
सारे भारत में फंल गये और भारत में भी लोकप्रिय हो गये। सिंघ, 
पंजाब, दिल्‍ली, मुल्तान और अजमेर इन साधकों के प्रधान क्षेत्र थे । इसके 
पश्चात्‌ भारत में जब मुसलमानों साम्राज्य स्थापित हो गया तो सूफ़ी- 
धर्म का यहाँ विशेष रूप से प्रचार होने रंग गया । इन सफ़ी प्रचारकों 
की एक विशेषता यह थी कि इनमें सब धर्मों के लिए सहिष्णुता को 
भावना थी और मुल्लाओं की सी कट्टरता का नितांत अभाव था। 

धोरे-धीरे सूफी साधकों ने हिन्दू और मुसलमान, दोनों जातियों 

का आदर ओर विद्ववास प्राप्त कर लिया । हिन्दुओं में अनेक श्रद्धालु 
इन सूफ़ियों की ओर आकर्षित हो रहे थे। वास्तव में निकटातिनिकट 
संपक होने के फलस्वरूप दोनों जातियों में यह अनुभव होता जा रहा 
था कि उनमें तात्त्विक मतभेद बहुत कम हैं । फलतः वे एक-दूसरे की 
ओर झुकते जा रहे थे, ओर भेद-भाव का परिहार होता जा रहा 
था। इस्लाम-धर्म-प्रचार का जो कार्य तलवारों की तोखी घार और 
नेज्ञों को पेनोी नोक से न हो सका वह इन सूक़ियों के प्रेमपूर्ण एवं सहिष्णु 
व्यवहार से हुआ। भारत में आकर भारतीय संस्कृति के प्रभाव से सूफ़ोमत 
से कोमलतम और दार्शनिक स्वरूप घारण कर लिया । अपने धर्म-प्रचार 
के लिए इन सूफ़ियों ने साहित्य को विशेष साधन बनाया | और हिन्दवी 
नाम की एक मिली-जुली भाषा में साहित्य-रचना कर अपने विचारों 
को प्रचारित करना आरम्भ किया। बाद में प्रांतीय भाषा--अवधो 
को भी अपना लिया जिस भाषा में रचा हुआ इनका साहित्य विशेष महत्त्व 
की वस्तु हैं। इन सूफ़ी फ़कोरों का प्रभाव दिन-प्रतिदिन बढ़ने लगा 
ओर ये उत्तर और दक्षिण सारे भारत में फंल गये। हिन्दी-साहित्य में इस 
प्रकार यह सूफ़ो विचारधारा दो भाषाओं में प्रचारित हुई--( १) बज, 
पंजाबी, दविखनी और अन्य प्रांतीय बोलियों के मिश्रण से वनी हुई हिन्दवी 
जिसे हिन्दी या खड़ीबोलो कहा जाता है, और (२) अवधी जिसमें प्रथम 
प्रकार के सूफ़ी-साहित्य की रचना फुटकर पदों, दोहों और ग़ज्ञलों आदि 
में हुई--पश्चिमो तथा दक्षिणी भारत में ऐसो रचनाओं का विशेष 
प्रचार रहा। पूर्वी प्रदेश में सूफ़ियों ने बहां की प्रांतीय भाषा--अवधी को 
हो अपनी काव्य-रचना के लिए अपनाया । सूफ़ियों का अवधी-साहित्य 
विशेष महत्त्व का साहित्य हैँ । यह साहित्य हिन्दी में प्रेम-गाथाकाव्य के 
नाम से प्रसिद्ध है । जायसी इसी इली के कवि थे। प्रेम-गाथा- 
साहित्य में सूक्रियों ने हिन्दुओं के घरों की प्रेम-गाथाओं को लेकर 
अपने आध्यात्मिक प्रेम की अभिव्यक्ति को है । इसके हारा सूक्रियों ने 
हिन्वू-मुस्लिम संस्कृतियों की एकता का प्रयत्न किया । शुक्ल जीने 

कबीर आदि संतों के साथ इनकी तुलना करते हुए कहा है कि सूक़ियों 
की विचारधारा और साहित्य-रचना विशेष आकर्षक एवं ऐंक्यो: 

स्मखी थी। मनष्य-मनष्य के बीच जो रागात्मक संबंध हूँ वह उस 
सनन्‍्तवाणी के द्वारा व्यक्त न हुआ, और अपने नित्य के जीवन में जिस 
हृदय-साम्य का अनुभव मनुष्य किया करता हैं उसकी अभिव्यंजना उस 
संतवाणी से न हो सको । 


हिन्दी में सूफ़ी-साहित्य-- 

हिन्दी में सूफ़ी-साहित्य दो भाषाओं में मिलता हं-- (१) हिन्दवी 
और (२) अवधोी में । 

जैसा कि पहले संकेत किया जा चुका है हिंदवी भाषा पंजाबी, 
खड़ीबोली और ब्रज के सम्मिश्रण से बनी जिसका अभ्युदय मुसलमानों 
के भारत में आने पर हुआ। विदेज्ञी मुसलमानों के बहुसंख्या में भारत में 
बसने पर और उनके कुछ राज्यों के स्थापित हो जाने पर लोगों 
के देनिक, व्यापारिक और सांस्कृतिक मेल-जोल के साथ, भिन्न-भिन्न 
देशी बोलियों और विदेशी भाषाओं के आदान-प्रदान से जिस भाषा का 
उत्तर भारत में उदय हुआ वह 'हिंदवी' कहलाई। यह भाषा कोई नई भाषा 
न थी जिसे मुसलमानों ने भारतीयों पर लादा हो बल्कि वहीं की सामान्य 
बोलियों को मिलाकर विदेशी शब्दों के सम्मिश्रण से जो एक भाषा बनी 
वही इस नाम से प्रसिद्ध हुई। इस मिश्चित नई भाषा का पहला कवि 
अमीर खुसरों (१२५३-१३२५) माना जाता हे जिसने इस भाषा का 
प्रयोग समनोविनोदपूर्ण काव्य में हो किया जबकि उसकी सूफ़ी-काव्य- 
रचनाएँ प्रायः फ़ारसी में ही हे । परन्तु इस भाषा का और इसके साहित्य 
का विकास विशेष रूप से चोदहवीं शताब्दी के वाद हुआ। इस भाषा का 
प्र रस्भिक प्रधान साहित्य आध्यात्मिक साहित्य ही हे जिसको रचना 
प्रसिद्ध सूक्रियों ने ही की । इस संपूर्ण सुफ़ी-साहित्य की मूल प्रेरणा घामिक 
है और लक्ष्य--प्रचार या साधना । साहित्यिक दृष्टि से यह साहित्य विशेष 

महत्त्व नहों रखता। इसमें काव्यत्व का नितांत अभाव है, ऐसा भी नहों कहा 
जा सकता । 


अवधी में सूफ़ी-काव्य-- 

अवधोी का समस्त उपलब्ध सूफ़ी-साहित्य प्रेमाख्यानक कथा-काव्य हे । 
अवधो में सबसे पहला प्रेम-गाया-काव्य मुल्ला दाऊद का लिखा हुआ 
“नरक और चन्दा' नाम से प्रसिद्ध हैं जिसकी रचना अलाउद्दीन बादशाह 
के समय में हुई थी । इसके बाद और भी कई प्रेम-गाथाएँ लिखी 
गईं परन्तु उनमें से सब प्राप्य नहीं हें । 'पद्मावत' की प्रस्तावना में 
जायसो ने 'सपनावती', 'मुग्घावती', 'खंडरावतो', “मुगावती, 'मघुमालती', 
ओर 'प्रेमावती' प्रेम-काव्यों का उल्लेख किया है जो उनके समय से पूर्व 
हो लिखे गये थे । मुल्ला दाऊद सूफ़ी-परम्परा के सबसे प्राचीन कवि थे। 
उनके बाद रंजन का नाम लिया जाता है । रंजन एक सूफ़ी-संत थे और 
फ़ारसो तथा हिंदी भाषाओं के अच्छे पंडित थे। इनकी 'प्रेमपन जीव निरंजन' 
हिंदो को एक रचना प्रसिद्ध है। जायसी ने अपने पूर्वकालीन हिंदी-प्रेम- 
काव्यों के उल्लेख में जिस प्रेमावती' का नाम लिया हैँ बह संभवतः 
इसी 'प्रेमपन जीव निरंजन' की ही नायिका हो । मूगावती शेख फुतुबन 
को रचना है जिसे उसने सन्‌ १५०१ में रचा । इसकी भाषा अवधी है और 
छन्द दोहा और चोपाई । इसमें प्रेम-मार्ग के त्याग और कष्ट का निरूपण 
किया गया हैँ जिससे साघक को साधना के स्वरूप का चित्रण होता है । 
बोच-योच में रहस्यमय आध्यात्मिक अन्योक्तियाँ भी विद्यमान हे । 

कुतुबन के बाद मंझन की 'मधमालती' नाम की प्रेम-गाथा मिलती हैं । 
इस कवि ने प्रकृति के दृक््यों का अत्यन्त हृदयग्राही वर्णन किया है । सृगावती 
को अपेक्षा इस काव्य की कल्पना विशद एवं वर्णन भी विस्तृत तथा हृदय 
पर प्रभाव डालने वाला है । अव्यक्त की ओर उसमें मधुर संकेत हैं । इस 
ग्रंथ में कवि की कोमल कल्पना और स्निग्ध हृदयता का अद्भुत सिश्षण 
मिलता हू। इसके बाद महत्त्वशाली रचनाओं में केवल पद्मावत' का 

ही नाम आता है, और कवियों सें जायसी का ही नाम प्रमुख और 
सर्वश्रेष्ठ हे । जायसी ज्ञीघा ही लोकप्रिय हो गये और उनसे इस परम्परा को 
विशेष प्रोत्साहन मिला और यह परम्परा उन्नीसवीं शताब्दी तक प्रचलित 
रही । जायसी के बाद की रचनाएँ भी उसकी रचनाओं की समानता न कर 
सकीं । इस प्रकार प्रेम-गाथाकारों में जायसी ही सर्वप्रधान कवि माने जाते 
हैं। इन सुफ़ी-प्रेम-गाथाओं की प्रमुख विशेषताएँ निम्नलिखित हैं-- 

१--थे प्रेम-गाथाएँ सब-की-सब फ़ारसी मसनवियों के ढंग पर रचो 
गई हैं । इन गाथाओं में फ़ारसी की मसनवी पद्धति के अनुसार ईइवर-बंदना, 
मुहम्मदसाहव की स्तुति और सामयिक वादझ्ञाह की प्रशंसा आदि मिलतो 
हैं। जायसी ने भी इसी पद्धति का अनुसरण किया है। 

२--इन गाथा-काव्यों के रचयिता प्रायः सभी मुसलमान हैं । मुसल- 
मानों को हिन्दू-धर्म का भी सामान्य ज्ञान था, जिसका परिचय उन्होंने 
अपनी रचनाओं में दिया हे । इन मुसलमान कवियों का हिंदु-धर्म के सिद्धांतों, 
हिंदुओं के आचार-विचार, रीति-नीति एवं रहन-सहन से विस्तृत एवं 
गहरा परिचय था जिस कारण वे अपनी रचनाओं में अत्यन्त स्वाभाविक 
चित्रण करने में सफल हो सके । 

३--इन प्रेम-गाथाओं में अधिकतर हिंदू-घरानों की कहानियाँ हैं । 
ये कथाएँ ऐसी थीं जो हिन्दुओं में प्रायः लोक-कथाओं के रूप में प्रचलित थीं। 
इनमें कुछ ऐतिहासिक भी थीं । इन गाया-काव्यों में कल्पना और इतिहास 
का सुन्दर सिश्रण है । 

४--इन लोकिक प्रेम-कथाओं का उद्देश्य अलौकिक प्रेम की अभि- 
व्यंजना है । इन गाथाओं में अलोकिक प्रेम के रूपक बांधे गये हैं । इनमें 
प्रेम-अंश का सुचाह चित्रण हे। धामिक प्रतिबंधों के कारण सूफ़ो कवि सोधे 
ही अलोकिक प्रेम का चित्रण नहीं कर सकते थे अतएव उन्होंने लोकिक 
प्रेमाउ्यानों की सहायता से ही उस अलोकिक प्रेम को अभिव्यक्त किया। 
इन गायाओं का नायक सानव को आत्मा हे और नायिका ईश्वर, और प्रेम 

सानवात्मा का ईदवर को प्राप्त करने का साधन। साधक (ईइवर-प्रेमी ) 
के मार्ग को कठिनाइयों को नायक के सार्ग की कठिनाइयों के रूप में चित्रित 
किया गया है । सूफ़ी संतों के अनुप्रार आत्मा-परमात्मा के मिलन में 
शैतान बाघक है । इस शतानरूपी बाधा को गुरु (पोर) के द्वारा दूर किया 
गया है । गुरु की सहायता से साधक ईइवर तक पहुँचने के प्रयत्न करता 
हैँ । इसी प्रयत्न ओर प्राप्ति का वर्णन इन प्रेम-गायाओं का प्रतिपाय 
विषय हूँ । 

५--३न प्रेमाख्यानों में हिंदू और मुसलमान दोनों साहित्य-धाराओं 
का प्रभाव स्पष्ट हैं। (१) हिंदू-साहित्य-धारा का प्रभाव उनका महाकाव्य 
के ढंग पर रचा जाना है ज॑से कि पद्मावत से स्पप्ट हो जायगा । उसके 
प्रीष्म-वर्णन, समुद्र-वर्णन, विवाह-वर्णन, युद्धबवर्णन, भोजन-वर्णन, गढ़- 
वर्णन एवं घड-ऋतु-वर्णन--सब महाकाव्य-श जो के प्रभाव का परिणाम हें। 
इन ग्रंथों का प्रेम-चित्रण भी हिन्दू ढंग का ही हें। (२) हिन्दो में मसनवी 
शैली का प्रचलन मुसलमानी साहित्य-धारा के प्रभाव का परिणाम हे । 
मसनवी द्विपद छन्‍्द होता है, इसी कारण चौपाई का प्रयोग अर्धालिका के 
रूप में किया गया है । फ़ारसी के मसनवी-काव्यों में जिस प्रकार पांच-सात 
छंदों के वाद विराम दिया जाता है, उसी प्रकार इनमें कुछ चौपाइयों के 
बाद एक दोहा दिया जाता हूँ । फ़ारसी मसनवियों में भी प्रेम-कथाओं 
हारा आध्यात्मिक प्रेम-व्यंजना की जाती है ऐसे ही इन चोपाइयों के 
छंदों द्वारा किया गया है । 

प्रायः सभी प्रेमास्यानक कवियों ने इन्हों दोहा-चौपाई छंदों का 
हो प्रयोग किया है । इन प्रेम-कथाओं में नायक को नायिका की प्राप्ति 
के लिए जो प्रयत्नशील दिखाया गया है यह भी फ़ारसी-साहित्य की 
परिपाटी ही हैं। इसके विपरीत हिंदू-साहित्य में पुरुष की प्राप्ति के लिए 
स्त्री को हो प्रयत्नशील दिखाने की पद्धति पाई जातो है। उसमें गोषियों 
को हो श्रीकृष्ण के प्रेम में लोन, विरह में व्याकुल और प्राप्ति में प्रयत्नशील 
दिखाया गया है । सूफ़ियों ने, विशेषतया जायसी ने नायक को प्रयत्नशील 

दिखा कर जहां फ़ारसी-साहित्य की शैली फो अपनाया वहां नायिका को 
आ्राप्ति के पदचात्‌ नायिका के प्रेमोत्कर्ष का हृदयग्राही चित्रण करते हुए 
भारतीय पद्धति के प्रति भी आस्था प्रदर्शित को हैँ । 

३ ६--इन काव्यों की एक विशेषता यह है कि इनमें किसी विशेष 
झम्प्रदाय का खंडन-मंडन नहीं किया गया, अपने साम्प्रदायिक भावों का 
प्रतिपादन भी सरल एवं हृदयस्पर्शी ढंग से किया गया हैँ । यही कारण 
है कि ये काव्य हिंदुओं को भो समानरूप से आकर्षित करने में सफल हुए 
और लोकप्रिय हो गये । 

६ ७--ये सब प्रेमाख्यानक प्रवंध-शली में ही रचे गये हें । ये सभी काव्य 
बंणनात्मक हूँ । इनमें अलोकिक प्रेम की अभिव्यबित करते हुए भी कवियों 
ने कथा-प्रवंध को निभाने का प्रयत्न किया है । 

।  ८--इन काव्यों के अध्ययन से ज्ञात होता हैँ कि इन कवियों को 
पंहुँंच मानव-हृदय के सूक्ष्म भावों तक भी थी । उनके विरह-संबंधी 
बर्णन तो अत्यन्त भावपूर्ण एवं हृदयस्पर्शी हें । भाव-व्यंजना सूफ़ो-काव्य 
की एक महत्त्वपर्ण विशेषता है । 

५ ९--ये सूफ़ी कवि मुसलसान थे परन्तु इनके घामिक भावों में 
कट्ट रता का अंडर भी दिखाई नहीं देता । प्रत्युत भारतीय धर्मों का प्रभाव 
स्पष्ट दिखाई देता है । वेदान्त, हठयोग और वेष्णव-घर्म के सिद्धांतों 
एवं साधता-एद्धतियों को उन्होंने पर्याप्त रूप से अपनाया है । इन पर 
भारतीय दर्शन-शास्त्रों का विशेष प्रभाव लक्षित होता हैँ । 

). १०--इन आसख्यान-काव्यों की एक प्रमुख विशेषता रहस्यवाद 
है । इन काव्यों में रहस्पचाद की बड़ी सुन्दर एवं सरल व्याल्या हुई है। 
इनमें दार्शनिकता के स्थान पर रागात्मक अनुभूति को प्रश्नय दिया गया हूँ। 
सूफ़ियों के रहस्ययाद की विशेषता हृदय को मधुर भावनाओं द्वारा उस 
भनन्‍त का चित्रण है। सन्त-कर्ियों की-सी नीरसता इनमें नहीं है। इन 
क्रदियों ने संतों के सप्तान जगत्‌ को असत्य एवं उपेक्षणीय ठहरा कर 
नहीं वरन्‌ प्रेम के साधन हारा अव्यक्त सत्ता फो व्यक्त रूप में प्रकट किया 

है। यही कारण है कि उसमें वह दुर्बोधता नहों जो संतों के रहस्यवाद में 
पाई जातो हे । 


जायसी का जीवन-वृत्त-- 


जायसी के काव्यों में जीवन-संबंधो अन्तःसाक्ष्य पाया जाता हूँ। 
उनके तीन काव्यों का प्रकाशन हो चुका हे, वे हु--आखिरी कलाम, अखरा- 
बट और पद्मावत । जीवन-वृत्त-संबंधो अन्तःसाक्ष्य को दृष्टि से आखिरी 
कलाम' का विशेष महत्त्व हे यद्यपि अन्य काब्यों में भी जायसी ने अपने संबंध 
में कुछ लिखा है । आखिरी कलाम” के आरम्भ में नोचे लिखी दो 
मर्घालियाँ हें-- 
भा ओतार मोर नो सदी । तीस बरिस ऊपर कवि बदी ॥ 
आवत उद्यत चार विधि ठाना। भा भूकंप जगत्‌ अकुलाना ॥ 
इसी में कुछ आगे चलकर वे कहते है-- 
सूरज सेवक ताकर अहू । आठों पहर फिरत जो रहें । 
इन उद्धरणों से यह ज्ञात होता हैं कि जायसो का जन्म ९०० हिजरी 
में हुआ था तथा उनके जन्म के समय कोई भूचाल आया था एवं कुछ दिन 
बाद सूर्यग्रहण भी हुआ था। 
उनके निवास-स्थान के बारे में इसी काव्य में केवल यह्‌ उल्लेख है-- 
जायस नगर मोर अस्थानू । नगरक गांव आदि उदयान्‌ । 
तहें दिवस दस पहुने आएऊँ । भा वराग बहुत सुख पाएऊँ ॥ 
इस उद्धरण से केवल इतमा हो प्रकट होता हैँ कि जायस का पूर्व 
नाम उदयान (या उदयनगर ) था ओर जायसो वहां कुछ दिन के लिए 
अतिथि के रूप में गये और उन्हें वहां वेराग्य हो गया । इससे यह सिद्ध 
नहीं होता कि जायसी का जन्म भी जायस में हो हुआ था। जायस के बारे 
में 'पश्मावत' के स्तुति-खंड में केवल इतना-सा उल्लेख हे-- 
जायस नगर धरम अस्यानू | तहां आइ कवि कौन्ह बखानू ॥ 
इससे भो यही निष्कर्ष निकलता हे कि कवि जायस में कहीं बाहर से 

आया था तथा जायस उन दिनों घर्मस्थान समझा जाताथा । 

बाह्य साक्ष्य एवं जनश्रुति से जायसी के संबंध में उपरिकथित 
निष्कर्ष से अधिक और कुछ पुष्टि नहीं होती । कोई जनश्रुति उनके जन्म- 
स्थान को जायस बताती है, कोई गाज़ीपुर । मानिकपुर ज़िला प्रतापगढ़ 
को उनकी ननिहाल कहा जाता हूँ । पिता और भाइयों के बारे में प्रसिद्ध है 
कि उनके माता-पिता को मृत्यु बचपन में हो गई थी और ये साघु-संतों 
के साथ रहने लग गये थे । जनश्रुति के अनुसार उनका विवाह भी हुआ 
था और उनके पुत्र भी हुए थे। अमेठी के राजा की इन पर बड़ी श्रद्धा थी 
और उस राज्य में वे आदर-सत्कार के साथ बहुत दिन रहे और वहीं पर 
इनकी मृत्यु भी हुई । जायस में उनका मकान और अमेठी में उनकी कब्र 
आज भी विद्यमान हैँ । ऐसा सुना जाता है कि जायस में उनके वंशज अब 
भी विद्यमान हैं । 

उपर्यक्त उल्लेखों से यही निष्कर्ष निकाला जा सकता हैँ कि जायसी 
का जन्म चाहे जायस में हुआ हो या कहीं अन्यत्र, परन्तु उनका संबंध 
जायस से अवश्य रहा । इसमें संदेह नहीं हो सकता कि जायस ही उनका 
स्थायी निवास-स्थान था । “जायसी' नाम से उनकी प्रसिद्धि से भो यही 
निष्कर्ष निकलता है । डा. रामरत्न भटनागर का कथन इस संबंध में 
उल्लेखनोय है--“जान पड़ता है, जायस जायसी का जन्म-स्थान नहीं 
था। वे दस दिन के पाहुने के रूप में चले आये, परन्तु पीछे वेरागी बन गये। 
“आखिरी कलाम' की रचना वेरागी बनने के वाद की बात है । संभव है 
इसके बाद लेखक फहीं अन्यत्र चला गया, कदाचित्‌ कालपोी । यहों वह सूफ़ी- 
मत में दीक्षित हुआ और उसे अपने मोहन कंठ के द्वारा 'कवि' के नाते 
प्रसिद्धि भी मिल गई। यह भी संभव है कि 'ह्माठत” को रचना प्रवास में 
हुई हो और सूफ़ी दृष्टिकोण के कारण शीष्य हो प्रसिद्ध हो गई हो । जायस 
को घर्म-स्थान मान कर ही उसे अपना स्थान बना लिया हो ।” 

अन्तःसाक्ष्य एवं बाह्य साक्ष्य के आघार पर विद्वानों ने जायसो के 

जन्म एवं ग्रंय-रचना को तिथियों को निर्धारित करने के प्रयत्न किये हैं । 

यहाँ हम डा. रामरत्न भटनागर के विचारों को इस सम्बन्ध में पर्याप्त 
समझते हुए उन्हों का उद्धरण दे देना उचित समझते हें--/अपनी रचना में 
जायसो ने वाबर और शेरशाह का नाम लिया है। उन्होंने शेरशाह फो 
दिल्लीपति लिखा हूँ। सूर्यग्रहण ओर भूकम्प के तिथिवार भी हमें प्राचीन 
ऐतिहासिक उल्लेखों से मिल जाते हें । सूर्यग्रहण का समय ९०८ हिजरी 
(१० दिसम्बर १५०२) है । और भूकम्प का ९११ हिजरी। आखिरी 
कलाम' की रचना का समय कवि ९३६ हिजरी बताता है । इसी रचना में वह 
नवमी सदो में जन्म को वात कहता है और तीस वर्ष की अवस्था में कविता- 
रचना की बात । पद्मावत में जायसी ने उसका रचतारम्भ-काल ९४७ 
हिजरी कहा है। परन्तु इसे कुछ लोग लिपि-भेद से ९२७ भी पढ़ते हैं। 
इन सब तिथियों में संगत बिठाना कुछ कठिन काम है। डा. कमल कुलश्रेष्ठ 
का कथन हुँ कि आखिरी कलाम' जायसी की अन्तिम रचना है। रचना- 
काल निविवाद रूप से ९३६ हिजरी हैँ । अतः पद्मावत इससे पहले की 
रचना होनी चाहिए | इससे उनके विचारों में पद्मावत की तिथि ९२७ 
हिजरी हूं । परन्तु ९२७ हिजरी में इब्राहोीम लोदों का राज्य या, अतः 
कयारंभ में कवि शाहेवक्‍त के रूप में शेरशाह को याद नहीं कर सकता था। 
इसकी पटरी यों ठीक बिठाई गई कि वास्तव में ग्रंथ-रचना का प्रारम्भ 
९२७ ई. में इब्राहीम लोदी के शासन-काल में हुआ और इसका अन्त शेर- 
शाह के समय में । कवि ने भूतकालिक क्रिया का प्रयोग करते हुए प्रारम्भ- 
काल दिया और सामयिक राजा के रूप में शेरशाह फी प्रशंसा की । 
ईसाई संवत्‌ के रूप में ९२७ का अर्थ है--१५२० ई.। इब्राहीम छोदी का 
समय १५१६-२० ई. रहा हैँ । १५२० ई. में ग्रंव-रचना के समय कवि ने 
सुल्तान इब्राहीम छोदो का नाम क्‍यों नहों लिया, गदर चिन्त्य हे । कवि 
को रचनाओं में बाबर (१५२६-१५३० ) और गेरजाह (१५४०-१५४५ ) 
का नाम विल्लीपति के रूप में आता हैं । इससे स्पप्ट हे कि जायसी का 
रचता-काल १५२६ और १५४५ ई. के कहों बीच में हे । वाबर का सम्बन्ध 
'आहिरो कलाम' से है । इसका समय जायसी ने ९३६ (१५२९) दिया 

है । इस समय बावर जीवित था अतः शाहेवक्त के रूप में उसी का नाम 
दिया गया । ९४७ हिजरी (१५४० ई.) में शेरशाह दिल्‍ली का सुलूतान 
बन गया था। इस प्रकार दोनों ग्रंथों की तिथियों में कोई विरोध नहों पड़ता। 
निईचय ही १५४० ई. में पद्मावत की रचना आरम्भ हुई, वह कब समाप्त 
हुई, इसके सम्बन्ध में कोई निर्देश नहीं है । तीस वर्ष की आयु में जायसो 
कवि के रूप में प्रसिद्धि पाने लगे थे---कवि वदी' से यही आशय हैँ। 
“ली” सदी का अर्थ नई सदी लेने पर यह स्पष्ट हे कि जायसी का जन्म ९०० 
हिजरी (१४९३ ई.) में हुआ । ३० वर्ष की अवस्था में वह कवि-रूप में 
प्रसिद्ध हुए (१५२३ )। पानीपत की लड़ाई के तीन वर्ष पश्चात्‌ जब बाबर 
'साह छत्रपति राजा' था उन्होंने आखिरी कलाम! (१५२९) को रचना 
की ओर इसके ग्यारह वर्ष बाद (१५४०) पद्मावत को लिखना प्रारम्भ 
किया । इस समय जायसी ४५ वर्ष की प्रोढ़ अवस्था को प्राप्त कर चुके थे। 
डा. कमल कुलश्रेष्ठ की गणना के अनुसार जायसी का जन्म ९०६ हिजरी 
(१४९९ ई. ) में हुआ ओर पद्मावत (१५२० ई.) उनकी २१ वर्ष को 
आयु की रचना ठहरती है। पद्मावत जंसे प्रौढ़ काव्य की रचना २१ वर्ष का 
युवक करे यह कुछ असंभव-सी बात है। फिर आखिरी कलाम' (१५२९६. ) 
की भाषा-इंली में प्रौढ़ता के चिह्न भी नहीं मिलते और उसमें इस्लामी 
भाव भरे पड़े हे, सूफ़ी-चिन्तन का ज्ञरा भी आभास नहों है । स्पष्ट है कि 
“आखिरी कलाम' (१५२९ ई.) २९-३० वर्ष के युवा की रचना हूँ। 
इसमें आदि से अन्त तक इस्लामी कट्टर भावना है । स्वर्ग ओर नरक के 
जो चित्र साधारण मुसलमान यूवक के मन में नाचते हें वही उसमें मिलेंगे । 
खम का कारण ग्रंथ का नाम जान पड़ता है। कदाचित्‌ जायसी ने इसका 
कोई नाम ही नहीं रक्खा। फ़ारसी में 'आख़िरितनामा' (रोज़े आखिर 
की कथा) की परम्परा थी । यह उसी की अवधि रूप है । इसो विचार से 
किसी ने ग्रंथ को आखिरी कलाम' कह दिया और आलोचक इस म्रम 
में पड़ गये कि यह जायसी की अन्तिम रचना है । कट्टर इस्लाम से 
सूफ़ीमत की ओर वढ़ना प्रगति के चिह्न हे। इसके विपरीत जो है, वह अधः- 

कक  य आज 3 कक लनरनर शीश मई री, पी कक की की कक लि आ 
पतन है । पद्मावत के रचयिता से हम यह आशा नहीं करते कि वह अंतिम 
रचना के समय कट्टर इस्लामी विचारधारा का पोषण करे । हो सकता 
है, 'कथा-आरंभ-बेन' के रूप में पद्मावत की प्रारम्भिक पंक्तियां कवि ने 
मुख्य काव्य-रचना के बाद की हों । तब १५४० ई. में पद्मावत समाप्त समझा 
जाना चाहिए । इस प्रकार पद्मावत फा रचना-काल १५२५ और १५४० 
ई. के बोच का ससय रहेगा ।” हे 


जायसी की रचनाएँ-- | 
कुछ विद्वानों की खोजों के अनुसार जायसी ने इक्कीस ग्रन्थों की 
रचनाएं कीं, किन्तु उनमें से अनेक रचनाओं के नामों के अतिरिषत कुछ 
ज्ञात नहों हो सका हैँ । पद्मावत, अखराबट और आखिरी कलाम के 
अतिरिक्त भी कुछ रचनाएं उपलब्ध कही जाती है, जैसे बंगाल एशियाटिक 
सोसाइटी के पास सोरठ और उपजी की हस्तलिखित प्रतियां, डा. स्प्रेगर्‌ 
के पास 'धनावट' की प्रति। इससे अधिक इन पुस्तकों के सम्बन्ध में कुछ 
ज्ञात नहों। इन पर जब तक खोज न हो जाय यह नि३चय नहीं हो सकता 
कि ये किसको रचनाएं हूँ | अतः अब तक की खोजों के आधार पर जायसी 
के केवल तीन प्रन्य हो प्रामाणिक कहे जा सकते है जिनका प्रकाशन भी 
काशी-नागरी-प्रचारिणी सभा ने पं. रामचन्द्र शुक्ल के सम्पादकत्व में फर 
दिया हूँ । ये हें-- (आखिरी कलाम, 'वश्मावत' और 'अखराबट' | डा. 
भटनागर के उपरिलिखित उद्धरण के अनुसार आखिरी कलाम' जायसी 
को प्रयम प्राप्त कृति हैं जिसकी रचना सन्‌ १५२९ में हुई। पद्मावत' का 
रचना-काल सन्‌ १५२९ से १५४० तक हो सकता हैं और अखरावट के 
रचना-काल के सम्बन्ध में कुछ ज्ञात नहीं तो भी वह पद्मावत के पहले की 
ही रचना हो सकती हैँ । 
(१) आखिरी कलाम 


यह जायसी की प्रारम्भिक रचना है। यह सन्‌ १५२९ तक लिखी गई 4 
जैसा कि ऊपर कहा जा चुका है, पट ग्रन्य जापसी की पहली रचना हो सकती 

है । “आखिरी कलाम' के शब्दार्थ के आधार पर ही इसे जायसो की अन्तिम 
रचना कहना युक्तिसंगत नहों । न तो काव्य-सौष्ठव ओर न ही विषयवस्तु 
की दृष्टि से इसे अन्तिम रचना कहा जा सकता हू। काव्य की दृष्टि से यह एक 
सामान्य रचना है, इसमें प्रौढ़ता के दर्शन नहीं होते । इस ग्रंथ की विषय- 
वस्तु भी उदात्त भावों से युक्त नहीं हे । हश्न के दिन क्या होगा , यही इस ग्रन्य 
की कथावस्तु है। क़यामत (प्रलूय) के पश्चात्‌ रसूलेपाक (मुहम्मद साहब ) 
को सिफ़ारिश पर किस प्रकार खुदा गुनहगारों को क्षमा कर देंगे, यही उसकी 
कथा का लक्ष्य हें। ये भाव एक कट्टर मुहम्मदी के हो सकते हैं, जायसी 
जंसे पहुंचे हुए फ़कोर एवं पीर के नहों। इन भावों में सृफ़ियत के 
दर्शन भी नहीं होते, और न हो “अखरावट' एवं पद्मावत' को उदार- 
हृदयता के । 

फलतः काव्य-दर्शन एवं कयावस्तु सभी दृष्टियों से आखिरी कलाम! 
कवि की अप्रोढ़ावस्था-रचित रचना हो सकती हैँ । 'आखिरत नामा' लिखने 
की जो परम्परा उस समय फ़ारसी-कवियों में प्रचलित थी, जायसी ने उसी 
फे अनुसरण में इस ग्रन्य की रचना की, और जंसा कि डा. रामरत्न भटनागर 
फा विचार हूं, कवि ने स्वयं इसका कोई नाम नहीं रखा। इस ग्रन्थ का यह 
नाम किसी ने बाद में दिया होगा । 

अन्त में इतना कहना हो पर्याप्त है कि यह एक सौधी-सादी रचना 
हूँ । काव्य की दृष्टि से इसका कोई विज्ञेष महत्त्व नहों हो सकता। इस पुस्तक 
से जायसी के जीवन-बृत्त पर विशेष प्रकाद्य पड़ता है । कविता की दृष्टि से 
उसके कुछ एक स्थल ही अच्छे हें, जिनमें स्वर्ग का वर्णन विज्येष रूप से मधुर 
बन गया हूँ । इस वर्णन में मधुर भावना भरी पड़ी है । 





0 की कक की कर की 


(२) अखरावट 
यह जायसी का एक महत्त्वपूर्ण छोटा-सा ग्रन्थ हैँ। इस ग्रन्थ में इसके 
रचना-काल के सम्बन्ध में किसी प्रकार का निर्देश नहों किया गया, शहे- 


बक़्त का भी उल्लेख नहीं | इसे भी कवि ने अदधी भाषा एवं दोहा, चोपाई 

फिफफक फेक कक कक कक कक अर सजी जी आय मररनारशीशीीशीशीईवीशीहर्कर्क 
और सोरठा छन्‍्दों में हो रचा हैं । तथाकथित मसनवी शैली का भी पूरा 
परिपालन नहीं किया गया । “आखिरी कलाम' और 'बद्मावत' की रचनाओं 
में जहाँ चोपाइयों (अर्धालियों) से आरम्भ कर बाद में दोहा ओर फिर 
सात अर्घालियों का क्रम रखा गया है तथा स्तुतिखंड इत्यादि से कथा का 
आरम्भ किया गया हैँ वहाँ अखरावट' का आरम्भ दोहा और सोरठा से 
कर बाद में अर्धालियाँ दी गई और किसी प्रकार की भ्रस्तावता आदि 
नहीं दी गई है । इस प्रन्य की एक विशेषता यह भी है कि इसका आरम्भ 
सोधे प्रतिपाद्य विषय से कर दिया गया है । 


गगन हुता नहिं मही हुती, हुते चंद नहिं सूर। 
ऐसइ अंधक्प महेँ रचा मुहम्मद नूर॥ 


किसी भो प्रकार का तिथि-निर्देश न होने के कारण इसकी रचना- 
तिथि के बारे में निश्चिचत रूप से कुछ नहों कहा जा सकता । इसके ४५वें 
दोहे की पहली चौपाई इस प्रकार है-- कहा मुहम्मद प्रेम कहानी । सुनि 
सो ज्ञानी भये थियानी ॥।” डा. भटतागर का विचार है कि कदाचित्‌ इस 
चौपाई से 'पद्मावत' का निर्देश हो परन्तु साथ ही वे कहते हें कि यह भी 
संभव है कि अन्तिम कुछ दोहे-चौपाइयां बाद को जोड़ दी गई हों ओर शेष 
रचना 'पद्मावत' से पूर्व की हो । इस ग्रन्थ में जायसी ने अपनी दाशनिक 
और आध्यात्मिक विचारधारा फा जिस विस्तार और बिशदता के साथ 
वर्णन किया है उससे भी यही अनुमान ठीक प्रतीत होता है कि यह 'पष्मा वत' 
से पहले की रचना हूँ । इस ग्रन्य की रचना कवि ने अपने सत एवं सिद्धांतों की 
व्याल्या के लिए की प्रतीत होतो हूं परन्तु फिर भी 'बच्मावत' के बिना जायली 
के मत एवं आध्यात्मिक विचारों को रूपरेखा सम्पूर्ण नहीं हो सकतो । यह 
मानना पड़ेगा कि कवि को साधना-पद्धति पर हठयोग का पर्याप्त प्रभाव 
था जोकि पद्मावत' से भो ज्ञात हो जाता है। परन्तु 'अखरावट! में कवि ने 
उस साघना का विस्तार से वर्णन नहों किया, केवल कुण्डलिनी-उद्बोधन, 
इड्रा-पिगला-सुषुस्ना! ओर चतक्रभेदत' का उल्लेख-सात्र किया हैं । इससे 

(लीला हक 
भी यह अनुमान लगाया जा सकता है कि यह 'द्मावत' से पहले की 
रचना है। 

जायसी के मत, दर्शन एवं साधना-सम्बन्धी विचारधारा को भली 
भांति समझने के लिए 'अखरावट' का अध्ययन आवश्यक हैं । 'पद्मावत' 
और 'अखरावट' दोनों के अध्ययन से ही कबि के दार्शनिक एवं आध्यात्मिक 
विचारों का पूर्ण परिचय मिल सकता है । अत: “अखरावट' कवि की महत्त्व- 
पूर्ण रचना है और 'पद्मावत' के समान 'अखरावट' का भी हिन्दी-साहित्य 
के धामिक क्षेत्र में बहुत ऊंचा स्थान है। डा. भटनागर के शब्दों में “सीधी- 
सादी भाषा में वेदान्त और तत्त्व-दर्शन को जनग्राह्म बनाने कौ पहली सफल 
चेष्टा इन ग्रन्थों (पद्मावत और अखरावट) में मिलेगी । रामचरितमानस 
के उत्तरकाण्ड की बिचार-गरिमा का बहुत कुछ श्रेय इन पूर्ववर्ती ग्रन्थों 
को है।” सुफ़ोमत अपने वास्तविक विकास के लिए भारतवर्ष का जिस सीमा 
तक ऋणी है, उसका पता भी जितना इन दोनों प्रन्यों से लग सकता है उतना 
अन्य किसी सूफ़ी-काव्य से नहीं । वास्तव में सुफ़ोमत के सम्यग्बोध के लिए 
इन दोनों प्रन्यों का अध्ययन अनिवार्य है । 


अखराबट' का विवय सृष्टि की रचना, जीव-ब्रह्म-विवेचन, पिण्ड 
और ब्रह्माण्ड की एकता एवं साधना आदि पर विशद रूप से विवेचन करना 
हूँ । (अखराबट' से जायसी की साधना के बारे में विशेष प्रकाश पड़ता हे। 


अखरावट के आधार पर जायसी का साधना-मार्ग-- 

सूफ़ी सन्‍्तों की उदारता प्रसिद्ध हे--परन्तु जायसी में यह गुण विशेष 
था। अपने काच्यों में जहाँ उन्होंने अपने सूफ़ीमत और तत्सम्बन्धी साघनाओं 
पर आस्था प्रकट की हे वहां अन्य धर्मों एवं तत्साधनाओं पर भी अविश्वास 
प्रकट नहीं किया। वे उन्हें भी सफलता का मार्ग स्वीकार करते हैं और किसी 
विशेष साधना को ही एकमात्र मार्ग कहने का दुराग्रह नहीं करते । जितने 
मनुष्य के सांस हे जितने शरीर में रोम हें अथवा आकाश में तारागण हें 

उतने हो अगणित साधना-सार्ग संसार में हें। जिस किसो मार्ग से साधक उसकी 
खोज करता हूँ वह उसे पा लेता है-- 


विघना के मारग हैं तेते, सरग-तखत तन-रोवाँ जेते। 
जेइ हेरा तेइ तहेँवें पावा, भा संतोष, समुझि मन गावा ॥ 
स्पष्ट है कि जायसी ने ईइवर-प्राप्ति के लिए अनेक मार्गों को स्वोकार 
किया है तो भी मुहम्मदी साधना उन्हें विशेष मान्य थी-- 
सो बड़ पंथ मुहम्मद केरा। है निरसल कविलास बसेरा ॥ 
लिखि पुरान विधि पठवा साँचा। भा परवीन, दुवी जग बाँचा ॥ 
सुनत ताहि नारद उठि भागे। छूर्ट पाप, पुन्नि सुनि लागे ॥ 


इस प्रकार जायसी ने “मुहम्मदी' मार्ग को श्रेष्ठ और निर्मल बताया हे 

जिसका प्रमाण कुरान है और जिस कुरान की आयत फो सुनते ही नारद 
(जतान) भाग जाता है तथा पापों से छुटकारा पाता है और पुष्यों की प्राप्ति 
होती है । आगे के विवरण से स्पष्ट हो जाता है कि जायसी के उक्त कयन 
केवल 'शरीअत' वालों के लिए हैं । 'पाक' (पवित्र) होने के लिए सूफ़ी भी 
शरोयत के बाह्माचारों में आस्था रखते थे यद्यपि प्रिय से विसाल' के लिए 
यहां रुक जाना उनकी दृष्टि एवं सिद्धांतों से उपादेय न था। तभी जायसी ने 
इससे आगे ही 'तरीक़त' आदि सुफ़ी-साधनाओं की ओर शीघ्य लेखनी बढ़ा 
दी है। इस भवसागर को पार करने के लिए वे सूफ़ी-साधना रूपो नाव पर 
निर्भय बैठना श्रेपस्कर समझते हैं-- 

कही तरीकत चिस्ती पीरू। उधिरत असरफ औ जहेंगीरू ॥ 

राह हकीकत परे न चूकी। पेठि मारफत मार डुबकी ॥ 
सारिफ़त में डुबको लगाने से 

दूंढि उठे लइ मानिक मोती । जाइ समाइ जोति महें जोती ॥। 


., . उसीसे मारिफ़त में जाकर मनुष्य को ज्योति (जीवात्मा) ब्रह्म की 
ज्योति में लोन हो जाती है । इसमें गुरु सहायक होता है-- 

जेहि कहें उन्‍्ह्‌ अस नाव चढ़ावा। करगहि तीर पार लेइ आवा ॥ 
जेहि पावा गुरु मौठ, सो सुख-मारग महें चले । 
सुख अनेंद भी डीठ, मुहमद साथी पोढ़ जेहि॥ 
सूफ़ियों में गुरु की महिमा बहुत बड़ी हैँ । गुरु ही नया को पार लगा 
देता है। जिसका गुरु मीठा और प्रौढ़ (मज़बूत) अर्थात्‌ पहुँचा हुआ हो उसे 
सुख और आनन्द की प्राप्ति अनिवार्य है। गुरु ही गति देने वाला होता है । 
मुहम्मदी साधना द्वारा बहिश्त पहुँचना ही सूफ़ियों का ध्येय न था, 
ब्रह्म में एक होना ही उनको अभीष्ट था। 'अनहलहक़' की ऊँची सीढ़ी उनका 
लक्ष्य थी, अतः इस्लामी बाह्माचारों को पर्याप्त न समझ उन्होंने 'कायानिष्ठ' 
ब्रह्म की प्राप्ति, आनंद-सागर में लीन हो जाना ही लक्ष्य बनाया था । इस 
ध्येय को प्राप्ति के लिए सृफ़ियों की अपनी साघना प्रेम और विरह की 
साधना हूँ जिसे जायसी ने पद्मावत में मृतिमान्‌ कर दिया हैं । जीव और 
ब्रह्म आदि में एक थे, वाद में इनमें भेद उत्पन्न हो गया, तब अलग होने से 
पंदा हुआ विरह जीव के लिए असह्य हुआ और वह उसी अभिन्नता-एकता 
के लिए तड़पने लगा। यह तड़पना ही उसकी विरह-साधना हे। 
हुआ जो एकहि संग, हों तुम्ह काहे बोछुरे । 
अब जिउ उठ तरंग, मुहमद कहा न जाइ किछु ॥ 
यह तरंग हँ--प्रेम की तरंग । इसे प्रेम-साधना कहा है । जायसी ने 
इस प्रेम पर पद्मावत में विशेष रूप से लिखा है । यह प्रेम साधारण प्रेम 
नहीं । प्रेम का खेल तो सिर को हथेली पर रखकर ही खेला जा सकता है । 
प्रेम के खेल के खिलाड़ी के लिए ज्ञान, शिक्षा आदि की आवद्यकता नहीं, 
वहाँ तो अपने-आपको खो देना है, अहम्‌ को मिटा देना हैं-- 
आपुहि खोइ ओहि जो पावा। सो बौरो मनु लाइ जमावा ॥। 
जो ओहि हेरत जाइ हेराई । सो पावे अमृत-फल खाई ॥ 
जो सिर सेती खेल, मुहमद खेल सों प्रेम-रस । 
कबीर ने भी इस प्रेम को ऐसा हो बतलाया हे। 

ज्ञायसो आगे कहते हें-- 
कटु हैं पिउ कर खोज, जो पावा सो मरजिया। 
तहें नह हंसि न रोज, मुहमद ऐसे ठांव वह ॥ 
प्रेम का क्षेत्र हेंसी-खेल का मंदान नहीं । प्रिय को खोज कठिन है, सरल 
नहीं । परन्तु जो उसे पा लेता है वही मरजिया अर्थात्‌ प्राणों को संकट सें 
डालकर रत्नादि अमूल्य वस्तुएं प्राप्त करनेवाला होता है। अतः 
आपुहि खोए पिउ मिले, पिउ खोए सब जाइ। 
देखहु वृझि बिचार मन, लेहु न हेरि हेराइ ॥ 
प्रिय की प्राप्ति अपने-आपको खो देने से हो हो सकती है । निज को खो 
कर उसे खोज लो क्‍योंकि उसके खो देने में सब-कुछ हाय से जाता रहेगा, 
कुछ भी नहीं मिल सकेगा। 
परन्तु जेसा कि ऊपर कहा हैँ जायसी ने अन्य साधना-मार्गों को भी 
मान्य और फल-प्राप्ति का साधन कहा हूँ । बौद्ध सिद्धों से परम्परा में लिये 
हुए योगियों के शून्यवाद एवं योग-साधनाओं की ओर भी जायसी ने निर्देश 
किये हैं। सिद्ध को व्याख्या करते हुए जायसी कहते हैं-- 
इहे जगत क॑ पुन्नि, वह जप तप सब साधता। 
जानि परे जेहि सुन्न, मुहमद सोइ सिद्ध भा ॥ 
इससे आगे उन्होंने शून्य से ही जगत्‌ की उत्पत्ति और उसी में उसके 
लूय का वर्णन किया हैं । कहना न होगा कि यह शून्यवाद नाथ-योगियों के 
माध्यम से सन्‍्तों एवं सूफ़ियों को प्राप्त हुआ । वस्तुतः मौलिक रूप में यह 
बोद्ठमत का बीज सिद्धान्त कहा जाता है । 
इसी प्रकार अखराबट के ३०वें और ३९वें दोहों तथा तत्सम्बन्धी 
चौपाइयों में योग-साधना का विवरण दिया है जिसमें उसे सफलता से सम- 
झाने का प्रयत्न किया गया है । ब्रह्म का वास 'पिड' में है और "त्रिकुटि', 
क्र्ेदन' इत्यादि योग-साधनाओं द्वारा उसकी प्राप्ति संभव है । इसके 
अतिरिक्त जायसो उपनिषदों के ब्रह्मवाद से प्रभावित हैं, बल्कि उससे 
भो आगे बढ़ जाते हैँ । ब्रह्म और जीव का भेद 'माया' के कारण न होकर 

'जतान' द्वारा पैदा किया हुआ हूँ । शैतान ही उसे भुलावा देता हें और वह 
अपनी स्थिति को भूल जाता हूँ । जायसी इस भेद को दूर करने के लिए 
शरीर में ही अखिल ब्रह्मांड की उपस्थिति का रूपक बांध कर 'अद्वंतवाद! 
को अपने विचारों में प्रश्नय देते हें-- 
सुनु चेला, जस सब संसारू। ओहि भांति तुम कया विचारू॥ 
जो जिउ कया तो दुख सों भोंजा। पाय क॑ ओट पृन्नि सब छोजा ॥ 
इस रूपक का अन्त इस दोहे से किया है-- 
ओहि जोति परछाहों, नवों खंड उजियार । 
सुरज चाँद क॑ जोती, उदित अहँ संसार ॥ 








+++ 


इस प्रकार जायसी इस भासमान्‌ नानारूपात्मक अनेकता को उसी के 
ही विविध रूपों के रूप में चित्रित करते हें । उसके अनुसार यह नानारूपा- 
त्मक दृश्य जगत्‌ उसो एक सत्‌' की बाह्य अभिव्यक्ति है। यह सब वह 
स्वयं ही है । यह द्वेत-स्थिति 'अहंकार' के कारण है । 'सो5हं' की अनुभूति से 
यह द्वेत-भावना दूर हो सकती हैं । अखरावट' में इसी विचार को इन चौपा- 
इयों में प्रकट किया है-- 

हों हों! करत सबे सति खोई। जौ तू नाहि आहि सब कोई॥ 

आपु गुरु सो आपुहि चेला। आपुहि सब औ आपु अकेला॥ 

सो5हं सो$ह| वसि जो करई। जो बूसे, सो धोरज परई॥ 

जब चोन्हा तब और न कोई । तन, मन, जिउ जीवन सब सोई ॥ 

हीं हों कहत धोख इतराहीं। जब भा सिद्ध कहाँ परछाहीं॥ 

इस प्रकार कवि ने अनेक स्थानों में अनेक प्रकार से इस अद्वेत-स्थिति 
को स्पष्ट किया है, परन्तु यह अद्वंतवाद 'शांकर अद्वंत' न होकर विशिष्टा- 
द्व॑ंत ही हूँ । 

जायसी की साथता के सम्बन्ध में डा. भटनागर का यह कथन उल्लेख- 
नीय हे--/हम देखते हे कि जायसी कौ साधना का आधार औपनंषदिक 
ग्रह्मवाव है; उन्होंने ब्रह्म को कायानिष्ठ मानकर योग की अनेक साघनाओं 

किक कफ फेक के के के के के से से उसे जे से मय यश शरईई/ रस आीीशीईरलीलीलीई 
को अपनाया है, और कट्टर इस्लामी मत के बाह्माचारों को स्वीकार करते 
हुए उपनिषदों के ब्रह्मगाद ओर योग के 'चक्रभेदन' के आधार पर इन इस्लामी 
बाह्याचारों को नई व्याख्या को है, जिनसे उनका रूप ही बदल गया है ।” 
'अखरावट! में जायसो ने अनेक नेतिक कथन भो कहे हैं और मनुष्य 
को सांसारिकता में न फंस कर ईइवराराधना को ओर प्रेरित करने का 
प्रयत्त किया है । ये सब कथन पठनीय हैं । नेतिक आचरणों से हृदय की 
शुद्धता पर बल दिया है और 'प्रेम की पौर' की साधना के लिए मानव को 
प्रेरणा दी है । 


प्मावत-- 


'ष्पावत' हिंदी-साहित्य का एक अनमोल रत्न है । प्रेमाल्यानक 
परम्परा में तो इसका महत्त्व सर्वोपरि हे हो, उस समय तक रचित हिंदी- 
साहित्य में भी उसका स्थान सर्वोच्च हैँ। हिंदी-साहित्य का यह सर्वप्रयम 
सफल प्रवन्ध-काव्य है । 

पद्मावत के रचना-काल के बारे में आचार्य रामचन्द्र शुवल का मत हैँ 
कि यह सन्‌ १५२० की रचना हूं । परंतु जंसा कि जायसी के फाल-निर्धारण- 
प्रसंग में पहले कहा गया है यह रचना सन्‌ १५२९ से १५४० के बीच की 
है। जायसी का "आखिरी कलाम' और 'अखरावट' इसके पूर्व की रचनाएँ है । 

'धदष्मावत' की गणना हिंदी के प्रेमाख्यान-काव्यों (प्रेम-गाथाओं ) में 
को जातो है जिनका विवरण ऊपर दिया जा चुका है । 'पद्मादत' का उस 
परम्परा से इतना ही अन्तर हैँ कि इसमें कल्पना और इतिहास दोनों का 
सबस्मिश्रण हे । इसकी कथावस्तु उनके समान पूर्णरूपेण काल्पनिक नहीं है । 
इस वृष्टि से पद्मावत को फयावस्तु को दो भागों में विभाजित किया जा 
सकता है--(१) काल्पनिक, जिसे पूर्वार्द कह सकते हैं और जो आरम्भ 
से लेकर रत्नसेन-सन्तति-खंड (खंड ३७) तक मानी जा सकती है और 
(२) ऐतिहासिक जिसे उत्तरार्द्ध कहते हें और जो (३७ से) अन्त तक 
चलतो हे । ये दोनों भाग स्वतन्त्र नहीं हैं वरन्‌ सुन्दर रूप में संगठित हैं । 

इसका ऐतिहासिक आधार पद्नचिनी रानी के लिए चित्तौड़ गढ़ पर किया गया 
सन्‌ १३०३ में अलाउद्दीन खिलजी का आक्रमण है जिसका वर्णन'आईने 
अकबरी' में भी आया है, जिसमें चित्तौड़ के राजा का नाम रत्नसेन (या 
रत्नसिह) ही लिखा गया है । हो सकता है कि जायसी के समय अलाउद्दीन 
और पद्चिनी की गाया उसी रूप में प्रसिद्ध हो जिसमें जायसी ने वर्णन 
क्षिया हूँ । अलाउद्दीन ओर पद्मिनी की घटना को 'टाड राजस्थान' में भी 
स्थान दिया गया हैँ । अतः चित्तौड़ की रानी के सौंदर्य की प्रशंसा सुनकर 
दिल्लीइवर अलाउद्दीन के चित्तौड़ पर आक्रमण करने तक की कथा ऐति- 
हासिक है और यह भी इतिहास-मान्य है कि अलाउद्दीन के हाथ पश्चिनी 
तो नहीं, उसकी क्षार ही लगी थी । इसके अतिरिक्त जायसी की कथा में 
जो कुछ हैँ, वह कल्पित है । राघव-चेतन, बोसलदेव के देवपाल तथा 
उसकी दूती सब कल्पित ही मानने होंगे । 

परन्तु पूर्वार्द्ध की सारी कथा कल्पना-प्रसूत है । उसमें सिहल, चित्तोड़ 
एवं रत्नसेन तथा पद्मिनी इन नामों के अतिरिक्त सब-कुछ अनंतिहासिक 
हूँ, कल्पित हैं । इस कल्पित कथा के आधार खोजने के प्रयत्न में विद्वानों ने 
अनेक संभावनाएँ की हैं, परन्तु कोई ऐसा आधार नहीं मिल सका । आचार्य 
चतुरसेन शास्त्री ने अपने 'हिंदी-साहित्य का इतिहास' में इस सम्बन्ध में 
कल्कि-पुराण की एक कथा का सार दिया हैँ जिसकी रूपरेखा पद्मावत के 
पूर्वार्द से अत्यधिक साम्य रखती है । इस पौराणिक कया में शिवदत्त नामक 
एक सूआ कल्कि अवतार के पास जाकर कहता हूँ कि सम॒द्र के वीच में स्थित 
सिहल हीप के महाराज वृहद्रथ की एक त्रेलोक्य-सुन्दरी पद्चिनो नाम की 
पुत्री हैं । भगवान्‌ शिव के वरदान के फलस्वरूप जो कोई पाथिव राजा 
उस कन्या से विवाह करने की इच्छा से उसे देखेगा वह स्त्री-रूप हो जायगा, 
केवल नारायण ही उसे स्त्री-रूप में ग्रहण कर सकता हैं। ऐसा अनेक बार 
हो चुका हें और फई पृथ्वीपति कन्या-रूप को प्राप्त कर उसकी सेवा कर 
रहे हैं । इससे पिता और पुत्री दोनों ही चिता में रहते हैं । कल्कि ने, जो 
नारायण का रूप थे, उस शुक के हाथ पद्मिनी के पास संदेश भेजा; जिसे 

सुनते हो राजकुमारी ने शुक से कहा कि “एऐ शुक ! में तुम्हारी चोंच में 
उत्तम पद्मयराग सणि बेंधवाऊंगी, कंठ में सूर्यकान्त सणि पहिनाऊँगी, ओर 
तुम्हारे पंचों को ओर शरोर को कुंकुम से चित्रित कराऊंँगी, पूंछ में मणि 
भूंधूंगी, और पेरों में नुपुर सजाऊंगी। तू जाकर कल्कि को यहाँ ले आ।” 
शुक के पहुँचने पर कल्कि घोड़े पर चढ़कर सिहल-द्वोप पहुँचा ओर एक 
सरोवर पर ठहर गया । राजकुमारी उसके वहां पहुँचने का शुक से संदेश 
पा प्रसन्न हो सलियों को साथ लेकर सरोवर में स्नान के लिए चल पड़ी । 
वहां पर उसका कल्कि से प्रेमालाप हुआ और सूचना पाकर राजा ने भी 
उसका स्वागत किया ओर पद्मिनी उससे ब्याह दी । कुछ दिन सिहल ठहर 
कर कल्कि लौट आये ओर दिग्विजय कर उन्होंने जेनों, वोद्धों और म्लेच्छों 
को परास्त किया तया “रमा' नामा एक अन्य कन्या से भी विवाह किया । 
कल्कि के वेकुंठवास होने पर दोनों पत्नियाँ सती हो गईं । 

'पक्मावत' की कथा भी सार रूप में ऐसी हो है, भेद केवल सिहल के 
राजा और फल्कि के नामों का हे । यदि बृहद्रथ की जगह गन्धवंसेन और 
कल्कि के स्थान पर चित्तोड़ के रत्नसेन कर दिये जाबें तो उक्त पौराणिक 
कया 'पद्मावत' की कया का संक्षेप हो जातो है । हठयोगियों में सिहल 
ओर वहाँ को पश्चिनियों की अनेक कथाएँ प्रचलित थीं। योगी की साधना 
को परोक्षा के लिए सिहल और कामरूय दो स्थान विशेष रूप से माने 
जाते ये । योगियों के विश्वासानुसार इन दोनों स्थानों की सुन्दरियां 
साधकों को सोंदर्य-जाल में फांस कर पय-म्रष्ट कर देती थीं। अतः यह मान 
सेने में कोई आपत्ति नहों होनी चाहिए कि जायसी ने इस कया के साथ 
अलाउद्दीन को ऐतिहासिक कथा को (जो उस समय भारत में प्रसिद्ध हो कर 
लोक-कया के रूप में प्रचलित हो गई होगी) जोड़कर तथा तत्काल-प्रचलित 
सन्‍्तों ओर योगियों की करामातों, शेबमत की प्रभावपूर्ण साधताओं और 
वेदान्तियों के सिद्धान्तों आदि को अपनो कल्पना-शक्ति से उस कथा में 
अनुस्यूत करके नया रूप दे दिया ओर इस प्रकार एक सुन्दर काव्य 
हिन्दो-साहित्य की भेंट कर दिया । इस तरह हम जायसी की दोनों प्रकार की 

कथाओं के लिए विश्वसनीय आधार तक पहुँच जाते हैं। इस सब से जायसो 
का महत्व कम नहीं हो जाता। जिस कुहलता के साथ उन्होंने इन आधारों 
का उपयोग किया वह सराहणीय है। फिर जिस अपूर्व प्रेम-तत्त्व को उक्त 
लोक-कथाओं में विरोकर अपनी कवित्व-शक्ति से कवि ने सम्पूर्ण कधानक 
को प्राणमग बना दिया है वह हिंदी-साहित्य में एक अनोखी वात थी। वास्तव 
में ऐसा फरके जायसी ने तुलसी के लिए “रामचरितमानस” की रचना का 
मानों मार्ग बना दिया। यदि जायसो में तुलसी की सी अनन्त शक्ति-सम्पन्न 
प्रतिभा होती तो जायसी की यह रचना ही हिंदी-संसार के गले का हार हो 
सकतो थी । इससे जायसी को सार-पग्राहिणी प्रतिभा और उनकी रचना- 
शक्ति पर प्रकाश पड़ता है। जायसी का स्थान महत्त्वपूर्ण हे और सूर और 
छुलसी को छोड़ शेष हिंदी-साहित्य में उनका 'पद्मावत' अपनी कोटि का 
अनस्य काव्य हूँ । इस काव्य की तीन मुख्य विशेषताएँ उल्लेखनीय हें-- 
(१) जायसी ने इस काव्य में कल्पना और इतिहास का ऐसा अनूठा मिश्रण 
किया है कि उसकी प्रवन्ध-कुशलता पर आइचर्य होता है, (२) उतनी 
ही कुशलता के साथ कवि नें इसमें भौतिक प्रेम के आधार पर आध्यात्मिक 
प्रेम की व्यंजना की हैं। (३) इस काव्य में जायसी ने जो कुछ उपस्थित 
किया है, वह उनका अपना है, मौलिक है, और शास्त्र-ज्ञान के माध्यम का 
फल न होकर उनकी स्वानुभूति का फल हू। 

यह ऊपर कहा ही जा चुका है कि 'पद्मावत' का पूर्वार्द्ध कल्पित वस्तु 
है ओर उत्तराढ्द ऐतिहासिक आघार पर रचा गया है। इन दोनों कथाओं को 
जोड़ने के लिए कवि ने राघवचेतन के प्रसंग की मौलिक रचना की हैँ । 
राघवचेतन का निर्वासन और उसे सन्तुष्ट करने के लिए पद्मावती का उसे 
अपना रत्न-जटित कंक्रण प्रदान करना, राघव के दिल्ली जाकर बादशाह 
को पद्मावती के सोंदर्य को प्रशंसा कर चित्तोड़ पर आक्रमण करने के लिए 
प्रेरित करना ऐतिहासिक कथा से पूर्वार््ध के सम्बन्ध-संयोग के मूल कारण 
है । इससे अधिक और कहीं राघवचेतन का नाम भी कथा में नहीं आता । 
इसी प्रकार पूर्व कया में रत्तनसेन और पद्मावती के विवाह के उपरान्त सूए 

को भी कोई चर्चा नहों होतो । ऐसे हो त्‌फानवाली घटना का भो कोई विशेष 
प्रयोजन दिल्लाई नहों देता, परन्तु इस प्रसंग का प्रयोजन उस समय 
प्रकट होता है जब अलाउद्दीन संधि के लिए रत्नसेन को उन पांच रत्नों 
को देने को शर्ते करता है । यही पांच रत्न बादशाह के चित्तौड़गढ़ में प्रवेश 
करने ओर तदनन्तर राजा के वन्दी बनाये जाने के कारण बनते हैं। इसी 
प्रकार देवपाल और उसको दूतो का प्रसंग भी निरर्थक नहीं है । दूती के 
कार्य को विफलता पद्मावती के सतीत्व-गोरव का प्रमाण है और देवपाल 
के इस घृणित कार्य का परिणाम राजा को मृत्यु का हेतु और पद्मावतो के 
सतो होने का कारण बनता हैँ । इस प्रकार हम देखते हें कि जायसो मुख्य 
कया को गति देने के लिए किस प्रकार लौकिक प्रसंगों की रचना करते हैं 
भ्रोर किस कुशलता के साथ उनका संबंध मुख्य कथा से जोड़ते हें । ये 
सभो कयाएँ मुख्य उद्देश्य को ओर कथा को बढ़ाने और संबंध-सूत्र 
को न टूटने देने में सहायक बनाई गई हैं। इसी में प्रबंध-रचयिता का 
कोशल देखा जाता है। प्रबंध-काव्यों में प्रासंगिक कथाओं का प्रयोजन 
प्रह होता हैँ कि वे प्रधान कया (आधिकारिक कया) को सुख्य कार्य 
को ओर प्रवहमान करें तया उससे विच्छिन्न न हों । जायसो को 
प्रासंगिक कयाएँ इन प्रयोजनों का अच्छी तरह से सम्पादन करती 
हूँ। 'पश्मावत' को कया का मुख्य कार्य! पद्मावती का सती हो जाना है। 
उक्त सभी प्रासंगिक कथाएँ इस कार्य के सम्पादन का साधन बनती 
दिल्लाई पड़तो है । अरस्तू के कार्यान्विति (एकआं।ए ० +५०॥०॥) के 
सिद्धांत का प्रतिपादन भी इन कयाओं में भली भांति हो जाता है । 
अतः संबंध-निर्वाह की दृष्टि से जायसी की कुशलता आइचर्यजनक 
धो। कया के बीच-बीच में कवि ने अनेक प्रकरणों को भी स्थान दिया 
है जो वास्तव में कया के स्वाभाविक प्रवाह में बाघा डालते हे । परन्तु 
जैसा कि हम आगे देखेंगे, कवि का उद्देश्य केवल कया कहना ही न था, कवि 
का उद्देश लोकिक प्रेम के रूप में अलोकिक प्रेम की व्यंजना करना भो 
पा उक्त प्रकरणों को देने का प्रयोजन वांछित आध्यात्मिक पक्ष की 

पुष्टि करना है। परन्तु ऐसे प्रकरण कयावस्तु से नितांत असंबद्ध भो नहों 
हैं । उनका प्रयोजन अधिकांशतः कयावस्तु के संबंध के साथ-साय 
अध्यात्म-पक्ष को भी स्पष्ट करते जाना हूँ । ऐसे प्रकरणों का बड़ा-बड़ा 
आकार अवश्यमेव अवरोध का कारण बन गया हे। 

'पद्मावत' के अन्त में कवि ने अपनी संपूर्ण रचना पर आध्यात्मिक 
आरोपण कर उसे अन्योक्ति कह दिया है जिसके अनुसार यह शरीर ही 
चित्तौड़गढ़ है, मन--रत्नसेन, नागमती--दुनिया-घंघा, हृदय--सिहलद्वीप, 
प्रज्ञा--पद्मावती, माया--अलाउद्दीन, शतान--राघवचेतन और गुरु-- 
सुआ हैँ। इस प्रकार संपूर्ण काव्य में समासोक्ति तथा अन्योक्ति की रमणीक 
खाराएँ प्रवाहित हो रही हें जिनमें पाठक का मन अवगाहित हो उठता 
हैँ । कथा के पूर्वाद्धं में तो जायसी की यह अन्योक्ति पूर्णतया सफल बन पड़ी 
है। परन्तु उत्तार्ध में उतनो सफलता नहों मिल सको । डा. रामरत्न 
भटनागर ने पूर्वाद्ध को सूफ़ी-साधना को भाषा में इस प्रकार उपस्थित 
किया--'सालिक' (साधक) के मार्ग में दो बाघाएं हें अककू (सन) और 
नफ़्स (नागमती ) । वह नप्स (नागमतो) द्वारा अपने तन (चित्तौड़) में 
ही लीत रहता हैँ । परन्तु यदि उसे मुरशिदे-कामिल (गुरु-सूआ) मिल 
जाता हैँ तो वह नफ़्स से छुटकारा पा जाता हे और कल्‍्ब या रूह में 
स्थित “मुआरिफ़'. (सहज बुद्धि, प्रज्ञा--पद््मावती ) की प्राप्ति की ओर 
बढ़ता हूं । नागमती भी सुन्दर और मोहक है ओर पद्मावतो ( मुआरिफ़) 
भी सुन्दर हं, अतः जायसो ने दोनों को सुन्दर चित्रित किया हैँ । 
नफ़्स मुरशिद में विद्वास नहीं करती, इसी से नागमती सूए को मार 
डालना चाहती हेँ। परन्तु एक बार “मुआरिफ' का सौंदर्य साधक ने 
जान लिया तो वह मुड़ नहीं सकता । वह लक्ष्य की प्राप्ति अवश्य करेगा। 
कथा में यदि नागमती की अवतारणा न होती तो नफ़्स की मोहकता 
ओर उसके बंधन का चित्रण भी नहों हो पाता । 

पद्मावती को प्राप्ति के वाद नागमतो के साथ प्रसन्नतापूर्वक 
रहने का अर्थ केवल यही हैँ कि मुआरिफ़ के उदय होने पर सालिक नफ्स- 

परस्ती से हट जाता है । नफ़्स नागमती से भागने की उसे आवश्यकता 
नहों होतो । क्र: कमलसेन और नागसेन (पद्मावती और नागमती के 
पुत्रों) का जन्म केवल कथा को सुखद बनाने के लिए है । इससे अधिक 
कोई रहस्य इसमें नहीं है ।” 

लेखक यदि कथा को यहीं समाप्त कर देता तो रूपक सफल हो जाता, 
परन्तु कया के ऐतिहासिक अंश को जायसी सफलतापूर्वक रूपक में न 
ढाल सके । यहाँ कवि ने राघवचेतन को शतान और अलाउद्दीन को 
भराया' के प्रतीक कहा है, राघव को शतान का प्रतीक कहना तो कुछ 
निभाया जा सकता है क्‍योंकि साधक को नफ्स-शुद्धि और प्रज्ञा 
(मुआरिफ़) से उसके संयोग में शतान बाघक हो सकता है, ईश्वर को 
ओर जोव की प्रगति द्तान को पसन्द नहीं हो सकती, अतः जोव और 
ईइवर में बाधक होने के उसके प्रयत्त सार्थक समझे जा सकते हैं परन्तु 
उसका माया की शरण में जाना सूफ़ी मतानूसार अर्थहीन हो जाता है 
क्योंकि सूफ़ो 'माया' को मानते ही नहीं। “माया' भारतीय चिन्तन की 
वस्तु है, उसे कवि ने केवल यहीं क्‍यों अपनाया, यह स्पष्ट नहीं हो पाता । 
यह हो सकता हे कि जायसी ने पहले सारी कथा लिख ली हो और पीछे 
उसन उस पर सूफ़ी-साधना का आरोपण किया हो, परन्तु वे रूपक को 
अन्त तक न निभा सके । अतः उत्तरार्ध की कथा को केवल कथामात्र 
हो समझना ठोक है, वह पूर्वार्ध के समान न समासोक्ति है और न ही 
अन्योक्ति । 

साधना के संबंध में यह भी दर्शनीय है कि यद्यपि जायसी सूफ़ी-प्रेम- 
साधना को हो विद्योष ग्राह्म मानते थे तथापि उन्होंने हठयोगियों की साधना 
का भी सांगोपांग वर्णन किया है, जेसा कि गढ़-छेका खंड में पाया जाता है । 
इसके अतिरिक्त जायसी ने हठयोग के अनेक पारिभाषिक डाब्दों का 
छुला प्रयोग किया है, 'काया-नगरी” की वात तो बार-बार कहीं है । 
जायसो योगियों को साधना के अनेक भेदों से भी परिचित थे , जंसे घात 
कमाना, रसायन-सिद्धि, हरतार, मेखला, सिंधी, चक्र, आधारी, उदपान, 

पाँवरी, खप्पर इत्यादि (इसके लिए जोगीखंड देखिए) । परन्तु इससे 
यह नहीं समझ लेना चाहिए कि जायसी इस साधना की प्रतिष्ठा करना चाहते 
थे, परन्तु इसमें उनकी आस्था अवदय थी। जायसी ने 'पद्मावत' में सूफ़ियों को 
प्रेम-साथना की ही प्रतिष्ठा की है और उसे ही ब्रह्म-प्राप्ति का सर्वश्रेष्ठ 
साधन माता है। योगी वेषधारी रत्नसेन के मुंह से भी उन्होंने प्रेम-साघना को 
ही प्रियतम-प्राप्ति का एकमात्र साथन घोषित करवाया है और योग-साघना 
की अवहेलना कराई है, यथा--'का पूछहू तुम धातु निछोही । जोगरु कौन 
अन्तर पट ओही ।' इत्यादि । यह उस समय के योग और सन्‍्त-साधघना के 
बढ़ते हुए प्रचार का प्रभाव है । यह भी सत्य है कि जायसी कबीर से विशेषतः 
प्रभावित हुए थे और इन योगियों एवं सनन्‍्तों के प्रति जायसी आदर-भाव 
रखते थे। जायसी प्रधानतया सूफ़ो थे परन्तु हठयोग की ओर उनके 
सम्मान से ऐसा प्रतीत होता है कि सूफ़ी-सलाधना और हठयोग-साधना दोनों 
ही जायसी को आदृत थीं । परन्तु 'पद्मावत” निस्संदेह एक प्रेम-काव्य 
है जिसमें सूफ़ी-प्रथा के अनुपालन में अध्यात्म-पक्ष का आरोपण कर दिया 
गया हूं । जायसी ने जिस प्रेम का इस काव्य में चित्रण किया है. वह 
उस पद्धति का है जो गुण-श्रवण, चित्र-दर्शन, स्वप्न-दर्शन आदि से उत्पन्न 
होता है, और जिसमें नायक या नायिका को प्रिय-प्राप्ति के लिए प्रयत्न- 
वान्‌ दिखाया जाता हैँ । सूफ़ी प्रथानुसार जायसी ने नायक को ही नायिका 
की संयोग-प्राप्ति के लिए प्रयत्नशील दिखाया है, परन्तु ऐसा करते 
हंए भी जायसो ने फ़ारसी काब्यों के प्रेम-चित्रण का अन्धानूपालन नहों किया, 
यही शेष सूफ़ी कवियों से जायसी की विशेषता है । जायसी के प्रेम में ऐन्द्रि 
यता अथवा शज्ञारी रिक पक्ष की अपेक्षा मानसिक पक्ष की ही प्रधानता हूँ । 
उसमें कामुकता की अपेक्षा मानसिकता कौ ओर अधिक रुझान है, मन के 
उल्लास व तड़पन का ही अधिक चित्रण हे । इसके अतिरिक्त जायसी ने 
नाथक ओर नायिका दोतनों में प्रेम का वेग चित्रित किया है, यद्यपि आरम्भ 
नायक से ही किया गया है । स्‌ए से रत्नसेन के प्रेम का वर्णन सुन पद्मावती 
भी विरहार्नि से जलने लगतो हूं, बल्कि रत्नसेन को सूली-दंड दिये जाने को 

सूचना पाकर स्वयं मरने के लिए उद्यत हो जाती है । इस प्रकार कवि ने 
फ्राससी और भारतोय दोनों पद्धतियों का समन्वय करने का प्रयत्न 
किया हैँ । यह समन्‍्वय-भावना कवि में अन्यत्र भी दिखाई पड़ती है। 
जायसी ने यद्यपि फ़ारसी-पद्धति को अपना कर प्रेम-चित्रण किया हे तदपि 
उसका प्रेम उतना ऐकान्तिक एवं लोकपक्ष-शून्य नहों हैं । उसमें कवि ने 
बड़ी कुशलता से बीच-बीच में लोक-पक्ष की व्यंजना कर दी है और व्याव- 
हारिकता का पुट दे दिया है जो हृदय पर एक विशेष प्रभाव छोड़ 
जाता है। राजा के गृह त्याग कर योगी होने पर उसकी माता ओर पत्नी 
का करुण ऋंदन, सिहल से विदा होते समय अपनी सख्ियों और सगे- 
संबंधियों से बिलग होने पर पद्मावती को हृदय-व्यथा की अभिव्यक्ति 
इसी लोक-सापेक्ष प्रेमानुभूति के उदाहरण हे । पद्मावती और नागमती के 
पारस्परिक झगड़े भारतीय गृहस्थ की सौतों के व्यावहारिक जीवन का ही 
चित्रण हैं। इस प्रकार जायसी ने फ़ारसी-काव्यों की भावात्मक शैली के 
साथ-साथ भारतीय काव्यों की व्यावहारिक शैली को भी यथास्थान 
अपनाने का प्रयत्न किया है। ऐकान्तिक प्रेम के साथ-साथ जीवन की अनेक 
दक्षाओं का सप्निवेश भी 'पद्मावत' में किया गया है । 

जायसी का श्टंगार-चित्रण--प्रेम-काव्य होने के कारण 'पद्मावत' 
श्रृंगार-प्रघान काव्य है। उसमें *इंगार के दोनों पक्षों--संघोग और वियोग-- 
का चित्रण है। दोनों में हो कवि ने उत्कृष्ट काव्य-कुशलता का प्रदर्शन किया 
हैँ। जायसी एक साधक थे, जिस कारण उनका प्रेम-चित्रण साधक के 
प्रेम-चित्रण का प्रतीक है जिसमें संयोग की अपेक्षा वियोग की ही प्रधानता 
का होना स्वाभाविक है। यही कारण है कि जायसी का संयोग-चित्रण उतना 
उत्कृष्ट न हो सका जितना वियोग-चित्रण। जायसी के संयोग में लोकिक 
हर्षोल्लास की वह मनोहरता दिखाई नहीं देती । उनका संयोग प्राय 
आध्यात्मिकता के रंग में हो रंगा हुआ है। जहां कहीं उन्होंने संयोग-भावनाओं 
को स्थल रूप देने का प्रयत्न किया उसमें अदलीलता-सी आ गई ह। जहाँ 
कहों श्यृंगार-चित्रण में अइलोलता का भान होने लगता ह बहीं कवि उस 

प्रसंग को आध्यात्मिकता की ओर मोड़ देते हें, जिससे पाठक का मन 
सांसारिकता से हटकर पारलीकिकता की ओर प्रवृत्त हो जाता हे । स्थूल 
को व्यापक रूप देकर कवि ऐन्द्रिय-चित्रण से पीछा छुड़ा लेता हूँ। ऐसे 
अव्यात्मोन्मुख चित्रणों से पद्मावत भरा पड़ा हैं । नख-शिख-वर्णन में नेत्रों 
और विज्नियों पर कवि को कल्पना इन पंक्तियों में दर्शनीय हँ-- 
उन बानन्ह अप्त को जो न मारा। बेघि रहा सगरो संसारा। 
गगन नखत जो जाहि न गने । वे सब॒बान ओहि के हने। 
धरतो बान बेघि सब राखी । साखी ठाढ़ देहिं सब साखी । 
रोम रोम मानुस तन ठाढ़े । सूतहि सूत बेघि अस-गाढ़े। 
वरुनि-चाप ओपहें, बेधे रन वन-ढाँख । 
सोर्जाह तन सब रोवाँ, पंखहि तन सब पांख ॥ 
नाथिका के नेत्रों को यह विराट कल्पना अतिशयोक्तिपूर्ण होते हुए 
भी हृदय पर एक विशेष भावना अंकित कर देती हैं । जायसी का प्रिय 
सर्वे-व्यापक है , वैसे ही उसके पात्रों का भी । पद्मावती के प्रिय का रूप 
उसी के शब्दों में सुनिए :-- 
करि सिगार तापहें का जाऊँ। ओहि देखहुँ ठांवहि ठाऊंँ। 
जो जिउ में तो उहँ पियारा। तब मनसों नहिं होइ किनारा । 
नंन मांह है उहे समाना । देखा तह नाहि कोउ आना॥ 
यह प्रेम की पराकाष्ठा है । सारा संसार ही प्रियमय हो रहा है। 
उसके सिवा कोई अन्य दिखाई देता ही नहीं। पद्मावती की संयोग-दय्या 
फी कोमलता का चित्रण देखिए-- 
अति सुकुवांर सेज सो दासी छुव॑ न पाव॑ कोई । 
देखत नव॑ खिनहिं खिन पांव घरत कस होई ॥ 
इस प्रकार के संयोग-चित्रणों से अल्लैकिक प्रेम-भाव की तीव्रता 
का चित्रण कवि की विश्ञेषता हे । 
विप्रलम्भ-श'्यृंगार जायसो की अनुपम विशेषता हैँ । नागमती का 

सास सजी 
विरह-खंड और संदेश-खंड हिंदी-साहित्य की अद्वितोय वस्तु हें, उच्च कोटि 
का विरह-चित्रण समस्त हिंदी-साहित्य में इसी एकमात्र काव्य में हैँ । यह 
दोनों हो जायसी को अमर बनाये रखने के लिए पर्याप्त थे। “विरह-वर्णन' 
जायसी को कीत्ति का अत्युच्च स्तम्भ है। नागमती और पद्मावती के विरह- 
चित्रण कवि ने पन्द्रह खंडों सें किये हें । नागमतो का वियोग-वर्णन भले 
हो ऊहापोह हो, भले हो आधुनिक मनोवैज्ञानिक दृष्टि पर पूरा न उतरे, 
परन्तु उसमें ऐसी-ऐसी उक्तियां हें जो 'नावक के तोर! की तरह मन में 
चुभ जाती हें । एक-एक दोहा विरह का अगाघ सागर हैँ । 
नागमती को सुख फहां ? उसके पांव चलते नहीं, ओर पंख हें नहीं । 
फिर दूरस्थ पति को कंसे पावे ! 
जिन घर कंता ते सुखी, तिन गारो ओऔ गर्व। 
कंत पियारा बाहिरे, हम सुख भूला सर्व ॥ 
परवत समुद अगस बिच, बोहड़ घन वन ढांख। 
किमिक॑ भेरों कंत तुम्ह, ना मोहि पाँव न पांख ॥ 
बारहमासे का विरह-चित्रण तो जायसी के काव्य-कौशल का जीता- 
जागता प्रतीक हैं। विरह की दशाओं का अनूठा चित्रण एक-एक मास के वर्णन 
में विद्यमान है ।* विरह से नागमती स्वयं ज्वाला-स्वरूप हो रही है । फिर 
पक्षो बिचारा उसके समीप आते हो भस्मसात्‌ हो जाता है, संदेश फंसे ले 
जाय-- 
जेहि पंछि क॑ नियर होइ कहे विरह क॑ बात। 
सोई पंछो जाइ जरि, तरिवर होइ निखात ॥ 
अन्त में नागसमतो एक दूरस्थ पंछी को संदेश देती हैं । कौन पाषाण- 
हृदय होगा जो तत्संदेश-स्थित नारी के उत्सर्ग, गर्व-हीनता और विनय-भावना 





+ यह बारहमासा अपनी अद्धभू.त वर्णन-शली, निप्कपट विरह- 
निवेदन तया हिन्दू-गृहस्थ के कहण एवं मामिक चित्रों के लिए हिन्दी- 
साहित्य में अनुपमेय है । * 

ह>डज अअभभभभररी अर मम अ रे ऊक फेक 
से द्रवित न हो उठेगा। नागमती सौत के पावों पर सदा माया नवायेगी, 
यदि वह उसके पति को उसके पास ला देवे । 
पद्मावती सो कहेउ बिहंगम । कंत लोभाई रही करि संगम ॥ 
तू घर-घरनि भई पिउ-हरता । मो कह दोहेसि जप ओ' बरता। 
हमहेँ विअहि सेंग आहि पीऊ । आयहु पाइ जनु पर जीऊ । 
अबहु मया करु, करु जिउ फेरा। मोहि जियाउ कंत देइ मेरा । 
मोहि भोग सों काज न बारी, सौंह दीठी क॑ चाहनहारी । 
सवति न होसि तू बेरिनि, मोर कंत जेहि हाथ। 
आनि मिलाव एक बेर, तोर पांय मोर माथ॥ 
नागमती सौंत को यह आइवासन देती हे कि वह भोग नहीं चाहती, 
बह तो केवल प्रिय को सामने देखना चाहतो हे । 'सौंह दीठी क॑ चाहनहारी'। 
कितनी अतीन्‍न्द्रियता है ! ! बास्तव में श्टंगार के दोनों पक्षों की दृष्टि से 
वद्मावत' एक उत्कृष्ट काव्य है । 
प्रकृति-चित्रण--प्रकृति-चित्रण दो प्रकार का होता है : अन्तः- 
प्रकृति-चित्रण और बाह्य प्रकृति-चित्रण । जायसी का “पद्मावत' एक 
वर्णन-प्रधान प्रवंध-काव्य है, अतः उसमें प्रकृति के दोनों प्रकारों का 
चित्रण अपेक्षित है । परन्तु अन्तःप्रकृति-चित्रण की दृष्टि से 'पद्मावत' 
में कोई विज्ञेषता दृष्टिगोचर नहीं होती । मनुष्य-प्रकृति के सूक्ष्म- 
निरीक्षण का प्रमाण 'पद्मावत' में नहीं मिलता । स्वभाव-चित्रण की 
प्रवृत्ति जायसी में उस मात्रा में नहीं पाई जाती जो एक प्रबंध-रचयिता 
में होनी चाहिए। पात्रों के चरित्र का सर्वागीण विकास जायसी के 'पद्मावत' 
में नहीं दीख पड़ता अतः उसमें पात्रों के चरित्र-निर्वाह का प्रइन हो 
नहीं उठता । उसके पात्र किसी-न-किसी आदर्श को पकड़ कर जीवन-क्षेत्र में 
उतरे है परन्तु उस आदर्श का ऐकांतिक रूप ही उनके सामने रहा, उनकी 
दृष्टि उस आदष् को प्राप्त करने में ही केंद्रीभूत रही, अन्य जीवन-संबंधी 
भावनाओं का उद्रेक उनसें नहों हो पाया। जंसे आदर प्रेम ही रत्नसेन 
का एकमात्र लक्ष्य है और उस प्रेम-साधना में जो साहस, कष्ट-सहिष्णुता, 


यु 

त्याग, कोमलता आदि गुण अथवा दुराग्रह, हठ और अधोरता आदि कमियाँ 
उसमें दिखाई पड़तो है, उन सबका उद्भव प्रेम से हो होता है, स्वाभाविक 
गुणों या दोषों के रूप में उनका विकास होता दिखाई नहों पड़ता । 
यदि प्रेम-सार्ग के अतिरिक्त जोवन के अन्य व्यापारों में भी वे गुण-दोष 
दिखाई पड़ते तो वे रत्नसेन के व्यक्तिगत स्वभाव में माने जा सकते थे । 
इसी प्रकार 'धद्मावत' के सभी चरितों में आदशंमूलक गुणावगुण पाये 
जाते हूँ, स्वभावमूलक अथवा व्यवहारमूलक नहों । चरित्र-चित्रण का 
वह मनोवैज्ञानिक तथा बहु-अंगी स्वरूप जो तुलसी के “रामचरितमानस' 
में पाया जाता है, जायसी किसी चरित्र में दृष्टिगत नहों होता। हां, 
कहों-कहों उसकी झलक-मात्र मिल जातो हैँ । चरित्र के आदशंभूत 
एकांको स्वरूप की प्रतिष्ठा जायसी की विशेषता है । 

बाह्य प्रकृति-चित्रण--जायसी सूफ़ो महात्मा थे जो प्रकृति के 
नाना रूपों में उसो ईइवर का प्रतिविम्ब देखते हें। वे संसार के अणु-अणु 
में अपने प्रिय की सत्ता का अनुभव करते हें । “पक्षियों के कूजन में, 
झरनों के झरपतर में और सरिताओं की कलकल-ध्वनि म उन्हें (जायसी को ) 
प्रभु की मोहक मूर्ति का ही गुणगान सुनाई पड़ता था । सघन बनों में, 
नगे खड़े हुए वृहदाकार व॒क्षों में और सीप तथा कोड़ी में उन्हें प्रभु 
के वियोग से उत्पन्न तीब्र व्यया का ही प्रभाव परिलक्षित होता है ४” 
जायसी का प्रकृति-प्रेम विशुद्ध प्रकृति-प्रेम न होकर ईश्वर तक पहुँचने का 
साधन है । 

जायपसो ने भिन्न प्रकार से प्रकृति-चित्रण किया है। सुविधा के लिए 
हम उसे पांच रूपों में बांट कर उस पर विचार करेंगे। 

(१) परिगणन-शैलो--इस शैली में जायसी ने केवल वस्तुओं के 
नामों हो को गणना कर दी हे । इस प्रकार का चित्रण कवि ने अनेक स्थानों 
पर किया हूँ । सिहल-द्वीप-वर्णन-खंड में इस शैली के कई उदाहरण मिल 
सकते हें। कवि ने घोड़ों, वृक्षों, फल-फूलों आदि की सूची-सात्र उपस्थित 
कर दी हु, मानों कवि वस्तुओं के नामों का कोष उपस्थित कर रहा हो । 

इस शैली का साहित्य में क्‍या स्थान हो सकता है ? ऐसे वर्णन जायसी के 
काव्य की सबसे बड़ी दुर्बलता हैं । 

(२) अतिशयोक्तिपूर्ण शंलही--इस शैली में जायसी की चमत्कार- 
पूर्ण कल्पना-दक्ति का परिचय मिल जाता हैँ। इस इलो के चित्रणों में 
कवि ने कोई नई-नई उद्भावनाएँ भी की हैं जो उसको कल्पना-ढक्ति के 
रचनात्मक स्वरूप की परिचायक हें । सातों समुद्रों का चमत्कारपूर्ण 
फल्पना-प्रसूत वर्णन जायसो की इस कल्पना-शक्ति का प्रमाण है । ये 
वर्णन कवि की अपनी विशिष्टता हें । इस शैली में कवि ने अनेक स्थानों पर 
प्रकृति के सजीव चित्र भी उपस्थित किये हें जिनमें पाठक का मन विमुग्घ 
हो उठता हूँ । कवि ने साधारण वस्तु को भी अपनी चित्रण-शक्ति से असा- 
धारण रूप देने में कई जगह अभूतपूर्व सफलता प्राप्त की है । मान- 
सरोवर में स्‍्नातार्थ उतरती हुई पद्मावती को देख सरोवर किस प्रकार 
हर्षोल्लास से भर जाता है और पद्मावती की किस प्रकार असाधारण 
कल्पना करता है -- 

सरवर रूप विमोहा, हिये हिलोराहहि लेइ । 
पाँव छुवे सकु पावों एहि मिस लहरेंहि लेइ ॥ 

इस शलो का विजश्वद रूप षड़ऋतु-वर्णन में प्रचुर मात्रा में किया 
गया है । जंसे पहले कहा जा चुका है, जायसी का षडऋतु-वर्णन और 
बारहमासा-वर्णन हिंदी-साहित्य का अद्वितीय प्रकृति-चित्रण है, इनमें कवि 
ने प्रकृति को सजीव और प्राणमय रूप में चित्रित कर दिया है। 

(३) उपमान-शली--इस हशली में कवि ने नखशिख-वर्णन, 
स्वभाव-वर्णन एवं मानवी भावनाओं के वर्णन में प्रकृति के अनेक व्यापारों 
का प्रयोग किया हैं । इस शेली का प्रकृति-वर्णन जायसी में अत्यधिक पाया 
जाता है। यह जायसी की प्रमुख विशेषता है और इसमें वे सब कवियों से 
वाज्ी ले गये हैं। इसके उदाहरण काव्य में आदि से अन्त तक भरे पड़े हें। 
जहां पन्ना खोलियें वहों इसके अनूठे उदाहरण मिल जाते हें। 

(४) प्रतीक-शेली--यह झोली सूफी कवियों की विशेष शैली है। 

जायसी ने रत्नसेन और पद्मावती के स्थान में काव्य में सूरज-चांद, 
कंवल-भेंवरा आदि प्रतीकों का बार-बार प्रयोग किया है । जायसी ने इन 
दोनों के नाम का तो बहुत ही फम प्रयोग किया है, अधिकतर प्रतीकों से 
ही काम्त चलाया है । जहाँ कहां कवि ने अभिधार्थ से हट कर एकदम 
आध्यात्मिक अर्थों को उपस्थित करना चाहा है, वहाँ पर उसने वर्ष्य वस्तु 
के स्थान पर प्रतोकों से काम लिया है । 

(५) रहस्यात्मक दैलो--जायसी ने इस शैलो के द्वारा योग के 
बड़े सुन्दर चित्र उपस्थित किये हें । रहस्यवाद तो जायसी का प्रमुख वाद 
है। 'पद्मावत' को संपूर्ण कया ही रहस्यात्मक है। रहस्यवाद-शैली अन्योवित- 
प्रधान होती हे । 

संक्षेप में कहा जा सकता है कि जायसो का प्रकृति-चित्रण महत्त्वपूर्ण 
है। कवि का प्रकृति का ज्ञान बहुत बढ़ा-चढ़ा एवं विस्तृत ही नहीं, अनुभूति- 
पूर्ण भी है। इसमें सहृदयता सर्वत्र ओतप्रोत हैं । इस सहृदयता के कारण 
हो जायसी का 'पद्मावत' उच्चासन पर आसीन हैँ । कवि ने प्रत्येक वस्तु 
को अपनी व्यापक कल्पना एवं भावुकता के रंग में रंग कर उपस्थित 
किया है, नोरसता का ययासंभव निवारण किया हैँ । जायसी ने प्राकृतिक 
दृश्यों के साय अपने हृदय का जैसा सामंजस्य प्रकट किया है वसा सूर, 
सेनापति आदि कुछ कवियों को छोड़ कर अन्यत्र दिखाई नहीं पड़ता । 

रस--पद्मावत श्उृंगार-रस-प्रधान काव्य है । इसमें श्टरृंगार-रस के 
संयोग और वियोग, दोनों पक्षों का विशद निरूपण किया गया हैँ। इस 
काव्य में पड़ऋतु-वर्णन में संयोग-श्यूंगार के उद्दीपन का रूप और 
बारहमासा' में वियोग-श्टंगार के उद्दीपन का रूप विशद रूप से निरूपित 
किया गया है। इन दोनों का एक-एक उदाहरण यहाँ दिया जाता है । 
संयोग के समय पद्मावती को पावस का कंसा अनुभव हो रहा है-- 

पदमावती चाहत ऋतु पाई । गगन सोहावन भूमि सोहाई । 
चमक बीजु, बरसे जल सोना, दावुर मोर सबद सूठि लोना । 
रंगराती पीतम संग जागी | गरजे गगन चौकि गर लागी। 
सीतल बूंद ऊंच चोपारा। हरियर सब देखाई संसारा। 

उधर नागमती के लिए भादों मास कंसे बीत रहा या-- 
भा भादों दूभर अति भारी । कंसे भरों रंनि अंधियारी । 
रहा अकेली गहे एक पाटी । नेन पसारि मरों हिय फाटी । 
चमक बीजु घन गरजि तरासा। बिरह काल होइ जीउ गरासा । 
वरसे मधा झकोरि झकोरी। मोर दोइ नंन चुवें जस ओरी । 
घनि सूख भरे भादों माहाँ। अबहु न आएन्हि सींचेन्हि नाहा। 
एक के लिए जहां पावस के मेघ, जल आदि सुहावने अनुभव होते 
हैं वहाँ दूसरी के लिए वही गरज गरज कर भयभोत करनेवाले और 
उसे काल का ग्रास बनानेवाले लगते हें । जहां एक के लिए जल-बिदु 
शीतल और आह्लादकारी हैँ वहाँ दूसरी के लिए वही जलवर्षण 
दहनकारी और हृदय को संताप देने वाला हे। जायसी ने प्रकृति 
को मनुष्य के हृद्गत भावों के रूप में ही देखा और वर्णन किया है। 
संयोग-श.्यृंगार की पद्धति के अनुसार जायसी ने अभिसार का भी विदशद 
चित्रण किया हैँ । संयोग के स्थूल चित्रण अधिकतया अइलीलता की 
सीमा तक पहुँचते दिखाई पड़ते हे जिन्हें कवि आध्यात्मिक आवरण में ढक 
कर अश्लीलता को निवारण करने का प्रयत्न करता है । परन्तु फिर भी 
संयोग-श्यंगार में कवि ने पूरा कौशल दिखाया है और उसमें अनेक भावुक 
चित्र उपस्थित किये हैं । 
विप्रलम्भ श्रृंगार जायसी की विद्योपता हे, वह उसके हृदय के अत्यन्त 
समीप हूं । इसमें वे सारे हिन्दी-साहित्य में अपनी तुलना नहीं रखते । 
श्यृंगार-रस के अतिरिक्त और रसों का भी कवि ने वर्णन किया है, 
परन्तु वे सब रस गोण हे । इन रसों में हास्य, करुण, वत्सल, वीर, शांत 
ओर बीभत्स हे जिनका 'पद्मावत' में ययास्थान समावेश किया गया है। 
हास्य, वत्सल और ज्ञांत रस के छोटे-छोटे प्रसंग अनेक स्थानों में आये हैं। 
वीर, शांत और बीभत्स रसों का उत्तराद्ध में समावेश हुआ है ओर 
करुण-रस जोगी-खंड ओर सती-खंड में व्यापक रूप से निरूपित हुआ है। 
इन सव का वर्णन कवि ने काव्य-रीति के अनुसार ही किया है । 

के के से के से कण कक बरी ाई नरक की 

अलंकार--'पद्मावत' में सादृश्यमूलक अलंकारों का ही अधिक 
ब्रषोग पाया जाता हैं। अलंकार-विधान में जायसी ने कविपरम्परा का 
ही अनुसरण फिया है । परन्तु जायसी के उपमान अधिकतर भाव-ब्यंजना 
में सहायता पहुँचाने, उसे और तीव्र और स्पष्ट बनाने एवं रसोद्रेक करने 
वाले ही हें। ऊपर कहा जा चुका है कि जायसी ने प्रकृति से ही उपमान 
एकत्र किये हें, और उनके उपमानों की संख्या इतनी अधिक हैँ कि शायद 
शेष हिंदी-साहित्य में उतने उपमान प्रयुक्त नहीं हुए हैं । ऐसा होते हुए भी 
ज्ञायसी के उपमान सार्थकतापूर्ण एवं प्रयोजनीय ही हैं । सादृश्यमूलक 
अलंकारों में जायसी ने उपमा, रूपक और उत्प्रेक्षा की ही अधिक योजना 
को है। इनमें भी हेत्त्प्रेक्षा का प्रयोग अत्यधिक हुआ है। हेतृत्प्रेक्षा के द्वारा 
कवि ने अपनो कल्पना का विस्तार बहुत दूर तक किया है, यहाँ तक कि 
सारी सृष्टि को ही अपने भाव के भीतर ले लिया है। (दे० विरह-वर्णन ) 
इसके अतिरिक्त अतिशयोक्ति अलंकार का तो कवि ने अतिशय प्रयोग किया 
है। स्वाभावोक्ति और अन्योक्ति तो उसके प्रधान अलंकार हैं ही। इन्हीं के 
सहारे कवि ने इतनी बड़ी कथा को आध्यात्मिक रूपक के रूप में उपस्थित 
किया है । यह कहना न होगा कि जायसी को अलंकार-विधान में पर्याप्त 
सफलता मिली है । 

रहस्यवाद--रहस्यवाद दो प्रकार का होता है--साधनात्मक और 
भावांत्मक । इन दोनों का मूलाघार अद्व॑तवाद हैं । योग-मार्ग में प्रथम प्रकार 
के रहस्यवाद ओर सूफ़ियों में द्वितीय प्रकार के रहस्यवाद फो प्रश्नय मिला । 
जायसी का रहस्यवाद द्वितीय प्रकार का ही है यद्यपि उनकी रचना में 
साधनात्मक रहस्यवाद को भी स्थात मिला है । साधनात्मक रहस्यवाद 
तत्व-चिन्तन का फल होता है और वह ज्ञान-क्षेत्र की वस्तु हैं। जब अद्ंत 
का संचार भाव-क्षेत्र में होने लगता है अर्थात्‌ जब मनुष्य भावावेश में 
आकर बाह्य संसार में उसी अद्वेत शक्ति का अनुभव करने लगता है तब 
भावात्मक रहस्यवाद का उद्भव होता है । जंसे ऊपर विवेचन किया जा 
चुका हूँ, जायसी ने प्रकृति के नाना रूपों में उसी शक्ति का प्रत्यक्षीकरण 

किया है, उसने उस रहस्यमयी सत्ता का आभास देने के लिए बहुत ही रम- 
णीय और मर्मंस्पर्शी दृश्य-संकेत उपस्थित किये हैं। प्रकृति के नाना खूपों में 
जायसोी को वही छठा दृष्टिगोचर होती है । इन पंक्तियों में उसी छटा का 
चित्रण है :-- 
देखि मानसर रूप सोहावा। हिय हुलास पुरइनि होइ छावा। 
गा, अंधियार, र॑नि मसि छूटी। भा भिनसार, किरनि रवि फूटी। 
कंवल विगस तस विहंसि देही । भंवर दसन होइक॑ रस लेहों। 

/ उस अखंड ज्योति का आभास पाकर वह मानस (मानसरोवर 
ओर हृदय) जगमगा उठा। देखिये न, खिले कमल के रूप में उल्लास 
मानसरोवर में चारों ओर फंला हे । उस ज्योति के साक्षात्कार से अज्ञान 
छूट गया, प्रभात हुआ, पृथ्वी पर से अंघकार हट गया। आनन्द से चेहरा 
(देही-बदन, मुंह) खिल उठा, बत्तोसी निकल आई--कमल खिल उठे 
ओर उन पर भौरे दिखाई दे रहे हैं। अन्तर्जगत्‌ और बाह्य जगत्‌ का 
कंसा अपूर्व सामंजस्य है, कंसो विब-प्रतिबिब स्थिति है ?” 

नयन-वाणों का प्रभाव देखिए, सारे संसार को, आकाश, तारागण, 
प्रकृति से वन-खंड इत्यादि सभी को विद्ध कर रहे है-- 

उन बानन्ह अस को जो न मारा ? बेधि रहा सगरो संसारा, 

गगन नखत जो जाहि न गने। वे सब वान ओहि के हने। 


रोंव रोंब मानुसतन ढाढ़े | सूतहि सूत बेघ अस गाढ़े। 

वरुणि चाप अस ओपहें, बेधे रन बन ढांख। 

सोर्जाह तन सब रोंवा, पंखाहिः तन सब पांख॥ 

ऐसे रहस्यमय चित्रण न जाने कितने 'पद्मावत' के कथा-सूत्र में 
पिरोये हुए हें। रहस्यवादो कवियों में जायसी का स्थान सर्वोच्च हे । 
कबीर के रहस्यचित्र रूखे-सूखे प्रतीत होते हें और जायसी के चित्र सघु- 
रता से ओत-प्रोत । कबोर यदि साधनात्मक रहस्यवादियों के प्रतिनिधि 
हैं तो जः : साधत/्मक और भावात्मक दोनों के । 

सूर और तुलसी को अमर वाणी हिन्दी-साहित्य को शाइवत विभूति 
है। इन दोनों कवियों के काव्यों में वह अमर साहित्यिक ज्योति हे जिससे 
हिन्दो-जगत्‌ आज भो उद्भासित हो रहा है । सूर और तुलसी दोनों 
हिन्दो-साहित्य के प्राण हैं, जीवन हैं । दोनों समकालीन हो थे । दोनों 
के साहित्य को पृष्ठभूमि के रूप में जिन राजनंतिक, सामाजिक, धाभिक 
एवं साहित्यिक परिस्थितियों का प्रभाव पड़ा, बे प्रायः समान हो हें। 
केवल घामिक प्रभाव के ग्रहण में इन दोनों में भेद दृष्टिगत होता हे । 
यद्यपि दोनों का संबंध एक हो व्यापक धर्म--वेष्णव भक्ति--से रहा, 
तो भी उस घर्म में प्रचलित दो प्रधान धाराओं में से प्रत्येक ने एक-एक 
घारा को अंगीकार किया । यह घाराएं थों--रामभक्ति ओर क्ृष्ण- 
भक्ति । राम-भक्ति के प्रवत्तक स्वामी रामानन्द जी थे और झृष्ण- 
भक्षति के स्वामी वललभाचार्य। सूर का संबंध वल्लभ-सम्प्रदाय से था, 
जिसका प्रभाव इनके साहित्य में : पष्ट दिखाई पड़ता हे । 

वल्लभ-सम्प्रदाय और उसके सिद्धांत--ईसा को आठवीं शताब्दी में श्री 
शंकराचार्य ने बौद्ध घर्म का भारत से निष्कासन कर दिया और मायावाद 
व विवतंवाद के सिद्धांतों पर वेदिक अद्वंतवाद की स्थापना की । यह 
मत वेद-सम्मत था, अतः जनता इसकी ओर आकष्ति हो गई । परन्तु 
कर्म-प्रघान न होकर यह मत संन्यास-प्रधान अधिक था और वराग्य की 
ओर इसका विशेष रुझान था. अतः जनता इससे भी ऊबने लग गई। 
थोड़े समय पच्चात्‌ श्री नायमुनि ने दक्षिण भारत में भागवत सम्प्रदाय 
के पुनरुत्यान के प्रयत्न किये जिसके अनुसार सगुणोपासना पर 
आधारित विष्णु-भक्ति अनेक रूपों में विकसित होने लगी। वारहवों 
शताब्दी तक वेष्णव-भक्ति-संबंधो अनेक धर्म-प्रंथों और प्रुराणों की 

दायर मम जम भर अर अरममज सफफफ कफ क केक केक कक शीन 
रचना हो चुकी थी। भागवत पुराण का इन सब में विद्येष प्रभाव देखा 
जाता है । ईसा की ग्यारहवीं शताब्दी में श्री रामानुजाचार्य (१०३७ 
ई०) का आविर्भाव हुआ जिन्होंने शंकराचार्य के मायावाद का खंडन कर 
विशिष्टाइंत की स्थापना को और उत्तरी भारत में भी वेष्णव भक्ति के 
पुनरुत्यान का कार्य किया । इनके अतिरिक्त मध्वाचार्य, विष्णुस्वामी 
और निम्वार्काचार्य के नाम भो उल्लेखनीय हें क्योंकि इनका संबंध भी 
वंष्णव सत के प्रसार से विद्येष रहा है। उबत चारों आचार्यों के प्रयत्न के 
फलस्वरूप उत्तरी भारत में वंष्णव मत का जो प्रचार होने लगा था वह 
पन्द्रहवीं शताब्दी में प्रबल हो गया । इस शताब्दी के सभी आचार्यों ने 
शंकराचार्य के मायावाद से पीछा छुड़ाने के लिए प्रयत्न किये । पन्द्रहवीं 
शताददी में चार सम्प्रदाय विशेष रूप से प्रसिद्ध हुए :--(१) बविष्णु- 
स्वामी का रुद्ठसम्प्रदाय (२) रासानुज का श्रीसम्प्रदाय (३) निम्वार्क का 
सनकादि-सम्प्रदाय (४) मध्वाचार्य का ब्रह्म-सम्प्रदाय । इस प्रकार श्री 
रामानुज ने ग्यारहवीं शताब्दी में धर्म के क्षेत्र में भक्ति का जो बीज बोया 
था, पन्द्रहवीं-लोलह॒वीं जञताब्दी तक उसने एक वृक्ष का रूप धारण कर 
लिया । 
श्रीरामानुज की शिष्य-परम्परा में स्वामी रामानन्द का विशेष स्थान 
हैं । दक्षिण के उपयुक्त आचार्यों के भक्ति-मार्ग को सार्वजनिक रूप 
देने का मुख्य श्रेय स्वामी रामानंद जी को ही है । श्रीरामानुज के श्री- 
सम्प्रदाय को व्यापक और लोकप्रिय बनानेवाले यही थे। इन्होंने विष्णु 
अयवा नारायण के स्थान पर उनके अवतार-रूप राम की भक्ति का उपदेश 
किया और स्त्रियों और अछ्तों को भी भक्ति का अधिकार दे दिया। 
रामानन्द जी की दूसरी विशेषता यह भी थी कि इन्होंने धर्म-प्रचार के 
लिए संस्कृत के स्थान पर लोक-भाषा हिन्दी को अपनाया। भक्त के रूप 
को जनसाघारण के लिए सुलभ बनाकर, अस्पृज्यों और स्त्रियों के लिए 
भवित के हार खोल कर, तथा लोकभाषा को मत-प्रचार का साधन 
बनाकर रामानन्द जी ने उत्तरी भारत में भक्ति की एक प्रवल धारा 

प्रवाहित कर दी । रामानन्दजी के जिन दो प्रधान शिष्यों ने इस प्रचार में 
विशेष योग दिया और उनके दर्शन और मत को जनसाघारण में लोक- 
प्रिय बनाया, बे थे--निर्गुगोपासक कबीर और सगुणोपासक तुलसी ॥ 
अपने-अपने क्षेत्र में ये दोनों सर्वश्रेष्ठ थे---यह कहने की आवश्यकता नहों $ 

उघर मध्वाचा्य ओर विष्णुस्वामी आदि ने दक्षिण में जिस 
विष्णु-भक्ति का उत्थान किया था, वह धीरे-धीरे उत्तर में भी प्रसार पा 
रही थी। पन्द्रहवों शताब्दो में पूर्व की ओर बंगाल में महाप्रभु चेतन्य ने 
कृष्ण-भक्षित को एक प्रबल धारा प्रवाहित कर दी जिसकी मधघुर-रस-दुर्ण 
भक्ति का प्रभाव जनता पर विशेष पड़ा । इसी समय पश्चिमी प्रान्तों में 
ओवल्लभाचार्य के प्रादुर्भाव से कृष्ण-भक्ति का प्रवल प्रभाव पड़ रहा 
था। वल्लभाचायं ने श्री विष्णुस्वामी के शुद्धाइंतवादी सिद्धान्तों के आधार 
पर अपने सिद्धान्तों का निर्धारण कर वल्लभ-सम्प्रदाय का प्रवत्तन किया | 
बल्लभ का जन्म संवत्‌ १५३५ विक्रमोी (१४७८ ई०) माना जाता हे ५ 
वल्लभाचार्य ने दाहंनिक क्षेत्र में शुद्धाइंत की प्रतिष्ठा की और भकक्‍्त- 
क्षेत्र में पुष्टिमा्ग को उद्भावना । इनके अनुसार ब्रह्म को दो अचिन्त्य 
शक्त्तियाँ हें-“-एक आविर्भाव की, दूसरी तिरोभाव की, और उनके तीन 
स्वरूप हें--सत्‌, चित्‌ और आनन्द । ब्रह्म ही जीव और प्रकृति की 
उत्पत्ति करता हूँ । जीव के रूप में उसके 'सत्‌' और “चित्‌' गुणों का प्रादुर्भाव 
होता है किन्तु 'आनन्द' गुण का तिरोभाव । इसी प्रकार, प्रकृति में केवल 
सत्‌' हो आविर्भूत होता है तथा चित्‌' और “आनन्द” तिरोभूत । इस 
प्रकार 'सत्‌-चित्‌-आनन्द-स्वरूप' ब्रह्म से 'सत्‌-चित्‌-जीव' और “चित्‌- 
प्रकृति' की उत्पत्ति होती है । सारांश यह है कि बह त्रिगुणात्मक ब्रह्म ही 
अपने स्वरूपों के आविर्भाव और तिरोभाव से संसार के रूप में प्रकट 
होता है । इस प्रकार वल्‍लभ ने शांंकर-अद्दत के मायावाद को शुद्ध 
करके अपने मत का प्रतिपादन किया । क्‍योंकि इसमें माया से अलिप्त 
रहने के कारण ब्रह्म सर्वया शुद्ध माना गया है इसलिए वल्लभाचार्य 
का मत शुद्धांत नाम से प्रसिद्ध हुआ । यही मत विष्णुस्वामो का भी था | 

अतः इसमें वल्लभाचार्य जो ने श्री विष्णुस्वामी का ही मार्ग ग्रहण 
किया। परन्तु भक्षित के क्षेत्र में साधना के जिस पुष्टि-मार्ग की उद्भावना 
घल्लभाचार्य ने की, वह उनकी अपनी मौलिक कल्पना हैँ। पुष्टि” का अर्य॑ 
इस साधना में जोव पर ईइवर का “अनुग्रह' हैं । इस अनुग्रह से हो जोव 
की भक्षित का पोषण होता है । भक्ति से कृष्ण (ब्रह्म) को अनुभूति होती 
है. और भावान्‌ को कृपा और अनुग्रह से हो जीव को भक्त प्राप्त 
हो सकती है । इसी अनुप्रह का नाम (पुष्टि! हैं । श्री हरिदास जी ने 
प्रुष्टिमा्गं का परिचय देते हुए यह बतलाया है कि “जिस मार्ग में स्व- 
पघ्वद्धियों का हेतु भगवान्‌ का अनुप्रह ही है, जहाँ देह के अनेक सम्बन्ध 
बनते हें, जिस भगवान्‌ की इच्छा के बल पर फलरूप सम्बन्ध बनते हैँ, जिस 
मार्ग में भगवदू-विरह-अवस्था में भगवान्‌ को लीला के अनुभव-मात्र से 
संधोगावस्था का सुख अनुभव होता है और जिस मार्ग में सब भावों में 
लीकिक विधप्र का त्याग हैं और उन भावों के सहित देहादि का भगवान्‌ 
को समर्ंण हूँ वह पुष्टिमार्ग कहलाता हू ।” पुष्टिमार्ग में निखपित उपासना- 
पद्धति को समझने के लिए भक्ति के स्वरूप को जानना आवश्यक 
है । साधारणतथा भक्ति के दो प्रकार माने गये हें : (१) वंघी 
(ज्ञास्त्रों से अनुमोदित) (२) रागानुगा (भावना पर अवलूम्बित) । 
दूसरों प्रकार को भक्तित के कामरूपा व सम्बन्धरूपा दो और भेद किये गये 
हूँ और सम्ब्नन्धरूया के अतन्प (उद्धव), वात्सल्य (नंद), दाम्पत्य (राधा), 
दास्‍्य (विदुर) और सख्य (अर्जुत) ये पाँच प्रकार माने गये हें। इन प्रकारों 
में से किसी भी प्रकार का भक्त क्यों न हो उसे पुष्टि-सम्प्रदाय की भक्ति 
प्राप्त करने के लिए अवश्य नोचे लिखे चार स्वरूपों में से जाना पड़ता 
हँ, जो इस प्रकार हँ--( १) प्रवाह (भगवान्‌ के प्रति प्रेमोदय ), (२) मर्यादा 
(भगवान्‌ के प्रति आसक्ति ), (३) पुष्टि (भगवान्‌ के प्रति व्यसन), (४) 
शुद्ध पुष्टि (भगवान्‌ का कृपापात्र होना ) । पुष्टि को प्राप्त करने के लिए गुरु 
फा होना अत्यन्त आवद्यक माना गया है । अहंकार का पूर्ण नाश कर जब 
भकक्‍त अपने-आपको पूर्णरूपेण भगवान्‌ के प्रति समर्पित कर देता हुँ तभी 

वह पुष्टिमार्ग का अवलम्बन करता हैं । इस आत्मसमर्पण के लिए भगवान्‌ 
की सिवा” का विधान किया गया है जो दो प्रकार को कही गई है। एक 
नाम-सेवा और दूसरी स्वरूप-सेवा । स्वरूप-सेवा तनुजा (तन से) , 
वित्तजा (धन से) और मानसी (मन से) तौन प्रकार की मानी गई है । 
फिर मानसी सेवा मर्पादासा्गोय (ज्ञान-अवलम्बित) और पुष्टिमार्गीय 
(भक्ति-अवलम्बित) दो प्रकार की मानो गई है । इन स्वरूपों और 
प्रकारों में अरने-आपको पूर्णहयेण डाल कर आत्म-निवेदन करता हुआ, 
सर्वस्व-समर्पग करनेवाला भक्त हो पुष्टिमार्गीोय भक्त हो सकता 
है। वही भक्त सान्निध्य भक्ति का अधिकारी होता है, जिससे गोलोकवास 
करता हुआ वह सदा प्रभु (कृष्ण) के सहयोगवास का आनन्द प्राप्त करता 
रहता हैँ । कृष्ण, आत्मा, प्रकृति और मुक्ति के सम्बन्ध में वललभ- 
सम्प्रदाय के दार्शनिक सिद्धान्त संक्षेप में इस प्रकार हैं । 

क्ृष्ण--इस मत के अनुसार कृष्ण परब्रह्म हैं । वही संसार का पालन, 
पोषण और संहार करते हें । जीव और प्रकृति उसी से उत्पन्न हुई हैं । 
वे गुणात्मक हें--सत्‌्-चित्‌-आनन्द-स्वरूप । जीव में इन गणों में से. 
सत्‌ और चित्‌ का आविर्भाव तथा आनन्द का तिरोभाव रहा और प्रकृति. 
में केवल सत्‌गुण का आविर्भाव तथा शेष दोनों गुणों का तिरोभाव ॥ 
इन्हों तीनों गुणों की भिन्नता जीव, प्रकृति और ईइवर के भेदों का कारण है ।. 
त्रिएणात्मक ब्रह्म अपने गुणों के आविर्भाव और तिरोभाव से इस विश्क 
में उत्पन्न हुआ। 

आत्मा--बल्लभ-सम्प्रदाय में ऐड्वर्य, वीय्यं, यशस्‌, श्री, ज्ञान 
मौर वेराग्य, ग्रह्न की विशेषताएँ मानी गई हें । चूंफि आत्मा 
का आविर्भाव ब्रह्म के आनन्द गुण के तिरोभाव से हुआ, अतः उसकी 
विशेषताएँ ये मानो गई हे--दीनत्व, सर्वदुःखसहन, सर्वहीनत्व, जन्मादि 
सर्वापत्‌विषयत्व, देहादिस्वहंव॒द्धि और विषयासक्ति । आत्मा की उत्पत्ति 
ब्रह्म की अपनी शक्ति से हुई, इसमें माया का कोई हाथ नहीं । आत्मा भी 
उतनो हो सत्य हूँ जितना कि ब्रह्म; जीवात्मा परमात्मा का प्रतिविम्व, 

न होकर उसी का अंश हैँ । जोवात्मा और ब्रह्म में इतना ही अन्तर हे 
कि जीव को शक्तियाँ अपनी सत्ता के कारण सीमित हैं और ब्रह्म को 
अपन वंभव के कारण अनन्त ॥ दोनों ही सत्य हें । 

प्रकृति--प्रकृति की उत्पत्ति सत्‌ के आविर्भाव तथा चित्‌ और आनन्द 
के तिरोभाव से हुई है । जैसे जीव ब्रह्म का अंश हे वंसे ही प्रकृति भी ब्रह्म 
की आंशिक अभिव्यक्तिमात्र हें। प्रकृति-तत््व का विकास उसी प्रकार 
हुआ जिस प्रकार दूध से दही बनता हे । 

मुक्ति--इस सम्प्रदाय में आत्मा तीन प्रकार की सानो गई है-- 
(१) मुक्ति-योगिन्‌, (२) नित्य-संसारिनू, (३) तमोयोग्य। नित्य-संसारिन्‌ 
आत्मा अनन्त काल तक आवागमन के चक्र में पड़ी रहतो है, उसको 
सुक्ति नहीं होती ! तमोयोग्य आत्मा इससे भी निकृष्ट है । केवल मुक्ति- 
धोगिन्‌ आत्माओं की हो मुक्ति होती है और वह भी कृष्ण (ब्रह्म) के 
अनुग्रह से ही हो सकती है । वल्लभाचार्य ने मुक्ति के दो मार्ग माने हें । 
(१) मर्यादा-सार्ग जो ज्ञान-साधना का मार्ग है, (२) परुष्टिमार्ग जो भगवान्‌ 
के अनुग्रह का मार्ग हैं । आचार्य ने पुष्टिमार्ग द्वारा प्राप्त मुक्ति को मर्यादा 
द्वारा प्राप्त मुक्ति से श्रेष्ठ बतलाया हैँ । उन्होंने पुष्टिसार्ग की सेवा- 
विधि को भी व्यवस्था की हैँ । यह सेवा क्रियात्मक और भावात्मक दो 
भ्रकार की कही है । क्रियात्मक सेवा अहंभाव और ममत्व के नाश के 
लिए आवश्यक हे । इस सेवा से भक्त में दृढ़ता आती हेँ। भावात्मक 
सेवा के लिए भी क्रियात्मक सेवा अपेक्षित होती है । पुष्टिमार्ग में 
इस क्रियात्मक सेवा पर अधिक बल दिया गया हूँ । इसीलिए उसमें 
आठ नंमित्तिक कर्मों की प्रधानता रखो गई हैँ । जिन्हें भगवान्‌ को 
झांकियाँ कहा गया हूँ । ये हें मंगला, श्यृंगार, ग्वाल, राजभोग, 
उत्थान भोग, सन्ध्या, आरती और शयन । इन कर्मों में संलग्न भक्त 
फा मन प्रातः से सायं तक भगवान्‌ को भक्त में ही लीन रहता है । इसके 
अतिरिक्त वर्षोत्सव की सेवाविधि का भी विधान है जिसमें श्रीकृष्ण के 
नित्य और अवतार-लीलाओं के उत्सव, घट्‌ ऋतुओं के उत्सव, लोक- 

लिफिककक कक कक कक कसर अभय रमरगीईतहईतररर 
व्यवहार और वंदिक पर्वों के उत्सव तथा अन्य अवबतारों की जयन्तियाँ 
सम्मिलित हें । 
बलल्‍्लभ-सम्प्रदाय की मुख्य बातें यहो हैं। यह स्मरणीय है फि बल्‍लभा- 
चार्य को दाशनिक व्याख्या में राधा को कोई स्थान नहीं दिया गया। 
परन्तु उनके गोलोकवास के पदचात्‌ उनके पुत्र श्री विदुठलदास जी ने राघा 
को भी सम्प्रदाय में स्थान दे दिया। 
वल्लभाचार्य जी ने अपने सम्प्रदाय के प्रचार के लिए भारतवर्ष को 
अनेक यात्राएँ की थों जिन्हें उस सम्प्रदाय में 'पृथ्वी-प्रदक्षिणाएँ' कहा 
जाता है। इन्हीं यात्राओं में से एक यात्रा के समय आचार्य बज को जाते 
हुए गउघाट पर ठहरे । वहाँ सूरदास जो की उनसे प्रथम भेंट हुई। 
उस समय सूरदास जी एक योग्य पण्डित और वंराग्य वृत्तिवाले महात्मा 
थे। उनकी प्रसिद्धि अच्छे संगीतज्ञों में भी थी । आचार्य को उन्होंने जब 
अपना पद 'हों हरि सब पतितन को नायक' गाकर सुनाया तो आचार्य जी 
ने दोनता और विनय से भरे हुए इस पद को सुनकर सूरदास को 'घिघियाना' 
छोड़कर प्रभु की यशोलोला का वर्णन का आदेश दिया । सूरदास के यह 
निवेदन करने पर कि वह लीला के रहस्य को नहीं समझता आचार्य जी 
ने सूरदास को सम्प्रदाय में दीक्षित करके 'अष्टाक्षर-मन्त्र' सुनाया । तद- 
नन्तर उन्होंने अपनी सुबोधिनी टीका सहित श्रीमद्भागवत स्वयं सुनाया । 
भागवत के श्रवण से और गुरुचरणों के प्रसाद से सूर के हृदय में कृष्ण- 
लौला का स्फ्रण हुआ और तभी उन्होंने आचार्य की सेवा में यह पद 
गाकर अर्पण किया 'चकइ री चलि चरन सरोवर जहाँ नहिं प्रेमवियोग' । इसी 
समय से सूरदासजी बल्लभ-संप्रदाय में दीक्षित होकर शेष आयु-भर लीला 
के पदों को रचना और गायन करते रहे । बाद में गोस्वामी विट्ठलदास 
जो ने जिन आठ भक्‍त-कवियों को लेकर अष्टछाप की स्थापना की उन 
में सूरदासजी सर्वेश्रेष्ठ थे । सूर ने अपने मधुर संगीत ओर सरस काव्य- 
लहरी से भारतोय जनता को भक्ति-रस में आप्लाबित कर दिया जिस 
से सूखे हृदय हरे हो उठे और उत्साहहीन एवं निराश जनता में पुनः 

नई आज्ञाओं, नई स्फूतियों और नये उत्साह का संचार हो उठा। 


राजनतिक, सामाजिक और धारक अवध्थाएँ-- 


सूरदास के समय तक पहुंचते-एहुँचते भारत को उक्त अवस्थाओं में 
सुधार की ओर प्रगति दिखाई देती है । पठान, तुप्रछक, लोदी आदि कई 
शासन-सत्ताएं पंदा हुईं और समाप्त हो गईं । इन परिवर्तनों के साथ-साथ 
मुसलमानों की घामिक कट्टरता और तज्जन्य बिभीषिकाओं में भी क्रमशः 
दुबंछता आती गई । फलतः ईसा की चौदह॒वों शताब्दी के अन्त में मुसल- 
मानों में बल और स्फूर्ि का ह्वास होता दिखाई देता है। शेरशाह सूरी ही 
एक ऐसा शासक हुआ जिसने जनता के सार्वजनिक हित की ओर कुछ ध्यान 
दिया और प्रजा-हित के लिए कुछ कार्य किया । परन्तु उसके पश्चात्‌ शक्ति- 
हीन शासकों का समय आ गया और शासन-प्रतबन्ध में शिथिकता आ गई। 
इसी समय से मुग़ल-शासन का आरम्भ हो गया और कुछ समय पदचात्‌ 
ही भारत को अकबर महान्‌ जंसा पराक्रमी, बुद्धिमान, प्रजारक्षक, 
कलाप्रेमी तथा उदार शासक मिल गया । अकबर ने समझ लिया कि उसके 
पूवंबर्तो मुसलमान शासकों को दमन ओर पक्षपात की नीति से हिन्दुओं 
के हृदय को जीतना असंभव हैँ और ऐसा किये बिता मुग़्ल-साम्राज्य की 
नींव का दृढ़ होता भी अत्यन्त कठिन हैं । अतः उसने हिन्दू-प्रजा की 
सहानभूति प्राप्त करने के लिए प्रयत्न किये । प्रजा-हित अनेक सुधार 
किये ओर सब प्रकार से उदार नोति का पालन प्रारम्भ कर दिया । 
इससे देद में राजन॑तिक, सामाजिक एवं घामिक प्रगति होने लगी । कई 
शताव्दियों के पश्चात्‌ भारत की जनता ने ज्ञान्ति का अनुभव किया। 

अकबर से पहले के शासकों के समय में जनता पर जो अत्याचार 
हुए थे, उनसे बचने के लिए हिन्दुओं में जाति-पांति का भेद और भी दृढ़ 
हो गया था तथा खान-पान, छुआछूत, ब्याह-शादी, आदि के बन्धन और भी 
कड़े हो गये थे । हिन्दु-जनता में रूढ़िवाद ने जड़ जमा ली थी और साहस- 
होनता, अन्धविद्यास आदि हीन-भाव बढ़ गये थे । इन सब कारणों से 

हिन्दू-धर्म को सामाजिक एवं घा्िक अवस्था में घोर अव्यवस्था फल गई 
थी। शिक्षा की व्यवस्था न होने के कारण और आजीविका के स्वतन्त्र 
साधनों के अभाव के फलस्वरूप हिन्दू-समाज को दशा बहुत हीन हो गई 
थी। जनता में अशिक्षा और अन्धविद्वासों की प्रवलता के कारण इस समय 
घर्माचायों ने समाज और धर्म की रक्षा के जो प्रयत्न किये उनमें उन्हें 
ययोचित सफलता न मिल सकी । एक कारण यह भी था कि उस समय 
साम्प्रदायिक भेदभाव भी उप्रतापूर्ण ये । हिन्दू-धर्म की हानि न केवल 
विदेशीय घामिक आन्दोलन से ही हो रही थी, बल्कि उस हानि का 
कारण घरेलू धार्मिक विवाद भो थे जिन्होंने उग्र रूप घारण कर लिया 
था । शून्यवाद, सायावाद, नास्तिक आदि अनेक सतमतान्तर वाद- 
विवादों के रूप में एक-दूसरे पर अग्निवर्षा कर रहे थे जिसके कारण 
जनता में वेराग्य-वृत्ति प्रबल होती जा रही थी। इस समय जबकि भारत 
देश व हिन्दू-धर्म पर संकट की काली घटाएँ छाई हुई थीं, जिन धर्मा- 
चार्यों ने इन प्रतिकूल परिस्थितियों के बोच भारतीय धर्म और सम्यता 
को बुझती ज्योति को सेंभालने का प्रयत्न किया उनमें स्वामी रामानन्द 
जी का नाम सर्वप्रथम उल्लेखनीय है। जिन्होंने अछूतों और दलित जातियों 
के लिए भक्ति के द्वार खोलकर एक बहुत बड़ा कार्य किया था। उन्हीं 
के शिष्य कबोरदास ने राम और रहोम की एकता की घोषणा के 
साय साम्प्रदायिक कट्टरता को शिथिल फरने के प्रयत्न किये । कबीर 
ही पहले महात्मा अयवा धर्म-प्रचारक हुए जिन्होंने उस भयंकर समय 
में भो मुसलमान-धर्म के विरुद्ध आलोचनापूर्ण गर्जना की यी । इनके बाद 
कुछ सुफ़ो कवियों ने हिन्दू-धर्म के प्रति उदार भावना दिखलाई तथा हिन्दू 
बोर मुसलसान दोनों घर्मों की आलोचना करते हुए समन्वय का मार्ग 
दिखलाया। 

इसके पश्चात्‌ हो वल्लभाचार्य जो का समय आ जाता है । उन्होंने 
हिन्दुओं की सभो दलित जातियों के लिए, बल्कि मुसलमानों के लिए भी 
वेष्णव मत के द्वार खोल दिये और भंगी, चमार, नाई, घोबी आदि सबको 

ऊँची जातियों के समान वेष्णब कहाने तथा भगवान्‌ का प्रसाद पाने का 
अधिकार दे दिया । उधर राजनीतिक क्षेत्र में अकबर ने हिन्दू और मुसल- 
मानों के साथ समान व्यवहार को नीति को अपनाया और अपनी प्रजा 
को धामिक स्वतन्त्रता भी दे दी। उनकी उदार-नीति के फलस्वरूप 
भारत में घामिक आन्दोलन बड़े वेग के साय होने लग गये । अकबर के 
शासनकाल में सभी भारतोय धर्मों की उन्नति हुई। अकबर ने दीनेहलाही 
नाम का जो धामिक आन्दोलन चलाया उसमें सभी धर्मों के आचार्यों को 
बुलाकर धर्मोपदेश देने का विधान था। सारांश यह है कि अकबर ने सभी 
धर्मों को अपने प्रचार की स्वतन्त्रता दे दी । यही समय हिन्दी-साहित्य को 
चरमोल्लति का था। इसी समय सूर, तुलसी और मोरा आदि हिन्दी-साहित्य 
की अमर विभूतियों का आविर्भाव हुआ या। इन सब कारणों से हो ईसा 
की सोलह॒वों शताब्दी हिन्दी-साहित्य के स्वर्ण-युग के नाम से प्रसिद्ध हुई । 
जीवन-परिचय--खेद का विषय हूँ कि सूरदास जी ने अपने साहित्य 
में अपने जीवन-वृत्त पर कोई प्रकाश नहीं डाला। उनके जीवन-वृत्त की 
अध्ययन-सामग्री का अधिकांश भाग जनश्रुतियों पर निर्भर हे, ऐतिहासिक 
साक्ष्य की सामग्री का अभाव हू । इस दिल्ञा में उनका प्रामाणिक जीवन-वृत्त 
अत्यन्त कठिन हो गया है। फिर भी अनेक विद्वानों ने अन्तःसाक्ष्य एवं बाह्य 
साक्ष्य के आधार पर इनके जीवन-वृत्त-सम्बन्धी अनुसंघान किये हैं, यद्यपि 
उनकी खोजों के परिणामों का आधार अधिकतर जनश्रुतियां ही हें । इन 
सब के अनुसन्धानों के परिणामस्वरूप सूरदास जी का जन्म-संवत्‌ 
१५३५ माना जा सकता हे परन्तु उनके निधन-काल के बारे में किसी एक 
संवत्‌ को मानना असम्भव हो गया हे। केवल यही कहा जा सकता है कि 
सूरदास जी का गोलोकवास सं० १६२८ और सं० १६४० के बीच किसी 
वर्य हुआ। यह सभी मानते हे कि सूरदास जी का देहान्त सं० १६४२ के पहले 
हो चुका था। इनकी जन्मभूमि के सम्बन्ध में भी इसी प्रकार असंदिग्घ रूप 
से कुछ नहीं कहा जा सकता। कुछ लोग 'रुनकता' ग्राम को उनका जन्मस्थान 
मानते हे और कुछ लोग '“सीही' ग्राम को । ऐसे हो उनके माता-पिता, कुटुम्ब 

वफिकिककक लक कक कक कक के कक ये सजा आ मर ररीीशीबीलीशीशलीईलीलीलीर्डी 
एवं उनके जाति-कुल के बारे में भो अनेक किवदन्तियाँ हें । सूरदास 
जन्मान्ध थे अयवा किसी अन्य कारण से बाद में आँखें फोड़कर बे अन्धे 
हो गये थे इत्यादि शंकास्पद बातों में न पड़ कर निविवाद रूप से यही मान 
छेना उचित है कि वे अन्धे अवश्य ये । 
रचनाएँ--सू रदास जी के पाँच ग्रन्थ माने जाते हें । (१) सूरसागर, 
(२) साहित्य-लहरी, (३) सूर-सारावली (४) नल-दमयन्तो (५) ब्याहलो। 
इनमें 'नल-दसयन्ती” और '“ब्याहलो' अप्राप्य हैं । 'साहित्य-लहरी' में कुछ 
सूरसागर के पद और कुछ दृष्टकूट पद विये गये हैँ । इस ग्रन्थ के पद प्रायः 
सूरसागर में भो मिल जाते हैं । 'सुर-सारावली' सूरसागर को सूचीमात्र 
है । इस प्रकार सूरसागर हो वास्तव में सूरदास जो की महान्‌ रचना हृ। 
सूरसागर के बारह स्तम्भ हैं । सूरसागर का आधार श्रीमद्भागवत है । 
किन्तु यह श्रोमद्भागवत का अनुवाद नहीं है और न ही इसमें श्रीमद्भागवत 
के समान कथाओं का क्रम-विन्यास ही है । सूरसागर में भी दशम स्कन्घ 
हो विशेष रूप से उल्लेखनोय हे । इस स्कन्घ नें कृष्ण-लीलाओं का वर्णन 
है जिनके चित्रण में सूरदास जी का हृदय विशेष रूप से रमा है। अकेले दशम 
स्कन्ध में ही ३६३२ पद हें जो अन्य स्कर्धों के पदों की सम्पूर्ण संख्या से 
छः गुने हैं। वास्तव में यही स्कन्ध है, शेष तो शाखाओं के समान हैं| सूरसागर 
में सूर की मोलिकता असंदिग्ध है । श्रीमद्भागवत से केवल कथा का आधार 
ग्रहण किया गया है, शेष सव-कुछ सूरदास का अपना हैं। इस कथा के उप- 
योग में सूरदास न पूर्ण स्वतन्त्रता से काम किया है। डा० जनादंन मिश्र के 
शब्दों में स्रसागर भागवत्‌ का बसा हो अनुवाद हो सकता है जैसे कि 
अभिज्ञान-शाकुन्तलम्‌, किरातार्जनीयम्‌ और शिज्ुपालवधम्‌ महाभारत के 
उपास्यानों के अनुवाद हें । “डा० घीरेन्द्र वर्मा ने श्रीमद्भागवत के अध्यायों 
ओर सुरसागर के पदों की तालिका देकर यह निष्कर्ष निकाला हे कि जहाँ 
भागवत में ३३५ अध्यायों में ९० अध्याय कृष्णावतार से सम्बन्ध रखते हें 
वहाँ सूरसागर के ४०३२ पदों में से ३६३२ पदों में कृष्ण-छीला का गान हे 
शेष ४०० पदों में अन्य अवतारों की कथा और विनय के पद हैं । विनय के 

पद पहले स्कन्ध में हे और वे ही सबसे अधिक हे । उनकी संख्या २१९ है। 
कृष्ण-छीला के दो अंश हैं, एक ब्रजलीला और दूसरी द्वारिका-लीला । 
भागवत में इन दोनों लोलाओं को समान महत्त्व दिया गया है । ९० अध्यायों 
में से ४९ अध्यायों में ब्रज की लीला है और ४१ अध्यायों में द्वारिका को 
लोडा हूँ । किन्तु सूरसागर में ब्रज को लीला को ही महत्त्व दिया गया है 
और उद्तमें कृष्ण-लीला के ३६३२ पदों में से ३४९४ द्ज और मथुराजी की 
लोला के हे और १३८ उत्तरकालीन लीला से सम्बन्धित हें । कथा का 
आधार भागवत ज्ञरर है किन्तु सूर ने उपे अपने हो ढंग से कहा है ।” 

इस उद्ध रण से यह स्पष्ट हँ कि भागवत से सूर ने केवल कथा-क्रम को ही 
लिया है जितमें से अधिकांश कथाओं को वे अति संक्षेप में कह गये हें। सुर- 
साएर के प्रात विषप्र कृष्ण को बाल-लोलाएँ, कृष्ण की राधा एवं गोपियों 
के साथ प्रेम-लीलाएँ, गोपी-विरह एवं घरमरगीत ही हूं । सूर-सागर का 
बढ से अधिक भाग इत लीलाओं के चित्रग में हो प्रयुक्त हुआ है । इन 
कयाओं का वर्णन भागवत में संक्षेप में हो किया गया है। भागवत के समान 
सूर-सागर का विभाजन बारह स्कन्धों में तो किया गया है, परन्तु भागवत 
के सम्तात यह प्रवन्थ-काव्य नहीं हे । इससे सिद्ध हे कि स्रसागर सूरदास 
की मौलिक रचता हें, छापान॒गाद भी नहों । सूरसागर की पद-संख्या के 
सम्बन्ध में दो जतश्नुतिषाँ प्रसिद्ध हें, एक के अनुसार सूर ने एक लाख 
पदों की रचता की ओर दूसरी के अनुसार सवा लाख पदों की । गोस्वामी 
गोकुलताथ जी ने चोरासी वार्ता में इस प्रकार लिखा हे--“और सूरदास ने 
सहस्रावधि पद कीये हे ताको सागर कहिये सो सब जगत में प्रसिद्ध भए ।” 
यदि लाख या सवा लाख पद होते तो गोस्वामी जी 'सहस्नावधि' न लिखकर 
बही संख्या क्‍यों न लिखते । स्रसागर की एक भी प्राप्त प्रति ऐसी नहीं 
जिसमें दस हजार से अधिक पद पाये जाते हों । इससे यही मानना उचित है 
कि अधिक-संख्या-द्योतन के लिए हो लाख या सवा लाख शब्दों का 
प्रयोग क्रिया गया होगा । सूरसागर एक संग्रह-ग्रन्थ है जिसमें रचना पदों 
में के गई है । ये पद गेय हे और राग एवं रागनियाँ हैं। इनकी रचना पिंगल- 

हर आल कक कब शण करिश्मा रईस र मिली जी शीश ली, 
इन्दों में की गई है, अतः सूरसागर एक बृहद्‌-गीतिकाव्य है । 
सूरसागर को भाषा--सूरसागर को भाषा ब्रजभाषा है । सूरसागर 
साहित्यिक ब्रजभाषा की प्रथम रचना है, क्योंकि सूर से पूर्व कोई ऐसा कवि 
नहीं हुमा जिसको रचना में ब्रजभाषा को ऐसा साहित्यिक और सुव्यवस्थित 
रूप मिला हो। सुरदास हो ब्रजभाषा के प्रथम आचार्य थे। उनसे पूर्व सेन 
आदि कवि हुए किन्तु उनको कविता पर्याप्त मात्रा में नहों मिलती । अमीर 
खुसरो ने भो इस भाषा में कविता की हूं । किन्तु सूरदास ने ब्रजभाषा का जो 
उत्कर्ष उपस्थित किया वह्‌ अन्य किसी कवि में नहीं मिलता | सूरसागर की 
भाषा सघुर, स्वाभाविक और संगीतमय हे । संयुक्त वर्णों का जहाँ तक 
हो सका सूरदास ने बहुत कम प्रयोग किया है । उन्होंने संयुक्त वर्णों को 
स्वरागस करके अमीलित करने का प्रयत्न किया ज॑से--'विश्वास' के लिए 
“विसास','पुक्ति के लिए 'जुगति','जन्म' के लिए 'जनम' और “भषित' के लिए 
“भगति' पंचम वर्ण के स्थान में भी सूरदास ने अनुस्वार का प्रयोग किया है । 
ब्रजभाषा वेसे हो मधुर भाषा है, सूर ने उसे ओर भी कोमल बना दिया । 
इसके लिए उन्होंने 'श' के स्थान में 'स' और 'ण' के स्थान में 'न' का प्रयोग 
किया है। जहां तक हो सका सूर ने परुष अक्षरों के स्थान में कोमल अक्षरों 
का हो प्रयोग किया हे जिससे शब्दों में मधुरता का समावेद् हो गया है । 
सूर ने प्राकृत भाषा के लोयन (लोचन), नाह (नाथ), फेहरी ( केशरो ) 
आदि शब्दों का भी प्रयोग किया हैँ । अपश्रंश के पुराने शब्द और रूप भी 
सूरसागर में काफ़ी मिलते हे । कहों-कहों व्याकरण-विरोध और ब्लिष्टता 
आदि दोष अवदय पाये जाते हैं, परन्‍्यु अधिकांश में सूर की भाषा सुसंगठित, 
सुबोध और चलती हुई हे । फ़ारसी अरबी भाषा के शब्दों का भी सूरदास ने 
यत्र-तत्र प्रयोग किया हूँ, किन्तु उनका रूप हिन्दी का-सा करके। जंसे मसा- 
हत बांको, दर, मुहकम, मिलिक, जेरो आदि फ़ारसी-अरबो के शब्द हे । 
सूर ने मुहावरों का प्रयोग अधिक तो ,नहीं किया, परन्तु जितना क्या 
है सजोवता के साथ किया है । जैसे 'कंसे खेयतु हाथिन के संग गांड, 'काकी 
भूल गई बयारि भस्थि', 'तुमसों प्रेम-कथा को कहिबो मानों क्लाटिवों घास', 

“वह मथुरा काजर की कोठरि जे आर्वाह ते कारे' । हमारे हरि हारिल को 
लकरी ,कत पट पर गोता मारत हो भूड़ के खेत','खोटी खाई',कारी कामरि 
चढ़े न दूजो रंग', न्हात खसे जनि बार' । इस प्रकार सुन्दर मुहावरों और 
चलते हुए वाक्यों का प्रयोग कर सूर ने भाषा को स्वाभाविक और चलता 
हुआ रूप दे दिया । ब्रजभाषा को कोमल-कांत पदावली से समन्वित करने 
फा श्रेय सूर को ही हे । सूर ने ब्रजभाषा का जो श्टंगार किया बसा उनसे 
पहले अथवा पीछे आने वाला कोई कवि न कर सका। सुर ने ब्रजभाषा को 
सुसमृद्ध बनाकर उच्चतम सिहासन पर ऐसे आसीन कर दिया कि आने 
बाली चार शताब्दियों तक तो उसका उत्तर भारत के साहित्य पर निष्कंटक 
राज्य रहा । 

सूर-काव्य का संद्धान्तिक आधार--वल्लभ-सम्प्रदाय में दीक्षित हो 
जाने के थोड़े ही समय पश्चात्‌ सूरदास ने उस सम्प्रदाय में विशेष स्थान पा 
लिया था । इस दृष्टि से उनसे सम्प्रदाय के सिद्धान्तों की विवेचना की 
आशा करना स्वाभाविक ही हे । परन्तु सूरदास पर इस सम्प्रदाय के दाशे- 
निक पक्ष का उतना प्रभाव पड़ा प्रतीत नहीं होता जितना उसके भक्ति-पक्ष 
का । भकक्‍त-हृदय कवि होने के कारण उनका हृदय कृष्ण लीलाओं में 
ही अधिक रमा। वे परस भावुक कवि थे। अतः दर्शन के सूक्ष्म विवेचन को 
ओर बे अधिक प्रवृत्त नहीं हुए । उधर प्रवृत्त होने की उन्हें आवश्यकता भी 
नहीं थी, क्योंकि साम्प्रदायिक महत्त्व-स्थापना के लिए उनके जीवन-काल में 
पहले तो स्वयं आचार्यश्री हो विद्यमान रहे और पीछे आचायं-पुत्र श्री 
विट्ठलनाथ जी । परन्तु सम्प्रदाय को गोष्ठियों में सूरदास भी सम्मिलित 
हुआ करते थे, जिनमें धामिक और दार्शनिक विषयों पर चर्चाएँ और वाद- 
विवाद होते रहते थे, जिसके फलस्वरूप साम्प्रदायिक सिद्धान्तों से सूरदास 
को घनिष्ठ परिचय हो गया था । यही कारण है कि उनके अनेक पद ऐसे 
हें जिनमें उच्च कोटि के दाशंनिक सिद्धान्तों का भी स्पष्टीकरण हो गया है। 

वल्लभ-सम्प्रदाय के दार्शनिक और भक्ति-सम्बन्धी सिद्धान्तों का पहले 
उल्लेख किया जा चुका हं । यहां केवल इतना ही दर्शनीय है कि सूर ने उन 

हि कक कक की कब किकक शशि कर्िि की कक, 
सिद्धान्तों का अपने काव्य में कहां तक दिग्दर्शन कराया है । 
कृष्ण--सुरदास के नीचे लिखे एक पद से हो उनके सिद्धान्तों का 
पर्याप्त स्पष्टीकरण हो जाता है । वेष्णव सिद्धान्त एवं लोला-रहस्य-सम्बंधी 
जो उपदेश उन्हें अपने गुरु से मिले उन सबका सार सूर ने अपने एक हो पद 
में कर दिया है । वह पद यह है :-- 
“सदा एक रस एक अखंडित, आदि अनादि अनूप । 
कोटि कल्प बीतत नहि जानत, निहरत जुगल सरूप ॥ 
सकल तत्त्व ब्रह्मांडदेव पुनि, माया सव विधि काल । 
प्रकृति पुरुष श्रीपति नारायण, सब हैं अंश गोपाल ॥। 
कर्मयोग पुनि ज्ञान उपासन, सब ही भ्रम भरमायो । 
श्रीवल्लभ प्रभु तत्त्व सुनायो, लीला भेद बतायो ॥ 
इससे स्पष्ट है कि सुर के कृष्ण मूल रूप में नि्गुंण थे । वे अखण्ड 
ब्रह्म थे, अनादि थे, निविकार थे और अनुपम तथा एकरस थे । प्रकृति, 
विश्व, श्रीपति, नारायण, साया--ये सब उस गोपाल के अंश हैं। सम्पूर्ण सूर- 
सागर में सूर के कृष्ण का यही अनन्त स्वरूप है परन्तु निर्गुण ब्रह्म की 'अवि- 
गत गति कछ कहत न आववं' है, अतः यह अनुभव करते हुए सूरदास ने उसके 
सगण स्वरूप को अधिकतर अपनाया है--“सब विधि अगम विचार्राह ताते 
सूर सगुन लीला पद गावे ।” सूरदास के अनुसार संसार को लीला दिखाने 
के लिए हो निर्गुण ब्रह्म सगुण रूप धारण करते हँ--“बंद उपनिषद यश 
कहे निर्गणहि बताव । सोई सगुण होई नन्‍्द की दाँवरी बंधाव । 
त्रिदेव (ब्रह्मा, विष्णु, महेश) को उपासना हिन्दू-धर्म में बहुत पहले 
से चलो आ रही थी। सूर ने इन तीनों में कोई भेद नहीं माना हे । सूर ने 
शिव और फ्रष्ण को न केवल समान बतलाया हे बल्कि कृष्ण को शिवरूप 
में चित्रित भी किया है। देखिए : (१) “बरनो बालवेष मुरारि” तया (२) 
“सल्ली री नन्‍्दनंदन देख । धूरि घूसरि जटा जूटलि हरि किये हर भेसु.“ 
सूरदास के हृदय वसि रह्मो इ्याम शिव को ध्यान ।” 
इसी प्रकार राम और कृष्ण की एकता का भी सूर ने स्थान-स्थान पर 

बखान किया है। सुर ने राम को भो उतनी हो महत्ता दी हैँ जितनी अपने 
इष्टदेव कृष्ण को । 
(१) रामकृष्ण अवतार मनोहर भक्‍तन के हित काज । 
सोई सार जगत में कहियत सुनो देव द्विजराज ॥ 
(२) पहिले ही इन हती पूतना बांधे बलि को दान । 
सूपंणखा ताड़का संहारि श्याम सहज यह बान ॥ 
ऐस्ते अनेकों हो पद सूर के काब्यों में पाये जाते हें। 
अनेक देवताओं और अवतारों में ऐक्य-भाव-द्योतन की प्रवृत्ति उस 
युग की विशेषता थी ओर सूर भी इसमें किसो से पीछे नहीं रहे थे। बल्कि 
सूर ने राम और कृष्ण में जितना तादात्म्य स्थापित किया उतना तुलसो 
भी न कर सके। यशोदा शिश्षु कृष्ण को रामकथा सुना रही है। जब वे सीता- 
हरण प्रसंग पर आतो हें तो कृष्ण नोंद से चौंक उठते हें-- 
रावण हरण करघद्यो सीता को सुनि करुणामय नींद बिसारी। 
सूर श्याम कह उठे चाप को लछिमन देहु जननी भ्रम भारो॥ 
स्पष्ट है कि सूर के लिए रामावतार और फृष्णावतार में कोई भेद 
न था। यह ऐक्य-भावना वास्तव में उनके निर्गुणत्व पर ही आधारित हैँ । 
पर निर्गुण सर्वसाधारण के लिए दुष्प्राप्य है, वह प्रत्येक के बोध की वस्तु 
नहीं । इसीलिए सूरदास ने उसके निर्गुण स्वरूप पर आस्था रखते हुए भी 
उसके सगण स्वरूप के चित्रण में हो विशेष आनन्द-लाभ किया। 'खमर- 
गीत' में सुर ने अपने सिद्धान्त-पक्ष का जो काव्यात्मक निरूपण किया हैं 
उससे भी यही अभिप्रेत हे । उद्धव-गोपी-संबाद के अन्त में गोपियों के मुंह 
से निम्न पद कहला कर सूर ने इसो ओर संकेत फिया है कि ज्ञान-मार्गं 
अथवा साकारोपासना-मार्गं दोनों ठीक हे, परन्तु जो जिसे रुचे वही उसके 
लिए श्रेय हे :-- 
ऊघो तुम अति चतुर सुजान । 
हे लोचन जो वबिरद किए श्रुति गावत एक समान। 
भेद चकोर क्यो तिनहूं में विधु प्रीतम, रिपु भान ॥ 

हि स 8 कक कक बे किक कैनकी नर ईई।र री मश की औ आई, 
सूरदास ज्ञानमार्ग को भी मानते थे परन्तु उन्हें भक्ति-मार्ग अधिक सरल, 
आकषकएवं सुलभ प्रतोत हुआ अतएव उन्होंने भक्ति-मार्ग को हो ज्ञानमार्ग 
से उत्कुष्झ चित्रित किया जो वल्लभ-सम्प्रदाय के अनुकूल ही था। 
साय्या---साया के सम्बन्ध सें भो सूरदास ने अपने गुरु के सिद्धान्तों 
को ही माया ठहराया है। सूर ने माया का वर्णन तीन प्रकार से किया है, 
(१) माया का दाशनिक रूप, (२) साया का सांसारिक रूप, (३) माया 
का राघा-रूप । 
(१) दानिक माया का वर्णन इस पद में किया गया हे-- 
कह्मो हरि के भय रवि शशि डरे। वायु वेग अतिशय नहि करे । 
अगिनि रहे जाके भय मांही । सो हरि माया जा वश मांही । 
माया को त्रिगुणातम जानो । सत रज तम ताको गुण मानों । 
तिन प्रथम महतत्त्व उपजायो । ताते अहंकार प्रगठायो । 
माया ब्रह्म के ही वश में है। वह सत्व, रजस्‌, तमस्‌ तीन गुणों वाली है। 
वह इन तौन तत्त्वों से संसार का निर्माण करतो है किन्तु बह जो कुछ करती 
है ब्रह्म की इच्छा से ही । उसकी स्वतन्त्र सत्ता कुछ नहीं । यह सृष्टि माया 
के वश्ञ में है और माया हरि के वच्म में । महाप्रभु वल्लभ का भी यही मत है । 
इसी माया को अविद्या भी कहा जाता है । माया अपना मोहिनी रूप डाल 
कर भनुष्य के हृदय में अविद्या को उत्पन्न कर देती है अतः अदिद्या के दूर 
होने से ही विद्या अर्थात्‌ सत्य-बह्म के दर्शन सम्भव हैं । इसलिए सूरदास 
बार-बार प्रार्थना करते हें--- सूरदास की सब अविद्या दूर करो नेंदलाल (” 
इसी पद में सुरदास ने अविद्या के अनेक अंगों का भी उल्लेख किया हैं -- 
पथा--काम, क्रोध, मोह, विषय, छोभ, मद, मत्सर इत्यादि । इस अविद्या- 
रूपिणी माया फो कवि ने कृष्ण की कामरी के रूप में काव्यात्मक ढंग से 
चित्रित किया है जिससे स्पष्ट है कि जो कुछ भी भगवान्‌ के रूप को भक्त 
की दुष्टि से ओझल फरता हे वह माया ही है । 
(२) साया का बूसरा रूप सांसारिक वस्तुओं का मोहफारी रूप हैँ, 
जो अत्यन्त शक्तिशाली हे । 

“महा मोहिनी मोही आतमा मन करि अधघहिं लगावे ।” 

यह मोहिनी रूप आत्मा को मुग्घ कर अनेक पापों में फंसा देता है । 
इस अर्थ में सभी घन-सम्पत्ति, पुत्र-कलत्र तथा हर्ष-विनोद एवं विलास की 
सभी सामग्री इसी साया के ही रूप हें । (सूरसागर पद ३०,३३,४९, 
६६, २०८) माया का यही रूप नारी बनकर मनुष्य को मोहित करता हे 
तथा उसको रूप-सौंदर्य के जाल में फंसा कर उसे भगवान्‌ से दूर हटाता हूँ । 
सूरदास ने माया के इस रूप को भो काव्य का सुन्दर विषय बना दिया है। 
कवि ने गाय के रूपक में इस माया के जो चित्र अंकित किये हैं वे उसकी 
कुशलता का प्रत्यक्ष प्रमाण हैं । देखिए सूरसागर स्क० १ पद ३५-- 

माधव जू नेकु हटको गाई। हु 

निसि वासर यह भटकत इत उत प्रगढं गही नहिं जाई। इत्यादि, 
अथवा सू. सा. स्क. १ पद ३३-- 

साघव जू यह मेरी इक गाई। 
अब आज ते आपु आगे ले आइये चराई॥ 
साया को प्रत्येक रूप में सूरदास ने भगवान्‌ के वश में ही माना है । 
वह हरि की वशवरतिनी ही है -- 
अविगत अगम अपार आदि नाहों अविनासी । 
परम पुरुष अवतार माया जिनकी हे दासी ॥ 

महेश, शेष और देवता जिसकी सेवा करते हें वह माया भी भगवान्‌ 

की दासी ही है-- 
अलख निरंजन निविकार अच्युत अविनासी । 
सेवत जाहि महेश शोष सुर माया दासी॥ 

(३) माया के समान राधा भी कृष्ण की शक्ति हैं । राधा का कृष्ण 
के साथ वही सम्वन्ध है जो रमा का विष्णु के साथ, उमा का शिव के साथ 
और सीता का राम के साथ । जिस प्रकार रमा, उमा और सीता प्रकृति के 
प्रतीक हे उसी प्रकार राधा भी है । सूरदास की राघा वही माया या प्रकृति 
ही है--सुन्दर त्रय गुण रस की सीवां सूर राधिका ह्याम” । प्रथम मिलन 

के समय ही कृष्ण ने राघा पर यह भेद खोल दिया यथा कि वे स्वयं परब्रह्म 
हैं ओर वह उनकी पुरातन-पत्नो प्रकृति है। दशम स्कन्ध के २६वें ओर २७वें 
पदों से राधा-कृष्ण के दाशंनिक सम्बन्ध का स्पष्टोकरण हो जाता है । 
कृष्ण कहते हें--श्र्जाह बसे आपुर्हि बिसरायो । 
प्रकृति पुरुष एक करि जानहु बातनि भेद करायो। 
है तनु जीव एक हम ठुम दोऊ सुख कारण उपजायो ॥ 
(सू. सा. स्क. १० पद ३६) 
यह सुनकर राघा अपने पुरातन सम्बन्ध को जानकर प्रसन्न हो 
उठती है-- 
तब नागरि मन हर्ष भई । 
नेह पुरातन जानि इयाम को अति आनन्द भई। 
प्रकृति पुरुष नारी में वे पति काहे भूलि भई।(स्क. १० पद २७ ) 
राघा को कल्पना सूरदास को मौलिकता है । जँसा कि पहले कह 
आये हैं, बल्लभाचार्य की दर्शन-पद्धति में राधा फा कोई स्थान नहीं है 
ओर न हो कृष्ण के जीवन-चरित-सम्बन्धो पुराणों में ही ऐसा पाया जाता 
है । महाभारत, हरिवंश, विष्णुपुराण और श्रीमद्भागवत में भी राघा का 
नाम तक नहों। केवल ब्रह्मवंवर्त पुराण में ही उसका वर्णन आया है । हो 
सकता है कि इस सम्बन्ध में सूर ने विद्यापति से प्रभावित हो राधा को 
कृष्ण की प्रेमिका के रूप में दिखाकर उसे कृष्ण की शक्ति माना हो। वल्लभा- 
चाय॑ के स्वगंवास के पश्चात्‌ गो० विट्ठलदास ने सम्प्रदाय में राधा को जो 
ब्रह्म की आह्वादिनी चित्‌-शक्ति का स्थान दिया उसमें शायद सूरदास 
का हो प्रभाव है । जिस प्रकार सूर ने काव्य में राधा को कृष्ण की पत्नी 
के रूप में चित्रित किया, उसी प्रकार गोस्वामीजी ने दर्शन में राधा को 
चित्‌-शक्ति-रूप में प्रतिष्ठित किया । 
मुक्ति ओर उसके साधन--प्रुष्टिमा्गं को जनसाघरण के लिए 
सुलभ बनाने के अर्थ आचार्य ने श्रीकृष्ण के गोलोक' की बिस्तारपूर्वक 
कल्पना की । श्रीकृष्ण गोलोक में निवास करते हें । भकक्‍्त-आत्माएँ उनके 

साथ रहती हें। अपनी लीला के द्वारा भक्तों को आनन्द देने के लिए ही वे 
अवतार लेते है । भगवान्‌ के साथ भक्त-आत्माएँ भी ब्रज में अवतीर्ण हो जाती 
हैँ और ब्रज ही 'गोलोक' बन जाता हैँ । भक्त ही ननन्‍्द, यशोदा, गोपी और 
ग्वालों का रूप धारण कर लेते हें और कृष्ण और राघा की लीलाओं का 
आनन्द उठाते हूं। ज्ञान-प्रधान होने के कारण मर्यादा-मार्ग जन-साधारण के 
लिए सुगम नहों, इसीलिए आचार्य ने पुष्टिमार्ग को अवतारणा की, जिसमें 
भगवान्‌ का 'अनुग्रह' ही सब-कुछ है। इसीलिए इस मार्ग को उन्होंने मर्यादा- 
सार्ग (ज्ञान-साधना) से ऊंचा स्थान दिया । ज्ञान-योग द्वारा प्राप्त मुक्ति, 
पुष्टि से प्रभु के अनुग्रह से मिलने वाली मुक्ति से निम्न श्रेणी की हे, अतएव 
भक्‍त को भक्ति-समन्वित हो पूर्णरूपेण आत्मसमर्पण एवं सर्वस्व-समर्पण 
करके प्रभु की कृपा की प्रतीक्षा करनी चाहिए । अनुग्रह द्वारा मुक्ति प्राप्त 
करने वालो आत्मा को भगवान्‌ कृष्ण के साय गोलोक-विहार का आनन्द 
मिलता हूं । यह मार्ग सवंसाधारण के लिए खुला है । कोई भी आत्मा भक्ति- 
पूर्वक प्रुष्टि-साधना करके गोलोक-बिहारी क्रृष्ण के साथ विहार करने का 
परम सुख प्राप्त कर सकती हं । काम, क्रोध, भय, मोह आदि साधारण 
दुर्बंलताओं और सांसारिक प्रवृत्तियों के होते हुए भी भगवान्‌ का अनुग्रह 
प्राप्त हो जाने पर भक्त भवसागर को पार कर सकता हैं। उसे इन दुर्बल- 
ताओं के निवारण के लिए किसी योगादि साधना में पड़ने की आवश्यकता 
नहीं। प्रभु की क्पा हो जाने पर ये सब दुर्बलताएँ प्रभु-भक्ति के अंगों 
में परिणत हो जाती हे और उसकी इन्द्रियों की प्रवृत्तियां ईइ्वरोन्मुख हो 
भगवान्‌ के सामीप्य-लाभ में सहायक हो जाती हें । इस प्रकार आचार्य 
जी ने भक्ति का मार्ग इतना सुगस कर दिया कि उसके सामने मुक्ति के 
अन्य सब साधन कठिन प्रतीत होने रंगे । फिर पुष्टिमार्ग में दास्य-भक्ति 
वजित थी । इसमें भक्त को घिधियाकर आत्म-निवेदन करने की आव- 
इयकता न थी। बह तो कृष्ण का सखा था और अनेक दुर्बंताओं एवं दोषों 
के रहते हुए भी उसे प्रभु की कृपा प्राप्त हो सकती थी । उसे संयम की भी 
अधिक आवश्यकता नहों, वह तो राधा-कृष्ण और गोपियों के सम्बन्ध से 

्फिफक कक कक फेक के जे से जे आज आज अर 33 आरररलीीशवीशीशीशीईलीशलीरीर्6, 
प्रभु की लोला का वर्णन करके अपनो वासनाओं की अभिव्यक्ति कर 
सकता था। यही सब कारण थे जिनसे पुष्टिमार्ग इतना लोकत्रिय हो गया । 
सूरदास ने अपने काव्य में पुष्टिमार्ग का अत्यन्त सरस एवं सारगभित प्रति- 
पादन किया है । उन्होंने सूरसागर में भक्ति के पांच प्रकारों (शान्त, दास्य, 
सल्य, वात्सल्य और श्यूंगार) का वर्णन किया है । सूर के विनय के पदों में 
पुष्टिमार्ग में वजित दास्य-भक्ति का भो प्रभावपूर्ण वर्णन है । हो सकता 
है कि ये पद उनके पुष्टिमाग् में प्रवेश करने से पहले की रचना हों । पर 
'मुरलो-स्तुति' के पदों में भी वही दास्य-भावना है । वास्तव में पुष्टि के 
सिद्धान्तों में सूरदास की अनन्य श्रद्धा थी और उन्होंने इनका अपने काव्य 
में सबल प्रतिपादन किया है । देखिए-- 
काम क्रोध में नेह सुहृदता फाह विधि कहे कोई। 
घरें ध्यान हरि को जो दृढ़ करि सूर सो हरि सो होई ॥ 
किसी भी प्रकार हो भगवान्‌ का निरन्तर ध्यान करने से मनुष्य भगवान्‌ 
हो सकता है। स्त्रो हो या पुरुष, जिस भो भाव से भगवान्‌ का भजन करे 
वह भगवान्‌ को पा लेता है-- 
भज जेहि भाव जो मिले हरि ताहि ॒त्यों, 
भेद भेदा नहीं पुरुष नारी । 
सूर प्रभु श्याम ब्रज वाम आतुर काम, 
मिली वन धाम गिरिराज धारी । 
भगवान्‌ के लिए हृदय में प्रेम चाहिए, फिर भगवान्‌ कंसे न मिलें । 
सूर ने तो भगवान्‌ फो सर्वप्रकारेण प्रेम के वशीभूत बतलाया है-- 
प्रीति के वज्ञ में हैं मुरारि। 
प्रीति के वज्ञ सूर त्रिभुवन विदित प्रीति वश सदा राधिकास्वामी । 
इस प्रकार सूर ने भावनामयी भक्त द्वारा भगवत्प्राप्ति के सिद्धान्त का 
खूब प्रतिपादन किया है । यह प्रेम-भावना बात्सल्य, सत्य अथवा श्यृंगार 
किसी भो प्रकार को हो, भगवान्‌ के अनुग्रह का साधन हो सकती है । इस- 
लिए “सूर ने इन सब प्रकार की आसक्तियों का विशद चित्रण किया है । 

नन्द-यशोदा का प्रेम वात्सल्यासक्ति की भक्ति का स्वरूप हे । गोचारण 
प्रसंगों में ग्वालों के कृष्ण के प्रति प्रेम में सख्य-भक्ति हे । गोवर्धन-घारण 
के वर्णन में पूजासक्ति है । गुण-माहात्म्य उनके विनय के पदों एवं ग्रमर- 
गीत में पाया जाता हें । इन सबसे बढ़कर सूरसागर का विषय है कान्ता- 
सक्ति की भक्ति-भावना ।” सूर की अतिप्रिय भक्ति-भावना यही हूँ । इसमें 
उसका हृदय विशेष रूप से रत पाया जाता हे । गोपियों की माधुय-भावना 
वास्तव में एक भक्त की भावना ही का प्रतीक है । सूर ने गोपियों की आसक्ति 
के चित्रण में रस की जिस मधुर लहरी को प्रवाहित किया उसका प्रवाह 
चिरकाल तक भारतीय साहित्य को सिचित करता रहा ; यद्यपि बाद में 
उसने नग्न श्यृंगार का जामा पहन लिया तो भी इस रस-सरिता ने हमारे 
साहित्य को नन्‍्ददास, मीरा, रसखान, घनानन्द तथा पद्माकर जंसे सुन्दर 
रत्न भी प्रदान किये, जिनके लिए हिन्दी-साहित्य सुर का सदा ऋणी 
रहेगा। परन्तु यह असंदिग्ध हे कि सूर का श्यृंगार भक्ति-भावना से ही प्रेरित 
एवं समन्वित था। सूर की माधुयं-भावना उसकी साधना की अवस्थाओं का 
प्रतीक थी । जिस प्रकार गोपियों की प्रेमासक्ति स्मरण से आरम्भ होकर 
गुण-महिमा, विरह, आत्मसमर्पण एवं तन्‍्मयता की क्रसिक दक्षाओं में से 
गुज़रती हुई चरम विरह की द्ञा को प्राप्त हुई उसी प्रकार भक्त के लिए 
भी इन्हीं दशाओं को पार करके विरह की उस चरम दशा को पहुँचना 
आवश्यक है । यह द्ञा वह है जिसे पुष्टिमार्ग में भक्त का पूर्णरूपेण आत्म- 
समर्पण ओर आत्मनिवेदन कहा हे । 

सूरदास ने भक्ति को योग और वंराग्य से श्रेष्ठ माना है इसीलिए 
अपने घमरगीत में उन्होंने योग-साधना की जी खोल कर भर्त्सना की है । 
सूरदास के समय तक हठयोग आदि की कृच्छ साधनाओं का प्रचार था । 
इसके अतिरिक्त कबोर के अनुयायी सन्त-महात्मा निराकार ब्रह्म की उपा- 
सना के गीत गा रहे थे । परन्तु व्यावहारिक रूप में ये महात्मा लोग भी 
सानवो दुर्बछताओं से ऊपर नहीं थे। माया-मोहिनो की भत्संना करते हुए 
भी ये सब उसके शिकार थे ही । कबीर के 'करनी-कथनी-ऐक्य' के सिद्धान्त 

वविफककककककक के कस अमर जज आज यारा ररीरीशीवीशीवीईईईतररर्ी 
अब केवल उपदेशमात्र हो थे । अधिकतर सन्त ऐसे थे जो दर्शन के बौद्धिक 
, व्यभिचार से हो निराकार सिद्धान्तों का पालन पूरा समझ रहे थे। सच्चे 

सन्त बहुत कम ये। पाखण्डियों को भरमार थी जो अपने-आपको तथा दूसरों 
को भी धोखा दे रहे थे। अतः सच्चे भक्तों का, उन्हें देख दुःखी एवं व्यथित 
होता स्वाभाविक था । यही कारण था कि सूरदास भी निर्गुणोपासकों से 
प्रसन्न न ये । अतः उन्होंने ऐसे पाखण्डवाद की भरसक अवहेलना की । 

(१) सूरदास या निर्गुण सिन्धुहि कौन सक॑ अवगाहि। 

(२) मुक्षित रहो घर बैठि आपने निर्गुण सन्त दुख पैये । 

(३) अविगत गति जानी न परें। 

(४) अविगत गति कछु समुझि न परे । 

निराकार की उपासना से सूरदास अपने कान्ह फी भक्ति को श्रेष्ठ 
समझते थे-- 

“क्लौन काज या निर्गुण सों चिर जीवहू कान्‍्ह हमारे ।” 

सुरदास ज्ञान और योग-साधना को भक्ति से न केवल निम्न श्रेणी 
का हो समझते ये बल्कि निष्फल समझते थे । उनके विचार में भक्ति ही 
भगवसत्प्राप्ति का अमोघ साधन था । सगुण उपासकों में सूरदास हो प्रथम 
भक्त कवि थे जिन्होंने निर्गुणवाद ओर योग-साधना का दार्शनिक विरोध 
उपस्थित किया । समरगीत में सूरदास ने इस शुप्क विषय को अत्यन्त 
सरस एवं हृदयग्राहो रूप में उपस्थित किया है । उदव उस समय के 
पालंडो निराकारबादियों के ही प्रतीक हें और गोपियां साफारोपासक 
प्रेममावनामयी भक्ति की । गोपियों ने निराकारवाद को न केवल दुरूह 
एवं कुच्छ-साधना हो कहा हैँ वल्कि उसे ब्यर्य सिद्ध किया है । जन- 
साधारण के लिए साकारोपासना ही सरल, सुगम और श्रेयस्कर है । 
ग्रमरगोत में सूर ने साकार-निराकार के नौरस विवाद को अत्यन्त सरस 
एवं काव्यात्मक रूप देकर हृदयग्राही बना दिया है । ः 

सूर का यह “खमरगीत' सूरसागर का सबसे महत्त्वपूर्ण वाग्वेदग्ध्य- 
भरा उपालम्भ-काव्य हे । इस संवाद में तर्क के स्थान पर जिन सार्सिक 

उक्तियों और युक्तियों से काम लिया गया है वे अनमोल हैं । साथ हो 
भ्रमरगीत विप्रलूम्भ श्यंगार का उत्कृष्ट उदाहरण है। इस प्रकार सांसा- 
रिक विरह-चित्रण द्वारा शास्त्रीय विषय का प्रतिपादन सूर को अनोखी 
सुझ एवं प्रतिभा को अमर देन है । 
सूर काव्य की कतिपय प्रमुख विशेषताएँ--महाप्रभु वल्लभाचार्य ने 

सुर के काव्य को सागर' का नाम देकर यथा नाम तथा गुण! के स्थान 
में 'यया गुण तथा नाम” की उक्ति को चरितार्थ किया । वास्तव में वह एक 
अथाह सागर ही है, जिसमें जहाँ भी डुबकी लगायें अमूल्य रत्न हाय लग 
जाते हूं । निःसंदेह 'सूरसागर' एक विश्ञाल रत्नाकर है जिसकी विशेषताएँ 
असंख्य हें, अनन्त है । श्री नाभादास जी ने अपनी 'भकतमालः' में सूर के प्रति 
जो श्रद्धांजलि अपित की है उस पर सूर का ययार्थ अधिकार है-- 

उक्ति चोज अनुप्रास बरन अस्थिति अति भारी। 

वचन प्रीति निर्वाह अर्थ अद्भुत तुक घारी। 

प्रतिबिबित दिवि दिष्टि हृदय हरि-लीला भासी। 

जनम करम गुन रूप सर्व रसना परकासी । 

बिमल बुद्धि गुन और की जो यह गुन श्रवननि घरे। 

सूर कवित सुनि कीन कवि जो नहिं सिर चालन करे। 

सूर की कविता का श्रवण कर 'सिर चालन करना ही नहीं श्रोता 

को 'नतमस्तक' होना पड़ता है। उक्त पद में सूर-काव्य के लगभग सभी अंगों 
पर प्रकाश डालते हुए नाभा जी ने उसकी श्रेष्ठता का कारण भी बतल्ा विया 
है । इसमें काव्य के सभी अंगों को गणना कर दी गई है। और सूरसागर में 
इन सबका बड़ी उत्तमता से पोषण किया गया है । 'प्रतिबिबित दिवि 
दिष्टि हृदय हरि-लीला भासी' इस एक पंक्ति में ही सूर की जो आलोचना 
हो गई है इससे बढ़कर कवि की अन्‍्तदुष्टि के बारे में क्या कहा जा 
सकता हूं ! हिन्दी के विज्ञाल काव्य-क्षेत्र में एकमात्र तुलसी ही ऐसे 
कवि ?2ो गये हें जो सूर से टक्कर ले सकते है । अन्यया उनके पूर्ववर्तो अथवा 
परवर्ती सभी कवियों को सूर के सामने घुटने टेकने पड़ते हैं । सूर के काव्य 

का श्रवण कर अकबर के समय के सर्वश्रेष्ठ संगीताचार्य तानसेन ने 
दरबार में जिन शब्दों से सुर का परिचय दिया था उसमें भी अतिशयोक्ति 
का लेशमात्र आभास नहीं हूँ, वह अक्षरशः सत्य है-- 
किघों सूर को सर रूग्यो फिघों सुर को पीर । 
कियों सूर को पद रूग्यो तन मन धुनत सरीर ॥ 

सूर के पदों में मानव को आकुल-व्याकुल कर देने की अनोखी 
शक्ति विद्यमान है । सूर के काव्य-कौशल के सम्बन्ध में डा० सूर्यकान्त 
का. यह कथन उल्लेखनीय है-- उसने लीलामय भगवान्‌ की सर्वेश्रेष्ठ 
प्रतिभा बालक तथा अबला में, ईइवर को मोलिक उत्पादिका शक्ति, 
सूक्ष्म भ्यृंगार का प्रतिफलन न करके भगवान्‌ को भगवान्‌ से मिलाया है, 
स्त्रीत्व को पुंस्त्व में मिलाया है और कामार्त प्रकृति का विशुद्ध ब्रह्म में 
लोकोत्तर समन्वय किया है ।. ६ ** बाल्य तथा यौवन में सरलता तथा 
ऐन्द्रियता, रति तथा विरति, विलास तया निरास सव कन्धे से कन्धा 
मिलाये उसो एक राजपय पर चल रहे हैं जो प्रणयरूप निर्वाण पर, तथा 
उपनिषदों के 'सत्यं ज्ञानसानन्दं ब्रह्म' पर पहुँचने का सरल एवं सर्वश्रेष्ठ 
भार्ग है ।” यही सूर की सर्वोत्तम विशेषताएं हैं। उन्होंने ऐहिक लीलाओं का 
चित्रण करते हुए भी लोकोत्तर मार्ग फो प्रशस्त किया । ऐन्द्रीय वासनाओं 
को ईइवरोन्मुख प्रवृत्ति प्रदान की और लोकिक प्रेम को आध्यात्मिक भक्ति 
की प्रेरणा दो । सूरसागर की यही एक अनोखी विद्येषता है कि उसका विषय 
अलोकिक होते हुए भी इतना सरल और सामान्य प्रतीत होता है कि 
साधारण व्यक्ति भी उसे पढ़ कर आनन्द उठा सकता है । और साथ हो 
संस्कारों फा परिष्कार भी कर सकता है। कृष्ण-जैसे लौकिक चरित्र को भी 
सूर ने एक सामान्य मानव फे समान चित्रित किया हैं और उसके द्वारा 
मानवीय चरित्र का चित्र उपस्थित किया है। शेष पात्रों का तो रहना ही 
क्या ? वे तो पूर्णरूपेण सामान्य मानव ही हैं । यशोदा माँ है, नन्‍्द पिता 
हैं। इसो प्रकार गोप और गोपियों में भी वैसे ही भावों का अंकन किया गया 
है। चरित्रों को इस सामान्यता के कारण सूर का काव्य प्रत्येक व्यक्ति 

के लिए सुगम हो जाता है । 

सुर की अन्य विशेषता उसको स्वांगोीण मौलिकता है । यह मोलि- 
कता न केवल उसके विषय-चित्रण में है बल्कि नये रसों के निर्माण में 
भी हूं । विषय की दृष्टि से सुरसागर का आधार भागवत पुराण है| सूर 
ने गोपालकृष्ण की जन्म से लेकर मयुरा-प्रयाण तक की लीला का चित्रण 
किया हे जो भागवत के दशम स्कन्ध का विषय हैँ । परन्तु सूर ने इस 
कया को अपने ही ढंग से उपस्थित किया हे जो सर्वप्रकारेण मौलिक हे । 
इस विषय पर पहले भी संकेत किया जा चुका है । यहाँ इतना ही कह देना 
पर्याप्त हूं कि इस चित्रण में सूरदास ने जो भी चित्र उपस्थित किये, जो भो 
चरित्र अंकित किये और जिन दक्ञाओं एवं परिस्थितियों का वर्णन किया 
वे सब नितान्त मौलिक हें, ओर वे सूर की अपनी प्रतिभा, प्रत्युत्पन्न-मति, 
अनोखी सूझ एवं कवि-कुशलता की देन हें । वास्तव में भागवत को कथा 
को सूर ने एक नया आकार ओर नवजीवन प्रदान किया। 

सूर के काव्य में नव रसों की पुष्टि पाई जाती है । परन्तु उन्होंने 
कुछ ऐसे रसों की भी सृष्टि को हँ जिनका व्यवहार उनके पूर्व के साहित्य में 
नहीं पाया जाता। ये रस हें-“--वत्सल और भक्ति। वत्सल-रस की सृूष्ठि 
सूरदास ने ही सब से पहले की है । इसी प्रकार भक्ति-रस को भी काव्य का 
रूप देने वाले हिन्दी-साहित्य में सर्वप्रथम कवि सूर ही हें । यद्यपि इनसे 
पहले के सगुण भक्तों में भी भक्ति-रस के दर्शन होते हें परन्तु भक्ति-भावना की 
जो सजीवता और आत्मनिवेदन की जो तीव्रता सूरदास के पदों में पाई जाती 
हैं वह उन कवियों में नहों है । वास्तव में भक्ति-रस को प्रौढ़ रूप देने वाले 
सर्वप्रथम कवि सूरदास ही हे । इनके अतिरिक्त एक रस और हैँ जो सूरसागर 
में पाया जाता है । यह रस वह हे जिसका प्रस्फुटन सूर ने राधा-कृष्ण के प्रेम 
में किया है, जिसे डा० रामरत्न भटनागर ने “मधुर-रस' का नाम दिया है । 
इस सम्वन्ध में डा० भटनागर कहते हें कि “मधुर-रस से हमारा तात्पर्य 
श्यगार के उस रूप से है जो राधा-कृष्ण के प्रेम में प्रस्फुटित होता है । काव्य- 
शास्त्र की दृष्टि में इसे श्टृंगार-रस ही माना गया है परन्तु भक्त के लिए 

भगवान्‌ की श्टृंगार-लीला वास्तव में भइंगार नहों, वह भक्त के लिए सहज 
और मधुर साधना है । भक्त भगवान्‌ के साथ सख्य भाव से रहता है और 
भगवान्‌ की यह लीला उस रस की सृष्टि करती है जिसका कोई नाम न 
होने के कारण हम उसे “मघुर-रस' कहते हैं । राधा-कृष्ण के भक्‍तों के लिए 
उनकी विलास-लोला का स्मरण और गान हरि-भजन तथा साधना से 
कम नहों है ।” 

सूरदास की सर्वोत्कृष्ट विशेषता उनका बाल-चित्रण हैँ जो साहित्य 
के लिए सूर की एक नवीन देन है । हिन्दी-साहित्य ही क्या, सम्पूर्ण भारतीय 
बाइूसय में सूर की समता का वात्सल्य-चितेरा नहीं मिलेगा। वे इस क्षेत्र में 
अद्वितीय हैं । 'संस्कृत-साहित्य में भो केवल वाल्मीकि ही ऐसे हुए जिन्होंने 
बाल-वर्णन किया परन्तु सूर के सामने उनका वर्णन भी नहों ठहर सकता । 
बाल्मीकि के पश्चात्‌ किसो कवि ने वात्सल्य भाव से तन्‍्मय होकर शिशु 
के अघरों को परखा, उसकी तोतली वाणी को सुना, उसके घूलि-धूसरित 
देह को प्रेम से गदूगद हो देखा तो सूर ने, इसलिए सूर को वत्सल-रसावतार 
कहा जाता है । सूर और वात्सल्य का ऐसा अन्योन्याश्रित सम्बन्ध हो गया है 
कि एक नाम लेते ही स्वतः दूसरे का स्मरण हो आता है। 

बात्सल्य-वर्णन में सूर की प्रतिभा पूर्णतया लीन हुई है । सूर की 
अन्धी आँखों ने बाल-जीवन का कोना-कोना झांक डाला था, उनके 
प्रज्ञा-चक्षु ने बाल्यावस्था की न केवल शारीरिक चेष्टाओं, भाव-भंगियों 
एवं नटखटपन को हो प्रत्यक्ष देख लिया था बल्कि बालकों के अन्तः- 
करण में प्रवेश कर उनकी अन्‍्तःप्रकृति का भी पूरा परिचय प्राप्त 
कर लिया था । वास्तव में सूर ने शेशव से लेकर कोमारावस्था 
तक के बाल-जीवन की जितनी दक्षाओं का ओर जिस विद्वद एवं 
विस्तृत रूप में मासिक चित्रण किया है उसे देखकर विहानों का उनके 
जन्मान्ध होने पर आशंका करना युक्ति-संगत ही प्रतीत होता है । सूर ने 
इस जीवन के जितने भी चित्र अंकित किये हे वे सब सच्चे हे, स्वाभाविक 
हूँ, सुस्पष्ट हें । वे कल्पित नहों, उसके दैनिक जीवन के व्यवहृत क्रिया- 

कलाप हैं । प्रत्येक माता-पिता उनके साक्षो हें । सूर का वाल-जीवन इस 
मत्यं-लोक की अमर निधि हे। वह किसी देश व काल की वस्तु 
न होकर सर्वदेशीय एवं सर्वकालीन हूँ । वह प्रत्येक देश के प्रत्येक 
बालक का व्यवहार है, अधिकार हैं। बालक के समान माता के हृदय 
का भी सूर ने उतना ही सुक्ष्म निरीक्षण किया हैं और उतना ही स्वाभाविक 
चित्रण ! माता के स्नेहपूर्ण हृदय का चित्रण भी सूर ने बसी ही भावुकता 
एवं स्वाभाविकता के साथ फिया है । 'सूर जहाँ पुत्रवती माता के प्रेमपूर्ण 
हृदय को छूने में समय हुए हें वहाँ वियोगिनी माता के करुणा-विगलित 
हृदय को भी उसी सतकंता के साथ छ सके हें ।' प्रत्येक चित्र से ऐसा अनु- 
भव होता है मानों सूर ने माता का हो हृदय पाया हो । सुर ने वरागी और 
अन्धा होते हुए भी जिस स्वाभाविकता, मनोव॑ज्ञानिकता एवं मामिकता से 
वात्सल्य-चित्रण किया हैँ वह रात-दिन वालकों का पालन-पोषण करने 
वाले माता-पिता के लिए भी ईर्षा की वस्तु है । संक्षेप में हम यही कह देना 
पर्याप्त समझते हे कि सूर का अकेला वात्सल्य-वर्णन ही उन्हें अमर बनाये 
रखने के लिए पर्याप्त हैँ । इस क्षेत्र में भारतोय साहित्य ही नहीं, विश्व- 
साहित्य में भी कोई कवि सूर की समानता नहीं कर सका और स्यात्‌ आगे 
भी न कर सकेगा । 

बातगी के लिए कौन-सा चित्र पेश करें, सब के सब समान हें, घटिया 
बढ़िया का भेद करना अत्यन्त कठिन है। कन्हेया ने मिट्टी में मुंह भर रखा है। 
माता ने देख लिया है । वह इसे पकड़ लेती है | देखिए सूर ने इस दृश्य को 
कंसे अंकित किया हे-- 

इक कर सों भुज गहि गाढ़े करि इक कर लोने सांटी । 
मारति हों तोहि अवहि कन्हेया बेगिन उगलों माटी ॥ 

कौन गृहस्थी होगा जो इस दृष्य से अपरिचित होगा ? कौन है 
जो इस दृश्य को पढ़ कर अपने हो बालक का स्मरण कर हृदय में गुदगुदी 
फा अनुभव न करेगा ? 








5 कक कर का कक कर का कक कह 


मां बच्चे को दूध पिलाने के लिए अनेक प्रकार से ललचाती है-- 

फिफ्कक के के के के फेक से से से से से आस  राशार मरी / एलन न िकती शीश शीईीशीशीर्ीईी!| 
बेटा, दूध पियोगे तो चोटी बड़ी हो जायगी, बड़े भेया की-सी हो जायगी । 
भोला बालक दूध पीने लगता है, एक हाथ में वध का फटोरा हू, दूसरे 
हाथ में चोटी टटोलता है । दूध सारा पी लिया, पर चोटी ज्ञरा भी न बढ़ी । 
ऐसा कई बार हो चुका । एक दिन खीज कर कह उठे-- 
मंया कर्वाहे बढ़ेगी चोटी । 
किती बार मोहि दूध पियत भई यह अजहूं हैं छोटी ॥ 
तू जो कहतो वल की बेनी ज्यों छह लांबी मोटी । 
काचो दूध पियावत पचि पचि देत न माखन रोटी ॥ 
माता का भी उत्तर देखिए, कंसे जाल में फेसाये रखना चाहती है-- 
“कजरी का पय पियहू लाल तब चोटी वाढ़े” 
अभो तक तो घौली का हो दूध पिया है, जब काली गऊ का दूध पियोगे 
तो चोटी बढ़ेगी । न जाने माताएँ इस प्रकार के कितने झूठ नित्य बोला 
करतो हें । 
माता के दरबार में छोटे भेया का बड़े भंया के विरुद्ध मुकदमा दायर 
होता है । बड़े भंया मुझे स्वयं भी खिजाते है और ओरों से भी अपमानित 
कराते हें । तू तो मुझे ही मारना जानती है दाऊ को कुछ भी नहीं कहती । 
में छोटा-सा जो हूँ इसीलिए-- 
संया मोहि दाऊ बहुत खिजायो । 
मोसों कहत मोल को लोनों, तोहि जसुमति कब जायो । 
५ 4 ५ 
चुटकी दे दे हँसत ग्वाल सब, सिख देत वलबीर | 
तू मोहि को मारन सीखी, दाऊहि कबहूं न खीज । 
4 0. ९ 
अभियोग संगीन था । कान्ह का मुंह क्रोध से लाल हो गया था। 
भाता ने गोद में बिठाया, मुख चूमा और निर्णय दे दिया-- 
“'सुनहु कान्ह्‌ बलभद्र चबाई जनमत हो को धत । 
सूर स्थाम मोहि गोधन की सौं हों जननी तू पूत ॥ 

सूर बाल-वर्णन करते अघाते नहीं । जिस तन्मयता से सूर ने वर्णन 
किये हें पाठक भी पढ़ता-पढ़ता उसी तन्‍्मयता का अनुभव करने लग जाता 
हैं । सूर को अपने पाठक का अघाना भी पसन्द नहीं, वे उसके मन को नये-से- 
नये दृश्यों से लालायित करते रहते हैं । सूर तो बाल-गोपाल के पुजारी 
थे ही, अपने नवनीत-प्रिय की मनोहर झांकियों से न जाने कितने हृदयों 
को उन्होंने उस माखनचोर के वज्ञीभूत कर दिया । 


श्रृंगार-वर्ण न-- 

वात्सल्य-वर्णन में तो सूर अद्वितीय हें ही, *इंगार-वर्णन में भी वे 
हिन्दी-साहित्य में अत्युच्च स्थान रखते हें । संयोग और विप्रलम्भ-श्यृंगार 
के दोनों पक्षों का सूर ने उत्कृष्ट और पूर्ण चित्रण किया हे । हिन्दी-साहित्य 
में जायसी की नागमती का विरह-वर्णन विप्रलंभ भ्यूंगार का सर्वोत्कृष्ट 
उदाहरण कहा जाता है, परन्तु जायसी संयोग-श्यृंगार का उतना उत्कृष्ट 
चित्रण नहीं कर सके जितना सूर । यद्यपि जायसी विप्रलम्भ श्पंगार में 
सूर से एक पग आगे हैं परन्तु *इंगार के सम्पूर्ण चित्रण को देखते हुए सूर 
ही को हिन्दी का सर्वश्रेष्ठ श्रृंगार-कवि मानना पड़ता हे । वात्सल्य के 
समान श्यृंगार की भी कोई अवस्था ऐसी नहीं जो सूर से अछूतो छूट 
गई हो । संचारी भावों एवं अनुभावों का तो सूर-सागर एक कोष हैँ । 
इनका ऐसा बाहुलय अन्यत्र दुर्लभ है । 

सूरदास प्रमुखतया प्रेम, सुन्दरता, मधुरता एवं मानव की अन्यान्य 
कोमल भावनाओं के कवि हें । जब कभी ओर जहाँ-कहीं भी सूर को सुन्द- 
रता ओर मधुरता के चित्रण का अवसर मिला उन्होंने तन्‍्मय हो जो खोल 
कर उनका वर्णन किया । कृष्ण के सोंदर्य का वर्णन करते सूर अघाते ही 
नहीं । परन्तु प्रेम के प्रति भी सूर की भावना उतनी हो तीब् है, उतनी संवे- 
देनापूर्ण हें जितनी कि सोंदर्य के प्रति । यही कारण हे कि सूर संयोग और 
वियोग--प्रेम की दोनों दशाओं का अत्यन्त भावुक वर्णन कर सके। कृष्ण 
और गापियों के प्रेम के सम्बन्ध सें यह स्मरण रखना चाहिए कि यह प्रेम 

किक नरक कक कक कक के के के के ये जज आय अर 0 ररररीी/ीलीआीवीशीशईलीईीईीी, 
केवल ऐंद्रीय अथवा रूप-लिप्सा से उत्पन्न वासना नहीं | वह तो बाल्यकाल से 
लेकर यौवनावस्था तक के निरन्तर साहचर्य के द्वारा क्रमिक विकास-प्राप्त 
प्रेम है। अतएवं इसमें वासना के उस रूप का अस्तित्व नहीं है जो रूप- 
लिप्सा से प्रेरित प्रेम में होता है । पही कारण है कि यह प्रेम ऐंहिक होते हुए 
भी लोकोत्तर है। वस्तुतः सूर का उद्देश्य श्रंगार का भौतिक आनन्द दिखाने 
का नहों वरन्‌ उसमें जो मानसिक तन्मयता आती है उसको दिखाने का है । 
सूर की ऐंद्रीयता लोकोत्तर हे। कम-से-कम यह तो मानना ही पड़ता हैँ कि 
भकत-प्रवर सूरदास का लक्ष्य आध्यात्मिक था। परन्तु, भक्त होते हुए भी 
बे कवि थे अतः यदि उन्होंने भौतिक प्रेम के चित्र भी उपस्थित कर दिये 
तो कोई पाप नहीं किया। उन्होंने केवल परम्परा का पालन किया जिसके 
अनुसार लोकिक प्रेम को आध्यात्मिक प्रेम का उपमान बनाया जाता रहा 
। यह अवदय है कि अपनी प्रकृत भावकता के वेग में वहकर सूर ने कहीं- 
कहीं मर्यादा का भी उल्लंघन कर दिया है। सूर ने प्रेम के अंकुरित होने से 
लेकर पल्‍लवित होने तक को सभो दक्षाओं का बड़ा ही मासिक एवं मनो- 
वैज्ञानिक वर्णन किया है । 
सूर के संयोग-वर्णन में भोतिक सुषमा तो है पर वासना नहीं है । 
प्रेम ही की वहां प्रधानता है | देखिए -- 
देखेहु अनदेखे से लागत । 
यद्यपि करत रंग भरे एकहि, इकटक रहे निमिष नहिं लागत । 
इत रुचि दृष्टि मनोज महासुख, उत सोभागुन अमित अनागत । 
2८ >< >< 
उत सन्मुख सों सावधान सजि, इत सनाह अँग अंग अनुरागत । 
ऐसे सूर सुभट ए लोचन, अधिकों अधिक स्थाम सुख पावत ॥ 
राघा और फ्ृष्ण की छेड़-छाड़ देखिए-- 
(१) करिलयो न्‍्यारी, हरि, आपनो गयाँ । 
नहिन बसात लाल कछ तुम सों सबे ग्वाल इकठयां । 
>< हक 

(२) घेनु दुहत अतिहो रति बाढ़ी । 
एक धार दोहनि पहुँचावत, एक घार जहें प्यारी ठाड़ी ॥ 
मोहन कर सों धार चलति पय, मोहनि सुख अति ही छवि बाढ़ी | 
>< >< ८ 
(३) तुम प॑ कौन दुहावे गेया । 
इत चितवत, उत धार चलावत, एहि सिखयो हे मंया । 
>< टर् >< 
यह छेड़-छाड़ बेचारी म्रली तक ही पहुंचती हे । वे उसे ईर्ष्या के 
कारण न जाने कितने प्रकार से देखती हें-- 
(क) मुरली के गव॑ का वर्णन-- 
माई री ! मुरली अति गर्व काहू बदति नहिं आज । 
हरि के मुखकमल देख पायो सुखराज ॥ 
>< >< >< 
(ख) ईरष््या-- 
मुरली तऊ गोपालहि भावति । 
सुन, री सखी ! जदपि नंदनंदह नाना भांति नचावति ॥ 
ञ८ >< >< 
“सूर का संगीत-वर्णन प्रेम-संगीतमय जीवन की गहरी चलती घारा 
है जिसमें अवगाहन करने वाले को दिव्य माधुयं के अतिरिक्त और कुछ 
नहीं दिखाई पड़ता । राधा-कृष्ण के रंग-रहस्य के इतने प्रकार के चित्र 
सामने आते हे कि सूर का हृदय प्रेम की नाना उमंगों का अक्षय 
भंडार प्रतीत होता है ।” (रामचन्द्र शुक्ल) 
विप्रलम्भ श्यृंगार--सूर का संयोग-वर्णन जितना विस्तृत एवं पूर्ण 
हूँ उनका बिप्रलृम्भ भी उतना ही विस्तृत एवं व्यापक है । उनका वियोग- 
वर्णन साहित्य की एक निराली चीज्ञ है । वियोग की जितनी अन्‍न्तर्दशाएँ 
हो सकती हें वे सब सूर के वियोग-वर्णन म पाई जाती हे। “ग्रमरगीत' तो 
विप्रलम्भ श्यृंगार का उत्कृष्ट उदाहरण हे । 

“सूर के विरह में एक ऐसी मर्मस्पर्शों अनुभूति है जिसका हृदय पर 
गहरा प्रभाव पड़ता हैं । विरह और प्रेम दोनों ही स्थानों पर वह सूक्ष्म आत्मा/ 
और स्थूल देह की सत्ता के भेद को भूल जाता हूँ। म्रान्ति के लिए उसकी दृष्टि 
में स्थान ही नहीं । विरह-पीड़ा उसे अवदात बना देतो है । वह विषाद में 
आनन्द और आनन्द में विधाद को आत्मसात्‌ करता हें । इस आनन्द और 
विषाद के तादात्म्य का तुलसी तथा अन्य कवियों ने भी वर्णन किया हे, 
पर उसमें स्र-जंसी वह विकसित सुषमा नहों है । जहाँ ह्याम के बिरह में 
गायें रोतो हें, वक्ष स्तम्भित हो जाते हैं, यमुना काली हो जाती है। प्रतीपी. 
भावों के ऐक्य, भेदाभेद के विवर्त को सिद्ध करने की जंसी सरल तथा 
परिपक्व प्रक्रिया सूर ने व्यक्त की हे, वेसी विरले ही कवि कर पाये हें ।” 

(आचार्य चतुर॑सेन ) 
गोषियों की वियोग-दहा का सूर ने जो धारा-प्रवाह वर्णन किया हे) 
उसमें न जाने फितनी मानसिक दशाओं का संचार हो गया है । कृष्ण की' 
अनुपस्थिति में सायं-प्रभात तो वैसे ही आते-जाते हें पर 'मदनगोपाल बिना 
या तन की सर्व बात बदली ।” सायं समय कृष्ण को बन से लोटते रोज़ 
देखा करती थों। उनके चले जाने पर उसको 'स्मृति' मन से नहीं जाती-- 
एहि बिरियां बन ते ब्रज आवते । ४ 
बूरहि तें वह बेनु अधर धरि बारंबार बजावते । प्र 
प्रकृति नित्य की तरह हरी-भरी है । गोषियों से उसका यह बिलास 
सहा नहीं जाता । वे वृन्दावन के हरे-भरे पेड़ों को कोसती हें-- 
सघुबन तुम कत रहत हरे ? 
बिरह-बियोग द्यामसुन्दर के ठाढ़े क्‍यों न जरे ? 
तुम हो निलज लाज नहिं तुम कौ, फिर सिर पुहुप घरे ? 

जिस विरह में गोषियां रो-रों कर सूख गईं उसमें यह बन 
हरा-भरा ओर पुष्पित क्‍यों हो ? 

नेनों को तो पावस का ही रूप दे दिया है--निसिदिन बरसत नेन हमारे 

विरहोन्माद में एक हो वस्तु उन्हें कभी कुछ दीखती हे, कभी कुछ 4 

उछ्ते हुए काले बादल कभी मदन के हाथियों का रूप घर उन्हें भयभीत 
करते हें-- 
देखियत चहुँ दिसि तो घनघोरे । 
मानो मत्त मदन फे हथियन बल करि बंधन तोरे ॥ 
कारे तन अति चुवत गंड मद, वरसत थोरे थोरे । 
रुकत न पवन महावत हू पे, मुरत न अंकुस मोरे ॥ 
और कभी वही अपने सुखद यक रूप में हो सामने आ जाते हैं । कृष्ण 
की तुलना में वे अत्यन्त परोपकारी और दयालु दिखाई पड़ते हैं-- 
बरु ए बदराऊ बरसन आए । 
अपनी अवधि जानि नेंद नन्‍्दन, गरजि गगन घन छाए । 
ऐसे ही प्रकृति की अन्यान्य वस्तुएं भी उन्हें फभी रुलाती हैं, कभी 
खिजातो हैं और कभी उनको जंसो दुःख-दक्ा में दृष्टिगोचर हो सांत्वना 
देती हैँ । प्रकृति के इन विभिन्न रूपों से चित्रण में कवि को कल्पना-शक्ति 
प्रस्फुटित हो उठी हे । सूर को कल्पना जिस प्रकार भावानुकूल हो प्रत्यक्ष 
हुई है वह प ठक को सूर के आगे नत-मस्तक कर देती है । 
स्र-सागर का कला-पक्ष भी उतना ही पुष्ट है जितना भाव-पक्ष । सुर 
जहाँ परम भावुक थे, वहाँ ऊँचे कलाकार भी थे । उनके काव्य का बहि- 
रंग भी उतना ही निर्दोष एवं पूर्ण चमत्कृत है । आन्तरिक भावों को 
अभिव्यक्त करने का ढंग सूर खूब अच्छी तरह जानते थे । नव रसों का 
पोषण जिस कौशल से सूर ने किया उससे उनका काव्य अलंकारों 
फी सुन्दर रंग-स्थली बन गया है। सूर के अलंकार-विधान में प्रयत्न 
दिखाई नहीं देता, उसमें स्वाभाविकता हैँ । ऐसा प्रतीत होता है मानों 
प्रकृति ने सूर की अभिव्यवित को अलंकृत करने के लिए सूर 
के समक्ष अपना हृदय खोल कर रख दिया हो । सूर ने अलंकारों की भरती 
करने का प्रयत्न नहीं किया है । उन्होंने अलंकारों का वहीं तक आश्रय 
लिया जहाँ तक वे उनकी भावाभिव्यक्ति में सहायक हुए हे । यही कारण है 
कि उनकी कविता असंख्य अलंकारों से अलंकृत होती हुई भी उनके 

बोझ से दबो हुई कहों भी दृष्टिगोचर नहों होतो । सूर के अलंकार, भावों 
की अभिव्यक्ति के लिए सहायक होकर आये हें अतएवं अलंकारों से भाव 
और भो स्पष्ट हो गये हें । सूर ने भावों को स्पष्ट करने, उन्हें तोब् बनाने 
का हो कार्य अलंफारों से लिया है न कि पांडित्य-प्रदर्शन का । उनकी 
अलंकार-योजना में कल्पना को बे-पर फो उड़ानों के दर्शन कहां नहीं 
होते। 

पांडित्य-प्रदर्शन एवं भाव-गहनता के विधान के लिए सूर ने कुछ 
कूट पदों को भी रचना फ्ो हे । सूर ने दृष्ट-कूट' रचना केवल कवि- 
परम्परा के अनुपालन में हो की हे । इसमें सूर पर फबीर की 'उलटबांसियों' 
का प्रभाव स्पष्ट है। इसफे लिए सूर ने यमक, रूपफक और इलेषादि 
अलंकारों का प्रयोग किया है । सूर इसमें भी पूर्णतया सफल हुए हूँ । 
यमकालंकार से सुसज्जित सूर के रूपक अत्यन्त सफल बने हैं । 

इस प्रकार फाव्य के दोनों अंगों (अन्तरंग एवं बहिरंग, अनुभूति 
एवं अभिव्यक्ति) पर सूर का समान अधिकार हे । सूर फा काव्य सर्वांग- 
सम्पन्न हैं । यहो कारण हे कि सूर ने भारतोय हृदयों में आज भी अपना 
विशिष्ट स्थान बना रखा हूँ । जीवन के जिस क्षेत्र को सूर ने अपनाया 
उसमें उनका सर्व-सत्तासम्पन्न अधिफार हैँ । उसमें सूर अप्रमेय हें, 
भद्वितोय है । विश्व-साहित्य में भी बेजोड़ हे । 


'तुलसीदास 


आविर्भावकाल-- 


“चारणों का वीरगाया-काल समाप्त होते ही हिन्दी-कविता का प्रवाह 

* राजकोय क्षेत्र से हटकर भक्तिपय और प्रेमपथ की ओर चल पड़ा। देश में 
मुस्लिम-साम्राज्य के पूर्णतया प्रतिष्ठित हो जाने पर वीरोत्साह के सम्यक्‌ 
संचार के लिए वह स्वतंत्र क्षेत्र न रह गया; देश का ध्यान अपने पुरुषार्य और 
बल-पराक्रम की ओर से हटकर भगवान्‌ की शक्ति और दया-दाक्षिण्य को 
/ ओर गया। यह देश का नराइयकाल था जिसमें भगवान्‌ के सिवा और कोई 
सहारा नहीं दिखाई देता था। रामानन्द और वल्लभाचार्य ने जिस भक्तिरस 
का प्रभूत संचय किया, कवीर और सूर आदि की वाग्धारा ने उसका संचार 
जनता फे बीच फिया । साथ ही कुतवन, जायसी आदि मुसलमान कवियों 
ने अपनी प्रवन्ध-रंचना द्वारा प्रेमपथ की मनोहरता दिखाकर लोगों को 
लुभाया। ..... : 'लोकमानस के समक्ष राम और कृष्ण स्पष्ट करके रंबंखे 
गये । सूरदास के आते-आते भगवान्‌ की लोकरंजन-कारिणी प्रफुल्लता की 
पूर्ण व्यंजना हो गई। अन्त में उनकी अखिल जीवनवृत्ति-व्यापिनो कला को 
अभिव्यक्त करनेवाली वाणी का मनोहर स्फ्रण तुलसी के रूप में हुआ ।* 
राजनंतिक परिस्थितियाँ--राजपूतों के सम्पूर्ण राज्य समाप्त हो चुके थे। 
कुछ राजा अपनी स्वाघीनता को अक्षुण्ण रखने का प्रयास कर रहे थे किन्तु 
पारस्परिक विद्रोह और असद्भावनाओं के होने पर उनके प्रयास कंसे सफल 
हो पाते ? पठान बादशाहों ने एक विशेष प्रकार की कटुता उपस्थित कर दी 
थी जिससे हिन्दुओं का धर्म, भाषा, सभी-कुछ संकट में ये । इसके पहचात्‌ 
भारतवर्ष पर मुग़लों का प्रभुत्व हुआ। इनका धर्म भी इस्लाम था। 
मुग़ल-सम्याटों ने भारत को उन्नत बनाने की चेष्टा की । उनमें पठानों ज॑सा 


#शक्‍्ल : गोस्वामी तुलसीदास जी । 

जज जज 
कट्टरपन भी न था, और कई एक तो कला के अच्छे पारखी थे। यद्यपि 
उनको नीति भो हिन्दुओं का राज्य समाप्त कर उन्हें पद-दलित करने की 
थो किन्तु उनकी प्रणाली इतनी वर्बर नहीं थी । कुछ लोग कहते हें कि उनकी 
नीति हिन्दुत्व को समूल समाप्त कर, भारतवर्ष में इस्लाम-धर्म का इंका 
पीदने की थी, परन्तु बहुत-से लोग यह भी मानते हे कि अकबर आदि सम्राटों 
के हृदय में हेष को भावना इतनी प्रबल नहीं थी। बे अन्य व्यवहारों द्वारा 
बपते राज्य और धर्म की वृद्धि करना चाहते थे, अत्याचार की ओर उनका 
झुकाव न या। फिर भी हिन्दू संकट में थे और अपना धर्म, ईमान तया 
परिवार भी आपत्ति से घिरा समझते थे । राज्य को भाषा फ़ारसी थी । 
स्पात-स्थान पर युद्ध होते थे । राज्य की ओर से हिन्दी के लिए कसी भी 
प्रकार के प्रोत्साहन की व्यवस्था प्रतीत नहीं होती थी । 

घामिक अवस्या--धर्म की दृष्टि से प्रथानतः इस्लाम और हिन्दू-धर्म ही 
दृष्टि-गोचर होते हैं । इस्लाम राज्य का धर्म था और उसका सर्वप्रकारेण 
संरक्षण होता या। बहुत-से लोग धर्म-परिवतंन करते थे। उन्हें अनेक प्रकार का 
प्रलोभन बिया जाता था, अनेक प्रान्तों में बल का प्रयोग भी किया जाता था। 
इधर हिन्दू-घर्म अपने अनेक रूपों में दृष्टिगोचर हो रहा था । देश में निर्गुण 
और सगुण बोनों धाराएं प्रवाहित हो रही थीं । निर्गुण-सम्बन्धी सूफ़ो अनेक 
प्रेम-गाथाओं द्वारा अपने सिद्धांतों का रोचक रूप सामने रख रहे थे--उन पर 
भारतोय चिन्तन का भी प्रभाव पड़ रहा था। इनके साय ही ज्ञानाश्रयी 
संत, राम और रहीम की एकता का उद्देश्य लेकर घामिक वेमनस्य को दूर 
करने को चेष्टा कर रहे थे । हिन्दू और मुसलमान दोनों के एक ही देश में 
बस जाने से यह आवश्यक हो गया कि पारस्परिक विरोध को समाप्त किया 
जाय और एक ऐसा मार्ग निद्चितत किया जाय जो समान रूप से सबके 
अनुकूल हो। कबी र, दादू, नानक, सुन्दरदास, नाभादास प्रभूति संतों ने इस 
ओर बहुत प्रयास किया । सम्रराट्‌ अकबर ने स्वयं 'दीने इलाही' नामक मत 
चलाना चाहा किन्तु सफलता किसी फो नहीं मिली । राम और रहीम का 
भेब नहों सिट सका और आज भी बह समस्या ज्यों-की-त्यों उलझी पड़ी है । 





११८ प्राचीन महाकवि 


+# हरी शशि शरीर शरीतरी शरीक री किक किन की किए कील लीड कट कै के लीड आर सी  उ ऊ से से के के के के के से के के के पे 
कौन जाने यदि यह समस्या हल हो जाती तो देश इतने रक्‍्तपात, विभाजन 
आदि से बच जाता । सगुण मत दो घाराओं में चल रहा था। वल्लभाचार्य 
जी ने पुष्टिमार्ग का आरम्भ किया, उनके पुत्र विट्ठलनाथ ने “अष्टछाप' 
की स्थापना को, जिसमें सूर मुख्य थे। कृष्ण की भक्ति के अनेक रूप जनता 
के सामने प्रस्तुत हो रहे थे, उनकी लीलाओं का गृणगान होता था और 
वात्सल्य तथा श्यृंगार की रचना द्वारा जनता के हृदय में भक्ति का संचार 
कराया जा रहा था। वेदान्त के अनेक सिद्धांतों का अध्ययन चल रहा था। 
अद्वेतवाद के अनुयायी अपना कार्य कर रहे थे, कुछ लोग विशिष्टाह्वत का 
प्रतिपादन करते थे। रामानन्द की शिष्य-परम्परा चल रही थी । बेष्णव- 
मतावलम्बियों में शवों के प्रति सदृभावना नहीं यो । शेव और वैष्णवों के 
झगड़े प्रायः होते थे। अनेक मार्ग, सम्प्रदाय तया 'फ़िकें' चल रहे थे। राम- 
नाम-महिमा का आरम्भ हो चुका था। अनेक रूपों में राम की कथा कही 
जा चुकी थी । 
सामाजिक दक्ा--समाज की व्यवस्था कुछ हीन-सी प्रतीत होती थी । 
अनेक कौटुस्बिक और पारिवारिक समस्‍्याएँ खड़ी हो रही थीं। उनका ठीक 
होना आवश्यक था। समाज में अनेक पाखंडी, घूर्त व्यक्ति तरह-तरह की अव्य- 
वस्या फंलाते थे। बहुत-से देवी-देवताओं की पूजा होती थी, यहाँ तक कि 
मुसलमान औलिए और मदार भी पूजे जाते थे । वर्ण-व्यवस्था में खराबियां 
दृष्टिगोचर हो रही थीं--आश्रम-धर्म लुप्तप्राय था । गुरु-शिष्य, पिता-पुत्र 
भाई-भाई, पति-पत्नी, सित्र-मित्र के आचरणों में आडसम्बर का आभास 
होने लगा था। बलि को प्रथा भी थी, कर्मकाण्ड भी चलता था, पंडितों में 
कट्टरपन आ गया था। छआछूत बरावर या, किन्तु रामनाम लेने का सबको 
अधिकार हो, इस प्रकार की प्रवृत्तियाँ चल रही यीं । वंवाहिक प्रया बहुत 
कुछ आजकल की-सी ही थी--वंवाहिक संस्कार, बरात का जाना, स्त्रियों के 
गीत, दहेज आदि सब-कुछ था । लगभग ४०० वर्ष पूर्व का भारत सामाजिक 
दृष्टि से बहुत-कुछ आज जंसा ही था। आज हम जो कुछ आगे बढ़ पाये हैं, 
अनेक परिवतंन हुए हे वे विस्तृत रूप में स्थायी नहीं कहे जा सकते। सामाजिक 

कफ य रस सा के के से के से से से के के रे से जज कक कक शिररमशिशईशरश लक मर टकी आई 
व्यवस्था में वास्तविक परिवतन होने के लिए अभी समय अपेक्षित है । 

साहित्यिक गतिविधि--साहित्य में काव्य का हो प्रचलन था। उस समय 
के गद्य-प्रंय तो बहुत ही कम मिलते हैं । साहित्यिक कलाकार पद्य की ओर 
ही अभिरुचि रखता था। काव्य में अनेक पद्धतियां प्रचलित थीं। वीरगाथा 
कालोन चन्‍्द ने दोहा-छ पय को पद्धति चलाई थी, कबीर ने दोहे और पद॑ 
लिल्ले, जायसी आदि प्रेमगाथाकारों ने दोहा-चौपाई छंदों में प्रबन्ध-काव्यों 
को रचना की थी, रहीम के द्वारा बरव॑ छंद का आविष्कार हुआ, सूरदास 
के पद प्रसिद्धि पा चुके थे, कवित्त-सर्वया-पद्धति भी चल रही थी, नोति फे 
दोहे भी प्रचलित थे । इस प्रकार पद्य में अनेक प्रणालियां चल रही थीं, और 
अपनो-अपनो रुचि के अनुसार कवि उनका प्रयोग करते थे। भाषा की दृष्टि 
से ब्रज और अवबो दोनों भाषाएं प्रयुक्त हो रही थीं। गोस्वामी वल्लभाचार्य 
तया विदृठलनाय जी के वेष्णव शिष्य कृष्ण की लीलाओं का वर्णन ब्रजभाषा 
में करते थे, और प्रेमगायाकारों ने अपने प्रवन्ध-काध्यों की रचना के लिए 
अवधी भाषा को अपताया । इस प्रकार साहित्यिक क्षेत्र में भाषा तथा 
शली की दृष्टि से अनेक प्रगतियां थों और एक उत्तम कवि के लिए क्षेत्र 
विस्तृत था । 


तुलसी के जीवन पर प्रकाश-- 
उपलब्ध सामग्री--भारतीय तथा विदेशी विद्वानों ने ठुलसी के संबंध 
में ययेब्ट अनुसंघान किया है और उनकी जीवनी बनाने का स्तुत्य प्रयत्न 
किया है । यद्यपि आज भी जन्म तिथि तथा प्रामाणिक जीवनी प्रस्तुत नहीं 
हो सको है, किन्तु जीवन-सम्वन्धी अनेफ बातों का पता लग चुका हैं। उनके 
जोवन पर प्रकाश डालनेवालो निम्त सामग्रो बहुत उपयोगी सिद्ध हुई है--- 
(१) भक्तमाल--नाभादास जो रचित--तुलसीदास जी के संबंध 
में एक छप्पय सिलता है-- 
श्रेता काव्य निवन्‍्ध करो सतकोटि रमायन । 
इक अच्छर उच्चरे ब्रह्म हत्यादि परायन ॥ 


२० प्राचीन महाकवि 


। अब भकक्‍्तन सुखदेन बहुरि वपु घरि (लीला) बिस्तारी। 
ह] रामचरन रसमत रहत अहनिसि ब्रतघारी ॥ 


संसार अपार के पार को सुगम रूप नोका लयो। 
कलिकुटिल जीव निस्तार हित वाल्मीकि तुलसी भयो॥ 


(२) भकक्‍तमाल की टीका--प्रियदास द्वारा सुनी बातों के आधार 
'पर यह टीका प्रस्तुत को गई है । तुलसीदास जो के संबंध में कवित्त- 
संख्या ५०० से लेकर ५१० तक ११ कवित्त हैं । ये जोवनो प्रामाणिक नहों 
'मानी जा सकती । यद्यपि इसी के आघार पर तुलसी-जोवनी-संबंधिनी 
' अन्य पुस्तकें भी बर्नी, जैसे--राजा प्रतापसिह का “भक्तकल्पद्र॒ुम', विदवनाथ- 
सिंह रचित “भवतमाल', महाराज रघुराजसिह की “रामरसिकावलि'। 

(३) दो सो बावन वंष्णवन की वार्ता'--गोस्वामी गोकुलनाथ 
जी की लिखी हुई। ये भी नाभादास जी की तरह गोस्वामी तुलसीदास के 
समकालीन थे । अपनी 'वार्ता' नें नन्ददास जी का वर्णन करते हुए उन्होंने 
'वुलसोदास जी की भो चर्चा की हे । 

(४) तुलसी-चरित--इसके रचयिता गोस्वामी तुलसीदास जी के 
प्रिय शिष्य महात्मा रघवरदास जी थे । इसमें चार खंड हैं (१) अवध, 
(२) काशी, (३) नमंदा और (४) मथुरा । यह एक दीर्घंकाय पुस्तक है 
ओर इसके छंदों की संख्या इस प्रकार है-- 

' एक लाख तेंतीस हजारा । नौ सो बावन छंद उदारा॥।' 

;.. इससे प्राचीन समय की सभी बातों का परिज्ञान होता है । किन्तु इस 
ख्रंथ में बणित अनेक घटनाओं की पुष्टि अन्यत्र कहीं नहीं होती । इसके 
अनुसार तुलसीदास जी राजापुर में उत्पन्न हुए । ये चार भाई ये । इनके 
तीन विवाह हुए, और तोसरी स्त्री बुद्धिमती के कहने से विरक्‍्त हुए... आदि। 

(५) मूलगोसाइं-चरित--रचयिता बाबा बेनीमाघवदास । यह 
किसी बड़े चरित' का संक्षिप्त संस्करण कहा जाता हें । इसके अनुसार 
वहुत-क्ली तिथियों में उलठ-फेर हुआ । तुलसी का जन्म-संवत्‌ इस प्रकार 

मिलता है-- 
पंद्रह सो चौवन विष, कालिन्दो के तोर । 
श्रावण शुक्ला सप्तमी, तुलसी धरेउ सरीर ॥ 

इसमें तिथियों का बाहुल्य है और अनेक तिथियां ज्योतिष फे आधार 

पर ठीक उतरतो हैं । 
! इस पुस्तक का उल्लेख 'शिवसिह सरोज' में भी हुआ हे । पं. रामनरेश 
त्रिपाठी ने इस ग्रंथ पर बहुत विचार किया हँ और उनका निष्कर्ष है कि यह 
“चरित' ग्रमपूर्ण तया असत्य बातों सें भरा हुआ हे । यह ग्रंथ कवि की जीवन- 
संबंधों प्रत्येक समस्या पर प्रकाश डालने का प्रयत्न करता हे और डा.इयाम- 
सुन्दरदास तथा डा. बड़थ्वाल ने इसे आधार मान कर कवि के जीवन- 
वृत्त को रचना की हे । डा. माताप्रसाद गुप्त ने भी इस ग्रंथ की समीक्षा की 
है मोर कहा है--'हस कहां तक उसको आधार मान सकते हे, कदाचित्‌ 
पह कहने की आवश्यकता नहों है ।” डा. गुप्त को एक “गोसाईं-चरित्र' 
ब्रोर भी मिला है, जिसको मूल “गोसाईं-चरित' के साय गहरी 
समानता हे । 

(६) तुलसोसाहिब लिखित आत्मचरित--तुलसी साहिव हाथरस 
के रहनेवाले ये, और अपने-आपको पूर्व-जन्म में गोस्वामी तुलसीदास 
हुआ बताते थे। बे अपने पूर्व-जन्म का चरित्र लिखते हे जिसके अनुसार संवत्‌ 
१५८९ में राजापुर ग्राम के कान्यकुब्ज ब्राह्मण-कुल में जन्म लिया था। 
१६१४ वि. में ज्ञानोदय हुआ, संबत्‌ १६३१ में 'मानस' की रचना की 
बोर १६८० की श्रावण शुक्ला ७ को दारीर छोड़ा । इसे हम प्रामाणिक कह 
सकते हें पर हे यह जनश्रुतियों का एक पुराना संकलन ही । 

(७) तुरूसोदास-स्तव--रचयिता मोरों पंत । यह 'स्तव' कवि की 
प्रशंसा में लिखा गया हैं ॥ उनका कहना हे कि तुलसीदास जो ने सात 
रासायणों को रचना की और हृष्ण-मूत्ति को राम-मूत्ति में परिवर्तित फर 
दिखाया । “भकक्‍तसाल' के लेखक की हो भांति ये भी तुलतोदास जी को 
वाल्मीकि का अवतार मानते हें । 

इन साहित्यिक कृतियों के अतिरिक्त कवि से संबंधित स्थानों पर भी 
कुछ सामग्री प्राप्त होती हैँ जिनसे कबि की जीवनी पर कुछ प्रकाश पड़ता 
हूँ । उदाहरण के लिए-- 

१. फाशी की सामग्री--तुरूसी-घाट, तुलसी के चित्र, पंचायतनामा, 
उत्तरकाण्ड, विनयपतश्रिका । 

२. अयोध्या की सामग्री--तुलूसी चौरा, श्रावण कुंज का बालकांड । 

३. राजापुर की सामग्री--तुरूसी को मूर्ति, मुआफ़ौदारों को मिली 
दो सनदें। 

४. कोरों की सामग्री--तुलसी का स्थान, नरसिहजी का मन्विर, 
बालकाण्ड की प्रति । इस साम्रग्री के आधार पर आत्माराम के पुत्र होना, 
रत्नावलि से विवाह, फिर वेराग्य आदि की बातें प्राप्त होती हैं । 

तुलसीदास जी के संबंध में अनेक जनश्रुतियाँ भी प्रचलित हैं, और 
उन पर भी विद्वानों ने विचार किया हैँ क्योंकि उनके प्रचलित होने का भी 
कोई कारण होता है । साय ही जनश्रुतियों की संख्या इतनी हैँ कि इनको 
भुलाया भी नहीं जा सकता । जंसे--( १) प्रेत-मिलन, (२) हनुमान जी से 
परिचय, (३) राम-दर्शन, (४) राम का पहरा, (५) टोडर से मंत्री, (६) 
मघुसूदन सरस्वती से घनिष्ठता, (७) नाभाजी से भेंट, (८) मीरां से पत्र- 
व्यवहार, (९) कारावास, (१०) चमत्कार--मुर्दा जिलाना, कृष्ण 
मूर्ति का राममूर्ति होना, हत्या छुड़ाना, लड़की से लड़का बनाना, पंडितों से 
शास्त्रार्थ आदि । 

आधुनिक विद्वानों ने भी तुलसीदास जी की जीवनो पर बहुत खोजें की 
हे । इस कार्य का श्रीगणेश विदेशी विद्वानों द्वारा हुआ, जिनमें विल्सन महो- 
दय का नाम सर्वप्रथम हूँ । इनके पश्चात्‌ तासी, ग्राउस आदि विद्वानों ने कार्य 
किया सर जा ए. ग्रियसंन के “नोट्स ऑन तुलसीदास” बहुत ही महत्त्व- 
पूर्ण हें ' कवि की तिथि-गणना, कृतियां, जीवन-वत्त आदि अनेक उपयोगी 
दा: पर प्रकाश डाला गया हे । रानी कमलकुंवरि जी ने दोहे-चौपाइयों 
में तुलसीदास जी की जीवनी प्रस्तुत की । शिवर्सिह सरोज में 'गोसाईं- 

लि कस पक के के के से के के से से से जय थक कक लिन श राशि 
चरित्र' का उल्लेख करते हुए तुलसी के जीवन, कृतियों आदि पर प्रकाश 
डाला। इसमें ४९ फाण्ड रामायण फी भी चर्चा है । बेजनाथदास कुरमी ने 
अपनी टीका करते समय तुलसीदास जी की जोवन-संबंधी घटनाओं को 
पद्मबद्ध किया । इनके अतिरिक्त भागवतदास खत्री, पं. सुधाकर द्विवेदी, 
लाला सीताराम, मिश्रबंधु आदि की सेवाएँ भी उल्लेखनीय हैं । इटालियन 
विद्वान्‌ टेसोटरी ने मानस” की तुलता वाल्मीकिकृत 'रामायण' से की है । 
बा० इन्द्रदेव नारायण ने सर्वप्रथम 'तुलसी-चरित' के सम्बन्ध में लिखा । 
नागरी-प्रचारिणी सभां, काशी की ओर से प्रकाशित “तुलसी-प्रंथावली 
(तीन खंडों में) एक स्तुत्य प्रयत्न हे । इसका तीसरा खंड तो आलोचना 
को दृष्टि से अत्यधिक मूल्यवान्‌ है । रामचन्द्र शुक्ल तया इ्याम- 
सुन्दरदास ने तुलसी-संबंधो अलग स्वतंत्र ग्रंथ भी प्रकाशित किये । सदगरु- 
शरण अवस्थी के चार दल', रामनरेश त्रिपाठी की भूमिका, लमगोड़ा जी 
के “निवन्ध', विजयानन्द त्रिपाठी का खोजपूर्ण निबंध', कल्याण का 
'मानसांक', डा. सूर्यकांत शास्त्री, डा. बलदेव मिश्र आदि के द्वारा बहुत-कुछ 
काम हुआ। डा. माताप्रसाद गुप्त का 'ठुलसीदास' नामक “थीसिस' इस 
बोर एक प्रशंसनीय मौलिक प्रयत्न हे । 
अन्तःसाक््य--उपरिलिखित बाह्य साक्ष्यों, आलोचनाओं, स्मारकों 
तया अन्य लेखकों की पुस्तकों को अतिरिक्त स्वयं तुलसी के ग्रंथों से हमें कुछ 
अन्तःसाक्ष्य भी प्राप्त होता हैं । तुलसी के रचे हुए प्रंथों में उनके जीवन 
को एक आभा अस्पष्ट रूप में प्राप्त होती है । इनके आधार पर उनके जीवन 
का एक घुंघला-सा चित्र प्रस्तुत किया जा सकता है। उनके नाम से बसे तो 
४०-५० ग्रंथ प्रचलित हें किन्तु १३ ग्रंथ प्रामाणिक माने जाते हैं। इनमें से-- 
१. रामचरितमानस 
२. कवितावलो (हनुमान बाहुक सहित) 
३- विनयपत्रिका 
४. दोहावली 
५. बरवें रामायण 

६- तुलसी-सतसई, ओर 

७. पावंती-मंगल आदि 
से उनके जीवन को कुछ बातें ज्ञात होती हें । 

ऊपर दी गई सामग्री से कवि का जीवन-वृत्त बहुत-कुछ निर्मित किया 
जा सकता हूँ किन्तु उसे हम सर्वया प्रामाणिक और विश्वसनीय नहों कह 
सकते । 

कवि की जन्म-तियि के संबंध में कई तिथियाँ हमारे सामने आती हें । 
“मूल गोसाई-चरित' की १५५४ (पन्द्रह सो चौवन विषं....) विल्सन और 
तासी के प्रमाणों से १६००, शिवसिह सेंगर की खोज द्वारा १५८३, ग्रियर्सन 
महोदय द्वारा लिखित १५८१ तथा तुलसी साहिब को लिखी १५८९ । 
तुलसी साहिब ने 'भादों सुदी ११ मंगलवार' का उल्लेख किया हैं । और 
सवंत्र श्रावण शुक्ला सप्तमी' को तुलसी का जन्म दिवस मनाया जाता है, 
जिसका उल्लेख “मूल गोसाइंचरित' में हुआ है । इस चरित में जन्म संवत्‌ 
१५५४ हें जिसके अनुसार कवि की अवस्था १२६ बर्ष की निकलती हे । 
बा. श्यामसुन्दरदास जी का कहना था कि एक संयमी महात्मा के लिए इतनो 
लम्बी आय्‌ का होना कोई असंभव बात नहीं । किन्तु विद्वानों ने बहुत-सो 
बातों पर विचार कर १५८९ को जन्म संवत्‌ साना है, यद्यपि बाबा बेनी- 
साधवदास की तिथि को भी बहुत लोग मानते हें । 

कवि के जन्म-स्थान के संबंध में भी अनेक मतभेद हेँं। कवि के अन्तः- 
साक्ष्य में ऐसी कोई बात नहीं जिससे इस बात पर प्रकाश पड़े, बाह्य साक्ष्य 
के आधार पर हो इसका नि३चय करने की चेष्टा की जाती है । विस्‍्सन और 
तासी ने जन्मस्थान के संबंध में चित्रकूट के निकट हाजीपुर का उल्लेख किया 
था । उनके निएइचय का आधार केवल जनश्रुति ही माना जाता है । इसके 
अतिरिक्त दो अन्य स्थानों पर विद्वानों ने बहुत-कुछ विचार किया है । 
राजापुर और सोरों दोनों स्थानों के संबंध में अनेक प्रमाण दिये गये हें । 
ठा. शिवसिह सेंगर, पं. रामगुलाम हिवेदी, संत तुलसी साहिब तथा अनेक 
जनश्रुतियों के आधार पर राजापुर को तुलसी का जन्म-स्थान माना जाता 

० कक कक बन कक की कह ई ही 
हैं। इस स्थान के प्रमाण में फुछ मुआफ़ो फे काग़ज्ञ भो मिले हें। सोरों के पक्ष 
में वहां की उपलब्ध बहुत-सी सामग्री है तथा 4ार्ता' में लिखी हुई बातें । 
गोस्वामी जी की शैली, विषय-वर्णन आदि से इन्हें सोरों का होना सिद्ध किया 
गया है । 'सूकर खेत' अथवा सोरों भो इस पक्ष फो पुष्टि करता है । इन 
दोनों पक्षों का बहुत-कुछ विवेचन हुआ है । और ऐसा बिदित होता है कि 
राजापुर तथा सोरों दोनों स्थानों से कवि का वहुत-कुछ सम्पर्क रहा। 'तुलसी- 
चरित' में इनका स्थान 'कसिया' लिखा गया हैं । 

यद्यपि तुलसोदास ने 'मेरे जाति पांति ना. . .' आदि लिखा है परन्तु 
थह बात निविवाद है कि वे उच्चकुलीन ग्राह्मण थे। कौन ब्राह्मण थे इसके 
अनेक मतभेद हैं। 'दियो सुकुल जनम सरीर सुन्दर हेतु जो फल चारि को' 
से सोरों के समर्यंक तुलसीदास जी को 'सनाढ्य' ब्राह्मण तथा 'शुक्ल' गोत्र 
का बताते हैं। सुधाकार द्विवेदी तथा जार प्रियर्सन ने इनको 'सरयूपारीण' 
ब्राह्मण माना हूँ । राजापुर के पक्ष वाले इन्हें 'कान्यकुब्ज' ब्राह्मण फहते हैं । 
भागौरथ प्रसाद दीक्षित ने विनय-पत्रिका की एक पंक्ति” के आधार पर 
धवाजपेयो! कान्यकुब्ज कहा है। इनका सनाढय अयवा कान्यकुब्ज होना इनके 
जन्म-स्थान पर भी बहुत-कुछ निर्भर है । इसमें कोई संदेह नहीं कि बाबाजी 
शरीर से उच्चकुलीन ब्राह्मण थे और बाद में जाति-पांति की कुछ परवाह 
नहीं करते थे । 

प्रइन होता हे तुलसी को उनके माँ-वाप ने क्यों छोड़ दिया था। कुछ 
लोग कहते हें वे पाप की संतान थे| । कुछ लेखक कहते हैं कि वे अभुक्त- 
पूल में पैदा हुए थे अतएव इन्हें छोड़ दिया गया । ऐसा भी कहा जाता है 
कि शिक्षु तुलसी के पंदा होते ही माँ का स्वर्गंवास हो गया, और कुछ दिनि 
बाद पिता का भी । फिर इनका पालन-पोषण मुनिया नामक दासी ने किया। 
वह भी मर गई । बहुत समय तक ये यों ही घूमते रहे और तब इन्हें गुरु की 
उपलब्धि हुई । 





+ “कोन था सोमजागी अजामिल अधम कौन गजराज थो वाजपेयी । 
॑ “बधावनों बजायों सुनि पाप परिताप भयो जननी जनक का । 

तुलसीदास जी के गुरु के सम्बन्ध में निम्न दोहा अति प्रसिद्ध है-- 
बंदों गुरुपद कंज, कृपासिघु नररूप हरि ४ 
महामोह-तमपुंज, जासु बचन रवि कर निकर ॥ 
इसके आधार तया अन्य प्रमाणों से कवि के गुरु का नाम नरहरिदास, 
नरसिह, नरहरि, नरहर्यानन्‍्द आदि कहा जाता हूँ। सोरों में 'नर्रासह! का 
एक मन्दिर भी हैँ और कहा जाता हूँ इनके गुरु का नाम नरसिह चोधरी 
था । नरहरिदास रामानन्द जी फी शिष्य-परम्परा के थे । तुलसो-चरित 
में गुरु का नाम 'रामदास' लिखा हे* अधिक दिद्वान्‌ गुरु का नाम 'नरसिह' 
अथवा 'नरसिहदास' ही मानते हें । ये रामानन्द की आठवों शिष्य-परम्परा 
में थे। 
इसमें सन्देह नहीं है कि तुलसीदास जी का विवाह हुआ था । स्त्री का 
नाम कुछ लोग बुद्धिमती तया अन्य रत्नावली बताते हेँ। ऐसा कहा जाता 
है कि इन्हें स्त्री के उपदेश से ही विरक्ति हुई । सोरों पक्ष वाले उनको 
ससुराल का स्थान बदरिया गांव बताते हें । कुछ लोग कहते हें इनके तीन 
विवाह हुए थे। विरक्ति का कारण स्त्री का कहा हुआ निम्न बचन बताया 
जाता है :-- 
लाज न लागत आपको दोरे आयहू साय । 
घिक्‌ धिक्‌ ऐसे प्रेम को कहा कहाँ में नाथ ॥ 
अस्थि-चमंमय देह मम ता में जंसी प्रीति । 
तंसी जो श्रोराम महें होति न तो भवभीति ॥ 
घर छोड़ने के पश्चात्‌ जब एक वार लोटे, जिस ओर दोहावली फा 
यह्‌ दोहा संकेत देता है-- 
खरिया खरी कपूर सब उचित न पिय तिय त्याग । 
क॑ खरिया मोहिं मेलि के विमल बिबेक बिराग॥ 
विनयपत्रिका के इस कथन को मान्यता नहीं दो जातो--“ब्याहन 


4 'हर' भी पाठ है । 
# “तब गुरु रामदास पहिचानी' 

हक कमाई एरएर एमपी शीश 
बरेखो .... 

अंत:साक्ष्य के आधार पर इनका बचपन का नाम 'रामबोला' बताया 
जाता हें--“राम को गुलाम नाम रामबोला राख्यो राम”; “रामबोला 
नाम हों गुलाम राम साहि को” किन्तु डाक्टर गुप्त इसे आध्यात्मिक 
नाम बताते हें । उनका मूल नाम संभवतः “तुलसी हो था । 'दास' पीछे 
जोड़ दिया गया होगा, “नाम तुलसी प॑ भोंड़े भाग सो कहायो दास' । वेराग्य 
के उपरान्त नाम में 'दास' लग गया होगा । तुलसी-चरित के अनुसार 
इनका नाम “तुलाराम” था किन्तु तुलसी-चरित की वास्तविक पंक्ति 
इनका नाम तुलसी” तथा (ुलाराम! दोनों बताती है-- ठुलूसो 
तुलाराम सस नाम”। अतएवं इनका नाम “तुलसो' निइचयपूर्वक स्वी- 
कार किया जा सकता है । दीक्षित होने पर ये “(तुलसीदास हो गये । 
प्रसिद्धि पाने पर इन्हें 'गोसाई' उपाधि सिली-- 

“तुलसी गोसाईं भयो, भोंड़े दिन भूलि गयो' 

और ये गोसाईं तुलसीदास हो गये । गोसाई शब्द से ही गोस्वामी” 
बना। 

गोसाईं जो को जीवन में वहुत-कुछ संघर्ष करता पड़ा | वाल्यकाड 
से हो इनका जीवन संघष॑मय था--वरिद्र कुल में उत्पन्न होकर (जायों 
कुल मंगन. . .. . . « - ) शेशवावस्या में हो माता-विता से बंचित हो जाना, 
जगह-जगह के टुकड़े खाना और इधर-उधर भटकना । इसके अतिरिक्त 
जीवन में इन्हें कई अन्य बिरं घों का सामना करना पड़ा; जंसे (१) जाति- 
पांति का प्रइन लेकर, (२) रामचरित को भाधा में लिखकर, (३) काशी 
के शिवोपासकों को अप्रसन्न कर । इत सभी बातों पर गोस्वामी जी ने 
विजय पाई । इनके अन्तिम दिन शारीरिक पीड़ा से विरोधी बन गये थे । 
कई वार पोड़ा हुई, प्लेग का प्रकोप भी हुआ, किन्तु राम की फृपा से 
इन्हें पीड़ाओं से मुक्ति मिलती रही । कवि की रुयाति कवि के जीवन 
भें हो बहुत कंल गई थो---उन्हें वाल्मीकि का अवतार साना जाने 88॥ 
था जिसका स्पष्ट उल्लेख भकतमाल के १२९ वें छप्पय में है । शंकर- 

मतानुयायी संस्कृत के प्रसिद्ध विद्वान्‌ श्री मघुसूदन सरस्वती उत्तके 
घनिष्ठ मित्र बन गये थे। उन्होंने प्रशस्ति में यह इलोक लिखा-- 
आनन्वकानने ह्मास्मिन्‌ तुलसी जंगमस्तरु: । 
कवितामंजरी यस्य राम-म्रमर-भूषिता ॥ 
अपने समय में गोस्वामी जी बहुत महत्त्वपूर्ण हो गये थे । बड़े-बड़े 
लोगों से उनका स्नेह था। कहा जाता है टोडर नाम के एक बड़े जमींदार 
इनके घनिष्ठ मित्र थे। टोडर के मरने पर जब उनके पुत्र-पोत्र में झगड़ा 
हुआ तो गोस्वामी जी को पंच बनाया गया। यह पंचनामा अब भी काशी+ 
राज के पास है। कहा जाता है रहोम (अबुरंहीम खानखाना ) से भी तुलसी+ 
वास जी का स्नेह था । अजमेर के महाराज मानसिह उनके पास प्रायः 
जाते थे । अत्याचार से प्रपीड़ित होकर मीरावाई ने भी उनका परामर्श 
मांगा था। संत-महात्माओं से तो आपका नित्य सम्पर्क रहता था। 
इनकी मृत्यु संवत्‌ १६८० में हुई--यह वात निविवाद है । जनश्रुति 
कहती हूं कि काशी में असीघाट पर कवि की मृत्यु हुई-- 
संबत सोरह सी असी असी गंग के तीर। 
साबन शुक्ला सप्तमी तुलसी तजे सरीर ॥ 
किन्तु मूल गोसाई-चरित” के आधार पर अब यह निघन-तिथि 
मान्य है :-- 
संवत सोरह से असी असी गंग के तोर। 
सावन स्यथामा तीज शनि तुलसी तजे सरीर ॥ 
और इसी विन टोडर (कवि के मित्र) के वंशज तुलसी के नाम पर 
सीधा देते हे । 
कृतियां-- 
विशेषज्ञों द्वारा निम्न तेरह कृतियां तुलसोदास जी हारा लिखित 
स्वीकार की गई हें:--(१) रामलला नहछ, (२) वैराग्य-संदीपिनी, 
(३) रामाज्ञाप्रघन, (४) जानकी-मंगल, (५) रामचरितमानस, 
(६) तुलसी-सतसई, (७) पावंतोमंगल, (८) गीतावली, (९) बिनय- 

पत्रिका, (१०) कृष्णणीतावली, (११) बरवे, (१२) दोहावली, (१३) 
कवितावली (हनुमान्‌ बाहुक सहित ) 

पं. रामचन्द्र शुक्ल ने 'सतसई” को स्वीकार न करते हुए बारह ग्रन्थ 
ही माने हैं । उनका कहना हे कि इसमें १५० दोहे तो दोहावलो के हें, और 
अनेक पंडितों ने इसे तुलसी के ग्रन्यों में नहों गिनाया है । पं० सुधाकर 
दिवेदी का कहना था कि यद्यपि इसमें बहुत-से दोहे गोसाईं जी के हें 
तयापि यह किसो तुलसी नामक कायस्थ कवि का बनाया ग्रन्थ है । इसमें 
सन्देह नहों कि यह एक संप्रह-प्रन्य हुं और संभवतः कवि के किसी भक्त 
ने कुछ अपने दोहों के साय इसे प्रस्तुत कर दिया हो । 

कृतियों का परिचय--क्राल-क्रम के सम्बन्ध में बहुत-कुछ मतभेद 
है । यहां डा. माताप्रसाद द्वारा स्वीकृत क्रम के अनुसार परिचय दिया 
जा रहा है। 

(१) रामलला नहछू--पह बीस छंदों को तुलसोदास जी की 
सबसे छोटो रचना है । इसमें एक उपसंस्कार का वर्णन है जो यज्ञोपवीत 
ओर विवाह दोनों संस्कारों के साय होता है । पंडित रामगुलाम के मता- 
नूसार यह नह॒छू चारों भाइयों के यज्ञोपवीत के समय का हे, और 
त्रिपाठो जो का कहना हैँ कि यह विवाह के समय का हे । अवस्थी जी 
इसे 'भ्रोरामचन्द्र जो के यज्ञोपवीतोत्सव के पहले होने वाले नह॒छ के 
उत्सव को लक्ष्य करते हुए लिखा हुआ मानते हैं । इसमें प्रयुक्त छंद 'सोहर' 
है जो नारी-समाज में मांगलिक अवसरों पर गाने के लिए प्रचलित है । 
रामलला नहछ्‌ में युवती और चटकीली-मटकीली स्त्रियों के बन-ठन 
कर लाने का बड़ा श्यूंगारिक वर्णन है । 

इस प्रल्थ का रचना-काल तुलसी के चार दल' में संवत्‌ १६१६ 
माना गया है और इसे गीतावली तया हकृष्ण-गीतावली का पूर्वबर्तो कहा 
गया है। इसमें तो कोई संदेह नहों कि यह एक प्रारम्भिक रचना है और 
पृवावस्था को रसिकता की ोतक है । इयामसुन्दरदास जी ने इसे सं० 
१६४० के आसपास रखा है । डाक्टर रामकुमार भी इसे 'काव्य-जीवन 

के प्रभात! को रचना मानते हें । डाक्टर गुप्त ने इसे सं० १६११ की 
रचना माना है । कुछ भो हो यह प्रारम्भिक रचना अवश्य हूँ जिसमें कवि 
के युवा हृदय को स्पष्ट छाप हे । - 
(२) वराग्य-संदौपिनी--यह्‌ चोपाइयाँ, दोहे और सोरठे मिलाकर 
फुल ६२ छन्‍्दों की पुस्तिका है। इसमें ३ प्रकाश हूँ :-- 
१. संत-स्वभाव-वर्णन, ३३ छन्द 
२. संत-महिमा का वर्णन, ९ छन्‍्द 
३. शांति-बर्णन, २० छन्द 
इन छन्‍्दों में ४६ दोहे २ सोरठे तथा १४ चोपाइयां हें । 
यह उस समय को रचना प्रतोत होती हे जब तुलसीदास जी का 
झुकाव संत-मत की ओर था । हो सकता हू, विरक्‍्त होने के समय हो 
इसकी रचना की गई हो । इसकी शली से भी यही प्रतीत होता हूँ कि यह्‌ 
प्रारस्भिक रचना हूं । त्रिपाठो जी तो इसे सर्वप्रथम रचना मानते हैं । 
इसका काल संवत्‌ १६१४-१५ रहा होगा ऐसा अनुमान है । इस पुस्तक 
का वण्यं विषय, शलो आदि सभी इसी ओर संकेत करते हें । 
१. जहां सांति सतगुरु को दई। 
तहां क्रोध की जर जरि गई ॥। (कबोर के “सत्गुरु/ 
२. रंन फो भूषन इन्दु हे, दिवस को भूषन भानु । 
दास को भूषन भक्ति हूँ, भक्ति को भूषन ज्ञानु ॥ (ज्ञान की महानता ) 
३. तुलसी बेद पुरान मत, पूरन सास्त्र विचार । 
यह वेराग्य-संदीपिनी, अखिल ज्ञान को सार । (आरम्भिक गर्वोक्ति) 
(३) रामाज्ञा-प्रन्‍न--इसमें सात सर्ग हें । प्रत्येक सर्ग में सात- 
सात दोहों के सात सप्तक हें। प्रन्यारंभ के दो दोहे मिलाकर कुल संख्या 
३४५ होती हूँ। ऐसा कहा जाता हे कि छः: घंटे लगातार परिश्रम कर 
तुलसीदास जी ने यह ग्रन्य तंयार कर दिया । आधुनिक विद्वानों का अनुमान 
हैं कि छः घंटे में प्रस्तुत की जाने वालो पुस्तिका “रामशलाका” थो जो 
इससे भिन्न हें । रामशलाका मानस के अनेक संस्करणों में देखने को मिलती 

है और यह रामाज्ञा-प्रइन से सम्बन्धित है । इसके द्वारा प्रइनों के उत्तर 
मिल जाते हें जो शलाका फो ९ चौपाइयों (अर्द्धालियों) में सोमित हें । 
इसको रचना का समय कवि स्वयं इस प्रकार देता हुआ दिखाई पड़ता है-- 

सगुन सत्य ससि* नयन '* गुन३ अवधि-अधिक नय * बान * ।* 

होइ सुफल सुभ जासु जस प्रीति प्रतीत प्रमान ॥| 

कवि-प्रथा के अनुसार इससे १६२१ तिथि प्राप्त होती है । अन्य 
प्रमाणों के आधार पर भी यह कृति १६२० के आसपास की हैँ । ह्याम- 
सुन्दरास जी ने इसे १६५५ की रचना बताया था, किन्तु वह अनुमान 
ठोक नहों। कहा जाता है कि यह कृति अपने मित्र गंगाराम जोशी के लिए 


बनाई थो-- 
सुन प्रयम उनचास सुभ, तुलसी अति अभिराम। 


: सब प्रसन्न सुर भूमिसुर, गोगन “गंगाराम”॥ 

(४) जानकी-मंगल--इसमें श्रीसोताराम-विवाह-बर्णन हें । १९२ 
सोहर छंद हें ओर २४ हरिगीतिका छंद हैं । प्रत्येक आठ सोहर छन्‍्दों के 
पर्चात्‌ १ हरिगोतिका छन्द का क्रम अन्त तक निभाया गया हे । इसकी 
रचना बाल्मोकि-रामायण के आधार पर हुई प्रतीत होती हैँ । परशुराम 
का आगमन विवाहोपरांत विदाई के बाद दिखाया गया हे । निगव्चय ही यह 
रचना 'म्ानस' से पूर्व की हे । “कविता में शेंथिल्य का कहों भो दर्शन नहीं 
होता । भाषा और भाव दोनों में कवि ने अपना मस्तिष्क ढाल दिया है ।” 

लूसत ललित कर कमलमाल पहिरावत । 

काम फंद जनु चंदहि वनज फेंदावत ॥ 

बर बिराज मण्डप महें बिरच विमोहइ । 

ऋतु बसन्‍्त बन मध्य सदन जनु सोहइ ॥ 
| __ इसको कया रामाज्ञा-प्रइन! की कया के समान तथा 'सानस' से भिन्न 
| * नय और वान अर्थात ४ और ५ का अंतर एक होता है। संवत्‌ 
| हुआ १६२१॥ 
। | डा० गुप्त का लगाया अर्थ । 

है; जंसे (१) रामसीता का पुष्प-वाटिका में न मिलना, (२) लक्ष्मण- 
परशुराम-संवाद न होना, (३) सतानंद द्वारां विवाह-निमंत्रण जाना और 
(४) परशुराम का बरात जाते समय आना । इससे यह १६२१ और 
१६३१ के बीच की रचना हुई । डा० दास तथा डा० वर्मा का १६४३ को 
रचना मानना उचित प्रतीत नहीं होता । त्रिपाठी इसे १६२४ की रचना 
मानते हूँ ओर डा० गुप्त. १६२७ की । इनका कहना है कि बहिरंग-साम्य 
से ही जानकी-मंगल ओर पार्वतो-मंगल को समकालीन मानना युक्ति- 
युक्‍त नहीं । 

(५) रामचरितमानस----मानस' जगत्‌-अ्रसिद्ध ग्रन्थ हें । गोस्वामी जो 
की समस्त रचनाओं में यही सबसे अधिक महत्त्वपूर्ण तया वृहत्काय 
रचना है । इस महांकाव्य ने गोस्वामी जी को सदा के लिए अमर कर 
दिया । अकेले गीता प्रेस गोरखपुर से ही 'मानस” के इतने संस्करण और 
उन संस्करणों में इतनी अगणित प्रतियां निकली हूँ कि इस ग्रन्य की लोक- 
प्रियता का सहज अनुमान हो जाता है । इसकी लोकप्रियता हिन्दी-प्रान्तों 
में ही सीमित नहीं, इस प्रन्थ-रत्न के संस्कृत, उड़िया, बंगला, मराठी, 
गुजराती, अंग्रेज़ी आदि अनेक भाषाओं में अनुवाद प्रकाशित हो चुके हें । 
मानस” की बीसियों टीकाएँ-हो चुकी हें । प्रवन्धकाव्य की दृष्टि से यह 
अत्यन्त उत्कृष्ट काव्य है । यद्यपि मूल आधार वाल्मीकि-रामायण हो 
हूँ किन्तु अध्यात्मरामायण, काकभुसुंडि-रामायण आदि के प्रमाण पर 
कुछ उलट-फेर किये गये हें । इस ग्रन्थ में जीवन के सम्पूर्ण स्थल सुन्दर 
रूप में चित्रित हुए हें। इसे जनसाधारण के लिए नीति का कोष समझिए । 
हिन्दू-जीवन का तो सानस अभिन्न अंग है। प्रस्तावना से लेकर समाप्ति 
तक सस्पूर्ण प्रन्य चमत्कारयुक्त सुन्दर कृति हूँ । इस ग्रन्थ के सम्बन्ध में 
बहुत सामग्री उपलब्ध हे । 

“मानस' के पाठ-शोधन का यथेष्ट कार्य किया गया है । आजकल प्रायः 
गीता-प्रे” का पाठ ही सुलभ होने के कारण चलता है । कई प्राचीन 
प्रतियां भी मिली हें। (१) अयोध्या की प्रति उनके जीवन-काल में ही 

लिखो गई थो | संभवतः इसका संशोधन तुलसीदास जो के द्वारा हुआ हो । 
(२) दूसरी प्रति मसीहाबाद में हे । यह तुलसीदास जी के हाथ को लिखी 
बताई जाती हैँ । (३) राजापुर में अयोध्याकांड की जो हस्तलिखित 
प्रति हे वह भो तुलसोदास जो के हाथ को लिखी बताई जातो हूँ । विद्वानों 
ववारा की गई खोज में भी कई प्रतियां मिलो हें । पं० शंभुनारायण चोबे 
तथा रायकृष्णदास जी फो दो प्रतियां समग्र ग्रंथ की प्राचीन लिखों हुई 
प्राप्त हुई हें । तुलसी-प्रन्यावली में 'मानस” का सम्पादन १७०४ की 
प्राप्त प्रति के अनुसार हुआ हैँ जो समस्त ग्रन्थ की सबसे प्राचोन प्रति है । 
कुछ विद्वानों ने 'मानस' के क्रम पर भी आपत्ति उठाई हैं । उनका 
कहना हैं कि तुलसीदास जी ने अयोध्याकाण्ड से आरम्भ कर लंकाकाण्ड 
तक पहले कथा लिखी । बालकाण्ड और उत्तरकाण्ड पाछे जोड़े गये । 
क्षेपत तो लगभग सब दूर हो चुके हें । इसका रचना-काल कवि ने स्वयं ही 
स्पष्ट किया है :-- 
संबत्‌ सोहर से इकतीसा । करउऊें कथा हरिपद घरि सोसा ॥ 
नोमो भोमवार मधुमासा । अवधपुरी यह चरित प्रकासा ॥ 


, (६) सतसई--तुलसोसतसई अथवा रामसतसई में ७४७ दोहे 


हैं। सतसई में सात सर्ग हें । इसको भाषा प्रोढ़ नहीं है । स्थान-स्थान पर 
दुरूह वृष्टिकूट भो हें ॥ संभवत: इसके दोहे 'मानस” की रचना के पहले 
के हैं। ऐसा प्रतोत होता हे कि बहुत-से दोहे मनोरंजन की दृष्टि से लिखे 
गये हैँ । एक दोहा देखिए-- 

हंस कमल बिच बरन जुग, तुलसी अतिप्रिय जाहि । 

तीन लोक महेँ जो भज, लहे तासु फल ताहि ॥ 

“हंस अर्थात्‌ 'मराल' के बीच का अक्षर 'रा' ओर 'कमल' के बीच 
का अक्षर 'म अर्थात्‌ 'राम' को जो भजेगा इत्यादि. . ... . - ॥” एक 
गेहा ओर-- 

चतुराई चूल्हे परे, जम गहि ज्ञानहि खाय । 


तुलसी प्रेम न रामपद, सब जर मूल नसाय ॥ 

इसमें बहुत से दोहे दोहावली के हैं । कुछ दोहे 'मानस' में भी मिलते 

हैं। रचना-काल स्वयं कवि ने दे दिया है :-- 
अहि-रसना > थन धेनु४ रस *, गनपति द्विज* गुरुवार । 
माघव सित सिय जनमतिथि सतसंया अवतार ॥ 

इसके अनुसार संतसई की तिथि वंशाख शुक्ला ९, सं० १६४२ 
है । इस तिथि को सुधाकर द्विवेदी नहों मानते--वे तो इसे कायस्थ तुलसी 
की रचना मानते हैँ । ऐसा प्रतीत होता हें कि यह संग्रह ग्रंन्य तुलसो के 
किसी भक्त ने प्रस्तुत किया । 

(७) पावंती-मंगल--इस ग्रन्य में शिव-पांवती-विवाह-वर्णन हैँ । 
इसमें १४८ तुक सोहर छंद के हें और १६ अन्य छंद के हेँ। छंदों का रूप 
बहुत ही व्यवस्थित है, उनका एक भो शब्द स्थानान्तरित नहीं किया जा 
सकता । पार्वती-मंगल और मानस के कयानक में भो अंतर हे । मानस 
में जेसा काम-दहन का हरूम्बा वर्णन हें, पावंती-मंगल में बसा नहों। 
पार्वती-मंगल में शिव ने बहुत सुन्दर वेषे बना लिया था। विवाह 
की अनेक रसमों का भी वर्णन है । जेसे-- 

दूलह दूलहिन गे तब हास अवासहि । 
जुवा खिलावत गारि देहि गिरिनारिहि ॥ 
साखोच्चार', 'पहिरावनि' आदि के वर्णन भो हैं । भाषा, भाव, छन्द 
प्रभाव की दृष्टि से यह छोटा-सा काव्य सर्वाँग सुन्दर हे तथा पूरबी 
अवधोी में रचा गया हे । पावंती-मंगल की रचना कवि ने जय नामक 
संवत्‌ में की हे। 'जय' बाहंस्पत्य वर्ष-प्रणाली का एक वर्ष हे । इसे उत्तरी 
ओर दक्षिणी दो प्रणालियों से गिना जाता हे । गणना के अनुसार 
“जय' वर्ष सं० १६४२ में प्रारम्भ होकर सन्‌ १६४३ में समाप्त होता है । 
पं० सुधाकर द्विवेदी ने भी १६४३ माना है। छन्द इस प्रकार है-- 
जय संवत फागुन सुदि पांच गुरुदिन । 
अस्बिनो विरचेऊँ मंगल सुनि सुख छिनुछिन ॥ 
इससे रचना-काल फाल्गुन सुदी ५ गुरुवार, अश्वनी नक्षत्र, 

सं० १६४३ होता है । 

'(८) गीतावली--गीतावली तुलसीदास के स्फुट गोतों का संग्रह 
हैं। यह भो मानस की तरह सात काण्डों में विभक्त है । इसकी पद-संख्या 
३२८ है; जिसमें बालकाण्ड के १०८ पद हैँ । इसके दो संस्करण कवि के 
जोवन-काल में ही हुए--'पदावली-रामायण' तथा “गीतावली'। 'पदावली' को 
गीतावली का रूप कब॑ मिला यह फहना कठिन है । वैसे इसकी कविता 
बहुत ललित है, और भाव को दृष्टि से तो अभूतपूर्व है -- 

(१) जननी निरखति बान धनुहियाँ । 

बार बार उर नेननि लावति प्रभुजी की ललित पनहियां ॥ 

(२) राम हाँ कौन जतन घर रहिहाँ । 

छः बार बार भरिं अंक गोद ले ललन कौन सों कहिहों ॥॥ 
७ 7(३) भैया भरत भावते के संग सब पुर लोग सिधारो । 
8 हम पंख पाय पींजरन तरसत अधिक अभाग हमारो ॥ 

(सुक तें गहवर हिय कह सारो ।) 
(४) राघो एक बार फिरि आवो । 

यह बर बाजि बिलोकि आपने बहुरै बने सिघावों ॥ 

स्वर और लय को मधुर बनानेवाले शब्दों के सहयोग से अमृत-वर्षा हुई 
है । डा० द्यामसुन्दरवास ने इसका रचनाकाल १६१६-२८ माना है। 
जिपाठीजी ने भी इसे मानस से पहले को रचना बताया है। डा० वर्मा इसे 
१६४३ की रचना मानते हैं। माताप्रसाद जी का कहना है कि यह १६५३ की 
रचना है क्योंकि यह पदावली रामायण का रूपान्तर है जो मानस के २० 
वर्ष बाद लिखा गया होगा । वैसे गीतावली एक संग्रह-प्रन्य है जिसका 
रचना-काल अनेक वर्षों में फंछा होगा । 

(९) विनयपत्रिका--इसका स्थान नानस' के उपरान्त माना 
जाता है । यह एक महत्त्वपूर्ण रचना है जिसमें २७९ पद हैं । इसमें अनेक 
राग-रागनियां हें । विनय में कवि ने मानव-जीवन के कल्याण की ओर 
ध्यान रखा है। यह पुस्तक एक पत्रिका के रूप में है जो राम के सम्मुख 


१३६ प्राचीन महाकवि 


हनुमान्‌ जी के द्वारा प्रस्तुत कराई गई है और कहा गया है-- 
“विनय पत्रिका दीन को बापु आपु हो बाँचो । 
सीता जी से भी सिफारिश को प्रार्थना की गई है-- 
मेरी उ सुधि द्याइबो कछू करुन कया चलाइ।' 
और इस पत्रिका पर राम की सही भी हो गई हँ-- 
बिहूसि राम कट्मो सत्य हे सुधि में हें लही है। 
भुदित साथ नावत बनी तुलसी अनाय की परी रघुनाथ सही हैँ ॥ 
इसमें मर्यादा का पूर्ण पालन किया गया हे । कवि फा पांडित्य, शब्द- 
भाण्डार, वाक्य-चातुर्य, उक्ति-वेचित्रय सभो कुछ देखने को मिलता है । 

पं० रामनरेश इसे कवि का अन्तिम प्रन्य बताते हैँ । मूल: गोसाई- 
चरित के आधार पर इसका समय १६३६ से १६३९ है । कुछ विद्वान 
इसे १६६६ को रचना कहते हें । डा० गुप्त ने इसे गोतावली के साथ की 
रचना कहा है । वसे यह भो एक संग्रह-प्रन्य है और लिखने में अनेक 
वर्ष लगे होंगे । 

(१०) छृष्ण-गोतावली--भिन्न-भिन्न राग-रागिनियों में श्रीकृष्ण के 
चरित-संबंधी ६१ पव हें। भाषा शुद्ध ब्रज है। संभव है इसका निर्माण ब्रज में 
ही किया गया हो । इसमें कवि की इच्छानुसार किसी-किसी लौला फा वर्णन 
है । अनेक पद 'सूरसागर' के हें । वल्लभ-कुल के गोसाइयों से सम्पर्क होने के 
कारण यह गीतावली लिखी गई होगी। बहुत से विद्वानों ने इसे गोतावली 
के साथ ही माना है और वही रचनाकाल रखा है। तुलसोदास और उनकी 
कविता' में इसका समय १६२८-३० दिया गया है । कलापक्ष का ध्यान करते 
हुए डा० गुप्त इसे गोतावली से भी आगे सं० १६५८ की रचना मानते हें । 

(११) बरबे--बरवा नाम के छोटे छंद सें ७ काण्डों सहित ६९ छंद की 
यह छोटी-सी पुस्तक है । बालकाण्ड में १९ और उत्तरकाण्ड में २७ छंद हैं 
बरवे का आविष्कार रहीम द्वारा हुआ था। इसका आरम्भ इस छन्‍्द से हुआ- 

प्रेम प्रोति को बिरवा चलेहु लूगाय । 
सींचन की सुधि लीजौ मुरझ्ि न जाय ॥ 





तुलसीदास १३७ 
फेक के के से से से अं कक कब बे नम नर नशिशलरक तिल 


यह सघुर रस से परिपूरित हे-- 
का घूंघट मुख मूंदहु नवला नारि ? 
चाँद सरग पर सोहत यहि अनुहारि | 
उठी सखी हेंसि मिस करि कहि मृदु बेन । 
सिय रघुवर के भये उनोींदे नेन॥ 

डा० माताप्रसाद इसे बहुत पीछे को रचना मानते हैं-- 
भरत कहत सब सब कहें सुमिरहु राम । 
तठुलसी अब नहिं जपत समुझि परिनाम ॥ 

इसे एक संप्रह-प्रन्य मानना चाहिए क्योंकि इसमें सभो अवस्थाओं के 
छंद हें। कुछ छोग इसका काल सं० १६१० से १६४० तक मानते हें । 

(१२) दोहाबलो--इस संग्रह में ५७३ दोहे हैं । रामचरितमानस 
के ८५, रामाज्ञा-प्रइन के ३५, सतसई के १३२, वेराग्य-संदीपिनी के ७ तथा 
अन्य दोहों को मिलाकर यह संग्रह बनता हे । इसका काफ़ी प्रचार है । इसमें 
नाम-माहा त्म्य, ज्ञान, राजनीति, विशुद्ध प्रेम, कलियुग-दह्ा आदि का वर्णन 
है । अनेक दोहे गूढ़ आद्य के भी हैं । दोहाबली का रचना-काल बहुत लम्बा 
विदित होता ह्‌'। संभवतः उनके सम्पूर्ण काव्यकाल के दोहे इसमें संगृहीत 
हों । रामनरेश जी ने तो रचना-काल १६१० से १६७१ तक का दिया है । 
बेनोमाघवदास को कृति के आधार पर रचना-काल सं० १६४० माना जाता 
है; किन्तु अधिकतर विद्वानों का निष्कर्ष यहो है कि इसका संग्रह तुलसी के 
अन्तिम दिनों तक हुआ । 

(१३) कवितावली और बाहुक--यह भो एक अत्यन्त महत्त्वपूर्ण ग्रन्थ 
है । इसमें सभी रसों का सुन्दर वर्णन प्राप्त होता है । इसमें हनुमान्‌ वाहुक 
सहित ३६९ छंद हैं जिनमें उत्तरकाण्ड २२७ छंदों का है। इस ग्रन्थ से तुलसी- 
वास जो की जीवनी पर प्रकादा पड़ता हें तथा उस समय को परिस्यिति 
का भी परिज्ञान होता हे । यह एक संप्रह-प्रन्थ हैं और काण्ड-विभाग तो बाद 
में हुआ होगा । कुछ छंद उनको छात्रावस्या के भी विदित होते हे-- 

“अति कोप सों रोप्यो हैँ पांव सभा, सव लंक ससंकित सोर मचा । 


श्३्८ प्राचीन मेहाकवि 

साथ ही हनुमान्‌-बाहुक के छंद उनकी अन्तिम बीमारी तक का संकेत 
करते हैं, अतएवं इसकी रचना सं० १६८० तक हुईं । इसे कुछ लोग कवित्त- 
रामायण भी कहते हैँ । इसको भाषा ब्रज है। क्षेमकरी' वाला सवैया तुलसी 
के अन्तिम दिन का साना जाता हैं और यहो तुलसी के इस ग्रन्य का समय 
१६८० निश्चित करता हैँ । 

कालक्रम के अनुसार डा० गुप्त ने कृतियों को चार समूहों में विभाजित 
किया हैँ :-- 
(१) आरंभिक (१६११-२५) रामलला, वेराग्य-संदीपिनी, रामाज्ञा-प्रइन 
(२) मध्यकालीन (१६२६-४५ ) जानकीमंगल, मानस,सतसई; पार्वतीमंगल 
(३) उत्तरकालीन( १६४६-६० ) गीतावली, विनयपत्रिका,कृष्ण-्गीतावलो 
(४) मंतिम और अपूर्ण (१६६१-७०) बरवं, दोहावलो, कवित्तावलोी 
विचारधारा-- 

तुलसीदास जी के ग्रन्यों पर दृष्टि डालने से उनके विचारों का बोघ 
होता है । इसमें तो कोई संदेह नहीं कि वे राम के परम भक्त थे और अपने 
ग्रन्थों में उनके द्वारा इसी भक्ति का प्रतिपादन हुआ है ।“सानस' में तुलसीदास 
जी ने अपने विचारों को “नानापुराण-निगमागस-सम्मत” बताया हूँ। विनय- 
पत्रिका' में भी उनके दाशंनिक विचारों का निरूपण हैँ । इसके अतिरिक्त 
वैराग्य-संदीपिनी, सतसई, कवित्तावली, बरवे, दोहावली आदि ग्रन्थों से 
उनके आध्यात्मिक विचारों पर प्रकाश पड़ता हे। उस समय की घामिक 
परिस्थिति का वर्णन करते हुए बताया गया है कि देश में अनेक दार्शनिक 
पद्धतियाँ तथा मत प्रचलित थे और गोस्वामी जी का अनेक संत-महात्माओं 
से सम्पर्क होता था। देश में प्रचलित सभी विचारधाराओं पर वाद-विवाद 
होते होंगे । गोस्वामी जी ने पर्यटन भी खूब किया था और सभी प्रकार के 
विचारों से उनका परिचय हुआ होगा । नये-नये संप्रदायों की खींचातानी 

उन्हें पसन्द नहों थी । अशिष्ट सम्प्रदायों का औद्धत्य गोस्वामी जी नहीं देख 
सकते थे । इसी कारण कमंनिष्ठों से भी उन्हें चिढ़-सी थी-- 
“कमंठ कठभलिया कहें ज्ञानी ज्ञान-बिहीन । 

कुछ विद्वानों का मत हे कि अहतवाद अथवा विशिष्टाद्वेतवाद के 
सिद्धान्तों में उनकी कठ्धा थी किन्तु उनके सम्पूर्ण प्रन्थ देखने से हम किसी 
विद्योष 'वाद' में उन्हें सम्मिलित नहों कर सकते । इस प्र॒इन पर विशद 
विवेचन करते हुए उनके सिद्धान्त-सम्‌ ह को 'तुलसी-मत' भी कहा गया है। 
खेर, कोई भी मत हो उसका निरूपण करना आवश्यक हो जाता हे । 

“रामचरितसानस' और “विनय-पत्रिका' के आधार पर +अध्यात्म- 
रामायण' के दाशनिक सिद्धान्तों की चर्चा करते हुए डा० माताप्रसाद ने 
उनके सिद्धान्त-निरूपण का प्रयास किया हे और उनका कहना है , “हम यह 
देखते हें कि अध्यात्म-रामायण के सिद्धान्त हमें यदि समस्त विस्तार के 
साथ नहीं तो मुख्यतः दोनों (मानस और विनय-पत्रिका) में से किसी-न- 
किसी में या दोनों में ही मिल जाते हें | इसलिए हमें यह सानना पड़ेगा कि 
कवि के आध्यात्मिक सिद्धान्तों पर “अध्यात्म-रामायण' का ही प्रभाव है, 
यह दूसरी बात हे कि स्वतः “अध्यात्म-रामायण' किसी सम्प्रदाय विशेष का 
मुख्य प्रन्य है । 

तुलसीदास जो का कहना है---/राम परम्रह्म हें, वे निर्मुण, ज्ञान- 
स्वरूप और अनादि हें । अपनी माया के हारा निर्गुण से सगुण हो जाते हें 
और इसी से अवतार घारण करते हें जिससे पृथ्वी का भार हलका हो और 
लोलाओं द्वारा भक्तों का पथ-प्रदर्शन हो । राम विष्णु हें। शिव तो उनके 
परम भक्त हैं, ब्रह्मा भी उनका ध्यान करते हैँ। राम ही माया के द्वारा सृष्टि 
की उत्पत्ति, स्थिति और लय करते हैं। लक्ष्मण शेष का अंश हैं तथा सीता 
लक्ष्मी का । माया राम के अघोन है ओर एक बहुरूपिणी नतंकी है जो राम 
से डरती रहती हूँ । राम अपने अंश से समस्त लोकों की रचना करते हैं। जीव 
तया परमात्मा पर्याय हें, इनमें भेव-बुद्धि न करनी चाहिए । माया के दो रूप 
हुँ-विद्या और अविद्या । इन्हीं के कारण जड़-चेतन में गांठ पड़ जातो हैं 
जिसका छुड़ाना कठिन होता है। ज्ञान और भक्ति दोनों से यह गांठ खोली 
जा सकतो हूँ । भक्ति का मार्ग सरल हैं। राम की सगुण लीला से भ्रम में न 
पड़ना चाहिए। गुरुकृपा और सत्संग से सब-कुछ हो सकता हे ।! 

अपने सिद्धान्तों का प्रतिषादन करते समय गोस्वामों जो ने लोकघम 
का स्वंदा ध्यान रखा। जन-समाज की स्थिति के लिए कर्म,ज्ञान और उपासना 
अति प्राचीन काल से चले आते थे। गोस्वामी जो ने इनमें साम्य स्थापित 
करने की चेष्टा की जिससे समाज के भिन्न-भिन्न व्यक्ति अपनो प्रकृति, विद्या 
और बुद्धि के अनुसार धर्म का स्वरूप ग्रहण कर सके। देश में 'भक्ति' के अनेक 
विकृत रूप चल रहे थे, लोक-मर्यादा का उल्लंघन होता था, मिथ्या दंभ, 
आडम्बर, वेद-शास्त्र-निदा आदि भी प्रचलित थे। गोस्वामी जी ने मर्यादा- 
पुरुषोत्तम राम के चरित्र द्वारा इन सभी प्रवृत्तियों को दूर किया । शव और 
वेष्णवों के भेद को भी सिटाया, और सहिष्णुता हो नहों पारस्परिक प्रेम को 
स्थापना की । इनका भाव अत्यन्त व्यापक था--मानव-जोवन के सब 
व्यापारों तक पहुंचनेवाला था। राम की लीला के भीतर जगत्‌ के सारे 
व्यवहार और व्यापारों को ला दिया--और जनसाधारण के लिए एक 
ऐसा मार्ग प्रशस्त किया जिस पर चल कर वह अपना अभीष्ट प्राप्त कर 
सके । “भक्ति और प्रेम के पुटपाक द्वारा धर्म को रागात्मिका वृत्ति के साय 
संमिश्रित करके बाबाजी ने एक ऐसा रसायन तंयार किया जिसके सेवन से 
धर्म-मार्ग में कष्ट ओर श्रान्ति न जान पड़े ।” (शुक्ल) 

तुलसी राम के परम भक्त थे । भक्ति-प्रचार हो उन्हें प्यारा था । 
उनके दाइनिक विचारों में भक्ति का निरूपण बहुत ही महत्त्वपूर्ण है। उनका 
कहना है कि रामभक्त का प्रादुर्भाव मुख्य रूप से कथा-श्रवण से तया 
सत्संग के द्वारा प्राप्त होता हैं । भक्ति के लिए गुरु-कृपा और नाम का 
जाप आवश्यक हैं, शंकर-भजन भी आवश्यक हुँ और साथ हो ब्राह्मणों की 
पूजा भी । 

अनेक बातों पर बिचार करने से विदित होता है कि तुलसी का मत 
व्यायहारिकता लिये हुए था। घ्मं में प्रविष्ट बुराइयों को वे छांट-छांट कर 
नकालता चाहते थे । उन्हें न किसी से हेघ था और न घृणा। वे तो जन- 
साधारण का वास्तविक भला करना चाहते थे । उन्होंने परिस्थितियों 
का ध्यान सर्वदा रखा हे ओर उन्हों के अनुसार धर्म की व्यवस्था को हे 

फिक्स नरक कक कक कक के जय यम आय मर/शईमीर शीश ली वीश शीश 
साधु-घर्म से भी उनका कोई विरोध न था, किन्तु उच्छेखलता उन्हें सहन 
न थी। वे सच्चे सर्यावावादी थे। संसार की बुराई-भलाई दोनों को अच्छी 
तरह समझते थे, मानस में उनके विचारों का पूर्णरूपेण दर्शन होता हैँ । 
उन्होंने अपने सांसारिक अनुभव का काव्य में अच्छा प्रचार किया हे । बसे 
तो तुलसोदास रामानन्द के शिष्य-संप्रदाय में थे और उनकी शिक्षा- 
दीक्षा भी इसी संप्रदाय में हुई थी परन्तु अपने अनुभव, स्वाध्याय, पर्यटन 
और सत्संग द्वारा धर्म का वास्तविक रूप समझा और उसे व्यवहार-क्षेत्र के 
उपयुक्त बनाया और मानवी कल्याण की ओर सदा ध्यान रखा। 


तुलसी की कला-- 


तुलसी को कला का विइलेषण अनेक दृष्टियों से किया जा सकता है-- 

(१) वस्तु-विन्यास (२ )चरित्र-चित्रण (३) भाव-चित्रण--रसवर्णन 
(४) कल्पना-सृष्टि (५) अलंकार-विधघान (६) उक्ति-बंचित्र्य (७) 
प्रकृति-बर्णन (८) लोक-कल्याण आदि | 

(१) वस्तु-विन्यास--कथानक की दृष्टि से कवि ने 'अध्यात्म- 
रामायण” तया 'वाल्मीकि-रामायण' की रूपरेखा का अनुगमन किया हे । 
अधिक उलट-फेर नहीं किये हें, किन्तु जहां भी ऐसा हुआ है कलात्मकता का 
ध्यान रखा गया है । पूर्वानुराग के लिए “प्रसन्नराघव' का अनुकरण करते 
हुए राम-सीता-दर्शन विवाह से पहले कराया है और इसी के आधार पर 
'मरानस' में परशुराम को धनुर्भग के साथ ही बुलाया गया है जिससे अनेक 
प्रकार के भावों की व्यंजना हो सकी है। इसी प्रकार निषाद का भरत से सोर्चा 
लेने की तैयारी फरना, जनक फा चित्रकूट पहुंचना, हनुमान्‌ की लंका-यात्रा 
आदि मौलिक वर्णन कवि की कलात्मकता के साक्षी हैं । इसी प्रकार उत्तर- 
क्वाण्ड में सीता-निर्वासन का कथानक बिल्कुल छोड़ दिया है क्योंकि बह 
मानस के आदर्श के प्रतिकूल हे । 

साथ ही फयावस्तु के विकास और वर्णन-विस्तार में भी असाधारण 


प्रतिभा और कला के दर्शन होते हें । प्रत्येक प्रकार से कवि ने अपने कथानक 

को विशद ओर सुन्दर बनाया हूँ । 'मानस' की सबसे बड़ो विशेषता 'सम- 
विभकक्‍तांग' होना है जो महाकाव्यों में प्रायः कम दिखाई पड़ती है । कहां, 
किस बात को कितना विस्तार दिया जाय इस बात का पूरा ध्यान रखा 
गया हे । 

(२) चरित्र-चित्रण--“रस-संचार-मात्र के लिए किसी मनो- 
विकार की एक अवसर पर पूछ्ण व्यंजना काफ़ी होतो हैं पर किसी पात्र में 
उसे शील रूप में प्रतिष्ठित करने के लिए कई अवसरों पर उसकी अभि- 
व्यक्ति दिखानी पड़ती हे । 'मानस' में अनेक पात्र ऐसे हें जिनके स्वभाव और 
मानसिक प्रवृत्तियों की विशेषता गोस्वामी जी ने कई अवसरों पर प्रदर्शित 
भावों और आचरणों की एकरूपता दिखा कर प्रत्यक्ष की है।” डा० माता- 
प्रसाद का कहना हैँ कि आधार-प्रन्थों में कथानक के पात्र जिस आवेश, 
अविचार और अधीरता का परिचय देते हें उन्हें उससे रहित कर देने में हो 
हमारे कवि की प्रमुख विशेषता दिखाई पड़ती है । तुलसोदास जी ने 
सात्त्विकी, राजसी और तामसी सभी प्रकार की वृत्तिवाले चरित्र उपस्थित 
किये हें । जीवन को अनेक परिस्थितियों के बोच प्रत्येक पात्र के चरित्र की 
सार्थकता प्रमाणित की हूं । उनके चरितों में अनन्त शक्तिसम्पन्न, घोर, गंभीर 
ओर कोमल राम जेंसे सात्त्विकी पात्र हें; भरत जंसा पवित्र, निर्मल, सच्ची 
आत्म-लानि-संयुक्‍्त भाई; सेवक के सम्पूर्ण गुणों से परिपूरित हनुमान; 
अन्तिम समय तक ज्ञत्रु को अति तुच्छ समझने वाला -हठी रावण जंसा 
पराक़सी; निर्भय, निएचयनिष्ठ, उत्साही, सरल और निष्कपट लक्ष्मण; 
क्षमा और त्याग की मूर्ति, विशालहृदया, पतिसेवापरायणा कौशल्या 
जंसी आदर्श नारी; अटल स्वामीभक्तियुक्ता कुटिला मन्यरा जैसी दासी 
ओर सीता जंसी लज्जाशीला, विनयशीला, परम पतिक्रता फुलवध्‌ हैं। 

गोस्वामी जी ने अपने चरित्रों का चित्रण बहुत सावधानी ओर 
फोसलता से किया हे । वे इस कायं में व्यापक, उदार, विशाल और स्निग्ध 
है ! उनको नारी संबंधी भावना पर प्रायः टीका-टिप्पणियां होती हैं, किन्तु 
पह नारी-भत्संना नारी के मायामय रूप की हे। उस काल के सभी सन्तों 

को यही प्रवृत्ति थी । 

(३) भाव-प्रकाशन--तुलसोदास जो को समंस्पर्शों स्थलों को 
अच्छो पहिचान थो ओर इनके वर्णन में कवि ने असाधारण प्रतिभा का 
परिचय दिया है । राम का आयोध्या-त्याग, चित्रकूट में राम और भरत का 
मिलन, लक्ष्मण-शक्ति, शबरी-आतिथ्य आदि प्रसंग इसके प्रमाण हैं। भावों 
और मनोवेगों के क्षेत्र में तुलसी का कौशल असाधारण रूप सें प्रस्फुटित 
हुआ है । किसो एक भी प्रसंग को लीजिए, कवि को अलोकिक प्रतिभा से 
चकित रह जाना पड़ता है। चित्रकूट में भरत के पहुंचने पर भारतीय शिष्टता 
और सम्यता का सनसोहक चित्र दिखाई पड़ता हैँ । परिवार और समाज 
को ऊंची-नीची श्रेणियों के बीच कितने ही संबंधों का उत्कर्ष दिखाया गया हे । 
राजा और प्रजा, बड़े और छोटे भाई, आचार्य के सम्मुख संकोच, माता के 
प्रति शुद्धता, विवाहित कन्या का व्यवहार, बड़ों के प्रति श्रद्धा, सास के प्रति 
सेवा, ब्राह्मण और राजवर्ग का पारस्परिक संबंध, भील और ऋषि का 
व्यवहार-सोष्ठव सभी प्रकरण सुन्दरता के साथ चित्रित हुए हैं। 
जीवन की प्रत्येक स्थिति का मर्मस्पर्शोी साक्षात्कार करना फवि की 
विशेषता हे । 

कवि ने सभी स्थायी भावों को उपस्थित करने में सफलता प्राप्त 
को है । प्रेममाव को अत्यन्त उत्कषं प्रदान कर अलौकिक और अनन्य 
बना दिया है । चातक और घन का प्रेम देखिए, दाम्पत्य प्रेम के विभिन्न 
रूपों का दर्शन कीजिए, मर्यादायुकत श्टंगारिकता पर भी दृष्टिपात कीजिए, 
वात्सल्य का आनन्द लीजिए, वियोग की हृदयद्रावक पद्धति फो देखिए और 
शजृंगार की सफलता समझिए। नहछू और बरवे की श्यृंगारिकता अपेक्षाकृत 
कुछ अमर्यावित प्रतीत होती है । शोक का चित्रण भी गोस्वामी जी ने अत्यन्त 
हृदयद्रावक पद्धति से किया है । लक्ष्मण की मूर्च्छा पर “विधाद' की एक तोब 
ओर स्वाभाविक व्यंजना की गई हैँ । हास्यरस का एक अच्छा छींटा नारद- 
मोह के प्रसंग में मिलता है, गंगा पार करते समय केवट ओर राम फा संवाद 
भो उच्च कोटि का है, अगंद-रावण संवाद में ध्वनियुक्त हास्य हैं । बीभत्स 

रौद्र और वीर के अनेक उदाहरण लंकाकाण्ड में मिलते हैं । घृणा, क्रोध और 
उत्साह की सुन्दर व्यंजना स्थान-स्थान पर हुई हे । आकस्मिक 'भय' भी 
लंका में ही बहन” के अवसर पर दिखाई देता है । पर्वत को लेकर आकाश- 
मार्ग में उड़ते हुए हनुमान्‌ जी अवृभुत्‌ रस का उदाहरण उपस्थित करते हैं। 
श्ञान्त से तो सम्पूर्ण 'मानस' परिपूरित है ही। इनके अतिरिक्त काव्य-गृहीत 
तथा अन्य अनेक संचारियों के उदाहरण हैं। भाव और मनोवेगों के इन सुन्दर 
चित्रों में किसी प्रकार का प्रयास परिलक्षित नहीं होता । भावों की इतनी 
विभिन्नता, तीव्रता और वास्तविकता अन्यत्र कम ही देखने में आती है। 

(४) कल्पना-सृष्टि--अपने हृदय के भावों को अधिक तीव्र बनाने 
के लिए कवि कल्पना का सहारा लेते हें। गोस्वामी जी में भी यह 
प्रवृत्ति हैं । कहा गया हे कि कल्पनाएँ कवि की अनेक प्रकार से सहायता 
करती हूं जंसे भाव-चित्रण में, घटना-चित्रण में, वस्तु-चित्रण में, ऊंची कल्पना 
के प्रदर्शन में तथा कार्य-व्यापार के प्रकाशन में । कवि द्वारा अंकित काल्पनिक 
चित्रों का निर्माण कलापूर्ण हें । इन काल्पनिक चित्रों में कवि का किसी 
प्रकार का प्रयास मालूम ही नहीं होता और साथ ही इन चित्रों का रूप 
भी ऐसा अग्राह्म नहीं हँ जो मज्ञाक-सा प्रतीत होता हो । कल्पना के प्रयोग 
में सहृदयता का ध्यान रखा गया है। कल्पना के द्वारा कवि हमारे सामने 
ऐसा चित्र उपस्थित करता हैँ जो अस्व्राभाविकता से दूर रहकर हमारे 
मनोवेगों को कहों अधिक तीब्र बना देता है। 

(५) अलंकार-विधान--कल्पना-सृष्टि के साय ही अलंकार-विघान 
पर हमारी दृष्टि जाती है क्‍योंकि कल्पना का रूप प्रायः अलंकार में 
परिवर्तित होता है । गोस्वामी जी के अलंकारों में हमें रमणीयता मिलती 
हैं, शब्द-कोतुक नहों । गुण तथा स्वभाव-चित्रण में कवि द्वारा प्रचुक्त तीन 
अलंकार विशेष उल्लेखनीय हें--उत्प्रेक्षा, दृष्टांत और उदाहरण । 
वस्तृत्पेक्षा--._ लसत मंज्‌ म॒ुनिमंडली मध्य सोय रघुचन्द । 

ज्ञान-सभा जन्‌ तन्‌ घरे भगति सच्चिदानन्द ॥ 
दृष्टांत--प्रभु अपने नीचहु आदरहों । अगिनि घूमगिरि तून सिर घरहों ॥ 

दिफफ कक कक कक कक कक कक कक की कस कक कर कक चर चाची 
उदाहरण--+ नवनि नीच क॑ अति दुखदाई। जिमि अंकुस धनु उदग बिलाई ॥ 
“उत्प्रेक्षा' ने भावों को तीम्र बनाने में भी सहायता दी है । साथ ही 
रूपक और उपमाओं ने भी अपना योग दिया है :-- 
उत्प्रेक्षा-- आगे दीखि जरत रिस भारी । मनहें 'रोष' तरवारि उपारी । 


रूपक--  तृषित तुम्हरे दरस कारन चतुर चातक दास। 
वपुष-वारिद वरषि छवि-जल हरहु लोचन घास ॥ 
उपसा--_ जनक-बचन छूए बिरवा लजारू के से, 


बोर रहे सकल सकुच सिर नाई कं ॥ 


घटना-चित्रण के क्षेत्र में कवि द्वारा प्रयुक्त 'रूपक' की ओर अधिक ध्यान 
जाता है । अपह्लू,ति अलंकार भी मिलता है। प्रुनः कार्य-व्यापार-चित्रण के 
लिए कवि उत्प्रेज्ा की ओर अधिक आकर्षित होता है, इसी के द्वारा वस्तु- 
चित्रण को भी तोब् बनाया जाता हैँ । कल्पना को ऊंचा बनाने में प्रतोष 
बहुत सहायता करता है :-- 
(१) प्राची दिसि ससि उयउ सुहावा | सिय मुख सरिस देख सुख पावा ॥ 
(२) विष बारुनी बन्धु प्रिय जेही। कहिअ रमा सम किमि वंदेही ॥ 
गुण का अनुभव तीव्र करने में व्यतिरेक कंसा ठीक बैठा है :-- 


संत हृदय नवनीत समाना। कहा कविन प॑ कहइ न जाना । 
निज परिताप द्रव नवनीता । पर दुख द्रवे सु संत पुनीता ॥ 
स्मरण, म्रम, काव्यलिंग, अतिशयोक्त, पर्यायोक्ति, तुल्ययोगिता आदि 
के उदाहरण भरे पड़े हैं। उत्प्रेक्षा की ओर कवि की विद्येष रुचि है। बसे तो 
तुलसी का काव्य, केवल मानस ही, लगभग सभी प्रमुख अलंकारों के सुन्दर 
उदाहरण प्रस्तुत करता है। ऐसा प्रतीत होता हैं कि कबि की वाणी के साथ 
अलंकार चलते हें । अलंकारों के साथ प्रयत्न की आवश्यकता तो कभी 
संभवत:, कवि को, पड़ी ही नहीं । क्ृत्रिमता वाले अलंकारों का व्यवहार 
कवि को कृतियों में नहीं मिलता । खोजने पर परिसंख्या का भी एक ही 
उदाहरण मिल सका :-- 

दंड जतिन कर, भेद जहें नत्तंक नृत्य-समाज । 
जितहु मनहिं अस सुनिय जग रामचन्द्र के राज ॥ 

शब्द-इलेष भी कम हो मिलते हैं । भाव, गुण, वस्तु ओर घटना को 
तीबता बढ़ाने में सफल अलंकार ही कवि द्वारा प्रयुक्त हुए हें। 

(६) उक्ति-बंचित्र्य--शुक्ल जी का कहना हूँ, “उक्ति-बंचित्र्य से 
हमारा अभिप्राय बेपर को उड़ान से नहों हँ--मेरा अभिप्राय कथन के 
उस अनूठे ढंग से हे जो उस कथन को ओर श्रोता को आकर्षित करता हूँ 
तया उसके विषय को और विषयों से कुछ अलग करके दिखलाता हूँ । ऐसी 
उक्तियों में कुछ तो शब्द की लक्षणा, व्यंजना-शक्ति का आश्रय लिया जाता 
है और कुछ काकु पर्य्यायोक्ति जेसे अलंकारों का |” अपनी तीब सहानु- 
भूति, उमंग में आकर अनेक युक्तियों और कल्पना-चित्र की सहायता से 
कवि अपनी व्यंजना को कहों अधिक प्रभावशाली बना देता है । 


लक्षणा-- मनहुँ उम्गि अंग अंग छवि छलके । 
व्यंजना-- हां सनाय ह्व॑ हों सही, तुमहूं अनायपति 

जो लघुर्ताह न मितंहो । 
काकु-- में सुकुमार नाथ बन जोगू। 


तुमहि उचित तप मो कहें भोगू ॥ 
पर्य्यायोक्ति-- नाथ ! लषन पुर देखन चहहों । 
प्रभु संकोच उर प्रकट न कहहां ॥ 
उक्ति-बंचित्र्य के साथ ही गोस्वामीजी में उक्ति की निइछलता भी है । 
अपना हृदय खोलकर वे पाठक के सम्मुख रख देते हँँ। उक्ति पर उक्ति का 
जमाना कवि की विशेषता है । देखिए :-- 
बेनतेय बलि जिमि चह कागू। जिमि ससु चहहि नाग अरि भागू ॥ 
जिमि चह कुसल अकारन क्रोही । सब संपदा चहूँ सिव द्रोही ॥ 
लोभी लोलप कीरति चहही । अकलंकता कि कामी लह॒ही ॥ 
हरिपद विमुख परम गति चाहा । तिमि तुम्हार लालच नरनाहा ॥ 
अनूठापन भी स्थान-स्थान पर दृष्टिगोचर होता हुँ । कौदल्या जी प्राण 

नहीं छोड़ सकतों--लगे रहत मेरे नयननि आगे राम लषन अरु सोता ॥ 
ओर इसी से “दुख न रह॒हि रघुपर्तिहि बिलोके, मनु न रहे बिनु देखे ४' मरें तो 
किस प्रकार । कभी-कभी कवि अपने पाठकों की सोंदयं-बुद्धि को प्रभावित 
करने के लिए विपरोत भावनाओं को एकत्र प्रदर्शन करता हे -- 
तब सिव तीसर नयन उघारा । चितवत काम भयउ जरि छारा ॥ 
हाहाकार भयउ जग भारी । डरपे सुर भए असुर सुखारी ॥ 
समुझि काम सुख सोर्चाह भोगी । भए अकंटक साघक जोगी ॥ 
(७) प्रकृति-वर्णन--हिन्दी-कवियों का प्रकछृति-निरीक्षण इतना 
सृक्ष्म नहों हुआ जितना संस्कृत-कवियों का, फिर भी गोस्वामी तुलसीदास 
जो इसका अपवाद हैं। दृश्य-चित्रण में केवल अर्थ-प्रहण कराना नहीं होता, 
बिब-प्रहण कराना भी होता है । आसपास को वस्तुओं के बीच उसकी 
परिस्थिति तथा नाना अंगों की संइिलिष्ट योजना के साथ किसी वस्तु का 
जो वर्णन होगा, वही चित्रण कहा जायगा । वाल्मीकि जंसा हर्षोल्लास तो 
गोस्वामी जी के प्रकृति-वर्णन में नहीं हे फिर भी वे सच्चे ओर सहृदय 
भावुक थे, भक्त थे, ओर सम्पूर्ण प्रकृति को 'सियाराममय' जानकर हृदय 
में गूढ़ अनुराग रखते थे । स्थान-स्थान पर सूक्ष्म निरीक्षण भी दृष्टिगत 
होता है-- 
जल-जुत विमल सिलनि झलकत नभ बन प्रतिबिब तरंग । 
मानहुं जग-रचना विचित्र बिलसति बिरात अंग अंग ॥ 
मंदाकिनिह मसिलत झरना झरि झरि भर-भर जल आछे। 
परन्तु रामभक्तित का ध्यान सर्वदा रहा है और अन्तिम पंक्ति है-- 
तुलसी सकल सुकृत सुख लागे मानों राम भगति के पाछे ॥ 
गोस्वामी जी के द्वारा भी हिन्दी-कवियों की परम्परा का निर्वाह हुआ 
है। भाव-उद्दीपन की दृष्टि से जहां-तहां प्रकृति-वर्णन हुआ है परन्तु रीति- 
प्रन्य की गिनाई वस्तुओं से आगे-अपने अनुभव से भी काम लेते है । उपमा, 
उत्म्रेक्षा, दुष्टांत के साथ गुये बर्णन भी बहुत से हें । प्रकृति-वर्णन में उनकी 
प्रवृत्ति उपदेश देने की भी रहती है-- 

को 





(१) वर्षह भूमि जलूद नियराये । 

यया नर्वाहे खल विद्या पाये ॥ 

(२) उदित अगस्त्य पंथ-जल सोखा । 

जिमसि लोभहि सोखे संतोषा ॥ 
प्रकृति के साथ मानवी प्रकृति का चित्रण भी हैँ । राम की एक 

झांकी लीजिए :-- 

जटा मुकुट कर सर घनु संग मरीच । 

चितवनि बसति कनखियनु अंखियन बीच ॥ 
बालकीड़ा के अनेक दृश्य भी हमारे सामने आते हूँ। वर्षा ओर शरद्‌ के 
वर्णन तो स्पष्टत: 'मानस' में ही मिलते हैं, साथ ही कवित्तावली और गीता- 
बली में ययास्थान प्रकृति-निरूपण हे । मानवोी व्यापारों में प्रकृति की वहुत 
कुछ घनिष्टता हैँ । सूर्य-चन्द्र-वर्णन भो मिलते हें और उनके प्रति अनेक 
उक्तियां हूँ । बाल-सूर्य और बाल-चन्द्र का दर्शन होता है, फुलवाड़ी, समुद्र, 
पंत, कानन और प्रकृति के प्रांगण में खेलते तथा विचरते हुए प्राणियों का 
वर्णन हैं । अधिक सुक्ष्म निरीक्षण अथवा केवल प्रकृति-वर्णन कम मिलता है। 
(८) लोक-कल्याण--गोस्वामी जी की अपनी क्ृतियों में लोक-ऋल्याण 
की भावना सब जगह दीखती हैँ । यद्यपि 'मानस' को वे 'स्वान्त:सुखाय' 
कहते हें, किन्तु उसके द्वारा संसार का जितना कल्याण हुआ और हो 
रहा है इसे कोई भी विचारशील व्यक्ति भुला नहीं सकता । अवस्थो जी 
के शब्दों में--“गोस्वामी जी भारतवर्ष के उऋण ऋणी हें । भारतीय 
संस्कृति की वे कीति हें । वे सच्चे साधु हें, निउछल भक्त हैं, छिपे हुए 
शिक्षक हे और धीमे सुधारकं हें। मत्यं और स्वर्ग का ऐसा अनूठा सोहाग 
विह्वव के साहित्य में फदाचित्‌ नहीं ही मिले ।” उनकी दंवी अन्‍न्तःप्रेरणा 
विश्व के व्यवहार-शास्त्र की नींव है । गोस्वामी जी नये होते हुए भो 
पुराने हें और पुराने होते हुए भी नये । जितनी बार छोग उनकी पंक्तियों 
को पढ़ते हें, नया इवास आता हू, नये प्राणों के झूले में नया सौरभ 
फंलता हूँ । नया संगीत, नया भावखंड, नया विचार और कला का नया 

रूप गोस्वामी जी की पंक्तियों के सिहावलोकन का अनिवार्य निष्कर्ष 
है। वे संसार के भी थे और नहों भी ये। उनकी रचनाओं में दुरूहता 
नहीं । वे चाहते थे कि उनको रचनाएँ लोक का कल्याण करें, स्थान-स्थान 
पर उन्होंने इस बात का संकेत भी किया हैँ । भक्ति की चरससोमा 
पर पहुँच कर भो उन्होंने लोकपक्ष नहों छोड़ा । 'लोक-संग्रह-भाव उनकी 
भक्तति का एक अंग था ए 

तुलसीदास जी को यह इच्छा स्वंदा हो रही कि मानव-मात्र का 
कल्याण हो। व्यक्ति, परिवार, समाज, देश सब का कल्याण हो, सब को 
सुख और शान्ति मिले । इसके लिए उन्होंने 'रामनाम चितामणि चारू का 
उपदेश मात्र नहीं दिया, अपितु साय ही अनेक गंभीर परिस्थितियों के 
लिए अत्यन्त व्यावहारिक उपदेश भी दिये । उनका अभिप्राय मानवीय 
वृत्तियों का परिष्कार करना भी या । इस हेतु तुलसीदास जी ने अपनी 
सुन्दर भाव-व्यंजना तथा कल्पना-विधान के द्वारा एक विशेष प्रभाव 
उत्पन्न करने की चेष्टा की । वे मानवो स्वभाव में स्निग्धता, मृदुता 
और श्ञान्ति को सर्वदा देखना चाहते थरे--पारस्परिक विरोध की वृत्ति 
उन्हें रुचिकर नहीं थी । देश की सामाजिक अवस्था से उन्हें संतोष 
नहीं था। वे उसके वास्तविक सुधार के अभिलाषी थे। शव और वंष्णवों 
का अकारण विरोध वे अच्छा नहीं समझते थे । उन्होंने कहा, “शिवद्रोही 
मम दास कहावे । सो नर सपनेहूँ मोहि न भाव ।” गोस्वामी जी मर्यादा 
का बहुत ध्यान रखते थे । उनके 'मानस' में ही देखिए मर्यादा का सर्वत्र 
कसा सुन्दर निर्वाह हुआ है ! झूद्ों के प्रति भी उनके भाव अच्छे थे, 
निषाद के रूप में इस प्रइन का अच्छा उत्तर मिलता है । 

इसमें कोई संदेह नहीं कि गोस्वामी जी द्वारा जनता-जनार्दन का 
जो फल्याण हुआ, उत्साह-हीन हिन्दू-जाति को जो प्रेरणा मिली, कला 
का जितना सुन्दर रूप प्रस्फुटित हुआ, भावों का जितना परिष्कार हुआ 
वह हिन्दी-साहित्य के इतिहास में अपनी तुलना नहीं रखता । अपनी 
आलोचना को सर्वागपूर्ण बनाने की दृष्टि से विद्वान टीकाकार और लेखकों 

ने तुलसीवास जी की कुछ खटकनेवाली तथा कतिपय त्रुटिपूर्ण प्रयोगों 
की ओर संकेत किया है जिनमें से कुछ का संबंध घरित्र-चित्रण और 
कयानक से हूं तथा कुछेक उनकी उक्तियों के विषय में हें । इन शांकाओं 
के समाधान की. चेष्टाएं भी की गई हें और कथित त्रुटिपूर्ण प्रयोग 
की उपयुक्तता को भो बताया गया है । यदि हम इन्हें स्वीकार न भी 
करें तो भी मानना पड़ेगा कि ऐसे स्थल अगणित विशेषताओं के समक्ष 
नगण्य हें ओर कवि एवं लोकोपकारक की पंक्ति में हमारे चरित्र-नायक 
का एक अत्यन्त ही उत्कृष्ट स्थान हूँ । 

“उनकी वाणी की प्रेरणा से आज जनता अवसर के अनुसार सौंदर्य 
पर मुग्ध होती है, महत्त्व पर श्रद्धा करती है, शील की ओर प्रवत्त होतो 
हैं, सन्‍्मार्ग पर पर रखती हे, विपत्ति में घंयं घारण करतो है, कठिन 
कर्म में उत्साहित होती है, दया से आदं होतो है, बुराई से घृणा करतो 
है, शिष्टता का अवलंबन करती है और मानव-जीवन का महत्त्व अनुभव 
करती हूँ ।” (शुक्ल) और उनको कला के लिए तो 'हरिऔष' जी ने कह 
ही दिया-- 

“कविता करके तुलसी न लसे, कविता लसि पा तुलसी की कला।” 


मीराबाई 


आविर्भाव-काल-- : 


“भारतोय साधकों को साधना अतोत काल से ही अध्यात्मलाभ 
को ओर उन्मुख रहो हे । कोई दर्शन के गहन तत्त्वज्ञान को आश्रय मानकर 
इष्ट-सिद्धि में संलडरन हुआ ओर कोई काव्य ओर संगीत को अपना कर। 
पहली साधना प्रज्ञात्मिका कहो जा सकती है जो उपनिषद्‌, बेदांत आदि में 
अविलुप्त है । दूसरी रागात्मिका जो भावुक कवियों की कविताओं और 
तपोनिष्ठ गायकों के गानों में स्पंदसान हो विराजती हे तथा कल-कल- 
निनादिनो पुण्यतोया सन्‍्दाकिनी के समान पाठकों ओर श्रोताओं के हृदय-क्षेत्र 
को परिप्लावित करतो है । मोराबाई इसो कोटि की साधिकाओं में थी ।” 
(प्रेम-वाणी) जब राजनैतिक क्षेत्र में उथल-पुथल मच रही थी, साहित्य 
को अनेक प्रगतियां चल रहो थीं और घामिक क्षेत्र में विभिन्न विचार- 
धाराएं प्रचलित यों, मोरा ने अपनो स्वर-लहरी, प्रेम-तन्मयता तथा अटूट 
अद्धा से भक्ति-रस की पुनीत सरिता प्रवाहित को जिसमें सूर की क्रोड़ा, 
तुलसो को दृढ़ता ओर कबोर की रहस्यात्मकता के साय-साय प्रेम का ऐसा 
पुनोत उन्‍्माद या जो आज भी पाठक के हृदय को पिघला कर नेत्रों के 
द्वारा अपना महान्‌ प्रभाव प्रत्यक्ष करता है । 

राजनोतिक परिस्थितियाँ--मीराबाई के आविर्भाव के समय पठान- 
सम्रा्टों का अन्तिम लोदी-बंश दिल्ली में शासन-सत्ता ग्रहण किये हुए था। 
कुछ हो समय पइचात्‌ पानोपत के मंदान में एक बार फिर भारत के भाग्य 
का निपटारा हुआ और सन्‌ १५२६ में मुग़ल-राज्य की नींव पड़ी । देश में 
इधर-उघर आक्रमण होते रहते ये। राजस्थान भी अछूता नहीं बचा। राणा 
सांगा की इतिहास-प्रसिद्ध वीरता से आज भी भारत का मस्तक ऊंचा हो रहा 
है। बसे राजस्थान के राजा लोग अपना-अपना राज्य संभाले हुए थे, किन्तु 

पारस्परिक वेमनस्थ उनकी स्वतन्त्रता को घोरे-धोरे खोखला कर रहा 
था। उस समय मारवाड़ ओर मेवाड़ दो प्रसिद्ध राजपूत राज्य थे और इन 
दोनों से ही हमारी चरित-नायिका का घनिष्ठ संबंध हे। जोधपुर के 
संस्थापक राव जोधघाजी के पृत्र राव दूदाजी का समय सन्‌ १४४० से सन्‌ 
१५१५ तक हूँ और मीरा इन्हीं की पोत्री थीं। मेवाड़ के प्रसिद्ध महाराणा 
सांगा के ज्येष्ठ पुत्र कुंवर भोजराज के साथ मीरा का पाणिग्रहण-संस्कार 
हुआ था। राजस्थान पर मुग्रलों के हमले शुरू हो गये थे। इसमें कोई संदेह 
नहीं कि इस समय राजपू्तों के आदर्श उच्च थे, वीरता उनका वंशानुगत 
गुण था और उनकी घाक से मुग़लों को सर्वदा सावधान रहना पड़ता था। 
मेवाड़ और मारवाड़ के गहलोत ओर राठौड़ वंश राजपूताने के राजवंशों में 
प्राचीन तथा सम्मानित हें और इनमें वराबर वेवाहिक संबंध होते चले 
आये हैँ । मौरावाई उसो परम्परा की एक मधुर कड़ी थी । 
(ब्रजरत्नदास माघुरी ) 
घामिक अवस्था--राजनोतिक परिस्थिति की अपेक्षा मीरा का चरित्र 
और साहित्य समझने के लिए उस समय की धार्मिक परिस्थिति अधिक 
अनुकूल थी। कई प्रसिद्ध धर्माचार्य नये-नये मतों का प्रतिपादन कर रहे 
थे। उदाहरण के लिए पंजाब में गुरु नानकदेव ने अपने मत का 
प्रचार किया। पूर्व की ओर बंगाल में श्री चंतन्य महाप्रभु ने प्रेम-परि- 
पूरित, कीत॑न-संयुक्त भक्ति की तन्‍्मयता का आदर्श रखा । ब्नज़ में महा- 
प्रभु श्री वल्लभाचार्य जी ने पुष्टिमा्ग की स्थापना की। उधर सूफ़ी कवि 
अपने धामिक सिद्धांतों का प्रतिपादन अपनी मूल्यवान्‌ रचनाओं द्वारा 
कर रहे थे। संतमत के अन्य प्रतिष्ठाता स्थान-स्थान पर 'हरि को भजे सो 
हरि का होय' सिद्धांत का विस्तार कर रहे थे। धामिक क्षेत्र में इस प्रकार 
तीन-चार धाराएँ प्रवाहित हो रही थीं। ज्ञान-योग की धारा परम तत्त्व का 
अनुभव करने के लिए ज्ञान का प्रश्नय लेती थी और अद्वंतवाद को सार्थक 
बनाती थी । सूक़ियों द्वारा 'प्रेम की पीर' का प्रचार कई प्रकार से उस समय 
के विचारों को प्रभावित कर रहा था और सत्र से प्रमुख थी भक्ति-भाव' 

न रे से से रे के से से सर आर के कम कैश कहर राई रन किक न्‍ीऔी आर शी की 
को धारा जो देश के एक कोने से दूसरे कोने तक प्रसार पा रही थी। मीरा- 
बाई के समय तो हिन्दो का प्रायः संपूर्ण क्षेत्र भअक्तिभाव से आप्लाबित हो 
रहा-था। सोरा अपने समय को सभी विचारधाराओं से प्रभावित हुई । 
ज्ञान के तत्त्व उसके काव्य में स्थान-स्थान पर दिखाई पड़ते हें---सतगुरु, 
शून्य महल आदि इसी की ओर संकेत हैं; जायसी ओर कबीर का रहस्य- 
बाद, जिसमें प्रेम. का मोठा पुट है, भी लक्षित होता हैँ। भक्ति को 
बृष्टि से तो मोराबाई का जीवन आत्मसमर्पण का ज्वलन्त उदाहरण था। 
उसने प्रेम की अश्रुधारा से अमर बेलि का सिचन किया था । 

साहित्यिक गतिविधि--साहित्यिक कृतियों का धामिक विचारों से 
संबंध रहता हो है । इस काल में भक्ति-रचनाएं ही प्राप्त होती थीं और इसी 
कारण हिन्दी-साहित्य के इतिहास में यह युग 'भक्तिकाल' के नाम से प्रसिद्ध 
है। इस समय निर्गुण संत अपने मत का प्रचार अपनी 'सधुक्कड़ी' भाषा में 
कर रहे थे । साधुओं की टोलियां “निर्गुण' के पद गा-गाकर 'कहत कबीर 
सुनो भाई साधो' का नाम ले-लेकर प्रचार-कार्य में व्यस्त थीं । इस प्रकार 
के अगणित पदों की रचना हुई ओर संत-साहित्य की प्रगति बढ़ती रही । 
इस समुदाय की तरह ही एक अन्य दल भी निकल आया था जो “गोरख- 
पंयो' कहलाता था। ये लोग इड़ा, पिगला और सुषुम्ना के गीत गाते 
ये, और कुंडलिनी जगाने का प्रयास करते ये। ये तांत्रिक ह॒ठयोगी अपने 
साहित्य द्वारा राजस्थान में भी प्रचार कर रहे थे । 'पद्मावत' की रचना 
मीरा के जीवन-काल में हो हुई और उसके पहले तथा पीछे प्रेम- 
गायाओं को परम्परा बराबर चलती रही। 'इदक ह॒क़ीक़ी' को जागृत 
करनेवाले ये कवि अब अवधो भाषा में दोहे, चोपाइयों के द्वारा 'हिय की 
पीर” को व्यक्त करने में व्यस्त थे। गोस्वामी जी भी मीरा के समकालीन 
हैं। वे भी सोताराम' की उपासना का उपदेश बड़े हृदयग्राही ढंग से दे रहे थे। 
उनका 'मानस' हिन्दी की अनुपम कृति है, उनकी भक्ति का पावन स्रोत उस 
समय असाधारण रूप से जनता को प्रभावित कर रहा था । श्री चेतन्यदेव ने 
भाव-प्रवाह में रम कर कीर्तन की प्रथा चलाई । जयदेव और विद्यापति की 

संयोग-श्यृंगारसूचक रचनाएँ कृष्ण को-केलि-क्रोड़ा को इस समय गीतों में 
उपस्थित कर चुको थीं। “नवद्वीप को यही प्रेम-धारा जो गीतों: में बह रही 
थी, मिथिला की अमराइयों में घूमती हुई ब्रजभूमि में अपने प्राणवल्लभ के 
चरण-रज को लेकर : नवीन चेतना एवं प्राण से अनुप्राणित होती हुई राज- 
स्थान की उस पहली प्रेम-पुजारिन के आंगन में उतरी ।” (प्रेमसाघना) यही 
समय 'अष्टछाप' के कवियों का था । “क्ृष्णचरित के गान में गोति-काव्य 
को जो घारा पूरब में जयदेव और विद्यापति ने बहाई, उसी का अवलम्बन 
ब्रज के भक्त-कवियों ने भी किया । फृष्ण-संबंधिनी कविता का स्फ्रण 
मुक्तक के ही क्षेत्र में हुआ, प्रबंध-क्षेत्र में नहों। .... कष्ण-भकत कवियों ने 
श्री कृष्ण के चरित का जितना अंश लिया वह एक अच्छे प्रबंध-काव्य के लिए 
पर्याप्त न था । उसमें मानव-जीवन की वह अनेकरूपता न थी जो एक अच्छे 
प्रबंध-काव्य के लिए आवश्यक हे । इस प्रकार क्ृष्ण-भक्‍तों की मुक्तक 
रचनाएँ चल रही थीं ।” (शुक्ल ) मीरा का क्षेत्र कुछ अलग ही था। उसे कृष्ण 
की लीलाओं से भी इतना संबंध नहीं था, जितना आत्मनिवेदन से, प्रेमोन्माद 
से--उसे तो “गिरिघर' के 'रंग' में नाचमा था और अपने जीवन को सफल 
बनाना था। इस युग के जितने भी मरमंस्पर्शो गीत बने उनमें मौरा के पद 
उच्च स्थान रखते हैं; उनमें वह आत्मस्पशिनी शक्ति है जो निरे उक्ति- 
बेचित्रय अथवा काव्य की क़ृत्रिमता में नहीं हो सकती; वह तो प्रेम को 
व्यापक व्यंजना हे, ओर एक प्रेमी हृदय की वास्तविक अभिव्यक्ति । 
जीवन-वृत्त-- 

उपलब्ध सामग्री--भीरा की जीवनी प्रस्तुत करने के लिए हमारे पास 
बहुत-कुछ सामग्री हे, जिसमें कुछ तो स्वयं मीरा के पदों में स्थान-स्थान पर 
बिखरी पड़ी है, और कुछ अन्य कवियों अथवा लेखकों की कृतियों में ॥ 
इस प्रकार हमें मीरा की जीवनी, अन्तःसाक्ष्य तथा वाह्म साक्ष्य के रूप में, 
प्राप्त हो सकती है । कुछ तत्कालीन कवि-महात्माओं से भी मौरा का 
थोड़ा बहुत संपक्क रहा और उनकी तिथियों तया जीवन-व्यवहारों से 
भी इस संबंध में सहायता मिलती हे । 

मीरा का उल्लेख--+ 

(१) श्री'बजरत्नदास जो ने ऐसे २३ ग्रंथकारों के नाम लिखे 
हैं जिनको रचनाओं में मोराबाई का उल्लेख है। इनका समय १५५० से 
१८५० हैँ। मोरा के समय के भो कुछ प्रमाण प्राप्त हें। सबसे प्रयम नाम 
हरिराम जो व्यास का हे। मीरा को मृत्यु के उपरान्त लिखे गये पदों 
में भी मोरा का उल्लेख मिलता हैँ :-- 

(क) इतनों है सब कुटुम हमारो । 

सेन, घना अरु नाभा, पीपा, कबीर, रंदास, चमारो ॥ 
सूरदास, परमानंद, मेहा, मोरा भक्ति बिचारों॥ 

(ख) कृष्ण दास बिनु गिरिधर जू को अब लाड़ लड़ावे। 

मोराबाई बिनु को भक्तनि पिता जानि उर छावे ॥ 

(२) नाभा जी का 'भक्तमाल' काव्य के इतिहास में एक इलाध्य प्रयत्न 
है। मोरा के संबंध में उसमें एक छप्पय प्राप्त होता है। मीरा के लिए 
भूतकालिक क्रिया का प्रयोग हुआ है तुलसी आदि की तरह वर्तमान का नहीं। 
(राम-चरन-रस-भक्त रहत अह्‌ निसि ब्रत धारी ) छप्पय यह हैं :-- 

सदृश गोपिका प्रेम प्रगटि कलजुगहि दिखायो । 
निर अंकुश अति निडर रसिक जस रसना गायो ॥ 
दुष्टनि दोष विचारि मृत्यु को ऊधम कौनों । 
बार न बांको भयो गरलरू अमृत ज्यों पीयौ ॥ 
भक्ति निसान बजाय क॑ काहू ते नाहिन लजी । 
लोक-लाज-कुल-श्रृंखला तजि मोरा गिरिधर भजी ॥ 

(३) अन्य कवियों पर लिखों टीका के अनसार प्रियादास जी ने मीरा 
पर भो १० कवित्त लिखे हें जिनमें जन्म से लेफर मृत्यु तक का वणन हूँ। 
एक प्रकार से पूर्ण जीवनी प्रस्तुत की गई है। देखिए, इस प्रकार आरम्भ 
हुआ है :-- 

मेरतो जनम-भूमि झूमि हित नेन लगे 
पे गिरिधारी लाल पिता ही के धाम में। 

राना क॑ सगाई भई करी ब्याह सामा नई 
गई भति बूड़ि वा रंगीले घनस्याम में ॥ 


ओर मृत्यु का वर्णन जब मीरा को द्वारिका से लिवाने के लिए भेजा 
गया था :-- 
बगि ले क॑ आवो मो प्रान दें जिवावो 
अहो गए द्वार घरनो द॑ विनती सुनाइये । 
सुनि बिदा होन गई राव रणछोर जू पें 
छाड़ो रोष हौन लोन भई नहीं पाइये ॥ 


(४) चौरासी तथा दो सो बावन वंण्णवों की वार्ताओं में मौरा का 
उल्लेख अनेक बार .हुआ हू । इन उद्धरणों के आधार पर अनेक निष्कर्ष 
निकाले गये हैं । 

एक विद्वान्‌ का कहना हँ--वल्लभ-संप्रदाय के भक्तों ने मीरा 
की उपेक्षा को, दुर्बचन कहे तथा निरादर किया'”* एक उदाहरण-- 

“अरे दारी रांड़ यह कोन को पद है, यह कहा तेरे खसम को मूंड 
है; जा आज ते तेरो मुंहड़ो कबहूँ न देखोंगो ।” 

यह अभद्र व्यंग्य बहुत खटकता है और उस समय को अकारण 
कट्टरता का द्योतक हैँ । पहली वार्ता से पता लगता हूँ कि मीराबाई 
गोस्वामी बिट्ठलनाथ जी के समय जीवित थीं। 

(५) नाभाजी के 'भकतमाल” को तरह दादूपंथी “राघवदास' जी 
ने भी अपने गुरु के आदेश से 'भक्तसाल' की रचना की थी। प्रियादास जो 
की तरह इस “भक्‍्तमाल' पर भी चित्रदास ने टीका की है जिसमें अनेक 
दंतकथाओं का उल्लेख है। मूल में एक 'छप्पय” तथा एक 'मनहर' हे-- 

(क) गोपिन की सी प्रीति रीति कलिकाल दिखाई । 

रसिकराइ जस गाई तिडर रही संत सभाई ॥ 


#“डा० बड़्थ्वाल 

रांनें, रोस!ः उपाइ जहर कौ घालो दीन्‍्हों। 
रोम घुस्यो नहिं एक सांनि चरनांमृत छीन्‍्हें॥ 
: तोबति भक्ति घुराई क॑ पति सो गिरिधर ही सजे । 
- लोक बेद कुल जगत सुष मुचि मीरां श्रीहरि भजे ॥ 
८6 (ख).-.- - राघो कहै रांनों मुषि बरी श्रव राजलोक 
सोरां बाई गगन भरोसो चक्रपांनि के। 

टीका में १० 'इंदव' छंद हें जिनमें दंत-कथाओं के आधार पर जीवन- 
वृत्त है । 

(६) इनके अतिरिक्त प्रुवदास, नागरीदास, चरणदास, दयाबाई, 
नंदराम, प्राणधन, सुन्दरदास आदि ने मौरा का उल्लेख किया हे-- 

नागरीदास रचित “पव-प्रसंग-माला' में मोरा का उल्लेख ७वों 
संख्या पर है । 

(७) कलंल टॉड कृत 'एनल्स आँव राजस्थान” में लिखा गया है 
कि मीरा का विवाह राणा कुंभा के साथ हुआ । आगे लिखा हँ-- 
“पीराबाई अपने समय को सौंदर्य तया रहस्यपूर्ण भक्ति में सवसे अधिक 
प्रसिद्ध राजकुमारी थों । इनकी रचना बहुत हें, जो क्ृष्ण-भकतों में 
प्रचलित हूँ ।'' अब यह सिद्ध हो चुका है कि टॉंड का मीरा को राणा कुंभा 
को स्त्री कहना भ्रम-मात्र है और अग्राह्म है । 

(८) आधुनिक लेखकों में मु० देवीप्रसाद, पं० गौरीशंकर हीरा- 
चंद ओझा, श्री जगदोशर्सह गहलोत, डा. ऐनो बेसेंट, मेकोलिफ़, फुं० 
सुखवीरसिह, कफविराज ह्यामलदान, श्री कन्हेयालाल आदि के नाम 
लिये जा सकते हे जिनके द्वारा इस कवपित्रो के जीवन-बृत्त-संबंधी खोजों 
में उल्लेखनोय काम किया गया । 

मोराबाई का अनेक उच्च व्यक्तियों तथा संत-महात्माओं से संपर्क 
होना बताया जाता हैँ । जैसे-- 

(१) मोराबाई तथा गोस्वामी तुलसीदास जी का पत्र-व्यवहार । 

(२) मोराबाई के पास अकबर और तानसेन का आना । 

(३) मोराबाई ओर रंदास स्वामी ( साधु ) का प्रसंग । 

(४) मोराबाई ओर वल्लभ जी के पुत्र जोव गोस्वामी का वर्णन । 

इनकी तिथियों के आघार पर मोरा के जीवन पर कुछ प्रकाश पड़ 
सकता हूँ किन्तु इन जनश्रुतियों को विद्वानों ने प्रामाणिक नहीों माना है इस- 
लिए इनके द्वारा निकले निष्कर्ष हमें अधिक सहायता देते प्रतीत नहों होते। 

(क) कहा जाता हे कि विशेष सताये जाने पर मीरा ने तुलसोदास जी 
को पत्र लिखा था। इसका उल्लेख “मूल गोसाइं-चरित' में प्राप्त होता है। 
पत्रिका इस प्रकार आरम्भ हुई--“श्री तुलसो सुखनिधान दुखहरन गुसाईं।” 
ओर पूछा--/हम कूं कहा उचित करिबो है सो लिखियो समुझाई”। और 
तुलसीदास जी ने यह प्रसिद्ध पत्र उत्तर में लिखा :-- 

जाके प्रिय न राम बंदेहों । 
तजिय ताहि कोटि बरी सम जदपि परम सनेहो ॥४ 

किन्तु तिथियों पर विचार करने से बड़ी कठिनाई प्रतीत होती है । यदि 
गुसाईं तुलसीदासजी का जन्म सं० १५५४ मान लिया जाय तब तो युक्ति कुछ 
ठोक बंठती हे अन्यया सं० १५८९ मानने पर, ज॑सा कि अधिक दिद्वान्‌ मानते 
हें, बात ठीक नहीं उतरती । अत्याचार करने वाला विक्रमाजीत सं० १५९३ 
में मरा । उस समय गोस्वामी जी केवल ४ वर्ष के हुए; पत्र तो और भो 
पहले भेजा गया होगा। इसी प्रकार अन्य जनश्रुतियों के संबंध में भो 
तिथि-संबंधो कठिनाइयां उपस्थित होती हैं । 

(ख) नागरीदास जी के भक्‍तमाल के अनुसार मौरा के गुरु जीव 
स्वामी बताये गये हें । एक गुजराती कवि ने भी यहो बात कहो है, 
और यही वियोगी हरि जो का मत है, किन्तु कुछ लोग भकक्‍तदास 
रघुनाथदास को इनके गुरु बताते हें । दे महोदय ने सनातन गोस्वामी 
द्वारा वृन्दावन में दीक्षा ग्रहण करने को वात लिखी है । वास्तविकता तो यह्‌ 
प्रतीत होती है कि श्रेष्ठ भक्तिनी मौरा अपना असलो गुरु गिरिघर जी 
को ही मानती थीं । उनको उपासना तो साधुर्य भाव के लिए साकार- 
पद्धति को थी, अतः किसी संत-मत वाले का गुरु होना संभव-सा नहीं 

मालूम होता । फिर वृन्दावन जाने से बहुत पूर्व वे दीक्षित हो चुको थों। 
बसे अनेक महात्माओं के प्रति उनकी श्रद्धा रहो होगी । 
अन्तःसाक्ष्य---भोरा के पदों में अनेक स्थानों पर कुछ उपयोगो 
सामग्री दृष्टिगत होती हे । कुछ उदाहरण दिये जाते हें :-- 
(१) समेरो सन हर लोनो राजा रणछोड़। 
आसपास रत्नाकर सागर गोमतो जी करे कलोल ॥ 
(मोरा जो का द्वारिका जाकर रणछोड़ जी के प्रेम में मगन होना ) 
(२) (क) विखन प्याला भेजिया रे दो मोरा ने हाथ । 
करि चरणामृत पी गयां म्हारा राम तणे विश्वास ॥ 
(ख) राणा जो तें जहर दियो में जाणी । 
(ग) राणो विष को प्यालो भेज्यो पीय मगन होई । 
(विष वाली वार्ता का समर्यन--अनेक पदों में 
इसकी आवृत्ति हुई हे । ) 
(३) (क) पेइया वासक भेजिया ने दीयो मीरा ने हाथ । 
हार गलामां नाइयो ने मेहेल भयो उजास॥ 
(ख) सांप पिटारो राणा जी भेज्यो द्यो मेणतणी गल डार। 
(सर्प का साला बन जाना । राणा के अत्याचारों 
का वर्णन ) 
(४) राठौडाँ की धोयड़ो जी सीसोद्या के साथ । 
(राठौर कुल की पुत्री तथा सीसोदिया बंश में विवाहित ) 
(५) मेड़तियां घर जन्म लियो हैँ मोरां नाम कहायो । 
(मेड़ते में जन्म लेकर, सोरा नाम रखा जाना। 
कुछ “मोरा' शब्द को उपनाम भी कहते हैं ।) 
(६) ईडरगढ़ का आया ओलंबा । 
भाभी मोरा लाजें गढ़ चित्तोड़ ॥ 
भाभी मोरा लाजे लाजे थांरा माय न बाप। 
पोहर लाजे जी थांरो मेड़तो ॥ 

(मीरा की ननद ऊदाबाई द्वारा मोरा को बताया 
जाना कि उसका साधु संतों से मिलना उसके 
दोनों कुलों के लिए लज्जा की बात हो रही है ) 
(७) राणा जी अब न रहूंगी तोर हटको । 
पीहर मेड़ता छोड़ अपना सुरत करत दोउ चटकी । 
(मीरा का संकल्प--वह अपना सत्संग नहीं छोड़ 
सकतों चाहे राणा बुरा ही क्‍यों न माने ) 
(८) राजकुल की लाज गमाई साघाँके संग में भटकी। 
नित उठ हरि जी के मन्दिर जास्यां नाच्यां दे दे चुटकी । 
जेठ बहू की काण न मानू घूंघट पड़ गह पटकी ॥ 
(साथुओं के संग घूमना; मंदिर में नृत्य करना तथा 
ज्येष्ठ बध्‌ होना) 
(९) सिसोद्यों रूठयों तो म्हारो काई कर लेसी । 
(राणा यदि कुपित हैं तो हों मेरा क्या कर लेंगे ) 
(१०) काजल टीको हम सब त्यागो, त्यागो छे बाँघन जूड़ो। 
मोरां के प्रभु गिरिधर नागर घर पायो छं प्रो ॥ 
(संपूर्ण श्टृंगार छोड़ कर गिरिधर को पति-रूप में 
ग्रहण करना ) 
(११) मारू घर मेवाड़ मेड़तो, त्याग दियो थारो शहर । 
थारे रूस्यां राणा कुछ नह बिगड़े अब हरि किन्ही म्हेर ॥ 
(मेवाड़ छोड़ देना और भगवान्‌ की शरण लेना ) 
(१२) नरसो जी का मायरा' से-- 
क्षत्री वंस जनम मम जानो, नगर मेड़ते बासी । 
नरसी को जस वरानि सुणाऊं नाना विधि इतिहासी। 
ह्व॑ प्रसन्न मोरां तब भाख्यो सुन सखि सिथुला नामा॥ 
(नरसी जी का मायरा' नामक पुस्तक की रचना 
और अपने वंश का परिचय ) 

इनके अतिरिक्त मोरा के पदों में कुछ उन भक्तों का उल्लेख भी हुआ 
है जो या तो मोरा से पहले हुए अथवा जिनकी ख्याति मोरा के समय में 
यथेष्ट हो गई थी ओर संभवत: जिनका सत्संग भो मोरा को प्राप्त हुआ या। 
सेन नाई , पीपाजी, धन्ना, रंदास, कबीर, नासदेव, वामदेव, सदना, करमाबाई 
बुखारा के सुलतान आदि के नाम पदों में आते हें। ये नाम संत-मतानुयायियों 
के हें ओर जहां तक इनके वर्णन का संबंध हू प्रायः सभी चतुर्थ वर्ण के थे। इसी 
प्रमाण पर कुछ लोग रंदास जी को मीरा-का गुरु बताते हें। इनमें से ५ तो 
शोरामानुज जी के शिष्य थे । रामानुज जो का समय १५वीं शताब्दी है 
और यह शिष्य-मंडल उनके बाद का हूँ । इससे मोरा की तिथि पर कुछ 
प्रकाश पड़ता हैँ । 

उपयुक्त सामग्रो के आधार पर मीरा का जन्म राठोंड़ों की मेड़तिया 
शाखा के अन्तगंत राव बूदाजी के चतुर्थ पुत्र रत्नसिह जी के घर में संवत्‌ 
१५५५ के आसपास हुआ। संवत्‌ १५७३ में सांगा के ज्येष्ठ पुत्र भोजराज 
के साय इनका विवाह हुआ । कई लेखकों ने, जिनमें रामचन्द्र शुक्ल भी हें, 
विवाह की तिथि को हो जन्म-तिथि लिखा हे, जो भ्रम है । ऐसा प्रतीत होता 
हैँ कि विवाह के ४-५ वर्ष पद्चात्‌ ही मीरा विधवा हो गईं, किन्तु उन्हें इस 
बुःख से संतप्त नहीं होना पड़ा ; क्योंकि वे तो बाल्यकाल से ही श्री गिरिधर 
जी को भक्त थों और उन्हीं को अपना वास्तविक पति समझती थों। बचपन 
से हो मोरा ने 'गिरिघर लाल' को अपना पति सच्चे रूप में समझ रखा था। 

भोरा के गुरु के संबंध में कुछ विचार ऊपर लिखे जा चुके हैं । इन पर 
संत-समुदाय तथा चेतन्य-मतानुयायी--दोनों--का प्रभाव पड़ा मालूम होता 
है। मौरा का साधु-संतों से मिलना रनिवास के नियमों के विरुद्ध था। उन्हें 
समझाने को चम्पा, चमेली दो दासियाँ रखी गईं, इनकी ननद ऊदाबाई ने भी 
समझाया किन्तु सव व्यर्थ । मोरा पर तो 'स्थामलिया' का इतना गहरा रंग 
चढ़ा हुआ था कि कोई दूसरा रंग चढ़ ही नहीं सकता था । राणा ने उस पर 
कई अत्याचार किये, मारने के अनेक प्रयत्न किये, किन्तु मीरा सुरक्षित रही 
ओर अपने निइचय पर अटल रही। 

नहर और ससुराल दोनों को वुरवस्था देखकर मीरा तोर्याटन को 
निकल पड़ी । मोरा वृन्दावन गईं ओर फिर द्वारिका पहुंचीं जहां रणछोड़ 
जी की पूजा-अर्चना में समय बीतने लगा। मेड़ते के राव जयमल जी तथा 
चित्तोड़ के महाराणा उदयसिह जी, दोनों ने मोरा को द्वारिका से बुलाने की 
चेष्टा की, किन्तु मोरा रणछोड़ जो को छोड़ कंसे कहां अन्यत्र जातों अतः 
गाते-गाते प्रभु की मूत्ति में समा गईं। 

“अब मिलि बिछुरन नहिं कोज” 

कृतियाँ-- 

मोराबाई को रचनाएँ-- 

१--नरसी जो रो माहरो--माहरो का अर्थ हू माहिरा, मायरा या 
“भात' । नरसी जी सेहता ने अपनी पुत्री कुंवरबाई के सीमंत के अवसर पर 
किस प्रकार का भात पहिनाया, उसका वर्णन है--भगवान्‌ किस प्रकार 
अपने भक्त की रक्षा करते हें उसका मनोमुग्धकारी रूप है। यह किसी 
“मिथुला' नामा सखी को संबोधित करके लिखा गया हँ-- 

हूं प्रसन्न मोरां तव भाख्यो सुनि सखि मियुला नामा। 
नरसी की विध गाय सुनाऊं सारे सब ही कामा॥ 

इसमें जहाँ-तहां 'दासी उवाच', 'मोरां उवाच' शब्द आये हूं, जिससे 
इसका प्रइनोत्तर रूप में होना सिद्ध हे । 

पुस्तक के मध्य में मोरा की कितनी हो फोमल भावनाएं हूँ, जिनमें 
प्रेम से भरा मीरा का हृदय छलक रहा हँ। साथ हो कुछ ऐसो 
रहस्यमयो भावनाएँ हें जिनमें एक साधक के मन की बात के उद्घाटन 
का प्रयत्न है-- 

सोवत हो पल का में में तो पल लागी पल में पिउ आए । 

में जु उठी प्रभु आदर देन कूं, जाग परी पिव ढूंढ न पाए ॥ 

और सखी पिव सोय गमाए, में जु सखी पिव जागि गमाए । 

आज की बात कहा कहूं सजनी, सपना में हरि लेत बुलाएं ॥ 

कहाो-कहों मोरा' के द्वारा भी यमक का बड़ा सुन्दर प्रयोग हुआ 
हैं और भावनाओं को सजीवता और गहराई तो पद-पद पर देखने में 
आतो है। मोरा ने इस ग्रंथ के माहात्म्य का भो उल्लेख किया है। यया-- 

यो माहरों सुनेरु गुंनिहें, बाजे अधिक बजाय । 
मीरां कह सत्य करि मानो, भक्ति मुक्ति फल पाय॥ 

(२) गोतगोबिद को टीका (संभवतः महाराणा कुंभा वालो 
हो है), (३) मोराबाई का सलार (राग चलता हे, स्वतन्त्र ग्रंथ नहीं 
मिलता), (४) रामगोविंद (ग्रंथ तो नहों मिला पर संभवतः यह 
रचा अवहय गया था), (५) सोरठा के पद (समिश्नबन्धुओं द्वारा 
संग्रहीत) । उपयुक्त चारों ग्रंथ अपने फिसी वास्तविक रूप में हमारे 
सामने नहों हें अतएवं उनके संबंध में कुछ भी कहना केवल कल्पना को 
खुला छोड़ देना हे । 

(६) मीरांनी गरवी--अथवा गरवा गीत । इनका उल्लेख झ्ञावेरीजी 
ने किया हे । जेसे अवध में कजली का रिवाज है उसी प्रकार गुजरात 
में गरवा गीत का । गुजरात प्रांत में ये गोत मौरा ने सुने और उसी 
पद्धति पर कुछ लिखे-- 

वागियाँ बागियाँ बागियाँ रे मारो बलम बिराजे सारी बागियाँ रे 

बाजे बाजे बाजे रे तेरे जंगल में घूंघरू वाजे रे। 

कान्हा सोरी गागरिया भर दे भर दे हो सिर पर धर दे रे ॥ 

इनके पद इतने प्रचलित हुए हें कि कहा जाता हे--जिसमें मोरां को 
गरवो! नहों हे वह गरबा हो नहों है ॥' 

(७) मीरा के पद--ये फुटकर पद हो सबसे अधिक मिलते हैं 
ओर इनके द्वारा ही मीरा की काव्य-साघना पूर्ण सफल होती दिखाई 
देतो हे। इनकी संख्या प्रायः वो सो के लगभग है। झावेरी जी ने कुछ 
गुजराती पदों का और उल्लेख किया हैं । पुरोहित हरिनारायण जो 
उनके पदों को संख्या ५०० बताते हें। मोरा के पद गुजरातो, राजस्थानी, 
पंजाबी, बिहारी, खड़ी बोलो आदि में मिलते हैं । ऐसा भी प्रतीत होता है 

कि दास सीरां, छाल गिरघर”' अयवा भोरां के प्रभु गिरिघर नागर 
नाम से अनेक पदों को जोड़ने को भी चेष्टा को गई है । 

आलोचना की दृष्टि से मोरा के पदों पर हो विचार करना युक्ति- 
युक्त प्रतीत होता हे क्योंकि अन्य ग्रंथ या तो मिलते हो नहीं , और जो मिलते 
भी हैं, वे अपूर्ण हें । 

पदों का विथय--“नित्य, निरंजन, निविकल्प, अव्यक्त कहने की 
भावता मनुष्य ने, सगुण ईइ्वर के रूप में को परन्तु उसका जी न 
भरा, हृदय न जुड़ाया । ज्ञानाधिकरण उपनिषदों ने भी ब्रह्म और आत्मा 
की एकता स्थापित करते हुए उपासना के लिए कुछ व्यक्त प्रतीकों 
को ग्रहण किया, किन्तु जनसाधारण के लिए यह पद कुछ बन्द-सा ही 
था। बोद्ध-धर्म की भावना ज्ञान-वैराग्य-प्रधान तथा निवृत्तिमूलक 
होने के कारण उपासना का पौधा उसमें न पनप सका । स्वामी रामानुज 
का ढ्वत भी अद्वेतोन्मुखी था । उसमें भी ब्रह्मवगाद की अन्तिम लहरों की 
हलचल स्पष्टतः परिलक्षित हो रहो थी। रामभक्ति के ास्य' में दूरत्व 
का भाव हमारे भीतर घर किये रहता है, उसे प्रवाह नहीं मिलता। 
सख्य, वात्सल्य एवं माधुर्य भाव में दूरी का क्रमशः लोप हो जाता है । 
शील और शक्ति की पराकाष्ठा दिखाते हुए भी सौंदर्य को ही ओर हमारा 
ध्यान आक्ृष्ट होता हूँ । वल्‍्लभाचार्य, माध्वाचारय्य, निम्बार्क तया श्रीचेतन्य 
को इसी इ्यामल प्रोढ़ स्वरूप ने आक्ृष्ट किया--जिसकी प्रेम-दा्श- 
निकता को श्री जयदेव तथा विद्यापति ने गा-गाकर परम भाव की माघुय- 
रति को अंकित किया। यहो प्रवाह राजस्थान में पहुँचा और प्रेम तया 
आनन्द से मिला यह मधुर स्रोत मीरा के हृदय से प्रस्फुटित हुआ।” 

मीराबाई की पदावली में रचयित्री के आम्यंतर भावों का पूर्ण 
प्रकाशन हुआ जान पड़ता हैँ । अपने आराध्य-देव की मोहिनो मूत्ति पर 
मीरा मुग्ध हो जाती हैं, उसके प्रेम की मादकता दिन-प्रति-दिन बढ़ती 
जाती हूं । उसकी सारो अभिलाषाएं, सारा चिन्तन, सारा क्रिया-कलाप 
प्रियलम की ओर ही आक्ृष्ठ हो जाता है । बह अपने प्रियतम के बिछुड़ने 

कक कर और हक इक की हर ही की की की की की की की की की की की की की की कल कक लक कक लक कर कर 
का अनुभव भो करती हे। आशा का संचार भो दृष्टिगोचर होता 
है, ओर अभीष्ट से मिलन का दिग्दर्शन भो हे। यही इन पदों का वर्ष्य 
विषय है । कुछ पद विनय और उपदेश के भी हैं, कुछ में रहस्यात्मकता 
का भी सघुर दर्शन होता हे तथा कुछ-एक में कषणलीलाएँ भी वर्णित हेँ। 
आत्म-समर्पण-- 
सखो री, में तो गिरिधर के रंग रातो । 
पीहर बसूं न बसूं सास घर, सतगुरु शब्द रेंगाती। 
ना घर मेरा ना घर तेरा, मीरा हरि रंग राती ॥ 


विरह-व्यथा--- 
तुम्हारे कारण सब सुख छोड़चा इब मोहि क्यूं तरसावो रे। 
विरह-विया लागी उर अन्दर, सो तुम आय बुझावों रे॥ 
इब छोड़चा नहिं बने प्रभूजो, हेंसकर तुरत बुलावों रे । 
मोरां दासो जनम जनम की, अंग सूं अंग लगावो रे ॥ 
आशा का संचार-- 
सुनी में हरि आवन की अवाज । 
दादुर मोर पपीहा बोले, कोयल मघुरे साज । 
गरजे बदरवा मेघा बोले, दामिनी छोड़ी लाज ॥ 
घरती रूप नवा नवा घरिया, कन्‍त मिलन के काज । 
विनय-- 
सुन लीजो बिनतो मोरी, में शरण गही प्रभु तोरी । 
तुम तो पतित अनेक उधारे, भवसागर से तारे॥ 
उपदेश-- 
लगे रहना, लगे रहना, हरी भजन में लगे रहना। 
साहेव का घर दूर हैँ रे, जंसे लगी खजूर। 
चढ़े तो चाखे प्रेम रस पड़े तो चकनाचूर ॥ 

हाड़ चाम की देह बनी रे नवनाड़ी दश कोट । 

मोरां के प्रभु गिरिधर नागर लगी मर्म की चोट ॥ 
रहस्यात्मकता--- 

लागी मोहि राम खुमारी हो । 

रिमझ्िसम बरसे मेंहड़ा भीजे तन सारी हो। 

चहुँ दिसि चमक दामणी, गरज घन भारी हो । 

सतगुरु भेद बताइया, खोली भरम किवारी हो । 

सब घट दीसे आतमा, सब ही सूं न्‍्यारी हो ॥ 
लीला-- 

(क) आज अनारी ले गयो सारी, बंठी कदम की डारी हे माय । 
म्हारी गेल परयो गिरधारी, हे माय आज अनारी ले गयो सारी। 
में जल जमुना भरन गई थी, आगयो कृष्ण मुरारी हे माय । 
ले गयो सारी अनारी म्हारी, जल में ऊबी ऊधारी हे माय ॥ 

(ख) श्री राधे रानी, दे डारो वंशी मोरी । 
जा बंसो में मेरो प्राण बसत है, सो बंशी गई चोरी । 
काहे से गाऊं प्यारी, काहे से बजाऊं, काहे से लाऊं 

गेयां घेरी । श्री राधे रानी० 

पदों का रूप--मोरा के पदों का रूप अनेक परिस्थितियों में निश्चित 
हुआ । उस समय कई गीत-पद्धतियां प्रचलित थीं जिन सब का मीरा 
पर प्रभाव पड़ा । पहले सिद्धों व नाथों को पद-रचना-पद्धति चलो 
आ रही थी जिसमें भाषा के प्रवाह तथा संगीत दोनों का अभाव 
था, फिर नामदेव ओर कबीर आदि ने कुछ परिवर्तन के साथ उन्हें 
प्रयुकत किया । कृष्ण-संबंधो पद भी चल रहे ये--यह पद्धति गीत- 
गोविंद द्वारा विकसित हुई | मंथिली में विद्यापति, गुजराती में नरसी 
मेहता तथा बंगला में चण्डीदास द्वारा इस प्रकार की रचनाएं हुईं। 
इधर अष्टछाप की नई प्रणाली चल निकली थी । इस तरह मीरा 
के समय में कई पद्धतियां प्रचलित थीं जिनका न्यूनाधिक समावेश 

सी यकीन कक कक कक कहकर: ई एक ई किक लरईँ, 
मरा के पदों में पाया जाता है; किन्तु यह निविवाद सिद्ध हें कि उन पर 
मोरा के व्यक्तित्व की गहरो छाप है । 

निर्माण-काल--मोरा के पदों की कहानी उसके जीवन की कहानी 
है। न जाने कब से, संभवतः विवाह से भो पहले मौरा ने पद-रचना 
आरम्भ कर दी होगी ओर जीवन के अन्त तक उनका क्रम चलता गया। 
समय-समय पर विभिन्न परिस्थितियों में लिखे ये पद मोरा के जीवन 
का--वास्तविक प्रेममय जीवन का--खला पृष्ठ हेँ। प्रेम की अनेक 
अवस्थाओं में सग्न सोरा इन पदों के द्वारा ही हमारे नेत्रों के सामने 
उपस्थित होती हैँ। अतएवं पदों का रचना-काल काफ़ी रूम्बा हे और 
वह मोरा के अन्तिम दिनों तक चला। “नरसी जी रो माहरो' के रचना- 
काल का निर्णय तभी हो सकेगा जब पूरी रचना प्राप्त हो। उपलब्ध 
पदों के आधार पर कोई विशेष निइचय अभी नहीं हो पाया हैँ । 


काव्य-साधना--- 


मोराबाई ने केवल गेय पदों की हो रचना की है और यह गीति-परम्परा 
प्राचीनफाल से हौ चली आ रही है । मौराबाई को पदावली में अपने जीवन- 
संबंधी पदों के सिवा उसके इष्टदेव 'गिरिधर नागर” की लीला-संबंधी 
बहुत से पद हें । कुछ बिरक्तिपूर्ण उपदेशमय भजन भी इन्होंने बनाये 
हैं, पर सबसे अधिक पद वे हैं जिनमें इन्होंने अपने अनुराग, तन्‍्मयता, एक- 
निष्ठा, विरहाकुलता आदि हृदयस्थ भावों को बड़े ही मारमिक रूप में प्रकट 
किया है। मोरा भक्त यो। कविता उसके हृदयरूप भावों के बाह्म प्रकाशन 
का साधन-सात्र थी। प्रधानता भाव-पक्ष की हो है, तदपि कला-पक्ष की भी 
नितांत अवहेलना नहीं हुई हे। वर्णन भी सजीव हैं इसलिए कृष्ण-भवत- 
कवियों की पंक्ति में सीरा का अत्यन्त आदरपूर्ण स्थान है । अनेक बातों 
में अर्थात्‌ आत्म-समर्पण एवं आत्मनिवेदन के संबंध में तो मीरा का स्थान 
सूर और तुलसी से भी ऊँचा है । 

(१) वर्णन-कोशल--मोरा ने अपने भगवान्‌ के अनेक रूपों का सुन्दर 

वर्णन किया हैँ तथा कई स्थानों पर उनकी शक्ति 'राघा' का भी सौंदर्य- 
वर्णन किया गया है । 
स्वरूप-वर्णन-- 
कृष्ण--सखो, म्हारो कानूड़ो कलेजे को कोर । 
मोर-मुकट पीताम्वर सोह कुंडल को झकझोर ॥ 
बिन्द्रावन की कुंज गलिन में, नाचत नन्‍्दफिसोर | 
राधा--आवत मोरी गलिन में गिरधारो, में तो छुप गई लाज को मारी । 
केसरी चीर दरयाई को लेंगो, ऊपर अंगिया भारी । 
तनिक ब्रजभूमि का वर्णन भी देखिए-- 
आली म्हांने लागे वृन्दाबन नोको। 
घर-घर तुलसी ठाकुर पूजा, दरसण गोविन्दों जी को । 
निरमल नौर बहत जमना में, भोजन दूध दहो को। 
रतन सिंघासण आप बिराजे, मुकट घरचो तुलसी को । 
कुंजन-कुंजन फिरत राधिका, सबद सुनत मुरली को । 
मीरां के प्रभु गिरिधर नागर, भजन बिना नर फीको ॥ 
साथ ही मिलन, वियोग, ऋतुओं आदि का वर्णन स्थान-स्थान पर 
मिलता है । मीरा के वस्तु-वर्णन में ही हृदय-पक्ष का प्रावल्य है। एक-एक 
बात हृदय को स्पर्श करती हुई वर्णन के सौंदर्य को बढ़ाती है। मौरा ने 
कृष्ण की कुछ लीलाओं का भी वर्णन किया हैँ, जैसे दधि-लीला, नाग-लौला, 
चीरहरण, फाग-लीला, सुदामा-लीला । 
नाग-लीला--कमल दल लोचना, तेंने कंसे नाथ्यो भुजंग। 
पेसि पियाल कालीनाग नाध्यो, फण-फण निर्त करंत। 
कूद परयो न डर॒यो जल मांही और काहू नहिं संक । 
मोरां के प्रभु गिरिघर नागर श्रीवृन्दाबन चंद ॥ 
सुदामा-लीला--देखत राम हेंसे सुदाम कूं, देखत राम हेंसे। 
फाटी तो फूलड़ियाँ पाँव उभाड़े, चलते चरण घसे। 
बालपणे का मौत सुदामा, अब क्यूं दूर बसे। 

कहा भावज ने भेंट पठाई, तांदुल तीन पसे। 
कित गई प्रभु मोरी टूटी टपरिया, हीरा मोती लाल कसे ॥ 
रहस्यवाद के अनेक प्रसंग भी वर्णन की दृष्टि से अच्छे बन पड़े हैं। 

(१) वर्णन-कौहल--बही व्यक्ति वर्णन-कुशलता श्राप्त कर सकेगा 
जिसका व्यक्तिगत अनुभव हो । आंतरिक अनुभूति हो सजीव होकर 
मधुरता का संचार करती है। अनुभूति-हीन काव्य काव्य नहीं होता। मीरा 
को सारी कविता उनको व्यक्तिगत अनुभूति हो तो है। सजोबता ओर 
चित्रमयता को अनोखी छटा इस पद में दशंनोय हे :-- 

गली तो चारों बन्द हुईं, में हरि से मिलूं कंसे जाइ। 
ऊंचो-नीची राह रपटोली, पाँव नहीं ठहराइ। 
सोंच सोंच पग धरूं जतन से, बार-बार डिंग जाइ। 
ऊँचा नीचा महल पिया का हम से चढ़चा न जाइ। 
पिया दूर पंय म्हारों झाणों, सुरत झकोला खाइ। 
कोस-कोस पर  पहरा बंठया, पेंड-पेंड बटमार। 
है विधना कंसी रच दोन्‍्हों दूर बस्यो म्हारो गाम। 
मीरा के प्रभु गिरिघर नागर, सतगुर दई बताय। 
जगन-जगन से बिछड़ी मोरां, घर में लोन्ही ल्याय ॥। 

(२) भाषा--मीरा के पदों में अधिक पद राजस्थानी के हें, किन्तु 
बसे बहुत-सी भाषाएँ मिलतो हें । मीरा मारवाड़ को बेटी तया मेवाड़ में 
ब्याही थीं, अतएवं राजस्थानों का होना तो स्वाभाविक ही था। कृष्ण की 
लीलाएँ ब्रजभाषा में प्रचलित थीं अतएव ब्रज का पुट भी स्वाभाविक या। 
द्वारिका जाने से सोरा की भाषा में गुजराती भी सम्मिलित हुई, इस 
कारण अनेक पद गजराती के भी हें। संतों से संपक होने के कारण अवधो, 
पंजाबी, खड़ोबोली आदि अन्य भाषाओं के शब्द आ गये, अतएब मौरा के 
पर्दों को भाषा सिश्चित है-- 

पंजाबी--लागी सोही जाणं, कठण लगण दी पीर । 

बाहर छाव कछू नहिं दीसे रोम-रोम दी पीर । 

खड़ी बोली--में तो गिरिधर के घर जाऊं”, बिहारी--“होरिजन 
धोबिया मनि धोई”; अवधी--“बरजहु आपन उलसवा, हमसों अरु- 
झाय”; राजस्थानी--“थे तो पलक उधाड़ो दीनानाथ में हाजिर नाजिर 
कब की खड़ी” आदि। इस प्रकार अनेक भाषाओं के रूप देखने में आते हें। 
परन्तु एक ही पद के अन्दर कई भाषाओं के रूप प्रायः नहीं मिलते, इससे पदों 
का माधुर्य अक्षण्ण रह सका है। मोरा की भाषा को “सधुक्कड़ी' या 'खिचड़ो' 
भाषा नहीं कह सकते क्योंकि व्याकरण के नियमों को भाषा-विशेष के अनु- 
सार ही व्यवहृत किया गया है। मोरा के पदों का बहुत-कुछ प्रचार रहा है । 
अपने अपूर्व साधुयं के कारण तो वे समाज के गले का हार बन गये हैँ । उनकी 
गीतात्मकता ने उनके प्रचार में भी बहुत-कुछ योग दिया है । प्रचार के कारण 
उनके रूप में कितना परिवर्तन हुआ यह कहना कठिन हूँ किन्तु जो भी रूप 
उनका इस समय उपलब्ध हूँ वह अत्यन्त हृदयग्राही है । 

(३) छन्‍्द--पिगल की दृष्टि से नाप-तोल करने पर पदावली का 
कदाचित्‌ कोई भी पद नियमानुसार बना हुआ प्रतीत नहीं होता। मात्राओं की 
गड़बड़ बहुत और कहों-कहीं तो दो-तीन तक शब्द बढ़ जाते हें। गतिभंग के 
दोष भी अनेक हें । ऐसा प्रतोत होता है, गाने की सुविधा के लिए इन छंदों 
में काफो परिवर्तन हुए। पदावलो के अन्तगंत कम-से-कम १५ प्रकार के छंद 
अवद्य पाये जाते हें। सार और सरसो छंद का प्रयोग बहुतायत से हुआ है। 
ये दोनों मात्रिक छंद हें। दोहा छंद भी बहुत बार आया हूँ और कहॉं-कहीं 
सार तथा दोहे छन्द का सम्मिअरण भी हो गया है । जैसे-- 

बड़े घर ताली लागी रे, म्हारां मन री उणारय भागी रे । 

इस््त प्याला छाँडि कं, कुण पीव कड़वो नौर ॥ 
(प्रथम सार' फिर दोहा”) 
इनके अतिरिक्त ताटंक छंद, कुंडल छंद, चान्द्रायण, उपमा छंद, 
विष्णु पद आदि छंद भी हें। ये सब मात्रिक छंद हें । वाणिक छंदों में मनहर 
कवित्त के कुछ उदाहरण मिलते हें। गायन-कलाविदों का कहना है कि 
पद-रचना में भिन्न-भिन्न छंदों का एकत्र प्रयोग, दोष नहीं समझा जाता; 

इसी प्रकार लय, ताल आदि का विचार करते समय विरामों में भो अंतर हो 
जाता है। ह्॒स्व ओर दीघं में भो पारस्परिक परिवर्तन हो सकता है। मोरा 
के पदों में हमें बहुत से उदाहरण इस प्रकार के मिलते हें । 

(४). अलंकार-योजना--मोरा के पद भावपक्ष-प्रधान हें । उनमें 
अलंकारों की ओर उतना ध्यान नहीं । बाह्य रूप-सोष्ठव की कया 
आवद्यकता जबकि उनमें इतनी आन्तरिक उच्चता हूँ । भावों का वर्णन 
करते समय कल्पना का आश्रय लेना हो पड़ता है। प्रस्तुत को कभी अप्रस्तुत 
के द्वारा और साथ हो रहस्यपूर्ण अप्रस्तुत को प्रस्तुत द्वारा वर्णन करने की 
आवश्यकता आ पड़ती हैं। यह आवश्यकता कवि की रचना में अलंकारों की 
मोजना स्वतः हो कर देती है । मोरा के अलंकार इसी प्रकार के हैं । मौरा 
की पद-रचना, काव्य-रचना की दृष्टि से नहीं हुई । उसने तो अपने हृदय के 
उद्गार उंड्ेलने के साधनों को काम में लिया है और इस कार्य के लिए 
काव्य सबसे उत्तम साधन प्रतीत हुआ जिसके साथ मीरा का तन्मयतापूर्ण 
नृत्य और भी सम्मिलित हेँ। वास्तव में मोरा के पदों का रूप हमारे सामने 
तभी उपस्थित होता है जब हाथ में खड़ताल लिये हुए, भगवान्‌ की प्रतिमा 
के समक्ष नृत्य करती हुई यह पुनीत प्रेम-प्रतिमा (में गिरिघर आगे नाचूंगी' 
गा-गा कर अपने हृदय के उद्गारों को प्रकट करती हैँ। ऐसी अवस्था में 
अलंकार कितने पीछे पड़ जाते हें इसका अनुमान सहज में ही लगाया 
जा सकता हे । मोरा के पदों में रूपक' अलंकार प्रचुर मात्रा में प्राप्त 
होता है-- 

(क) मेरे तो गिरधर गोपाल, दूसरों न कोई । 

अँंसवन जल सींचि सींचि प्रेम-बेलि बोई । 
अब तो बेल फल गई आणंद फल होई ॥ 
(ख) या तन को दियना करों, सनसा करों बाती । 
तेल भरावों प्रेम का, बारों दिन राती ॥ 
(ग) मोहि बाघण विरह सताव॑ जी, कोई करियो पार न पावंजी। 

उपमा, उत्प्रेक्षा भी मिलते हँ-- 
उपमा-- में कोइल ज्यूं कुरलाऊँ जी, 
कुछ बाहरि कहिन जणाऊँ जी । 
उत्प्रेक्षा--- कुंडल की अलक झलक कपोलन पर घाई। 
मनो सोन सरवर तजि मकर सिलन आई॥ा 
कुटिल मख्राकुटि तिलक भाल, चितवन में टौना। 
खंजन अरु सधुप मोन, भूलो मृग छोना॥ 
उपसा-- अधर बविंव अरुण नेन, मघुर मनन्‍्द होंसी। 
दसन दमक दाड़िम दुति, चमके चपला सी॥ 
स्वभावोक्ति, उदाहरण, अर्थॉन्तरन्यास, आयुक्ति अलंकार भी स्थान- 
स्थान पर आये हेँ। अनुप्रास, इलेष आदि द्ाब्दालंकार भी मिलते हैं । 
अनुप्रास--- कहा करूँ कछु बस नहिं मेरो पंख नहीं उड़जावन को 
इलेष-- खोल मिलो तन-गाती 
कहने का अभिप्राय यह है कि मोरा को कबिता अलंकार-विहोना 
भी नहीं है यद्यपि उसका प्रमुख उद्देश्य भाव-प्रकाशन हो है । 
प्रेम-साधना-- 
मीरा के काव्य की यही सर्वप्रमुख विशेषता हैँ। “काव्य और 
प्रेम दोनों नारी-हृदय को संपत्ति हें । काव्य का परम [उत्कृष्ट एवं 
निखरा हुआ रूप नारी-हृदय में हो उगता, पल्‍लबित और पुष्पित होता 
हे । प्रेम का अधिकारी भी वस्तुतः नारी का हृदय ही है। प्रेम एवं काव्य- 
संवेदन-अनुभूति अंगज हें।” प्रेम को आननन्‍्दानुभूति] के लिए मोरा का 
हृदय सर्वथा उपयुक्त था । प्रेम की प्रत्येक अवस्था का मोरा ने दिग्दर्शन 
कराया हूँ जो प्रेम के सांसारिक भाव से उठकर रहस्यात्मक प्रेम की 
कोटि तक पहुंचा हूं । प्रेम के स्वरूप का सात्त्विक चित्रण, माधुयंभाव 
के प्रदर्शन में गोपीभाव, पतिभाव तथा विरहभाव का चित्रण, साय 
ही मिलन की अनेक अवस्थाओं का उदघाटन सभी कुछ मौरा को 
प्रेमसाधना के अन्तर्गत हे । 

(१) प्रेम का स्वरूप--सोरा को भक्ति साधुयंभाव को है। माधुय 
का सबसे सुन्दर चित्रण पति-पत्नी के प्रेम में मिलता है, और मीरा ने 
यहो भाव ग्रहण किया। यह स्वाभाविक है कि जो गूढ़ प्रेम एक युवतो के 
हृदय में, किसो युवक को देखकर, , जाग उठता है वह अन्यत्र दुलंभ है । 
स्त्री-पुरुष को ऐसो ही आसक्ति के संबंध में श*झंगार-रस का प्रादुर्भाव 
होता है। मधुर-रस के भो भाव, विभाव आदि श्इंगार के हो अनुसार 
होते हे । भ्टंगार-रस का संबंध स्थूल शरीर से हे और मधुर-रस 
का आत्मसा से । गोपियों का प्रेम इसी प्रकार का था। इस प्रेम का मार्ग 
निराला होता हँ--अनेक विघ्न-बाधाओं का सामना करना पढ़ता हें, 
किन्तु प्रेम में इतनो तीत्रता होतो हे कि किसी प्रकार को भो रुकाबट 
प्रेम को रोकने में असमर्थ रहती हे । सोरा को भी किसो की परवाह 
नहीं यी :-- 

पग घुंघरू बांधि मीरा नाची रे ... 

लोग कहें मोरां हो गई बावरि, सास कहे कुलनासी रे । 
जहर का प्याला राणा जो भेजा पीवत मोरां हांसी रे। 
में तो अपने नारायण को हो गई आपहि दासी रे। 
मीरां के प्रभु गिरधर नागर बेग मिलो अधिनासी रे। 

(२) साधुये-भाव--मभीरा की भक्ति साधुर्य की पराकाष्ठा हैँ । 
प्रभु के साथ एकांत. में आत्म-निवेदन ही उसकी भक्ति का रूप हैँ। 
मोरा के प्रभु. उसके साथ रहते-से प्रतोत होते हें। उनको खिलाती, 
पिलाती, सुलाती है, उनको प्रसन्न करती, रिझाती है; उनके वियोग का 
अनुभव करती है और उनके मिलन में अपूर्व सुख की प्राप्ति करती है। 
तनिक देखिए तो मोरा भगवान्‌ को भोजन कराने के लिए कितनी 
बृढ़ब्त है ! यदि प्रभु भोजन न करेंगे तो मौरा भी उपवास करेगी'-- 

तुम जीमो गिरधरलाल जी । 
मोरां दासी अरज करे छे, सुनिये परम दयाल जी । 
छप्पन भोज छतोसों विजन, पावों जन प्रतिपाल जी ॥ 

राजभोग आरोजो गिरधर सनमुख राखो थाल जीं। 
मोरां दासी चरण उपासो कीोज बेग निहाल जी ॥ 
“अनुश्रुति है कि मीराबाई गोपी का अवतार थीं ओर वह गोपी 
श्री ललिता थीं / गोपियों के हाथ कृष्ण बिक गये थे। मीरा कहती है-- 
माई हे गोविन्द लोनों मोल। 
कोई कहे सस्तो कोई कहें महँगो लीनो तराजू तोल ॥ 
कोई कहे घर में कोई कहें वन में राघा संग किलोल। 
मोरां के प्रभु गिरिघर नागर आवत प्रेम के मोल ॥ 
देखिए, केवल गिरिधघरलाल को ही पति माननेवाली मीरा में कितनी 
तोब् कामना हे-- 
श्री गिरिधघर आगे नाचूंगी ॥ 
नाचि नाचि प्रभु रसिक रिस्नाऊं प्रेमी जन को जाँचूंगी ॥ 
लोकलाज की कुल-मर्यादा या में एक न राखूंगी। 
प्रिय के पलंगा जा पोढ़ूंगी 'मोरां! हरिरंग राचूंगी ॥ 
मीरा तो प्रभु के हाथ बिक गई है। प्रभु जेसा चाहते हें मोरा करती है। 
उनका तो सच्चा प्रियतम गिरिघर ही है -- 
में गिरिधघर के घर जाऊं । 
गिरिधर म्हाँरों साँचो प्रीतम देखत रूप लुभाऊं। 
रंण पड़े तब ही उठि जाऊं भोर भये उठि आऊं। 
रंण दिना वाके संग खेलूं ज्यूं ज्यूं वाहि रिझाऊं। 
जो पहिराव॑ सोई पहिरू जो दे सोई खाऊं। 
मेरी उणको प्रीत पुराणी उण बिनि पल न रहाऊं। 
जहाँ बिठाबव॑ तितहीं बंढूं बेंच तो बिक जाऊं। 
मीरां के प्रभु गिरिधर नागर बार-बार बलि जाऊं। 
कहा गया हे कि श'इंगारिक होने पर भो मोराबाई की प्रेम-साधना में 
देश, काल व अन्य परिस्थितियों के अनुसार गोपी-भाव से कुछ अन्तर भी था। 
उसका रूप मर्यादित था । उसके कुछ उच्च तथा मौलिक सिद्धांत थे जिनके 

हर कि कक कै कै के कै कै कैब लेक ली कक कक एक कई र मरी मक पलक 


कारण उसमें कामुकता का भय नहीं है । स्थान-स्थान पर मोरा ने इस वात 
का संकेत भो कर दिया हे । 

(३) विरह्‌ की भावना--मीरा को प्रियतम से मिलने की बहुत 
उत्सुकता है। वह्‌ उसका वियोग सहन नहीं कर सकती। वियोग-जन्य दुःख 
को नापना सुगस कार्य नहीं होता यदि कभी स्वप्न सें एक क्षण के 
लिए भी प्रियतम दिखाई दे जाता है तो इससे वियोग-व्यया और भी तीन 
हो जातो है । स्वप्न का एक चित्र-- 

सोबत हो पलका में में तो, पल लागी पल में पिय आए। 
में जु उठी प्रभु आदर देन कूं, जाग परी पिव ढूंढ न पाए ॥ 
और सखी पिव सोय गमाए में जु सखी पिव जागि गमाए। 
आज को बात कहा कहाँ सजनी, सुपना में हरि लेत बुलाए ॥ 
(मायरा ) 
फिर तो नींद सर्वदा के लिए चली गई, व्याकुलता बढ़ गई और अंग- 
अंग क्षोण होने लगा -- 
सखी मेरी नोंद नसानी हो । 
बिनि देख्यां कल नाहिं पड़त जिय ऐसी ठानी हो । 
अंग छीन व्याकुल भई मुख पिय पिय बानी हो ॥ 
अन्तर बेदन बिरह को वह पीड़ न जानी हो । 
मीरां व्याकुल विरहणी सुध-बुध विसरानी हो 0 
देखिए तो वियोग में मौरा की अवस्था कंसी हो रही है ? जब और सख्ियां 
अपनी केलि-क्रौड़ा में मस्त हैं तब वह्‌ विरहिणी बैठ कर जागती है, और-- 
“बिरिहन बंठी रंग महल में मोतियन की लड़ पोबे ४ 
फहां तक प्रतीक्षा करे प्रभु आते हो नहों-- 
दरस बिन दूखण लागे नेन । 
जब के तुम बिछूरे प्रभु मोरे कबहुँ न पायो चंन ॥ 
कल न परत पल हरि मग जोबत भई छमासी रन । 
मोरां के प्रभु कब रे मिलोगे दुख मेटल सुख देन ॥ 

कौन . जानता हैँ मीरा के हृदय को पोर । इस प्रेम को पीड़ा को तो 

प्रभु का दर्शन ही मिटा सकता हैं-- 
हेरी में तो प्रेम-दिवाणी मेरा दरद न जाणे कोय । 
सूलो ऊपर सेज हमारी फिस विध मिलणा होय ॥ 
घायल की गति घायल जाने को जिन लाई होय । 
दरद की मारी वन-बन डोलूं बंद मिल्या नहिं कोय । 
मीरां के प्रभु पीर मिटंगी जब बंद साँवलिया होय ॥ 

(४) सिलन--मौरा का प्रेम निरा निराशामय नहों है, प्रभु से 
मिलने की उसे आशा बनी रहती हे । पिया के देश का वह पता जानती है। 
यद्यपि उस मार्ग में कठिनाइयां हें और समय-समय पर प्रिय-मिलन होता भी 
है, परन्तु थोड़ी हो देर के लिए। परन्तु मोरा की साधना निष्फल नहीं 
गई, उसे उसका प्रेमी मिल ही गया जिसने उसे अपने हृदय में स्वंदा के 
लिए छिपा लिया | पिय के आगमन की तंयारी में मीरा को सम्पूर्ण पृथ्वी 
आनन्दमय भासित हो रही हँं-- 

सुनी हो में हरि आवन की अवाज । 
दादुर मोर पपइया बोले कोइल मधुरे साज । 

मीरा समझती हूँ कि उसका पिया तो उसके पास ही बसता है । यह 
अन्य सांसारिक पतियों जैसा “पिया” नहों है जो विदेश चला जाता हे 
और पत्र लिखने पड़ते हें। मौरा का पति तो ऐसा है जिसके प्रेम में वह 
दिन-रात मस्त फिरती रहती हं-- 

में गिरिधर रंग राती । 

जिनका पिया परदेस बसत हें लिख-लिख भेजें पाती । 
मेरा पिया मेरे होय बसत हे ना कहें आतो जाती ॥ 
और सखी मद पी पी साती में बिन पियाँ ही माती ॥ 
प्रेम भठी को मद में पीयो छको फिरूं दिनराती ॥ 

यह जानकर भो मीरा स्थान-स्थान पर सांसारिक स्त्रियों का-्सा 
व्यवहार करती दृष्टिगोचर होती हे, और कवयित्री को यही प्रवृत्ति 

उसके काव्य को जीवन से सम्बन्धित कर माधुय्य का प्रसार कर देती है । 
स्त्रियां प्रायः ज्योतिषियों से पूछतो हें कि उनके पति कब लौट कर आवेंगे । 
मोरा भो पूछती है-- 

कहो ने जोशी प्यारा, राम मिलन कब होशी । 

जो जोझ्ी मोहें प्रभू मिले तो, हीरा जड़ाबुं तेरी पोथी । 

जो जोशी मोहे प्रभु ना मिले तो, झूठो पड़े तेरी पोथी ॥ 

मीरा फे प्रभु गिरिधर नागर, राम मिले सुख होशी ॥ 

और अंन्त में मौरा की कामना पूरी हुई । मौरा फूली नहों समाई-- 

(क) सहेलियां साज घरि आया हो । 

' बहोत दिनाँ की जोवतो विरहणि पिव पाया हो ॥ 

रतन करूँ नेवछावरी ले आरति साजूं हो । 
(ख) म्हारा ओलगिया घर आया जो । 
तन की ताप मिटी सूख पाया, हिलमिल मंगल गाया जी। 
घन की धुनि सुनि मोर मगन भया, यूं मेरे आंणद छाया जी । 
रग-रग सीतल भई मेरी सजनो, हरि मेरे महल सिधाया जी । 
हारिफा में रणछोड़ जी की मूत्ति से तो मोरा को कोई हटा ही नहीं 
सका । पिता और पति दोनों के परिवारों से समाचार पहुंचे, सत्याग्रह भी 
हुआ, किन्तु सोरा की मूर्ति सर्वदा के लिए अपने परम-पावन पिय में समा गई 
जहां से कोई शक्ति उसे अलग नहीं कर सकती थी । मीरा की प्रेम-साधना 
निष्फल नहीं हुई । उसने अपने अमर प्रियतम का दर्शन पाया और उसके 
प्रियतम ने उसे गले लगाया । कसा अनुभूतिपूर्ण होगा वह मिलन ! 

(५) रहस्यात्मकता-मीरा की उपासना साघुर्य भाव से भरी थी, और 
साधुयं भाव में आध्यात्मिक रहस्य आवद्यक है, क्योंकि यह प्रियतम कोई 
साधारण सांसारिक जीव तो हैँ नहीं | आध्यात्मिकता की भावना से, जहां 
प्रेम का योग हुआ, रहस्पवाद का जन्म हो जाता है । मीरा के पदों में निर्गुण 
तया सूफ़ोमत दोनों की बातें मिलती हैं। त्रिकुटी, सुरत, शन्‍्य महल, निरंजन, 
सतगुरु आदि का स्थान-स्थान पर प्रयोग है । प्रेम की पीर का वर्णन भी 

बड़ा सुन्दर हूँ । विरह का जो वर्णन मोराबाई के पदों में हुआ है वह एक 
रहस्यवादी का ही विरह है जो आत्मा परमात्मा के प्रति अनुभव करती है। 
यद्यपि मीरा ने अपने गिरिघर नागर की पति-भाव से उपासना को हूँ फिर 
भी वह जानती हूँ कि उनके गिरिघर पूर्णत्रह्म, अविनाशी तथा घट-घट में 
निवास करने वाले हैँ । इनकी भक्ति के कारण इनका रहस्यवाद नीरस तथा 
शुष्क नहीं बना--इसमें कबीर को पहुंच तथा जायसी का प्रेमाभिनय है । 
मीरा को सुन्न महल' में जाने को सारी क्रिया याद है-- 
त्रिकुटी महल में बना हू झरोखा तहाँ से झाँकी लगाऊंरी । 
सुन्न महल में सुरत जमाऊं सुख की सेज बिछाऊंगी । 
पिया पलंग जा पोढ़गी मोरा हरि रंग राचूंगी ॥ 
और फिर आनन्द का वर्णन द्रष्टव्य हे जो मिलन में प्राप्त होता हैँ 
तथा जो उस रहस्य की वास्तविक कुंजो हं-- 
सतगुरु भेद बताइया, खोली भरम किवारी हो । 
सब घट दीस आतमा, सवहीं सूं न्‍्यारी हो ॥ 
दीपक जोऊें ज्ञान का, चढ़! अगम अटारी हो । 
मोरा दासी राम को, इमरत बलिहारी हो ॥ 
रहस्यात्मक भावना का एक और रूप हूं जिसमें असंभव वस्तुएँ होती 
दिखाई देती हें किन्तु जब उनका आध्यात्मिक या रहस्यात्मक अर्य ग्रहण 
किया जाता हूं तब युक्ति ठोक बंठती है-- 
फागुन के दिन चार रे, होरी खेल मना रे । 
बिनि करताल पखावज बाज, अणहद की झणकार रे । 
बिनि सुर राग छतीसूं गाव, रोम-रोम रंग सार रे । 
सील संतोष को कंसर घोली, प्रेम पोत पिचकार रे । 
उड़त गुलाल लाल भयो अम्बर, वरसत रंग अपार रे । 
घट के सब पट खोल दिये हें, लोक-लाज सव डार रे ॥ 
आत्मा परमात्मा का सिलन, वियोग, निष्ठा, अद्वतभाव सभो कुछ 
मीरा के पदों में प्राप्त होता है । यह रहस्य भाव बहुत ही हृदयग्राही है । 

स्थान-- 

“गिरिघर गोपाल' में अनन्य श्रद्धा रखनेवाली मोरा हिन्दी-काव्य में 
एक उच्च स्थान को अधिकारिणी हू । प्रेम को जो सर्वांगीण व्याख्या मोरा 
के पदों में मिलती हू वह इस बात का स्पष्ट प्रमाण हें कि मोरा ने इस विषय 
को समझा ओर अनुभव किया था। यह प्रेम को व्याख्या इतनो गहरी और 
तोब़ अनुभूतिपूर्ण हे कि पढ़नेवाला द्रवित हो जाता है । मीरा द्वारा-- 

“अंसुअन जल सींचि सोंचि प्रेम बेल बोई” 

वह प्रेम-बेल प्लावित और पुष्पित हुई और उसने मोरा का तो प्रभु से 
साक्षात्कार कराया हो, भक्त लोगों के हृदय में भी उस प्रिय के प्रति उदात्त 
एवं मधुर भावों को रमणीय सृष्टि कर दी । मीरा जँसा आत्मसमर्पण अन्‍्यत्र 
देखने को नहों मिलता। उसके तो सर्वस्व एक 'गिरिधर गोपाल' हूँ, दूसरा 
कोई हू ही नहीं । तनिक देखिए तो उस “अबला' को हिम्मत--सास, ननद 
लोगों के उपालंभ से यहां तक कि स्वयं राणा को बातों का विरोध किया 
पर अपने प्यारे को नहीं छोड़ा । अपना सत्संग, नृत्य, कीतंन आदि सभी कुछ 
अपनी रुचि के अनुसार करती रही, कठोर-से-कठोर परीक्षा में उत्तीर्ण हुई 
और फिर जब तबियत को कुछ अधिक विरोघ-सा प्रतीत हुआ तो देश को 
छोड़ अन्य स्थान पर चली गई जहां उसी पुराने रंग पर और गहरा रंग 
चढ़ा । उसके संबंधियों को जब अपनी भूल मालूम हुई तो उन्होंने क्षमा- 
याचना की, सत्याग्रह किये, प्रार्थना सहित वापिस बुलाया परन्तु मीरा तो 
“गिरिघर' के घर जा सकती थी ओर वही किया, कीर्तन करते-करते अपने 
इस लोकिक शरीर को छोड़ कर प्रभु में सबके देखते-देखते लीन हो गई । 
धन्य मोरा ! और धन्य तुम्हारी प्रेम-साधना ! ! 

काव्य की दृष्टि से मीरा की अन्य कवियों से तुलना करने को चेष्टा की 
गई है। मोरा इसमें भी कम नहीं रहतीं । महाकवि सूरदास के पदों का-सा 
लालित्य हमें स्थान-स्यान पर देखने को मिलता है। सूर के प्रेम में फहीं-कहीं 
विनोद आ जाता हूँ, खिझावट भी है, व्यंग्य भी है किन्तु मोरा के गहर 
गुंभोरा/ प्रभु का प्रेम भी बहुत गहरा है, सेवा होते हुए भी उसमें कृत्रिमता या 

दुरूहता नहीं आने पाई । मौरा ने तो अपना काव्य अपने हृदय के आंसुओं से 
सींच कर पल्‍लवित किया था, वह मुरपझाता कंसे ! सूर-जैसा काव्योत्कर्ष तो 
मीरा में नहीं मिलेगा । शब्द-चयन अलंकार-विधान, चुभती उक्तियां सूर 
में ही अधिक मिल सकेंगी, परन्तु मानना पड़ेगा कि हृदय की जो गहराई 
मोरा के काव्य में है वह सूर में भी सर्वत्र उपलब्ध नहीं होती । 
मीरा का काव्य संत-कवियों से भी प्रभावित हुआ था। रंदास को तो 
मीरा का गुरु ही कहा जाता है, यद्यपि लोगों का इसमें बहुमत नहीं हे । इनसे 
भी बढ़कर थे कबीर, जिनका आत्मानुभव भी बड़े ऊंचे दर्जे का था। 
किन्तु मोरा का उद्देश्य तो दूसरा ही था, उसका काव्य तो 
आत्म-निवेदन से परिवेष्टित है, गिरिघर के आगे वह ओर किस का 
ध्यान करती । फिर भी अनेक रहंस्यात्मक उक्तियाँ कबीर ओर मीरा 
के पदों में मिलती हूँ । स्त्री होने के नाते, प्रेम में दीवानी होने के कारण 
मीरा का काव्य कहीं अधिक सुन्दर बन पड़ा है। जायसी को प्रेम-पद्धति ने 
भी मीरा को प्रभावित किया प्रतीत होता हैँ । मीरा की प्रेम-व्यंजना 
बहुत ही प्रभावोत्पादक हैं । आजकल भी जब आत्म-निवेदन उच्च कोटि 
को पहुँच जाता है और हृदय की व्याकुलता किसी अज्ञात का परिचय 
पाने के लिए बढ़ जाती हैँ तो मीरा से ही तुलना दी जाती हैं। इसी के 
आधार पर आधुनिक कवयित्री महादवी वर्मा को आधुनिक मौोरा' कहा 
जाता हूँ किन्तु वह तन्‍्मयता लाने के लिए श्रीमती वर्मा को न जाने ओर 
कितना कुछ करना पड़ेगा। 
मीरा की रागात्मक भावुकता उनकी कविताओं के बीच विराज- 
मान है, उसका स्पंदन आज भी मधुर गायन-संयुक्‍त होकर रोमांचित कर 
देता है, उसका कल-कल निनाद मन्दाकिनी के समान पाठकों फे हृदय को 
परिप्लावित कर देता हैं । मीरा की जीवनी, उनकी काव्य-कृतियाँ, उनका 
हृदयग्राही वर्णन, उनका उन्माद, आत्मविस्मृति, मिलन का आनन्द सभी 
कुछ प्रभावोत्पादक हैँ। मीरा के पदों का अनुवाद विदेशी भाषाओं में भी हुआ 
है। हिन्दी के काव्य-साहित्य में तो मोरा का स्यान प्रमुख कलाकारों में है। 








बिहारी 


आविर्भाव-काल-- 


कविवर बिहारी रीतिकाल के अन्तगंत आते हें । “इन रीति-प्रंथों के 
कर्त्ता भावुक, सहृदय और निपुण कवि थे । उनका उद्देश्य कविता करना 
था, काव्यांगों कु शास्त्रीय पद्धति पर निरूपण करना नहीं । उनके द्वारा बड़ा 
भारी कार्य यह हुआ कि रसों ओर अलंकारों के बहुत ही सरस और हृदय- 
ग्राही उदाहरण अत्यन्त प्रचुर परिमाण में प्रस्तुत हुए । अलंकारों की अपेक्षा 
नायिका-भेद को ओर कुछ अधिक झुकाव रहा। इससे '्ट्रंगार-रस के अंतर्गत 
बहुत सुन्दर मुक्तक-रचना हिन्दी में हुई । वाग्धारा बेधी हुई नालियों में 
प्रवाहित होने लगी, जिससे अनुभव के बहुत-से गोचर और अगोचर विषय 
रस-सिक्‍त होकर सामने आने से रह गये ।”-- (शुक्ल जी ) । हिन्दी की इस 
प्रवृत्ति के लिए उस समय में प्रचलित विशेष अवस्थाओं से हमें अवगत 
होना चाहिए । हिन्दी फे सौष्ठव-सुरुचिपूर्ण भक्तिकाल से किस प्रकार 
रीतिकाल की परम्परा चली, और उसका देश पर क्या प्रभाव पड़ा, इससे 
परिचित होना आवद्ययक है । 

(१) राजनेतिक परिस्थितियाँ--देश में मुगलों का साम्राज्य दृढ़ हो गया 
यथा । अकबर की नीति ने देश में व्यवस्था ला दी थी । अब कोई ऐसी शक्ति 
अवशिष्ट नहीं थी जो मुगलों से लोहा ले सके। राजपूत जाति अपनी बिखरी 
शक्ति का बार-बार उपयोग करने के उपरान्त पराजय स्वीकार कर चुकी 
थी। जहांगीर और शाहजहां के समय में कुछ गृह-कलह चलती रही, किन्तु 
उसका कोई स्थायी प्रभाव नहीं पड़ा । मुग़ल-साम्राज्य उन्नति के शिखर पर 
था। प्रसिद्ध कलाविद्‌ शाहजहां की कलाप्रियता ने कला के क्षेत्र में अभिवद्धि 
का अवसर प्रदान किया । “बिहारी-सतसई' की रचना का अधिकांश शाहजहां 
के समय में ही लिखा गया । बिहारी जयपुर के राजा जयसिह के आश्रित 

थे और उन्हों के संरक्षण एवं उत्साह-वर््धन में सतसई की रचना हुई। देश की 
राजनंतिक परिस्थिति से बिहारी बहुत-कुछ प्रभावित हुए। राजा लोग युद्ध 
की कथा भूल चुके थे, वे विश्राम की निद्रा में श्वृद्धार का स्वप्न देख रहे थे। 
यह श्रृद्धार वीरगाथाकालीन शौयंसंयुक्त नहीं था, वरन्‌ कत्तंव्य-विहीन 
बिलासिता यी । उनके आश्रित कविगण भी उनकी “जी हजूरी” में लगे 
हुए थे ओर उसी प्रकार की रचनाएं करते थे जिनसे उनके आश्रयदाताओं 
का मनोविनोद हो तथा श्रृद्भारिक भावना में उत्तेजना प्राप्त हो। कविं की 
कविता का उद्देश्य अपने आश्रयदाताओं की काम-वासनाओं की परितुष्टि 
रह गया था। राधा और कृष्ण का आश्रय लेकर रीतिकालीन कवियों ने 
सर्वथा श्टंगार का वर्णन किया । इस प्रवृत्ति से निश्चय हो देश को क्षति 
पहुंची, और एक विशेष प्रकार की भावना जागृत हो गई जो देश के अनेक 
महत्त्वपूर्ण विषयों को छोड़कर विलासिता की ओर अग्रसर हुई । 

(२) सामाजिक अवस्था-राजनंतिक स्थिति पर ही सामाजिक वाता- 
वरण निर्भर रहता है। देश में धन-धान्य को वृद्धि थी, शासन-व्यवस्थां ठोक 
हो जाने से सवंत्र शान्ति थी और दरबारों का वातावरण विलासितापूर्ण या। 
इत्र, तेल, पान, सुगन्धित द्रव्यों का प्रचुर मात्रा में व्यवहार ओर प्रचार होता 
था और आभूषणों से तो सम्राट्‌, राजे-महाराजे, मुसाहिब तथा अन्य दरबारी 
लदे ही रहते थे। स्त्रियों को विशेष रूप से अलंकृत किया जाता था। आज भी 
हम जब मुग़ल-सम्याटों की कहानियां पढ़ते हूँ, उनके प्रासादों को देखते हैं 
तो उनके विलासमय जीवन का पता चल जाता हैं। स्नानागारों में डाले गये 
इत्र और पुष्पों का तो कोई ठिकाना ही न या। जो सम्राट्‌ का हाल था वही 
अधीनस्थ राजाओं का, क्योंकि उनके लिए अब विलास के अतिरिक्त और 
कुछ का रह ही नहीं गया था । राज-दरबारों से संबंधित कलाकारों को 
विशेष प्रसिद्धि प्राप्त होती थी । देश में समृद्धिशाली व्यक्ति भी बहुत थे । 
किन्तु साधारण समाज का चित्र इतना आकर्षक नहीं था। ऐसा पता लगता 
है कि शोषण का आरम्भ बहुत समय से हो चुका था और उस युग में भी 
दलित, मज़दूर और किसान-वर्ग की दशा हीन ही थी । 

उस समय के समाज में दोनों प्रकार की अवस्थाएँ थीं। जहां तक काव्य 
का संबंध है उसका क्षेत्र उच्च, विलासी समाज तक ही सीमित था। हम कह्‌ 
नहीं सकते कि किसान, मज़दूर और अन्य वलित समाज का क्या हाल था, 
काव्य से उनका कितना संपर्क था और कवि लोग उनके अवस्था-चित्रण 
में कितना मनोयोग देते थे। इस दृष्टि से भक्तिकालीन रचनाएँ अपेक्षाकृत 
सार्वजनिक है--संत और सगुण भक्त-कवियों ने जनसाधारण के लिए 
लिखा, किन्तु श्टड्भारकालीन, राज्याश्षित कवियों का क्षेत्र अत्यन्त संकुचित 
थां। कभी-कभी निम्न वर्ग की नायिकाओं का भी वर्णन मिलता है किन्तु 
बह भी कामुकता के दृष्टिकोण से उच्चवर्ग को विलासिता में नवीनता का 
पुट देने के लिए। 

(३) धार्मिक दशा--भक्तिकाल हिन्दी का स्वर्णयुग कहा जाता है । 
राम और कृष्ण की भक्ति-संबंधी कविता में घामिक भावना ही काम 
करती थी। यद्यपि उस फाल में भी गोपियों तया राघा के साथ कृष्ण की 
लोलाओं का वर्णन किया गया किन्तु यह ध्यान स्वदा रखा गया कि कृष्ण 
लीला करते हुए भी परब्रह्म परमात्मा के अवतार हैं । वे मनुष्य का शरीर 
घारण करके, धर्म का उत्यान करने के लिए, अनेक प्रकार के चरित्र करते 
हैं । इसके पदइचात्‌ राधा ओर कृष्ण को सामान्य नायक-नायिका का रूप 
दे दिया गया । अत्यन्त विलासी व्यक्तियों के सदृश उनका वर्णन किया 
गया। भक्तिकालीन उच्च भावना का सर्वथा लोप हो गया। केवल नाम के 
हो राधाकृष्ण रह्‌ गये । अन्यथा ऐसी कोई बात न रही जो उनके ईइवरत्व 
को सिद्ध कर सके । 

इस काल में सन्‍त और महन्तों के बड़े-बड़े अखाड़े स्थापित हो चुके 
ये, जिनमें से कुछ अब तक भी चल रहे हैं । साधारण जनता की श्रद्धा भी 
इन लोगों के प्रति बहुत थी, और मन्दिरों में अपार धन चढ़ाया जाता था । 
धामिक मठों तथा मन्दिरों के कार्यों में बहुत-कुछ व्यय होता था । हिन्दुओं के 
तोर्य-स्थान स्थापित हो चुके ये और बहुत से लोग तौर्थ-यात्राओं पर जाते 
थे। बसे लोगों के हृदयों में राम और कृष्ण-संबंधी वही श्रद्धा थी जिसे भक्त 

मम चर 
कवियों ने प्रचारित करने के प्रयत्न किये थे । किन्तु यह्‌ अवश्य मानना 
पड़ेगा कि भावना के स्थान पर दिखावे को प्रवृत्ति अधिक आ गई 
थी। सच्चे भक्तों के स्थान पर कुछ दिखावे के भक्त भी आ गये थे । ज॑ंसा 
अन्य क्षेत्रों में वेसा ही धामिक क्षेत्र में भी कृत्रिमता का आभास मिलता हेँ। 
(४) साहित्यिक गतिविधि--यह युग कला के उत्यान का था। चित्र- 
कला, वास्तुकला तया संगीत में भी बहुत-कुछ उन्नति हो रही थी । राजा और 
सामंतों की विलासिता के हेतु क लाओं की मधुर सृष्टि हो रही यी। सभी के 
अन्तगंत मनोविनोद का ध्यान अधिक रहता था । शिकार, पतंगबाजी, 
शतरंज, जलफकीड़ा की तरह साहित्य भी विलास की सामग्री बन गया 
था। जिस कविता से मनोविनोद न हो, तबियत खिल न उठे, वह कविता 
ही क्‍या ? धामिक भाव तो कम हो ही चुके थे, साहित्य में क्त्रिमता और 
कल्पना प्रघानता ग्रहण कर रही थी । श्डुंगारप्रियता बहुत-कुछ बढ़ गई 
थी और इसी कारण यह संपूर्ण काल “श्यृंगार-काल' के नाम से प्रसिद्ध हैँ । 
शंगार का उद्गम तो संस्कृत-साहित्य से हुआ और रीति-परम्परा 
भी वहों से आरम्भ हुई। काव्यश्ञास्त्रियों ने अनेक साहित्यिक सम्प्रदायों की 
योजना को, जंसे रस-सम्प्रदाय, अलंकार-सम्प्रदाय, ध्वनि-संप्रदाय आदि । 
अनेक रीति-प्रंथों का निर्माण भी हुआ, अलंकार और छंदों में बाढ़ आई 
तथा नायक-नायिका-भेद तो अगणित हो गये । नखशिख, ऋतुवर्णन, बारह- 
मासा आदि का अत्यधिक व्यवहार भी इसी के साथ हुआ । इस युग में कुछ 
एसी परिपाटी चली कि रस, छंद, अलंकार, नायक-नायिका-भेद पर नित्य 
नये ग्रंथ लिखे जाने लगे और उनके उदाहरणों में काव्य का स्वरूप परिवेष्टित 
किया जाने लगा। इन लोगों में साहित्य-शास्त्री बहुत कम थे, अधिकतर 
कवि ही थे। अतएव यह परिपादी कुछ म्रामक रही और साहित्य का स्वा- 
भाविक प्रस्फूटन नहीं हो पाया । मम्मट के 'काव्यप्रकाश', विश्वनाथ के 
साहित्यदर्पण' तथा जगन्नाथ के 'रसगंगाघर' आदि से लोगों का परिचय 
बढ़ने लग गया । यह तो मानना ही पड़ेगा कि रीति-पग्रंयों को लिखकर 
उन लोगों ने साहित्य का कुछ भी उपकार नहीं किया और काव्य के रूप को 

रस से रे से से सा से कक मन कक बकरा राई ई कर कि किक कई आर कजीी आर 

समझाने में भो कोई विशेष सहायता नहीं की । 

इस समय के साहित्य में कुछ प्रवृत्तियाँ परिस्थितियों के कारण स्वतः 
आ गई थीं। यह समय एक प्रकार से काव्य-प्रतियोगिता का था। राजा उसी 
कवि को आश्रय देते थे जिसको बुद्धि और पांडित्य से वे प्रभावित हो जाते 
थे। अन्य किसी अधिक विलक्षण कवि के आने से पदच्युत होने का भय 
उन्हें लगा रहता था । कवियों के अन्दर विलास-वृत्ति का होना आवश्यक 
था; क्योंकि यदि वे राजाओं का मनोरंजन नहों कर सके, दरबार को शान 
नहीं बढ़ा सके, झूठा गुणगान नहीं कर सके तो उनके काव्य की सार्थकता 
ही क्या ? कहने का ढंग चमत्कारपूर्ण होना आवश्यक था, क्योंकि ऐसा 
करने पर हो आश्रयदाताओं का ध्यान उनकी ओर बना रह सकता था। 
उनके हारा काव्य की अनेक रूढ़ियों का प्रतिपादन होता था तथा विभिन्न 
अकार के अलंकार, छंद आदि का प्रयोग किया जाता था। भावपक्ष की 
ओर इतना ध्यान न या; रस-प्रवाह के स्थान पर रसाभास अधिक वांछित 
था--फलत: रस के मोठे छोंटे ही पर्याप्त समझे जाते थे । 


यहू समय प्रबन्ध-काव्य-रचना के लिए उपयुक्त नहीं था। श्यृंगार के 
वातावरण में हुम्बे प्रबन्ध को कौन सुनता और उसमें इतना परिवर्तन, 
आडस्बर, विचित्रता आदि कैसे संभव होती । यह काल तो मुक्तक-रचना 
के लिए ठीक था । एक दोहा कहा और बाहवाही लूटी । साथ ही कुछ 
सूक्तियाँ भी मिलती हैँ जो चमत्कारपूर्ण होती हैं। कुछ लोग नीति-संबंधी 
कविता भो करते थे । दोहा, कवित, स्वेया, आदि छंद प्रमुख रूप में प्रयुक्त 
होते थे । ऐसा नहीं समसना चाहिए कि श्टृंगार-काल में काव्य का उत्कर्ष 
हुआ हो नहीं । पं. शुक्ल ने तो 'प्रवन्ध-वनस्थली' के साथ तुलना करते हुए 
मुक्तक को एक “गुलदस्ता' कहा है । 

रीतिकाव्य में हमें विभिन्न वस्तुएं देखने को, मिलती हैं--पांडित्य- 
प्रदर्शन, चमत्कारप्रियता, श्ट्रंगारिकता, रूढ़ि-परिपालत, विनोद, अनेक- 
रूपता आदि । बिहारी पर इन सभी प्रवृत्तियों की छाप स्पष्ट हे । 

जीवन-वृत्त-- 

प्रसिद्ध “बिहारी-सतसई” फे रचयिता का जीवन-वृत्त अभी समुचित 
रूप से सामने नहीं आया, कुछ सुनी-सुनाई बातों से तथा उनके दोहों के ऊपर 
आधारित सामग्री से उनके संबंध में कुछ बातें मिलती हैं, और प्रचलित 
जनश्रुतियाँ तो हें ही जिनके सहारे कवि की कुछ विशेषताओं से परिचय हो 
सकता है। 

(१) महाराजा जयसिह--इसमें तो कोई संदेह नहीं कि बिहारी 
आमेर दरवार के राजकवि होकर बहुत समय तक वहां रहे । सतसई की 
रचना भी-- 

हुकुम पाइ जयसाहि को 

के अनुसार हुई । महाराज जयसिंह 'जयसाह' भी कहलाते थे क्योंकि मुग़ल 
दरबार ने उन्हें इसी नाम से स्वीकार कर रखा था। उन्हें मिर्ज़ा की 
उपाधि भी मिल चुकी थी। इस प्रकार इनका पूरा नाम--मिर्ज़ा राजा 
जयसाह था । वह कहानी तो सबको विदित ही है कि किस प्रकार निम्न 
दोहे ने अपना प्रभाव दिखाया और सदा के लिए जयसिह और बिहारी 
का संबंध स्थापित किया-- 

नहिं पराग नहिं मधुर मधु, नहिं विकास यहि काल । 

अली कली ही सों बेध्यो, आगे कौन हवाल ॥ 

कहा जाता हूँ कि महाराज जयसिह ने सतसई पर यथेष्ट पारितोषिक 
दिया, कुछ लोग तो प्रति दोहा एक अबरर्फ़ो दो बताते हैं । इससे सिद्ध है कि 
सतसई महाराज जयसिह के जीवन-काल में हो समाप्त हुई । राजा जयसिह 
सं. १७२४ में मरे अतएवं बिहारी उस समय के आसपास तक रहे होंगे । 
कुछ लोग सं. १७२० तक उनका विद्यमान रहना बताते हैं । 

(२) अन्य परिचित--बिहारी का आगरे जाना बताया जाता है । 
यह घटना सं. १६७५ के बाद की हे क्‍योंकि तभी शाहजहां का बिहारी 
से प्रथम परिचय हुआ । दरबार में रहकर रहीम तथा अन्य राजाओं से 
भी परिचय हो गया । रहीस ने उनकी काव्य-मर्मज्ञता से प्रभावित 


विहारी १८७ 


कि रस सर रे रे से के सी से सी का कम कर कल लेकर र* राम ई लि जीआ॑॑ीलीर्ड, 
होकर उन्हें पुरस्कार भी दिया । सं. १६७८ में शाहजहां की स्थिति 
बिगड़ गई और तभी बिहारी वहाँ से अन्यत्र चले आये । 

(३) कुलपति सिश्र--यह्‌ महाशय बिहारी के भानजे थे। एक 
दोहे में उन्होंने 'मातामह' के नाम उल्लेख किया है-- 

ह “कविवर मातामह सुमिरि केसव केसवराइ । 
कहाँ कया भारत्य. की, भाषा छंद बनाइ ॥” 

इसी के आघार पर विद्वान्‌ केशवदास को बिहारी का पिता मानते हैं । 
क्रेशवदास अंपने को 'केशवराय' भी कहते थे-- 

तिनके केशवराय सुत भाषा कवि मतिमंद । 
करी ज्ञान गीता प्रगट श्री परमानेंद कंद ॥ 

इस पर कुछ लोगों ने आपत्ति को है और केशव तथा बिहारी में 
गुरु-शिष्य-संबंध की कल्पना की है, जो म्रामक है। 

(४) ओरछा--नागरी-प्रचारिणी पत्रिका में प्रकाशित एक लेख के 
आधार पर बिहारी का अपने पिता के साथ ओरछा जाना पाया जाता हँ। 
और वहीं महात्मा नरहरिदास से इनका संपर्क हुआ । ओरछा रहकर ही 
बिहारी ने काव्य-प्रंथों, संस्कृत, प्राकृत आदि का अध्ययन किया । केशवदास 
के काव्य-प्रंथों का विशेष अध्ययन फिया गया। 

(५) ब्रज की ओर--बिहारी के पिता का ब्रज को ओर आना 
बताया जाता हूँ । वहां ही कवि के अध्ययन तथा संगीत-अम्यास का कार्य 
चला। बिहारी का विवाह भी मयुरा में ही हुआ, और यह अपनी ससुराल 
में रहे। अन्तःसाक्ष्य के आधार पर भी इनका ससुराल-संबंधी अनुभव अच्छा 
प्रतीत होता हैँ । 

अब कुछ सतसई के दोहों पर, जिनसे जीवन-संबंधी सामग्री उपलब्ध 
होतो है, दृष्टिपात कीजिए-- 

जन्म संवत्‌--संवत जुग २ सर* रस$ सहित, भूमि* रीति जिन लीन्ह । 

कातिक सुदि बुध अष्टमी, जन्म हर्माहे विधि दोन्ह ॥ 
(१६५२) 


१८८ प्राचीन महाकवि 


जन्म-स्थान, बाल्यकाल तथा ससुराल़-- 
जनम ग्वालियर जानिये, खंड बुंदेले बाल । 
तरुनाई आई सुघर, सथुरा वसि ससुराल ॥ 
पर कुछ विद्वान्‌ इस दोहे को विहारी-कृत नहीं मानते । 
केशव से संबंध, जाति, ब्रज में जाना-- 
प्रगट भये द्विजराज कुल, सुबस बसे ब्रज आइ । 
मेरे हों कलॉस सब, केंसव केसवराइ ॥ 
जिस प्रकार केसव केसवराय' का प्रयोग हुआ हूँ उससे पिता होना 
सिद्ध नहीं होता, गुरु हो सकते हँ-अब ये 'केसव', प्रसिद्ध कवि कंद्व हों या 
अन्य कोई 'केशव' जो बिहारी के गुरु रहे हों, निश्चय करना असंभव हूँ। 
जम करि मुंह्‌ तरहरि परचो, ईहिं धघरहरि चितलाउ। 
विषय तृषा परिहरि अजों नरहरि के गुन गाउ ॥ 
“नरहूरि' शब्द से महात्मा नरहरिदास जी का स्मरण किया गया है 
जिनका बिहारी द्वारा गुरु-रूप में स्वीकार करना माना जाता है। 
मिर्ज़ा राजा जयसाह के यहां राज्याश्रय-- 
रहति न रन जयसाहि मुखु लखि लाखनु को फौज । 
जाँचि निरा खरऊ चलें, ले लाखनु की मोज ॥ 
(जयसाह की बवोरता और दान का वर्णन) 
धर धर हिन्दुनि तुरकिनी देत असोस सराहि । 
पतिन राखि चादर चुरी ते राखी जयसाहि ॥ 
(जयसिह जी द्वारा दक्षिण की कूटनीति) 
यों दलकोढ़ बलख ते तें जयसाह भुआल । 
(बलख की ऐतिहासिक चढ़ाई का प्रसंग) 
भेंट होत जयसाहि साँ भागु चाहियत भाल । 
(जयसिह से साक्षात्कार होने की कठिनता ) 
मिर्जा राजा जयसाह के साथ कवि का बहुत दिनों तक संबंध रहा 
और उनके आश्रय में रहते हुए ही कवि ने ऐहलौकिक लीला समाप्त की । 

सतसई समाप्त करने फा समय-- 
संवत ग्रहू५ ससि* जलधि* छिति १, छठि तिथि बासर चंद। 
चैत मास पख कृस्न में, पूरन आनंद कंद ॥ 

कुछ लोग इसे कृष्णलाल को टीका का समय मानते हैं। ऐसा कहा 
जाता है कि कृष्णलाल (निरंजन कृष्ण) बिहारी के गोद लिये पुत्र थे। 

बिहारी का अपनी ससुराल में रहना-- 

आवत जात न जानियत, तेजहिं तजि सियरान । 
घरहें जेंबाई लॉों घटचो, खरो पूस दिनमान ॥ 

इस थोड़ी-सी सामग्री के आधार पर विदित होता है कि बिहारीलाल 
ग्वालियर में पैदा हुए । इनके पिता का नाम 'केसब' होना संदिग्ध है, वे 
इनके गुरु हो सकते हैं और प्रसिद्ध कवि केशव से पृथक्‌ कोई अन्य विद्वान्‌। 
बिहारी ने संवत्‌ १६५२ में जन्म धारण किया । शुक्ल जी ने इनका जन्म 
संवत्‌ १६६० के लगभग लिखा है । बिहारी-बिहार की भूमिका में लिखित 
दोहे के आधार पर इनका जन्म १६५२ माना गया हैं. यद्यपि इसकी 
प्रामाणिकता के संबंध में संदेह बराबर बना हुआ हू । 

बिहारी स्वयं कहते हें फि उनका जन्म द्विजराज कुल में हुआ। किन्तु 
फिर भो कुछ लोग उन्हें 'भाट' कहते हैं । इसके प्रमाण में उनके पिता का 
'केसवराय' नाम उपस्थित किया जाता है । प्रथम तो 'केसवराय' के पिता 
होने में ही संदेह है दूसरे 'राय' एक उपाधि है जिससे 'भाट' होना सिद्ध नहीं 
होता । मथुरा में विवाह होने के आघार पर बिहारीलाल जी को चौबे माना 
गया है । मथुरा में चोवों की बस्ती अब भी बहुत अधिक है। राघाकृष्ण- 
ग्रंथावली में इन्हें सनाढूय ब्राह्मण सिद्ध करने को चेष्टा की गई हे । प्रमुख 
विह्यान्‌ बिहारी को माथुर मानते हैं । “रत्नाकर' जी ने भी इस मत फो 
पुष्ट किया है । उनके दोहों में प्रयुक्त कुछ शब्द भी इसी ओर संकेत 
करते हें । 

जन्म के उपरान्त ये अपने पिता के साथ ओरछा गये जहां महात्मा 
नरहरिदास जी के सान्निध्य में अध्ययन किया । कुछ समय उपरान्त बिहारी 

के पिता ब्रज की ओर आ गये ओर वहों बिहारी का विवाह हुआ । विवाह के 
पदचात्‌ बिहारी अपनो ससुराल में ही रहने लगे । 
कहा जाता है कि शाहजहां के दरबार में जाने पर इनको वाधिक वृत्ति 
बेंघ गई और रहोम आदि प्रसिद्ध साहित्यिकों से इनका परिचय हुआ । 
रहीम की प्रशंसा में यह दोहा भी देखिए-- 
गंग गोंछ मोछें जमुन, अधरनु सरसुरि-रागु । 
प्रगट खान खानानु के, कामद बदन प्रयागु ॥ 
प्रसन्न होकर रहीम ने बिहारी को पुरस्कृत किया। ऐसा विदित होता 
है कि बिहारी के गुरु ने शाहजहां से परिचय कराया था और तब उन्हें 
आगरा जाने का निमंत्रण मिला-- 
श्रीनर्राहि नरनाह को (शाहजहां ) दीनी बांह गहाइ। 
सुगुन-आगरे आगरें, रहत आई सुख पाइ ॥ 
आगरे में इन्हें काफ़ो सुख मिला किन्तु शाहजहां का जहांगीर से 
मनमुटाव होने के कारण बिहारी राज्याश्रय से अलग हो गये । 
कहा जाता है कि ये अनेक दरबारों में जाया करते थे। जोधपुर, बूंदी, 
जयपुर इनका आना-जाना बना रहता था। भरतपुर भी यह गये थे ऐसा 
कहा जाता हूँ । बहुत से राजाओं ने इनकी पेन्शन नियत कर दी थी क्योंकि 
शाहजहां के उत्सव में सम्मिलित बहुत से राजा इनको प्रतिभा से प्रभावित 
हो चुके थे । एक वार पेन्शन लेने के लिए ही ये आमेर पहुँच गये और तभी 
इनकी पीयूषवर्षिणी वाग्धारा से जयसिह पर भारी प्रभाव पड़ा। आग्रह- 
पूर्वक बिहारी को बहां रखा गया। और राजा जयसिह के प्रोत्साहन से ही 
सतसई समाप्त हुई । 
विहारी ने खूब विद्याध्ययन किया था । ज्योतिष, गणित, पुराण, 
इतिहास आदि के भी अच्छे ज्ञाता थे। बिहारी एक रसिक जीव ये किन्तु 
उनका संबंध नागरिक रसिकता से ही था। ऐसा भी बिदित होता है कि 
बिहारी पर दुदिन भी आये, रसिकता छोड़कर भगवान्‌ की शरण भी लौ-- 
“जिहि तिहि भांति डरचौ रह्मो, परचो रहों दरबार' । जीवन में उन्हें अनेक 

कफ सा से सी कर की की 3 कर कै के की के के की शीश शिमशितरी तरक्की एक की कर 
अनुभव हुए, बहुत से लोगों से मिले, अनेक राजाओं के दरबार का रंग 
देखा । 

इनको निधन-तिथि सं० १७२० मानी जाती है। यह्‌ तिथि सतसई 
को समाप्ति से एक वर्ष पश्चात्‌ की है । 
रचतना-- 

बिहारी का अध्ययन करते समय सबसे अधिक सुविधा या असुविधा 
इस बात की समझिए कि इनका एक ही ग्रन्थरत्न उपलब्ध हूं । कुछ लोग 
कहते हैं कि दोहे तो इन्होंने बहुत से और भी बनाये थे किन्तु सब को चुनकर 
'सतसई' का निर्माण किया गया । कुछ भो हो इनकी प्रसिद्धि को बढ़ाने में 
'सतसई” नाम का यह एक ग्रंथ ही यथेष्ट है और इसके आधार पर बिहारी 
को गणना महान्‌ कवियों में को गई है । वैसे तो लोगों का कहना है कि इनका 
एक-एक दोहा हो एक अलग कृति है ओर इस प्रकार इनकी ७०० से अधिक 
कृतियाँ हैँ । श्री प्रिय्सन ने ठोक हो लिखा था “सतसई के विषय 
उपस्थित करने को सारी सतसई उद्धृत करनी पड़ेगी क्योंकि प्रत्येक मुक्तक 
का अपना एक विषय हूं ।” 

(१) रचनाकाल--सतसई का रचनाकाल अनेक वर्षों में चलता 
प्रतोत होता है । इस संबंध में एक बात विचार करने योग्य है । 'सतसई' के 
संग्रह की ओर बिहारी का ध्यान वास्तविक रूप में तब गया जब उनकी 
कविता की ओर महाराज जयसिह का ध्यान आकर्षित हुआ । कहते हैं 
जब 'नहिं पराग' वाला दोहा महाराज के पास पहुँचा तो वे महल से बाहर 
निकले और बिहारी को “अंजुरी भर' मोहरें दों । साथ ही आदेश दे दिया कि 
यदि इसी प्रकार के दोहे बना लाया करोगे तो तुम्हें प्रति दोहा एक मोहर 
मिलेगी । दोहे बनाये गये और उनकी संख्या के अनुसार ही मोहरें प्राप्त 
की गईं । इसका अभिप्राय यह होता है कि सतसई में संगृहीत दोहे बनाने का 
कार्य तब आरम्भ हुआ जब बिहारी अपनी वा्धिक वृत्ति लेने सं. १६९१-९२ 
में पहुंचे । उसो समय महाराज जयसिह अपनी नवविवाहिता महारानी के 
प्रेम में मुरघ थे और इसी घटना के पश्चात्‌ बिहारी को आमेर के राजकवि का 

जी: 
पद मिला। सतसई की समाप्ति का समय इस प्रकार दिया गया है-- 
सम्वत ग्रह शशि जलधि छिति (१७१९) । 

इसके साथ ही महाराज जर्यासह्‌ का समय सं. १७२४ का है। इन 
दोनों प्रसंगों से सिद्ध होता है कि सतसई का आरम्भ-काल सं. १६९२ तथा 
समाप्ति-काल १७१९ है । यह हो सकता हूँ कि कुछ दोहे पहले लिखें गये 
हों और बाद में सम्मिलित किये गये हों, किन्तु ग्रंथ का निर्माण-काल 
यही मानना उचित हूं । 

(२) परम्परा--सतसई” और “सतसया' शब्द संस्कृत के सप्तशती” 
और 'सप्तशतिका' शब्द के रूपान्तर हैं, जो 'सात सौ पद्मों! का संग्रह होता 
है ।$ अनेक स्तोत्र और भवित के ग्रंथ, शतसहस्रनाम, सप्तशती आदि 
थे ही। कालान्तर में श्यृंगार की मुक्तक रचना भी इसी आदर्श पर की जाने 
लगी । बिहारी से पूर्व दो सप्तशतो' प्रसिद्ध थीं--एक संस्कृत की, दूसरी 
प्राकृत की । संस्कृत की आर्या-सप्तशती' का प्रणयन श्री गोवर्धनाचार्य ने 
किया था। प्राकृत की 'गाया-सप्तशती' सातवाहन द्वारा संगृहीत की गई। 
ये दोनों 'सप्तशती” उसी आदर्श को उपस्थित करती हैं जिसका ग्रहण 
हिन्दी के प्रथम सतसईकार बिहारी द्वारा हुआ। काव्य-शास्त्र का विवेचन 
करने वाले अनेक आचार्यों ने इन सप्तशतियों से उद्धरण दिये हें । इन सप्त- 
शतियों के अतिरिक्त एक 'शतक' और हुँ जिसके रचयिता अमरूक हैं । 

वैसे तो सप्तशतियों को प्रथा और भी प्राचीन हैं । हाल की सप्त- 
शतिका पांचवीं शताब्दी की रचना है । ५वीं शताब्दी से लेकर १८वों शताब्दी 
तक अनेक सप्तशती, शतक और पंचाशिका बनीं । इनकी एक सूची डा. 
भटनागर ने अपने बिहारी : एक अध्ययन' में प्रस्तुत की है। इनमें प्राकृत, 
अपम्रंश तया संस्कृत तीनों के ग्रंथ सम्मिलित हें । इन संग्रहों में अनेक 
विषय हैं । जैसे-स्तुति, नीति, वैराग्य आदि। श्यृंगार-संबंधी उपर्युक्त तोन 
ही संग्रह हें जिनका बिहारी ने अच्छा उपयोग किया । 





+ 


| पद्मसिह शर्मा--बिहारी की सतसई । 

हिंदी में सतसहयों का आरंभ बिहारो से पहले हो हो चुका या किन्तु 
उनका क्षेत्र नोति, भक्षित, स्तुति आदि तक सोमित था । तुलसी-सतसई, 
रहोम-सतसई नाम वाले कुछ प्रन्य मिलते हें । हां, *रंगार-विषयक सतसई 
सर्वप्रथम बिहारी ने ही प्रस्तुत को । बिहारो-सतसई का निर्माण हो जाने 
पर कवि-समुदाय उसकी प्रसिद्धि ओर प्रचार से बहुत प्रभावित हुआ और 
बाद में अनेक सतसइयों को रचना को गई। जंसे--विक्रम-सतसई, श्यृंगार- 
सतसई, मतिराम-सतसई, वृन्द-सतसई । कुछ लोग तो सतसई से आगे 
बढ़कर 'नौसई” 'हजारा' और “ग्यारहसई” भो लिखने लगे । आज के युग 
में भी लोगों का ध्यान सतसई की ओर हे जैसे--साहित्य में प्रसिद्ध वियोगी 
हरि को 'वोर-सतसई', चतुर्भुजदास चतुर्वेदी-कृत 'चतुभुंज-सतसई” आदि । 

(३) आधार-प्रंय--इसमें कोई संदेह नहीं कि बिहारी ने अपनी पूर्बंवर्तो 
अंगारिक कृतियों को अवश्य पढ़ा होगा । शर्माजी का कहना हे कि तुलना- 
त्मक दृष्ठि से पढ़ने पर इसमें अणुमात्र भो सन्देह नहीं रहता कि उक्त 
तीनों प्रन्य, सतसई की रचना करते समय बिहारी के पक्ष में थे । सतसई 
के अनेक दोहे उक्त प्रन्थों को सूक्तियों के आधार पर बने हें । किन्तु इसमें 
सन्देह नहों कि बिहारी ने अंधानुकरण नहों किया है, प्राचीन भावों में 
पयास्थान सुधार भो किये हें । पंडित पह्मसिह शर्मा के शब्दों में-- 
“बिहारी इस मंदान में अपने इन आदर्श महारथियों से किसो मौके पर एक 
इंच भो पीछे नहीं रहे हैं । यही नहों, अनेक स्थानों पर इनसे बहुत आगे 
बढ़ गये हैं । कहीं-कहों तो इन्हें मंज्ञिलों पीछे छोड़ गये हैं। कहीं उनसे 
मज़मून छोन लिया है तो कहां संस्कार कर दिया है, कहीं काया पलट 
दो है तो कहों जान डाल दी है । . - - -मज़मून चुराया नहीं, छोन ल्या 
है ।' अपने 'सतसई-सोख्ठव' में इसको स्पष्ट करने के लिए कुछ सुन्दर उदा- 
हरण दिये हें और उनकी तुलनात्मक आलोचना द्वारा बिहारी के उत्कर्ष 
ओर काव्य-प्रतिभा को बताया है । पहले गाया से कुछ सादृइ्य देखिए-- 

गाया--जाव ण ॒कोस विकासं पावइ ईसीस मालईक लिआ । 

मअरन्द-पाण-लोहिल्ल भमर तावनल्चिअ मलेसि ॥ 

नर रे रस के रे कक कक कै 3 कै शीश ई कक क किस एक कलक कक कक कक कक पक 


यावन्न कोषविकासं प्राप्नोतोषन्मालतीकलिका । 
सकरन्द-पानलोभयुक्त 'मस्रसर तावदेव मर्देयसि ॥ 
अब बिहारी का दोहा सुनिए-- 
नहिं पराग नहिं मघुर सघु, नहिं विकास ईहिं काल । 
अलो कली ही तें बंष्यो आगे कौन हवाल॥ 
साथ हो आर्या' और 'भ्रमरोपालम्भ' के उदाहरण देते हुए दिखाया है-- 
एक नहों अपने से पहले तीन महाकवियों द्वारा वर्णित भाव में इस 
प्रकार की चमत्कारयुक्त नूतनता, एक निराला बांकापन, पैदा कर देना 
बिहारी का ही काम है, और यह इसी का प्रताप है कि उल्लिखित आदशं 
पद्मों के मुकाबले इस दोहे ने कहीं अधिक प्रसिद्धि प्राप्त की हैँ । 
एक और-- ; 
गाया--फुरिए वामच्छि ठुए जइ एहिद सो पिओज्ज ता सुदरम्‌ । 
संमीलिभ दाहिणअ तुई अबवि एहूं. पलोइस्सम्‌ ॥ 
स्फुरिते वामाक्षि त्वयि यद्येष्यति स प्रियोष्च तत्सुचिरम्‌ । 
संमील्य दक्षिणं त्वयवंतं प्रेक्षिष्ये ॥ 
बिहारी--वाम बाहु फरकत मिलें, जो हरि जीवनमूरि । 
तो तोही सों भेटिहों, राखि दाहिनी दूरि ॥ 
एक उदाहरण आर्या सप्तशती से-- 
आर्या--आयासः पारहिसा वेतंसिक सारमेय ! तव सारः । 
त्वासपसार्थय विभाज्य: कुरंग . एषोषघुनंवान्ये: ॥ 
शिकारी कुत्ते के स्थान पर पक्षी को सम्बोधित करते हुए बिहारी 
ने कहा-- 
स्वारय सुकृत न श्रम वथा, देख विहंग विचार । 
बाज ! पराये पानि पर तू पंछोहि न मार ॥ 
आर्या' की अन्योक्ति का लक्ष्य कुलीन सेवक है, तो दोहे की अन्योक्ति 

का लक्ष्य कोई सर्वत्रगति, पर अनर्थंकारी गुणवान्‌ मुसाहिब हे । फिर 
उपदेश भी कितने मधुर शब्दों में कितने अच्छे ढंग से दिया गया हे । 

संस्कृत के अनेक अन्य कवियों से बिहारी को सामग्री प्राप्त हुई 
जिस पर बिहारोत्व की छाप लगा दो गई ओर वे बिहारी-साहित्य का 
हो अंग बन गये । 


(४) दोहों का क्रम--विभिन्न टीकाओं में कई क्रम देखने में आते 
हैं। पता नहों लगता कि कवि ने अपनो सतसई का क्या क्रम रखा होगा। 
इस क्रम-विभाजन के मूल में टीकाकारों की कुछ ऐसी धारणा हूँ कि 
बिहारी ने किसी क्रम का अनुगमन अवश्य किया होगा । अनेक वर्षों के 
परिश्रम के बाद “रत्नाकर' जी इस निष्कर्ष पर पहुँचे कि सतसई के दोहों 
में दस-दस दोहों के अनन्तर एक दोहा नोति-सम्बन्धी या विनय-सम्बन्धी 
रखा गया है । कुछ पहले की टीकाओं में यह क्रम लक्षित भी होता है । 
परन्तु यह समझ में नहीं आता कि यह क्रम दोहों में स्थापित क्‍यों किया 
गया । दोहे तो समय-समय पर विभिन्न विषयों को लेकर लिखे गये होंगे 
और ७०० हो जाने पर सतसई पूर्ण हो गई होगी । दोहों की संख्या १४०० 
होना भी कोई महत्त्व नहों रखता । वैसे तो दोहों की संख्या भी निश्चित 
नहीं हैं । बिहारी सतसई के अनेक संस्करणों में इनकी संख्या अलग- 
अलग है । ७०० दोहे तो अवश्य ही प्रत्येक संस्करण में हें । कहीं-कहीं 
४, ५ अधिक और कहीं ३५-४० तक अधिक हो गये हैँ । संभव हैँ बिहारी 
के नाम पर कुछ दोहे मिला दिये गये हों । 

टीकाकारों द्वारा क्रम-स्थापन की चेष्टा हुई है । कुछेक ने तो विषय- 
विभाजन द्वारा यह्‌ कार्य करना चाहा हैँ । 


कुछ अन्य टोकाकारों ने सतसई' को एक ग्रंथ मान कर 
दोहों को उदाहरण के रूप में उपस्थित किया हैं। अनवर-चन्द्रिका में 
संस्कृत-काव्य-प्रन्य को तरह बिहारी-सतसई को १६ प्रकाशों में विभाजित 
किया है, जंसे--शिख-नख-वर्णन, रूपगविता, सद्यपान-वर्णन, नव-रस, 

अन्योक्ति-वर्णन आदि । कुछ अन्य टोकाओं में भी यह क्रम है । 

इस प्रकार विबय-विभाजन की दृष्टि से दोहों का क्रम निश्चित करने 
की चेष्टा की गई है । वैसे तो दोहों का वर्गोकरण बहुत ही कठिन है, 
फिर भी कुछ साधारण रूप सें हम कुछ बातें स्पष्ट देख पाते हैं । सतसई का 
बहुत-सा अंश तो श्डरंगार के अन्तर्गत आ जाता हँ--संयोग, केलिकोड़ा, 
वियोग, नायिका आदि सभी कुछ तो श्टंगार में हें। दूसरा शान्त रस है जो 
कवि के अनेक भक्ति और नीति-सम्बन्धी भावों का द्योतक है । प्रकृति-चित्रण 
भी स्थल-स्थल पर हुआ ही हैं । परिचयात्मक--क्रुछ अपने तथा कुछ 
अपने आश्रयदाताओं के दोहे भी मिलते हूँ । 


काव्य-समी क्षा-- 


केवल ७०० दोहे ही लिख कर बिहारी ने अपूर्ब ख्याति और सम्मान 
प्राप्त किया है । काव्य-मर्मज्ञों की दृष्टि में बिहारी अत्यन्त उच्च कोटि के 
कवि सिद्ध हुए हें। उनके एक-एक दोहे का विइलेषण किया गया और उसमें 
सन्निहित काव्य-एुणों को प्रकाश में लाया गया है । आचार्य शुक्ल का कहना 
है, “उनका यही एक ग्रंथ उनकी इतनी बड़ी कोति का आधार है । यह 
बात साहित्य-क्षेत्र में इस तथ्य की स्पष्ट घोषणा कर रही हैँ कि किसी कवि 
का यश उसकी रचनाओं के परिमाण से नहीं होता, गुण के हिसाब से होता है। 
मुक्तक कविता में जो गुण होना चाहिए वह बिहारी के दोहों में अपने 
चरम उत्कर्ष को पहुँचा हे, इसमें कोई संदेह नहीं ।” 

(१) प्रेम-दिग्दशंन--बिहारी का ग्रंथ श्टृंगार-रस का उत्तम ग्रंथ माना 
जाता है । इसमें प्रेम के युगल पक्ष का चित्रण है और दोनों बड़ी खूबो के 
साथ चित्रित हुए हैं । प्रेम का क्षेत्र भी बहुत विस्तृत होता है और सूर तया 
तुलसी की रचनाओं में इस 'प्रेम' का विस्तार लगभग सम्पूर्ण सम्बन्धों में 
मिलता है कितु बिहारी का संयोग-पक्ष नायिका-भेद के दायरे में ही सिमठा 
हुआ हे । हाँ, अपनी कल्पना के आधार पर एक संकुचित सीमा भी बहुत 
चमत्कृत बना दो गई हे । प्रिय से मिलने पर एक प्रकार का अल्हड़पन, 

नि की के से कर के के उ से के से से के से से से से से से आस आल कक कक नई रिशई नर रऑरई की शी 
मस्ती और विनोद का आ जाना स्वाभाविक हे। कंसा सुन्दर चित्रण है-- 
बतरस लालच लाल को मुरली घरी लुकाइ । 
सौंह करें, भौंहनि हेंस देन कहे नदि जाइ ७ 
मुरली चुराने का पूरा दृश्य सामने खोंच दिया हे । मुरली चुराने 
का उद्देश्य, उसके रखने का स्थान, लाल का मुरली के लिए खोज करना, 
चोर का पता पा जाना, उससे पूछना, उसका कसमें खाना, मज्ञाक बनाना, 
मधुरता का अनुभव करना, भौंह और आँखों से विनोद-नाटच, मुरली 
वापस देने का आइवासन देना और फिर जहां से क्रिया आरम्भ हुई वहीं 
आ जाना कि मेरे पास तो है ही नहीं, एक दोहे ही में यह सारी बातें इस 
स्वाभाविक माधुर्य के साथ भरना बिहारी-जंसे कुशल कवि के लिए ही 
संभव हो सकता है। कंसी मोौठी आंखमिचोनो हैँ कि पहचानने का नाम 
हो नहीं लेती-- 
प्रीतम दूण मोंचत प्रिया पानि-परस सुख पाइ । 
जानि पिछानि अजान लो नेकु न होति जनाइ ॥ 
बह क्‍यों 'जनावे', कर-स्पर्श का अतीव आनन्द जो उसे प्राप्त हो रहा है 
पहिचानने पर तो उसकी आंखों से वह कर-स्पर्श दूर हो जायगा । 
बिहारी का वियोग-वर्णन चमत्कारपूर्ण अबब्य हे कितु उसमें 
वियोग को गहराई स्वंदा प्रतिलक्षित नहीं होती | नायिका की अवस्था 
देखकर हम हँस देते हें। उसके साथ कोई सहानुभूति प्रकट नहीं कर 
सकते । दो-एक उदाहरण लीोजिए-- 
आँघाई सोसी, सुलखि बिरह-बरति विललात । 
बिचहों सूख गुलाब गो छोंटो छुई न गात ॥ 
* और भो युक्ति की गई : यह युक्‍्ति जाड़े में तो किसी प्रकार काम 
कर गई : कितु प्रीष्म ऋतु में क्या होगा-- 
सोरें जतननु सिसिर ऋतु, सहि विरहिनि-तन-ताप । 
बसिबे कौ प्रीषम-दिननु परचो परोसिनि पाप ॥ 

इधर देखिए : विरह के कारण नायिका की कया दक्शा हो गई है-- 
इत आवति चल जात उत चली छ-सातक हाथ । 
चढ़ी हिंडोरें से रहे, लगी उसासन्‌ साथ ॥ 
यह लीजिए परम्परा का पालन करता हुआ विरह-वर्णन-- 
हाँ ही बोरी विरह्‌ बस, फ॑ बौरो सब गाम । 
कहा जानि ये कहत हैं, ससिहि सीतकर नाम ॥ 
इतना सब-कुछ होने पर भी मौत उस तक नहीं पहुँच सकतो क्योंकि 
प्रथम तो विरह-अग्नि के कारण वहाँ तक जाना ही कठिन है फिर-- 
करी विरह्‌ ऐसी तऊ, गेल न छांड़तु नीच । 
दीने हूँ चसमा चखनि, चाहे लखे न मीत् ॥ 
उसी भाव को अन्‍्यत्र देखिए-- 
नातवानी ने बचाई जान मेरी हिज्न में। 
कोने-कोने ढूंढ़ती फिरती कज्ञा थी में न था ॥ 
(२) उक्ति-वंचित्रय और बिनोद--बिहारी के कहने का ढंग निराला 
था, नित्य नई-नई बातें उपस्थित करते थे-- 
दूग उरझत, ट्टत कुटुम, जुरत चतुर-चित प्रीति । 
परति गाँठि दुरजन-हिये दई, नई यह रीति ॥ 
यदि नई रीति ही नहों होती तो बिहारी की निगाह हो कंसे पड़तो, 
या यों कहिए कि बिहारी की दृष्टि ने ही उसमें नवीनता ला दी है। आँसुओं 
का छनछनाकर भाष बन जाना कितनी विचित्रता से हो रहा है -- 
पलनि प्रगटि बरुनोनि बढ़ि नह कपोल ठहराँय । 
अंसुबा परि छतियां छनक छनछनाय छपि जाँय ॥ 
पानी पीने पर भी प्यासा रहना-- 
त्यों त्यों प्यासेई रहत ज्यों ज्यों पियत अघाइ । 
सगुन सलोने रूप की जुन चख तृषा बुझाइ ॥ 

किफक फेक कफ से के के के के के के के से के से जे के से ऊ के के कक के जे के रे मा 
और विचित्रालंकार का उदाहरण देखिए-- 
सरिवे को साहस कियो बढ़ी बिरह की पीर । 
दौरति हुँ समुहे ससो सरसिज सुरभि समोर ७ 

विनोद तो बिहारी का स्वाभाविक गुण प्रतीत होता हे। गम्भीरता में 

भो विनोदेप्रियता अपना काम करतो हें-- 
कहा लेहुगे खेल में तजो अटपटो बात। 
नेक हेसोहों हल गई भोंहें सोहें खात॥ - 

कृष्ण के साथ कंसा विनोद हो रहा है, कृष्ण जो आनन्द तो ले ही रहे 
होंगे-- 

बतरस लालच . . . .--:--**- आदि । 
ओर यह देलिए मुरली मिल गई-- 
उन हरकी हँसिक इते, इन सोंपी मुसकाइ । 
नैन मिलें मन सिलि गए दोऊ मिलवत गाइ ॥ 
दोनों की नोंक-झोंक या यह विनोद और व्यंग्य-- 
बाल कहा लाली भई, लोइन कोइन मांह । 
लाल, तिहारे दृगनु की, परी दूगनु में छाँह ॥ 

(३) चित्रण-कुशलता--किसी भी घटना अथवा प्रसंग का वर्णन 
करने में बिहारी बहुत हो दक्ष हैं। बिहारी ने चेष्टाओं, हावों, अनुभावों, 
मुद्राओं और कार्य-ब्यापारों का अच्छा वर्णन किया हें । कवि का निरीक्षण 
बहुत ही गहरा है ओर साथ ही व्यक्तिगत भी । इसो कारण उनका चित्रण 
बहुत हो स्वाभाविक और हृदयग्राही है| जूड़ा बांधने का सामान्य दृश्य 
कितनी भावुकता के साथ चित्रित किया है-- 

कर समेटि कच भुज उलटि, खएँ सोस, पटु डारि । 
काकौ मन बांधे न यह जूरो-बाँधन हारि ॥ 

नवीन प्रेमियों को पारस्परिक संभाषण का अवसर कम मिलता है, कभी 
गरुजनों का और कभी लोक-निन्‍्दा का भय, कितु बिहारी ने अपने प्रेमियों 

आशिक शरीर शरीर कलह की इनकी ही ही कही कक की की की किम कक की की डक की बज कर कक कु 
को इस कठिनाई से भी छड़ा दिया है और सारी प्रक्रिया 'कहने' से लेकर 
“लजाने! तक सब प्रकार के व्यक्तियों से भरे भवन में नयनों द्वारा हो 
सम्पादित कर दी है-- 
कहत, नटत, रीझत, खिझनतत, हिलत, मिलत, लजियात । 
भरे भोन में करतु हें नंनन हों सों बात॥ 
बातें" ही नहीं सम्पूर्ण व्यापार सम्पादित हो जाता है--मिलन तक 
का आनन्द ले लिया जाता हें ओर उसके फलस्वरूप लज्जा का भी । 
एक दृश्य और देखिए-- 
भौंह ऊंचे, आँचरि उलटि मौरि मोरि, मुंह मोरि । 
नीठि नोठि भीतर गई, दीठि दीठि साँ जोरि ॥ 
एक नायक महोदय को देखिए, माक चढ़ाना और सी-सी का आनन्द 
लेने के लिए कंकरीली राह से ही ले जा रहे हें-- 
नाक चढ़े सोबी कर जिते छबोसी छंल। 
फिरि फिरि भूलि वहे गहे प्यो कंकरीलो गंल ॥ 
एक नायिका की कंटीलो भौंह हृदय को कंसा वश्ञ में कर ले गई 
है, वह थोड़ी देर का दृश्य हृदय पर कितने समय के लिए अंकित हो गया है-- 
केवल स्मृति-मात्र ही नहों है, वहां तो हृदय में कोई चौज् आ गई है जो 
उस नायिका का स्वंदा स्मरण दिलाती है-- 
नासा मोरि, नचाइ दृग करी कका को सोंह । 
कांटे सी कसकति हिये अजों कटीली भाँह ॥ 
पदि 'गागर में सागर भरने! की उक्ति किसी के द्वारा पूर्णरूपेण 
चरितार्थ हुई हे तो बिहारी के द्वारा | पूरी कहानी, पूरा क्रिया-कलाप, 
सम्पूर्ण व्यवस्था, ४८ मात्रा के छोटे 'दोहा' ज॑से छंदों में उपस्थित कर 
दी गई है । संस्कृत के कवियों ने जिसे लम्बे-लम्बे इलोकों में लिखा, 
हिंदी के श्यृंगारी कवि जिसका वर्णन लम्बे कवित्त और स्ंयों में न कर 
पाये वे ही वर्णन अधिक विस्तार, सफाई और व्यवस्था के साथ विहारी ने 

हमारे सामने दोहों में हो उपस्थित कर दिये । इस उक्ति को हमें मानना 
ही पड़ता हं-- 

सतसंया के दोहरे ज्यों नावक के तीर । 

देखन को छोटे लगें घाव करें गम्भीर ॥ 


(४) प्रकृति-बर्णन--प्रियसंन महोदय ने बिहारी को भारत का 
थॉम्पसन कह कर सम्मानित किया है। इसमें कोई संदेह नहीं कि बिहारो ने 
प्रकृति का निरीक्षण सुक्ष्म दृष्टि से किया और उसके अनेक व्यापारों को 
समझकर उन्हें मानवी जीवन में सम्मिलित करने की चेष्टा की । 
प्रकृति के अनेक उदाहरण लेकर मानवी व्यापारों को समझाने का सफल 
प्रयत्त किया । यह मानना पड़ेगा कि बिहारी ने प्रकृति-वर्णन की दृष्टि 
से इस प्रकार कोई वर्णन नहीं लिखे, उनको भूमि बनाकर उन पर अनेक 
प्रकार की निर्माण-क्रिया की गई हैँ । एक प्रकार से प्रकृति-वर्णन बिहारी 
का क्षेत्र था भी नहों, उन्हें तो श्टंगार की विभिन्न अवस्थाओं, नीति की 
कुछ बातों का चित्रण-भर करना था, और मुक्तक के छोटे आकार में 
प्रकृति के विस्तृत प्रांगण में स्वच्छंद विहार का अवकाश भी नहीं हो 
सकता था। प्रचलित षट्‌-ऋतु-वर्णन की परम्परा भो बिहारी में नहीं 
मिलती । बसे तो ऋतु-सम्बन्धी और बातें हें जंसे-- 

शिकशिर---आवत जात न जानियत तेजहि तजि सियरान । 

घरहि जमाई लो घरचो खरधदो पूष दिनमान ॥ 


ग्रीष्म-- कहलाने एकत बसत अहि मयूर मृग बाघ । 
जगत तपोवन सो कियो दीरघ दाघ निदाघ ॥ 
वर्षा-- पावत निसि अंधियार में रह्मो भेद नहिं आन । 
राति द्यौस जान्यो परत लखि चकई चकवान ॥ 
(कितु इस निरीक्षण में ग़लती हो गई क्योंकि वर्षा-ऋतु में चक्रवाक 
नहों होते--पं. पद्मसिह जी ने इसका उत्तर भी दिया हैं ) । 

प्रकृति की कुछ अन्य बातों का भी वर्णन हे । जेसे सन; बन, ऊख ओर 

अरहर वाली उक्ति-- 
सन सुक्यों बीत्यो बनो ऊखों लई उखारि । 
हरी हरी अरहर अजो धर घर हर हिय नारि ॥ 

सुर्य के उदय होने पर ओस नहीं रहती, इस सामान्य वात का कितना 
सुन्दर वर्णन किया हें-- 

मोहि लजावत निलज ये हुलसि मिलें सब गात । _ 
. भानु उदय की ओस लॉ मान न जान्यों जांत ॥ 

एक ही समय पर कई ऋतुओं का होना भी बिहारी ने बता दिया 

और उनका स्थान, लक्षण होने पर भी, कल्पना से ही परिवेष्टित कर दिया-- 
यह बसन्‍त न खरी गरम अरी न सीतल बात । 
कह्‌ क्यों प्रगटे देखियत पुलक पसौजे गात ॥ 

वसन्‍्त में गरमी और सरदी दोनों एकत्र हो गई हें । एक का लक्षण 
पसीने में और दूसरे का रोमांच में दिखाया गयां हे | कितु है--वसनन्‍्त 
जिसमें नायक के सल्निकर्ष से नायिका की यह अवस्था हुई । 

(५) नीति-भक्ति-दर्शन--वंसे तो बिहारी का प्राथमिक उद्देश्य 
यंगार-वर्णन है, कितु उनके द्वारा स्थान-स्थान पर नीति, भक्ति आदि 
विषयों का भी वर्णन हुआ है । अनेक टीकाकारों ने तो नियमपूर्वक कुछ 
»इंगारिक दोहों के बाद नीति का एक-एक दोहा लगाया है । किसी ने दस 
का क्रम माना हैँ, किसी ने बीस का । इसमें संदेह नहीं कि बिहारी ने 
दुनियां को अच्छी तरह देखा और अपने अनुभव को काव्य का रूप दिया । 
इनकी नीति बहुत प्रभावशाली और अनुभवपूर्ण हे एवं व्यावहारिक दृष्टि 
से बहुत उपयोगी हैँ । नीति-वर्णन में कवि ने अपनी काव्य-साधना को 
नीचे नहीं गिरने दिया । 

यमक संयुक्त सुवर्ण' का दोष सुनिए-- 

कनक कनक तें सोगूनी मादकता अधिकाय । 
वह खाए बोराय नर, यह पाए बौराय ॥ 

बिहारी नहों चाहते कि गुणी जनों का अपमान हो । उनके लिए 
उपदेश दिया गया है कि वे गुणियों का निरादर करने वाले स्थानों से दूर 
चले जायें -- 
चले जाहु ह्याँ फो करें हाथिन को व्योपार । 
नहिं ज़ानत यहि पुर बसे धोवी और कुम्हार ॥ 
उपदेश के साथ एक अच्छा व्यंग्य भी है । नम्परता से मनुष्य की 
उन्नति होती है, इसका बड़ा युक्तियुक्त उदाहरण बिहारी ने दिया है-- 
नर की अरु नल-नोर की गति एक करि जोइ । 
जेतो नीचो ह्वूं चले तेतो ऊँचो होइ ॥ 
भक्ति-वर्णन में हम बिहारी को किसी 'मतवाद' में नहीं फंसा सकते। 
उनकी भक्ति तो सोधो-सच्ची हे जिसमें भगवान्‌ का निर्गुण, सगुण 
सभी प्रकार का रूप सामने रहता है । कृष्ण के साथ राधा की ओर भी 
बिहारी का श्रद्धा-सम्मानयुक्त ध्यान हँ-- 
मेरी भवबाधा हरो राधा नागरि सोय । 
जा तनु की झाई परे स्याम हरित द्ूति होय ॥ 
अपनी भक्ति-भावना को काव्य-साधना से सोंदर्ययुक्त बना दिया है । 
कुछ लोग तो मानते हें कि उनके भक्ति-सम्बन्धी दोहे उनके काव्यत्व का 
प्रसार करने के हेतु हें । उक्तियों में बांकापन है, व्यंग्य है और कवित्वपूर्ण 
उद्गार हैं । उलाहना देखिए-- 
थोरेंही गुन रोझते बिसराई वह बानि। 
तुमहूँ कान्ह मनो भए आज काल्हि के दानि ॥ 
परन्तु बाह्य आडम्बर को विहारी भी नहों मानते । हृदय में प्रभ 
के प्रति सच्चा भाव होना चाहिए, ऐसा भक्‍त ही भगवान्‌ को अच्छा 
लगता हे-- 
जप माला छापे तिलक सर न एको काम । 
सन काँचे नाचे व॒या, साँचे राच राम ॥ 

भगवान्‌ के प्रति उनको शुद्ध भावना भी यत्र-तत्र देखो जाती हैँ और 
सब कोई बाहरी झंझटों को छोड़कर उनकी शरण में जाने की कामना 
करते दिखाई देते हें, संभव हैँ किसी विषम परिस्यिति के कारण रसिक 
बिहारी का यह देन्य हो :-- 

हरि, तुमसों कीजति यह बिनती बार हजार । 
जिहि तिहि भांति डरचो रह्यों परचौ रहो दरबार ॥ 

किसी सम्प्रदाय-विशेष का प्रतिपादन बिहारी की उक्तियों से नहों 
होता । कहीं-कहीं कुछ दार्शनिक सिद्धान्तों कौ छाया अवश्य आ जाती है; 
जैसे-- 

एक रूप अपार प्रतिबिबित लखियतु जहाँ 
बिहारी को कामना है कि भगवान्‌ का यह रूप सर्वदा उनके ह्रदय 
में विराजमान रहे :-- 
सीस मुकुट कटि काछनी कर मुरली उरमाल। 
इहि वानिक मो सन बसो सदा बिहारीलाल ॥ 
कला-पक्ष-- 

बिहारी के काव्य का बाह्य स्वरूप भी आकर्षक हैं। उनकी भाषा, 
अलंकार-प्रयोग, छंद-निर्माण, पांडित्य-प्रदर्शन आदि भी उनकी कविता 
को चार चांद छगा देते हें । 

(१) भाषा--वाग्विभूति/ में सिश्रजी ने लिखा हे, “बिहारी का 
भाषा पर वास्तविक अधिकार था। उनके बाद भाषा पर अच्छा अधिकार 
दिखाने वाले मतिराम, पद्माकर आदि कुछ हो प्रवीण कवि हुए हैं । आधु- 
निक समय में रत्नाकर जी ने भी वसा ही अधिकार दिखाया है । इसलिए 
बिहारी को भाषा का पंडित कहना चाहिए । भाषा की दृष्टि से बिहारी 
की समता करने वाला, भाषा पर वंसा ही अधिकार रखने वाला कोई 
मुक्तक रचनाकार नहीं दिखाई पड़ता ।” 

बिहारी की भाषा ब्रजभाषा है । स्यान-स्थान पर अन्य भाषाओं के 
प्रयोग भी मिलते हैं, जेसे खड़ीबोली, वुन्देलखंडी, अवधी, अरबी, फ़ारसी । 

विदेशी भाषाओं के शब्द भो हैं । कुछ उदाहरण ये हैं :-- 
अवधो--- रही कराहि कराहि अति, अब मुंह आहि न आहि । 
बुंदेलखंडी--- चिलक चिकनई चटक यों, लछति सटक लोौं आइ ॥। 
फ़ारसी धाब्द--रस को सो रुख, ससिमुखो, हँसि हँति बोलत बन । 
दुग पग पोंछन को कियो जेसे पायंदाज् । 
इनकी भाषा में साधुयय, चित्रमयता, गूढ़ता और समास-निर्माण 
के अच्छे उदाहरण प्राप्त होते हें । बिहारी की शब्द-योजना 'स्पष्टतः 
असाधारण” है जिससे घंटे बंधे हुए हाथी के चलने को-सी ध्वनि सुन 
पड़े और उससे मघुभोंर-गुंजरित मलय समोर को व्यंजना हो ।' बिहारी 
की भाषा अभिव्यंजना कौ दृष्टि से बहुत उपयुक्त हे । उनके वाक्यों को 
बनावट चुस्त है और व्याकरण के नियमों का प्रायः अनुसरण करती 
हैँ । कहों-कहों ऐसी शब्दावली का योग किया हूँ जिसमें वस्तु-सम्बन्धी 
ध्वनि निकलती है :-- 
रनित भुंग-घंटावली, झरित दान-मद नोरु । 
मंद मंद आवत चल्यो कुंजर कुंज समीरु ॥ 


समासों का प्रयोग करने के लिए संस्कृत-दब्दावली का आश्रय लेना 

पड़ता है, क्‍योंकि ब्रजभाषा समास-बहुल नहीं हे । एक उदाहरण :-- 
“विकसित-नवमल्ली कुसुम निकसत परिमल पाई ।' 

सतसई में स्थान-स्थान पर मुहावरों का भी प्रयोग हुआ हैँ । 

जेसे-- 
री पातरी कान को', 'डोड़ी दे गुन रावरे कहत' आदि । 

बिहारी को भाषा चलतो हुई होने पर भी साहित्यिक हे । वाक्‍्य- 
रचना बहुत चुस्त हैँ और शब्दों के व्यवहार की एक निश्चित प्रणाली हैं । 
ब्रजभाषा के कवियों में साधारणत: प्रचलित तोड़-मरोड़ की प्रणाली बिहारी 
में नहों मिलती । कहों-कहों संक्रोन (संक्रमण), समर (स्तर ) इस प्रकार 
के रूप मिल जाते हें--वैसे बिहारी इस दोष से मुक्त हैं । 

(२) छंद--बिहारी-सतसई में केवल दो हो छंदों का प्रयोग मिलता 
हे--दोहा तथा सोरंठा । ये दोनों छंद ४८ मात्रा के होते हें और परस्पर 
सम्बन्धित हैँ । दोहों के द्वारा भाव की व्यंजना करना एक कठिन कार्य 
हैँ । गागर में सागर भरने' को उक्ति यहीं निभानी पड़ती हैँ । दोहे का 
जो ज्ञास्त्रीय नियम हूँ उसका पूर्ण निर्वाह तो किसी कवि द्वारा नहों हुआ 
परन्तु साधारणत: बिहारी के दोहे दोष-रहित हें । इस छोटे-से छंद को 
ग्रहण करते हुए भी बिहारी ने समास-पद्धति का प्रयोग किया हें 
तथा भावों और क्रियाओं में चुस्तो लाये हें और पूरे ,प्रसंग को दोहे 
के अन्दर बन्द्‌ कर दिया है । एक मनोव॑ज्ञानिक .प्रिस्थिति देखिए-- 

दृग उरझत, दृटत कुटुम, जुरत चतुर चित प्रीति । 
परति गाँठि दुरजन-हिये, दई नई यह रीति॥ 

इसी कठिनाई के कारण संस्कृत के कई अन्य कवियों ने बड़े छंदों 
को ग्रहण किया हूँ, जंसे अमरूक ने शार्दूलविक्रीड़ित' छंद पसन्द किया; ओर 
प्राकृत कवियों ने 'गाथा' छंद । बिहारी का दोहा एक छोठा-सा स्तबक हे 
जिसमें सशक्त एवं संक्षिप्त भाषा का प्रयोग हुआ है। इनके दोहे क्या 
हँ--रस के छोटे हूँ" जिनका प्रभाव बहुत हृदयग्राही होता है । 

(३) अलंकार--बिहारी में शब्दालंकार तथा अर्थालंकार दोनों 
मिलते हैं । इनके प्रत्येक दोहे में अलंकार ढूंढ़ने की चेष्टा की गई है--अनेक 
टीकाओं में प्रत्येक दोहे की व्याख्या करते समय अलंकार का भी निर्देश 
किया गया हें । हो सकता हूँ कि कुछ दोहों का निर्माण अलंकार सामने 
रखकर ही किया गया हो, कितु अधिकतर स्थानों में अलंकार स्वाभाविक 
रूप में प्रयुक्त हुए हें । 

यमक का प्रसिद्ध उदाहरण लीजिए-- 

तो पर वारों उरबसो सुनि राधिके सुजान । 
तू मोहन के उर वसी छू उरवसी समान ॥ 
अथवा--हरिनी के नेंनानु तों हरि नोके ये नेत्र ।... 

इलेष का उदाहरण-- + 
“को घटि, ए वृषभानुजा, वे हलूघर के बोर ।” 
गाय-बैल” के इस जोड़े में ग्रामत्वदोष माना जाता हैँ, कितु 
इलेष की दृष्टि से यह काफ़ी प्रसिद्ध हे । 
अनुप्रास भी बहुत मिलता है-- 
“हरी हरी अरहर अजों घर घर हर हिय नारि' 
अथवा>-अंजनु रंजनु हूं बिना खंजनु गंजनु नेन । 
अर्थालंकार के अनेक भेद बिहारी की रचना में उपलब्ध होते हें। टीका- 
कारों तथा आलोचकों ने लगभग सभी अलंकारों को बिहारी की सतसई 
में खोज निकाला हैँ । यह लीजिए विरोधाभास का प्रसिद्ध उदाहरण-- 
तंत्रीनाव कवित्त रस, सरस राग रति रंग। 
अनबूढ़े बूढ़े तिरे, जे बूड़े सब अंग ॥ 
कल्पना की रमणीयता से संयुक्त एक उत्प्रेक्षा दशंनोय है-- 
छिप्पौ छबीलौ मुंहुं लसे, नो अंचर-चोर । 
सनौ कलानिधि झलमलं, कालिदो क॑ तौर ॥ 
इधर देखिए, कंसा इंद्रघनुष बन रहा है :-- 
अघर घरत हरि क॑ परत, ओठ दीठि पट जोति । 
हरित बाँस को बांसुरी, इंद्र-घनुष रंग होति ॥ 
तद्गुण अलंकार अपने सामान्य रूप से कई गुना बढ़ गया है । 
एक उपसा अलंकार भी जिसमें उपमान लुप्त हैं-- 
करे चाहसों चुटिक क॑ खरे उड़ौहें संन । 
लाज नवाये तरफरत करत खूंव सी नेन ॥ 
सतसई का प्रत्येक दोहा किसो-न-किसी अलंकार का उदाहरण है । 
अलंकार में स्वाभाविकता है और साथ ही तीव्रता भी । 
(४) रस--रस की दृष्टि से बिहारी में *इंगार-रस का ही आधिक्य 
है । संयोग तथा वियोग श्टृंगार के दोनों पक्षों का अच्छा चित्रण है । कहीं- 
कहीं हास्य के छोंटे भी हैं :-८ 

व्यास की प्रियतमा जी की मुस्कराहुट देखिये-- 
परतिय दोष पुरान सुनि लखी मुसकि सुखदानि । 
कस फरि राखी समिश्रह्ू मुंह आई मुसकानि ॥ 
बोभत्स भी लोगों ने ढूंढ निकाला हे :-- 
बहक न ईहिं बहना पने जब तक बोर बिनास । 
बच न बड़ी सबील हूं चील्ह दों सुवा मास ॥। 
भगवान्‌ की स्तुति में शान्त-रस मिलता हे । अद्भुत ओर अन्य 
कई एक रस भी न्यूनाधिक रूप में मिलते हें। एक उदाहरण भावशबलता 
का भी-- 
“कहत, नटत, रीझ्षत, खिझ्चत, मिलत, खिलत, लजियात ।” 
श्यृंगार की दृष्टि से काव्य-साधना' में अन्यत्र लिखांजा चुका हे । 
(५) पांडित्य--सतसई के दोहों में हमें अनेक उदाहरण ऐसे मिलते 
हैं जिनसे उनकी विस्तृत जानकारी” का पता रूगता हूँ । सांसारिक विषयों 
के तो बिहारी जानकार थे ही, साहित्यिक तया आध्यात्मिक विषयों में भी 
दखल रखते थे, निर्गुण की व्यापकता देखिए-- 
दूरि भजत प्रभु पीठी दे गुन बिस्तारन काल । 
प्रगटत निर्गुनि निकट रहि चंग-रंग-भूपाल ॥ 
संसार की असारता से भी बिहारो अपरिचित नहीं थये-- 
में समुझ्यों निरघार यह जगु काँचों काँच सौ । 
एक रूप अपार प्रतिबिबित लखियतु जहाँ ॥ 
गणित का ज्ञान--कहत सब बेंदी दिए आंक दस गुनो होत । 
इससे भी बढ़कर--“बंक बिकारी देत ज्यों दाम रुपया होत ।' 
यद्यपि यह कोई ऐसा गणित नहीं जिससे बिहारी का गणितज्ञ होना 
सिद्ध हो जाय, तदपि हम यही कह सकते हें कि गणित-सम्बन्धी बातों फा 
बिहारी ने अपनी फविता में भी उपयोग किया हुँ । यह कवि का निरीक्षण 
है, बद्धि-विशालता नहों । हाँ, ज्योतिष को कोई एक उक्ति उनके ज्ञान का 
परिचय अवश्य देती हे-- 

मंगल बिंदु सुरंग, ससिमुख केसर आड़ गुरु। 
इक नारी लहि संग, रसमय किय लोचन-जगत ॥। 
ज्योतिष का सिद्धांत हैँ कि जब बृहस्पति और मंगल के साथ चन्द्रमा 
एक राशि पर आता हू तो देश-व्यापिनी वष्टि होतो है-- 
“गुरु-भौस-समायोगे करोत्येकार्णवां महीम्‌” । 
अथवा---भाल लाल बेंदी ललन, आखत रहे बिराजि | 
इंदुकला कुज में बसी, मनो राहु-भय भाजि ॥ 
बंद्यक के ज्ञान में विषम ज्वर का इलाज :-- 
यह बिनसत नग राखि क॑ जगत बड़ो जस लेहु। 
जरी विषम-जुर ज्याइये आय सुदर्शन देहु ॥ 
विषम ज्वर में जलतो हुई को “सुदर्शन! ने बदल जीवन- सकता 
हूँ । इतिहास, पुराण आदि का भी बिहारी को दृक्तिश्म तो 
वे पूर्ण पारंगत थे ही । भ्ड्वा । 
स्थान--- 
मिश्रबन्धुओं ने बिहारी को मध्यत्रयी में स्थान दिया था, किन्तु 
लोग चाहते थे कि उनका नाम बह॒त्व्रयी में दिया जाता। देव इतने बड़े 
कवि नहों थे जितने बिहारी । इस प्रसंग को लेकर हिन्दी-साहित्य 
में काफ़ो चल-चख रही । बिहारी के भक्तों का कहना हैँ कि उनका 
एक-एक दोहा विशेषताओं का आगार हैँ । मुक्तक की जो भी 
विशेषता किसी रचना में हो सकती हं वह बिहारी में मिलती है । उनका 
कहना हूँ : “जिस कवि की कविता तीन सो वर्षों से लोगों को काव्या- 
नन्‍्द देती चलती आ रही है, जिसकी वाग्धारा नाना प्रकार के विप्लवों के 
यूग की अशांति को चीरती हुई अब भी ज्यों-की-त्यों रसिकों को स्नान कराने 
के लिए बह रही है, जिसको कविता में बूड़ने वाले तो पार रूग सके 
पर जो ऊपर ही हाथ फेंकते रहे वे डूब गये , उस अमर कवि की वाणी साहित्य 
से रुचि रखनवालों को सदा आनन्द दती रहेगी ।”* कुछ इसी प्रकार डॉ. 


है 








# विश्वनाथ प्रसाद 

ग्रिय्सन ते कहा था : “मेरी समझ में उनको या उन्हीं के भाई-बंधु किसी 
दूसरे भारतीय कवि की किसी प्रतीच्य कवि से ठीक-ठीक तुलना नहीं को 
जा सकती. । में तो योरुप की किसी भी भाषा में बिहारी की-सो रचना को 
जोड़ से अभिन्न हूं ।+ 

अपने वक्‍तव्य में पं० पद्मसिह जो ने बताया--“बिहारी को कविता 
जितनी चमत्कारिणी ओर मनोहारिणी है उतनी ही गहरी, गूढ़ और गंभीर 
हूँ । कोई भी टीकाकार अपने अनुवाद द्वारा बिहारी की कविता-कामिनी 
के अलौकिक लावण्य-भरित भाव-सौंदयं को यथार्थतया अभिव्यक्त करने में 
समर्थ नहीं हो सका ।” 

भये न केते जगत के चतुर चितेरे क्र 

कुछ विद्वानों ने बिहारी को इतना ऊँचा नहीं माना है। अनेक स्थानों 
पर न्यूनपदत्व, अधिकेपदत्व, ग्रामोणता, अइलोलता.आदि दोष निकाले हैं। 
भाषा-संबंधी दोष भी हें, लिग का भो अन्तर पड़ा है, जेसे--अवधि- 
दुसासनु' स्त्रोलिग की पुलिग से उपमा। क्रमभंग के दोष भी हैं, जंसे 'पसीजे 
गात पर पुलक का होना' । अलंकारों के कुछ शास्त्रीय दोष भी बताये गये हैं । 
समय-समय पर इनका समाघान हुआ है और पं० पद्मसिह ने तो अपनों 
फड़कतोी भाषा में दोष देखनेवालों को बड़ी करारी सुनाई हे । पं० रामचन्द्र 
शुक्ल जी का मत इस प्रकार हैं--“विहारी का काव्य हृदय में किसी ऐसी 
लय या संगीत का संचार नहीं करता जिसकी स्वर-धारा कुछ काल 
तक गूंजती रहे । यदि घुले हुए भावों का आम्यंतर प्रवाह बिहारी में 
होता तो वे एक-एक दोहे पर ही संतोष न करते। मासिक प्रभाव का विचार 
करें तो देव और पद्माकर के कवित्त-सर्वयों का-सा गूंजने वाला प्रभाव 
बिहारी के दोहों का नहों पड़ता ।” श्यृंगार-योजना को भी निम्न 
मूमि पर रहना बताया गया हं--प्रेम की उच्च भूमि पर नहीं । 

सारी बातें छोड़ कर जब हम सतसई के प्रचार और प्रभाव पर ध्यान 
देते हे, काव्य-पठन के वाद और उसके साथ हो विनोद तथा आनन्द को 

पी छालचन्द्रिका, ६ हिन्दी साहित्य का इतिहास । 

विचारते हैं और उक्ति की विचित्रता देखते हैँ तो इसमें संदेह नहीं रहता 
कि बिहारी को बहुत सफलता मिली । सामान्य लोगों के काव्यानन्द के लिए 
बिहारी-सतसई बहुत उपयुक्त है। हां, काव्य को उच्च भूमि का विचार करने 
वाले आदरश्शंवादी मर्मज्ञों को उसमें उतनी विशेषताएं न मिल सकीं तभी 
तो बिहारी का स्थान हिन्दी के बड़े कवि तुलसो, सूर आदि के बाद ही 
रखा गया है। अपने मुक्तक क्षेत्र में श्टंगार को व्यंजना करनेवाले ये 
महाशय साहित्य के क्षेत्र में एक अलग ही स्थान रखते प्रतीत होते हूँ । 


आचार कवि केशवदास 


आविर्भाव-- 

केशव का आविर्भाव भो हिन्दी-साहित्य के उस सुविख्यात काल 
में हुआ जिसे उसका 'स्वर्ण-युग' कहा जाता हैँ । भक्ति-काल हिन्दी- 
काल को चरमोन्नति का काल हूँ । जिस काल में ऐसे बड़े-बड़े महात्माओं 
ने कवि-कर्म स्वीकार करके तल्‍लीनता की अवस्था में हृदय को रागिनियों 
का अमृतवर्षी आलाप किया था और जिस काल में बड़े-बड़े नृपतियों तक 
में उनके स्वर में स्वर मिलाने की साघ उत्पन्न हुई थी, हिन्दी-साहित्य 
के उस काल की महिमा अपार हैँ। उस काल में देश की सच्ची स्थिति 
पहचानने वाले पुरुषों ने आत्म-प्रेरणा से सुन्दर साहित्य की सृष्टि की थी, 
उस काल में प्रकृति ने स्वयं कवियों को लेखनी पकड़ कर उनके लिए काव्य 
रचा था | उस काल का साहित्य अलंकारों के अनपेक्षी, शब्द-जाल-शून्य 
सत्य की काव्यात्मक अभिव्यक्ति है, उसमें बाहर से बनाव-श्यृंगार करने 
की चेष्टा नहीं को गई है, वह आंतरिक हूँ ।” (डा. इयामसुन्दरदास ) यही 
हमारे भक्तिकाल की संक्षिप्त व्याख्या हे जिसमें कबीर-जंसे राम-रहीम को 
एकता के संस्थापक एवं निर्गण प्रेममय भक्ति के उन्नायक कवीइवर हुए, 
सलिक मुहम्मद जायसी जैसे प्रेम की पीर को लेकर प्रेमकाव्य के रचयिता 
हुए, राम-भक्ति के महान्‌ प्रव्तंक तुलसी-जंसे महाकवि का आविर्भाव हुआ, 
अष्टछाप भक्तों के सिरमोर सूर-जंसे मधुर स्व॒रलहरी से हृदय को उद्वेलित 
कर दे ने वाले कृष्ण-भक्ति के महाकवि तथा प्रभु के प्रति आत्मोत्सर्ग करके 
आत्मनिवेदन करने वाली मध्‌र-कंठ गायिका मौरा का प्रादुर्भाव हुआ था। 
केशव के आविर्भाव का भी यही काल हे। इन्हें तुलसी का समकालीन माना 
जाता हँ। हिन्दी के कई समालोचकों ने साहित्य में सूर और तुलसो के 
पइचात्‌ केशव का स्थान साना हँ-- 

“कविता करता तीन हें तुलूसो, केशव, सूर' 
जहां पूर्वोक्त कवि-पुंगवों ने लोकिक चित्रण को ईश्वरोन्मुख कर 
आध्यात्मिक आदश्ञों को स्थापना की, वहां केशव ने पहली बार काव्य की 
शास्त्रीय मोमांसा करके काव्य-रचना के पांडित्यपूर्ण आदर्श को प्रतिष्ठित 
किया। इन्होंने जहां एक ओर रामकाव्य के अन्तगंत 'रामचन्द्रिका' को रचना 
को, वहां रोतिकाल के अन्तगंत 'कविप्रिया' ओर “रसिकप्रिया' को भी रचा, 
साथ ही चारणकाल के आदशों को ध्यान में रखकर “रतन-बावनी', “बोर- 
सिह॒देव चरित', 'जहांगी र-रसचं द्विका' प्रशस्ति-काथ्य भी लिखे । इस प्रकार 
केशवदास के काव्य में चारणकाल, भक्तिकाल और रीतिकाल के 
आदशों का समुच्चय पाया जाता हे। हम केशवदास को भक्तिकाल और 
रोतिकाल की संधि पर खड़ा देखते हें। वे अपने समय के सर्वश्रेष्ठ कवियों 
में गिने जाते हें । 
जीवनवृत्त--पह हमारा सौभाग्य है कि केशव के समकालीन कवियों 
के समान उनका जोवनवृत्त अन्धकाराच्छन्न नहों है । केशव ने “रामचंद्रिका' 
ओर “कविप्रिया' में अपना परिचय कुछ विस्तार के साय दे दिया हैँ । 
रामचन्द्रिका में यह परिचय निम्न छंद में दिया गया है :-- 


सनाढच जाति गुनाढच्य हे जगसिद्ध शुद्ध स्वभाव । 
कृष्णदत्त प्रसिद्ध हे महिमिश्र पंडित राव ॥ 


गणेश सो सुत पाइयो बंध काशिनायथ अगाघ । 
अशष ज्ञास्त्र विचारि क॑ जिन पाइयो मत साध ॥ 


दोहा--उपज्यो तेहि कुल मन्दमति, शठ कवि केशवदास । 
रामचन्द्र की चन्द्रिका, भाषा करी प्रकास ॥। 
कविप्रिया में भी पहले दो प्रभावों में कवि ने अपने और अपने आश्रय- 


दाताओं के बंशजों का विस्तृत वर्णन दिया हूँ । इन अन्तःसाक्ष्यों के आधार 
पर केशव का जीवन-वृत्त निर्माण करने में विद्वानों को सुविधा हो गई है । वे 
सनादच्य जाति के ब्राह्मण थे। उनका वंश आरंभ से ही सरस्वती का कृपाभाजन 
रहा, जिस कारण उनके पूर्वपुरुष संस्कृत के धुरंधर विद्यान्‌ थे। केशवदास 
के पितामह्‌ क्ृष्णदत्त मिश्र ओरछा-नरेश रुद्रप्रताप के शासनकाल में ओरछा 

में आकर बस गये थे। “नगर ओरछो जिन कियो” (कविप्रिया) के अनुसार 
इन्हीं रुद्रप्रताप ने ओरछा नगर की नींव डाली थी । रुद्रप्रताप के पुत्र मधुकर- 
शाह हुए। क्ृष्णदत्त सिश्र के पुत्र काशीनाय मधुकरशाह के दरबार में थे। ये 
काशीनायथ सर्वशास्त्रों के ज्ञाता थे और इन्होंने अन्त में संत-मत को अंगीकार 
कर लिया था। काशीनाथ के तीन पुत्र हुए--बलभद्र, केशवदास और कल्याण 
दास। पिता की मृत्यु के पश्चात्‌ राजदरबार में बलभद्र मिश्र को पिता का 
स्थान सिला । ये 'नख-शिख' ग्रंथ के लेखक कहे जाते हें। मघकरदाह के 
पुत्र रामशाह (दूल्हाराम ) जब अपने पिता के सिहासन पर बंठे तो उन्होंने 
राज्य की व्यवस्था का सारा भार अपने छोटे भाई इंद्रजीत पर ही छोड़ दिया 
था। ये इंद्रजीत केशव का गुरु के समान आदर-सम्मान करते थे। इन्होंने 
केशव को इक्कीस गाँव दिये थे। इंद्रजीत के संबंध में केदाव का निम्न पद 
प्रसिद्ध हे :-- 
भूतल को इंद्र इंद्रजीत राज जुग जुग। 
केशवदास जाके राज राज सो करत हूँ ॥ 

स्पष्ट हैं कि उस राज्य में केशव का विशेष प्रभाव था। इंद्रजीत के 
अन्य भाइयों में रतनसिह, वौरसह और रामसिह अपनी वीरता के लिए 
प्रसिद्ध थे । केशव ने रतनसिह और वीरसिह की प्रशस्ति के रूप में 
“रतन-बावनी” और 'वीरसिह-देव-चरित' काव्यों की रचना की । 

ऐसा ज्ञात होता हूँ क्षि इंद्रजीत को साहित्य, संगीत और कला से 
विशेष प्रेम था । उनके दरबार में कई वेद्याएं भी थीं, जिनमें प्रसिद्ध 
“प्रवीण राय' सब की अग्रणी थी। प्रवीण राय केशव की शिष्या थीं और 
अच्छी काव्य-रचना करती थों। उसने काव्य-शिक्षा केशव से ही ली थी। 
उसी के अनुरोध से केशव ने “कविप्रिया' काव्य की रचना की यी। 

कहते हंं कि अकबर के मंत्री राजा बीरबल का केशव के साथ विशेष 
स्नेह था । जब बादशाह ने ओरछा-नरेश पर एक लाख रुपया जुर्माना कर 
दिया तो उसे क्षमा करवाने के लिए केशव आगरा गये और राजा बीरबल 
को अपनी काव्य-शक्ति से प्रसन्न कर उनसे बादज्ञाह से सिफ़ारिश करवा 

कर इस जुर्माने को माफ़ करवा दिया । इससे स्पष्ट हे कि केशव राज- 
दरबारों में प्रभाव ज़माने की कला में विशेष दक्ष ये। इस कार्य के लिए 
जिस ज्ञान-बाहुल्‍य, वाग्विदग्थता, निपुणता एवं कला-कुशलता आदि गुणों 
की आवदयकता होती हे वे सब गुण केशव में पर्याप्त सात्रा में थे। उनके 
कफाव्यों में भो इन गुणों का विशेष रूप से प्रदर्शन हुआ है । केशव को 
अपने कुल की प्रतिष्ठा और अपने ज्ञान का पर्याप्त अभिमान भी था । 
संस्कृत-साहित्य में पारंगत, विद्वानों के बंज्ञ में उत्पन्न होकर संस्कृत-साहित्य 
में स्वयं भी पांडित्य प्राप्त करने वाले पंडित केशव को समय के प्रभाव से 
भाषा में काव्य-रचना करने में कुछ आत्महीनता का अनुभव हुआ होगा 
जो इस दोहे से द्योतित होता है :-- 
भाषा बोलि न जानहों, जिनके कुल के दास । 
तिन भाषा कविता करी, जड़मति केशवदास ॥। 

केशव का अभिमान केवल थोथा गर्व नहों समझा जा सकता, क्योंकि 
जिस विषय को उन्होंने हाथ में लिया उसे पूर्णता तक पहुँचा दिया। 
हिन्दी के काव्यमर्मज उनके “रसिकप्रिया' और “कविप्रिया' ग्रंथों को 
“'रीतिग्रंथों के सिरमौर' मानते हैं; रामचन्द्रिका का भी हिन्दी-साहित्प में 
विद्यष मान है । 

महाक्रवि बिहारी केशव के शिष्य कहे जाते हे । बिहारी के पिता का 
नाम केशवराय था, जिस नामसाम्य के कारण कई लोग बिहारी को कवि 
फेशव का ही पुत्र सानसे लगे। परन्तु अब यह भ्रम दूर हो गया हैं । उस 
समय ओरछा के पास गुढ़ो नाम के गांव में नरहरिदास एक महात्मा रहते 
थे ज्ञिकके पास केशव प्रायः आया-जाया करते थे । बिहारी के पिता इन 
नरहरिदास के शिष्य थे। ये ग्वालियर में रहा करते थे। धर्मंपत्नी की मृत्यु 
के पइचात्‌ ये अपने पत्र बिहारी को लेकर ओरछा आकर ही रहने लगे थे। 
महात्मा नरहरिदास जी के अनुरोध से बिहारी को केशव ने कुछ समय 
अपने पास रखकर साहित्य और काव्य-रीति की शिक्षा दी थी। गुरु की 
चमत्कारवादिता और पांडित्य-प्रदर्शन की स्पष्ट छाप बिहारी की रचना 











२१६ प्राचीन महाकवि 


में लक्षित होती हैँ । 

केशव जहांगीर बादशाह के समय में भी थे। उस समय इंद्रजीत 
के भाई वीरसिह ओरछा के राजा हो गये थे जो जहांगीर के अत्यन्त 
झपापात्र थे । 'बीरसिह-देव-चरित' इन्हों वोरसिह की स्तुति में लिखा 
गया था। स्यात्‌ वीरसिह के अनुरोध से ही केशव ने “जहांगीर-जस- 
चन्द्रिका' लिख कर बादशाह का स्तुति-गान किया हो । 

केशव के जीवन-बृत्त का इतना ज्ञान हो जाने पर भी उनके जन्म और 
स्वगंवास की तिथियों का पता नहीं चल सका हूँ । उनके जन्म के संबंध 
में विद्वानों ने तीन संवत्‌ माने हें :-- 

(१) संबत्‌ १६०८ ( मिश्रबंध), (२) सं० १६१२ ( रामचन््र 
शुक्ल तथा डा. रामकुमार वर्मा ), (३) सं० १६१८ ( लाला भगवान- 
दीन और डा० बड़थ्वाल ) । इसी प्रकार इनकी निधन-तिथि के बारे में 
कोई सं० १६७४ और कोई १६८० मानते हें। 

रचनाएं--अब तक खोजों के आधार. पर केशव के सात ग्रंथ 
प्रामाणिक माने जाते हें--(१) रसिकप्रिया, (२) कविप्रिया, (३) 
रामचंद्रिका, (४) रतनवावनी, (५) वोरसिह-देव-चरित, (६) जहांगीर- 
जस-चंद्रिका, (७) विज्ञान-गीता । 

इनके अतिरिक्त इनके तोन ग्रंथ और बतलाये जाते हैं :-- 

(१) नख-शिख ( नायिका-भेद ), (२) रामालंकृत-मंजरी, (३) 
छंदक्षासत्र का कोई एक ग्रंथ। इनमें से प्रथम ग्रंथ का प्रकाशन भारत 
जीवन प्रेस, काशी से हो चुका है और अन्य दो ग्रंथों का अभी तक कोई पता 
नहीं। कई लोगों का विचार हैं कि रामालंकृतमंजरी हो कथित छंद-बझास्त्र 
का ग्रंथ हें। डा. रामरतन भटनागर का इस विषय में घह कथन हैं, 
“'रामचंद्रिका की कुछ प्राचीन पोधियों में कुछ छंदों के लक्षण भी उनके 
साथ दिये गये हे और उनमें रामालंकृतमंजरी का हवाला है । रामचंद्रिका 
में कवि ने केवल छंदों का पग-पग पर परिवर्तन किया है । यह स्पष्ट है कि 
कम-से-कम कुछ अंझों में यह ग्रंथ पिगल-काव्य का डदाहरण-मात्र है, या 

इसके छंद किसी पिगल-ग्रंथ के लिए लिखें गये थे ओर बाद में 'रामचंद्रिका' 
में इकट्ठे कर दिये गये । “रामचंद्रिका' में 'कविप्रिया' और “रसिकप्रिया' 
की सामग्री को भो पूर्णतः: अपनाया गया है अतः यह संभव हे।” इस कथन 
की पुष्टि भावी खोज पर ही निभंर हे। बालचरित्र और हनुमान जन्म- 
लीला नामे के दो ओर ग्रंथ भी केशव के कहे जाते हे परन्तु इनको 
प्रामाणिकता अभी तक संदिग्ध हं । 

उपर्यक्त ग्रंथों में 'विज्ञानगीता' केशव की वृद्धावस्था की रचना है । 
इस समय इनकी प्रवृत्ति अध्यात्म और दर्शन को ओर हो गई प्रतीत होती 
हैं। इस ग्रंथ को कवि ने सं. १६६७ में समाप्त किया और उसके बाद राज- 
सेवा से अवकाश ग्रहण करके वे पत्नी सहित गंगा-सेवा को चले गये । इस 
ग्रंथ में रूपक शैली को अपनाया गया है ओर वंराग्यमूलक ज्ञान का प्रति- 
पादन किया गया है । इसमें कथा-प्रसंग बाँध कर रूपक द्वारा मानसिक भावों 
की विवेचना को गई है । इसकी रचना में कृष्ण मिश्र के 'प्रबोध-चंद्रोदय' 
नाटक की शैली का अनुकरण किया गया है । इस ग्रंथ के अनेक छंद बहुत 
सुन्दर हे । 

“रतन-बावनी' को केशव की सर्वप्रथम रचना कहा जाता है। इंद्रजीत- 
सिह के छोटे भाई रतनसेन ने सोलह वर्ष की अल्पायु में ही युद्ध-भूमि में 
अपना पराक्रम दिखलाते हुए वीरगति को प्राप्त किया था । इन्हीं रतनसेन 
की वीरता का वर्णन इस प्रशस्ति-काव्य में किया गया है । प्रथम कृति होने 
को दृष्टि से इसे सुन्दर रचना कहा जा सकता हे । वीर-रस का यह अच्छा 
काव्य है । 

“बीरसिह-देव-चरित' भी एक प्रद्मास्ति-काव्य हे जिसकी रचना 
साधारण कोटि की हूँ । यह इंद्रजीत के छोटे भाई वीरसिह की वीरता की 
गाया है। यही वीरसिह बाद में केशव के आश्रयदाता हुए ये । 

जहांगीर-जस-चंद्रिका--वीरसिह जहांगोर के क्ृपापात्रों में से थे । 
जब वे ओरछा को गद्टी पर अधिष्ठित हुए तो उन्होंने अपने आश्रयदाता 
जहांगोर की प्रशस्ति में केशव को उक्त ग्रंथ लिखने का अनुरोध किया 

प्रतीत होता है । इसमें आश्रयदाता के आश्रयदाता का गुणंगान है। यह 
अत्यन्त साधारण रचना है । उक्त तीनों प्रशस्ति-काव्यों में कविता को 
दृष्टि से 'रतन-बावनी” की और ऐतिहासिक दृष्टि से 'वीरसिंह-देव-चरित' 
का कुछ महत्त्व हैं। इन तीनों काव्यों में हिन्दी-साहित्य के चारण-काल के 
आदशों की छाप हू । परन्तु ऐसा प्रतोत होता है कि केशंव का सन इन 
काव्यों में रमा नहीं। ये रचनाएँ उनके दरवारी जीवन के प्रभाव को ही 
परिचायक हूँ । 

केशव की ख्याति के मुख्य आधार “रसिकप्रिया', कविप्रिया' और 
'रामचंद्रिका' हैं, जिनका काव्य और काव्यशिक्षा की दृष्टि से विशेष महत्त्व 
हैं। 'रसिकप्रिया' की रचना सं० १६४८ और “कविप्रिया' की सं० १६५८ 
में हुई । कविवर अयोध्यासिह जी ने इन दोनों ग्रंथों के बारे में इस प्रकार 
कहा हे--“मेरा विचार हैँ कि केशवदास जी की कवि-प्रतिभा का विकास 
जैसा इन ग्रंथों में हुआ, दूसरे ग्रंथों में नहों। क्या भाषा, क्या भाव, क्‍या शब्द- 
विन्यास, क्या भाव-व्यंजना, जिस दृष्टि से देखिए यह दोनों ग्रंथ अपूर्व हैं।” 
इन्हीं ग्रंथों के साथ केशव ने हिंदी में रीति-ग्रंथ रचना का सूत्रपात किया। 
यद्यपि इनसे कुछ हो वर्ष पूर्व करपाराम ने 'रस-निरूपण', मोहनलाल मिश्र 
ने श्रृंगारसागर' और करणेस ने 'करणाभरण' आदि ग्रंयों की रचनाएं 
की थीं, परन्तु हिन्दी में “रीतिज्ञास्त्र' को व्यवस्थित रूप देने का श्रेय सर्व- 
प्रथम केशव को ही हूँ। संस्क्ृत-साहित्य के रीति-ग्रंथों का उस समय पर्याप्त 
प्रचार था। संस्कृत में काव्यांगों का सर्वांगीण निरूपण हो चुका था। हिन्दी 
के कवियों पर इन्हीं संस्कृत-प्रंथों का विशेष प्रभाव था । परन्तु उनकी पद्धति 
पर अभी तक हिन्दी में किसी ने काव्यांगों का निरूपण नहीं किया था । यह 
कार्य सर्वप्रथम केशवदास ने किया । इन दो ग्रंथों को हिन्दी में उपस्थित कर 
केशव ने एक नये पथ का प्रदर्शन किया और काव्य के सभी अंगों का विशद 
निरूपण किया । रीति-संबंधी सब विषयों का जैसा विशद वर्णन इन ग्रंथों 
में मिलता है बसा न केशव के पूर्दवर्तो और न हो परवर्तो रीतिग्रंथों में मिल 
सकता है। इन्हीं ग्रंथों के आघार पर केशव को हिन्दी के प्रथम आचार्य का 

पद दिया गया है यही नहीं काव्यत्व की दृष्टि से भी केशव के इन्हीं 
दो ग्रंथों का ही विशेष महत्त्व है । 


“रसिकप्रिया' केशव की सर्वश्रेष्ठ रचना है । यह एक रस-प्रंथ हैं, 
जिसके विषय शटयंगार-रस-शास्त्र और नायिकाभेद हें। इसमें श्यरृंगार-रस को 
विशेष प्रधानता दो गई है और शेष रसों को श्यृंगार के भीतर ही समाविष्ट 
करने का प्रयत्न किया गया हैँ। प्रधानतया केशव श्ट्रंगार-रस के ही कवि हे । 
इस ग्रंथ में केशव ने पहले विषय का लक्षण दिया हूँ और तदनन्तर कवित्त 
और सरव्वयों में उसके उदाहरण । रीतिकाव्य की इस प्रकार के कवित्त और 
सर्वयों की परम्परा का आरम्भ केशव से ही हुआ। इस प्रकार लक्षण और 
उदाहरण फी जिन रूढ़ियों का निर्माण केशव ने किया, बाद में रीतिकाल के 
कवियों ने काव्य-मीमांसा में इन्हीं रूढ़ियों का अनुकरण किया । यद्यपि इस 
ग्रंथ के रीति-विवेचन में उन्हें इतनो सफलता नहीं मिल सकी, परन्तु उदा- 
हरण के रूप में दिये हुए कवित्तों और सर्वयों में उनका कवि-कोशल मूर््ति- 
मान हो उठा है। वस्तुत: केशव का काव्योत्कर्ष जिस प्रकार इस प्रंय में प्रस्फू- 
टित हुआ है उनके अन्य काव्यों में नहीं हो सका । केशव की काव्य-प्रतिभा, 
उनकी रसता और सहृदयता के सर्वोच्च दर्शन इस रचना में ही होते हे । 
इसमें जितनी सुन्दर उनकी शब्दविन्यास-प्रणाली है, उतनी ही मधुर भाव- 
व्यंजना भी है। इसमें केशव ने प्रसाद गुण' और “माधुय वृत्ति' पर भी 
अपना पूरा अधिकार प्रदर्शित कर दिया हैँ । जिन्हें केशव के कवि-रूप 
के दर्शन करने हों वे 'रसिकप्रिया' का पाठ करें । यद्यपि यह ग्रंथ 
रौति-संबंधी है पर वस्तुतः इसके काव्यत्व का अत्यधिक महत्त्व हैँ । 
एक उदाहरण हो पर्याप्त होगा-- 














कोमल विमल मन विमला सी सखी साथ 

कमला ज्यों लोने हाथ कमल सनाल के । 
नुपूर की ध्वनि सुनि मोरे कलहंसन के 

चौंकि चौंकि परें चारु चेटवा मराल के । 

कंचन के भार कुचभारनि सकुच भार 
लचकि लचकि जात कटि तट बाल के । 
हरे हर बोलत विलोकत हरेई हरें 
हरें हर चलत हरत मन लाल के ॥ 

इसमें (विमल विमला', कमल क मला' में अनुप्रास की छटा दर्शनीय 

है। इसी प्रकार 'कंचन के भार फुचभारनि सकुच भार' में कवि की नायिका 
का ऐश्वर्य, सौंदर्य और लज्जाशीलता दर्शनीय है । इसी प्रकार 'चौंकि 
चौंकि परें चारु चेटवा मराल के? में केशव ने भाषा-सौंदर्य का एक मूर्त 
चित्र उपस्थित कर दिया हूँ। हरं' शब्द के चमत्कार को इसी पद की अन्तिम 
दोनों पंक्तियों में उपस्थित कर कवि ने कमाल कर दिखाया हे। इस 

प्रकार के अनेक पद इस रचना में स्थान-स्थान पर मिलते हैं । 
काव्यत्व की दृष्टि से इनकी “कविप्रिया” का दूसरा स्थान हैँ । यद्यपि 
आचार्यत्व की दृष्टि से इसका स्थान “रसिकप्रिया' से भी अधिक महत्त्व 
रखता हूं । यह काव्य-विक्षा का ग्रंथ है और इसमें अलंकार-शास्त्र का भी 
अनुशीलन हूं । इस ग्रंथ की रचना में अलंकार-शेखर', 'काव्यादर्श' और 
कविकल्पलतावृत्ति” का आधार लिया गया है। इसमें भी “रसिकप्रिया' 
की पद्धति का हो अनुसरण किया गया हैं, अर्थात्‌ दोहे में पहले लक्षण 
दिया गया है और फिर उदाहरण । इस ग्रंथ में काव्य के सभी अंगों का 
विधिपूर्वक वर्णन हैं। भामह, उद्भट, दंडी आदि आचार्यों ने अलंकार के 
अन्तगंत ही रस-रीति आदि को परिगणित किया हैं। केशव ने भी उसो 
परम्परा का पालन किया । अलंकारों के लक्षणों का आधार दंडी का 
काव्यादर्श हें, और अन्य काव्यांगों के लिए केशव अमर-कृत काव्य- 
कल्पलता-वृत्ति' और केशव-मिश्र-कृत “अलंकार-शेखर' के ऋणी हे । 

इसके तीसरे प्रवाह में कवि ने अठारह प्रकार के दोष बताये हें । 
इनमें से पहले पांच दोषों के नाम अंध, बधिर, पंगु, नग्न और मृतक दिये 
है जो संस्कृत के रीति-प्रंथों में नहों मिलते । यह केशव की मौलिकता है । 
कविप्रिया' के पन्द्रहवें प्रभाव में नखशिख-वर्णन आया है । इसी वर्णन 


आचार्य कवि केशवदास २२१ 


४८ + से सज: 








+ 
को उनको एक पृथक्‌ रचना 'नखसिख' के रूप में भी माना जाता है । इस 
ग्रंथ में भी 'रसिकप्रिया' के समान उदाहरणों के पद अत्यन्त सुन्दर बन पड़े 
है। उनमें भी 'रसिकप्रिया' के पदों के समान काव्योत्कर्ष, भावमयता, प्रसाद- 
गुण और सरसता पाई जाती हैँ। “रामचंद्रिका', 'रसिकप्रिया' और “विज्ञान- 
गीता! के अनेक सुन्दर पद इस ग्रंथ में उद्धत किये गये हें। केशव का यह 
ग्रंथ उनके अन्य सभी ग्रंथों से अधिक प्रसिद्ध हुआ। इसकी अनेक टोकाएँ 
हुईं । इस ग्रंथ का प्रचार राजस्थान में अधिक रहा हे । बहुत-से लोगों ने इसी 
ग्रंथ से कविता करना सीखा । कवि होने के लिए इसका अध्ययन आवश्यक 
समझा जाता रहा हैं । 

काव्य-शिक्षा के इन दोनों ग्रंथों के अतिरिक्त कवि ने पिगल पर भी 
एक ग्रंथ लिखा था, जिसके बारे में पहले उल्लेख किया जा चुका हूँ । इस प्रकार 
आचार्य केढाव ने काव्यश्ञास्त्र के रस, अलंकार, नख-शिख, छंदशास्त्र आदि 
सभी अंगों का हिन्दी में सांगोपांग अनुशीलन करने का द्वार खोल दिया । 
यद्यपि केशव के पदचात्‌ रीति-प्रंथों की जो परम्परा चली वह केशव के दिखाये 
हुए पुराने आचार्य भामह, उद्भट आदि के मार्ग पर न चल कर परवर्ती 
आचार्यों के परिष्कृत मार्ग पर चली तो भी प्रथम पथ-प्रदर्शक तथा सर्वांगीण 
काव्यनिरूपक होने के नाते केशव को हो इस दिद्ञा में अग्रणी होने का श्रेय 
प्राप्त हें । कविवर अयोध्यासिह उपाध्याय जी ने ठीक ही उन्हें हिन्दी का 
“भामह” और 'उद्भट' कहा है । 

रामचन्व्रिका--यह केशव की एक प्रसिद्ध प्रबंध-काव्य-रचना है । 
इसकी गणना हिन्दी के उत्कृष्ट महाकाव्यों में को जाती हे । रचनाकाल 
काव्य में ही दे दिया गया हें-- 

सोरह से अट्ठावन कातिक सुदि बुधवार । 
रामचंद्र की चंद्रिका तब लीन्हो अवतार ॥। 

इस अन्तःसाक्ष्य के अनुसार रामचंद्रिका की रचना कातिक शुक्ला 
बुधवार को सं० १६५८ में हुई । ग्रंथ के आरम्भ में इसकी रचना के बारे में 
महथि वाल्मीकि के स्वप्न-दर्शन का उल्लेख किया हे और रामचंद्रिका की 

रचना का प्रेरणा के रूप में उन्हीं के आदेश को ओर संकेत किया है-- 
“न रामदेव गाइहे । न वेवलोक पाइह ॥' 

इसी उपदेश के कारण केशवदास तह करचो रामचन्द्र जू दष्ट' 

और संकल्प फिया कि 
“तिनके गुण कहिहों सब सुख लहिहाँ पाप पुरातन भागे ॥/ 

इससे यह ज्ञात होता हें कि कवि ने वाल्मोकि-रामायण को हो इस 
रचना का आधार माना है । रामचन्द्रिका के अनेक वर्णनों का आधार 
वाल्मीकि-रामायण तो हूँ ही परन्तु इसके अतिरिक्त कवि पर संस्कृत के 
हनुमन्नाटक' ओर प्रसन्नराघव' के भी विशेष प्रभाव लक्षित होते हें । 
इस ग्रंथ की रचना “हनुसज्नाटक' के आदर्श पर ही की गई जान पड़ती हू। 
इसमें उनतालीस प्रकाश या अध्याय हैं, जिनमें बाल्यकाल से.लेकर रामचरित 
का वर्णन किया गया हे । यह महाकाव्य जहां केशव की अक्षय कोति का 
आधार माना जाता हूँ वहां आधुनिक समालोचकों के वाद-विवाद और 
मत-संघर्ष का भी एक अखाड़ा बन गया हे। इसके समालोचकों के दो पृथक्‌ 
दल पाये जाते हें । एक उनका दल है जो इसके महाकाव्यत्व की 
अक्षण्णता प्रमाणित करने के लिए सदा कमर कसे रहते हैं, और दूसरा 
उनका जो इसे महाकाव्य की दृष्टि से साधारण रचना सिद्ध करते हैं। 
वास्तव में विद्वन्मंडली के इस विचार-संघर्ष से केशव का महत्त्व और भी 
अधिक हो गया हूँ । स्थानाभाव के कारण यहाँ इस विषय पर प्रकाश 
डालना असंभव हे; केवल कुछ प्रधान विषयों पर हो संक्षेप में कुछ कहा 
जायगा । सर्वप्रथम प्रइन यह हैँ कि क्‍या केशव की रामचन्द्रिका को सफल 
प्रबंध-रचनता समझा जा सकता है अथवा नहों ? 

प्रबंध-रचना में तीन बातें प्रमुख होती हें“-(१) सम्बन्ध-निर्वाह, 
(२) कथावस्तु के ममंस्पशों स्थलों का चित्रण और (३) दृद्दय-चित्रण 
को विशेषता । 

सम्बन्ध-निर्वाह--प्रवंध-काव्य इतिवृत्तात्मक होता है; इसका आधार 
कया होती है । कया-प्रवाह अविच्छिन्न घारा के समान आगे बढ़ता 

रहना चाहिए। “प्रबंध बेंघा हुआ होना चाहिए; उसमें कथानक को 
ज्ंजीर में को सब कड़ियों का स्पष्ट दर्शन होना चाहिए। नाटक में अगर 
वीच-बीच की कड़ियां छूटती जायें तो भी काम चल सकता हे, किन्तु प्रबंध 
में नहीं।”” यह सर्वमान्य हे कि रामचन्द्रिका में कया का विस्तार अनियमित 
हैँ और उसके इतिवृत्तात्मक अंश का सम्यग्निर्वाह करने में कवि असफल 
ही रहा है । कथा-प्रवाह स्थान-स्थान पर खंडित दिखाई पड़ता है, उसमें 
न तारतम्य है, न अनुपात । लाला भगवानदीन जी ने भी इस विषय में यही 
स्वीकार किया हे--“केशव कल्पना और भाव-प्रसृत विचारों को मघ्र 
शब्दों तथा विलक्षण युक्ति से प्रकट करने को कला हो को कविता मानते 
थे, अतः कथा-प्रसंग को ठीक रीति से चलाने की ओर उन्होंने कम ध्यान 
दिया है, केवल कथा-प्रसंग के सामने आने वाले नंसगिक पदार्थों या भावों 
पर विलक्षण कल्पनाएं करने ही में अपनो बुद्धि अधिक खर्च की हैं। इस 
विचार से यदि केशव को 'कल्पना-पुंज” कहा जाय तो अनुचित न होगा ।” 
केशव को चाहे और कुछ हो कहा जाय परन्तु यह निविवाद हे कि वे सफल 
प्रबंध-रचयिता नहीं हो सके । इस रचना से केशव का उद्देश्य यही प्रतीत 
होता है कि वे रामचरित के अधिक उज्ज्वल और महत्त्वपूर्ण प्रसंगों की 
आकर्षक ओर मनोमुग्धकारी झांकियां दिखलाकर पाठक पर अपने पांडित्य 
एवं छंदो5लंकार-कौशल की सम्मोहिनी डालना चाहते थे। इस प्रकार छंद, 
अलंकार एवं पांडित्य-प्रदर्शन के घटाटोप में उन्होंने कथा के स्वाभाविक 
प्रवाह का गला घोंट दिया है । परन्तु यह सब होते हुए भी “रामचन्द्रिका' को 
“मुक्तक-काव्य' की श्रेणी में नहीं रखा जा सकता क्योंकि इस कथा की 
माला में मुक्ताओं की स्वतन्त्र सत्ता नहों देखी जा सकती ।/ रामजीवन के 
विविध प्रसंगों को वर्णनों के सूत्र से जोड़ने का प्रयत्न इसमें स्पष्ट है, चाहे 
बह सूत्र कहां शिथिल और कहों दृढ़ हो गया हो । केशव में प्रबंध-रचना की 
क्षमता अवद्य थी जिसका प्रत्पक्षोकरण उन्होंने 'रामचन्द्रिका' के उन स्थानों 
पर किया हूं जहां वे संस्कृत-काव्यों के प्रभाव से अपने-आपको मुक्त कर 
पाये हें--यथा रासाइवमेघ-वर्णन ओर लब-कुझ-यूद्ध-वर्णन । “प्रबंध 

काव्य की दृष्टि से सुन्दर और लंकाकांड के प्रसंग अपेक्षाकृत अच्छे बने 
हैं । पर सबसे श्रेष्ठ अंश हैँ रामाइवमेध-प्रकरण ।' कथानक, चरित्र, संवाद 
आदि प्रत्येक दृष्टि से वह सफल प्रबंध-काव्य का उदाहरण हूँ। 'रामचंद्रिका' 
में यदि कहीं कया दीखतो है, कहीं भाव॒कता, सरसता, कोतूहल और प्रवाह 
दिखाई देता है, कहीं स्वाभाविक वस्तु-वर्णन और चरित्र-चित्रण हँ तो वह 
लवकुशा-युद्ध में । रामचंद्रिका का सबसे श्रेष्ठ अंश इस युद्ध का वर्णन ही है ।” 

(प्रो. सहल ) 
कथावस्तु के मर्मस्पर्शी स्थलों का चित्रण-- 

“प्रबंध-काव्य में मानव-जीवन का एक पूर्ण दृश्य होता है । उसमें 
घटनाओं को संबद्ध श्टंखला और स्वाभाविक क्रम से ठीक-ठोक निर्वाह के 
साथ हृदय को स्पर्श करने वाले--उसे नाना भावों का रसात्मक अनुभव 
कराने वाले--प्रसंगों का समावेश होना चाहिए। इतिवृत्त-मात्र के निर्वाह 
से रसानुभव नहों कराया जा सकता । उसके लिए घटनाचतक्र के अन्तगंत 
ऐसी वस्तुओं और व्यापारों का प्रतिबिम्बित चित्रण होना चाहिए जो श्रोता 
के हृदय में रसात्मक तरंगें उठाने में समर्थ हों ।” (शुक्ल) रामचरित्र प्रबंध- 
काव्य के लिए सर्वथा उपयुक्त कथानक माना जाता हूँ। कवि में सहृदयता, 
भावुकता और संवेदनशीलता यदि हैँ तो फिर इस कथा में उसके लिए ऐसे 
स्थलों की कोई कमी नहीं जिनमें वह्‌ पाठक को तल्‍लीन कर रसाप्लाबित 
न कर सके। रामचंद्रिका का कवि ऐसा करने में अधिक मात्रा में असफल ही 
रहा है। केशव ने मानों जान-बूसकर ऐसे स्थलों में द्रत गति से पलायन 
किया हे । एक-दो उदाहरण ही इस बात के प्रमाण-स्वरूप पर्याप्त होंगे। राम- 
राज्यारोहण-प्रस्ताव और राम-वनवास की कारुणिक घटनाओं को केशव ने 
केवल दो-तीन छंदों में ही इतनी शीघ्यता से वर्णन कर दिया है मानों वे अत्यन्त 
साधारण घटनाएं हों । केशव से पूर्व और पइचचात्‌ भी किसो कवि ने इन 
हृदयद्राबक दृश्यों को इतनी त्वरा से उड़ा देने की चेष्ठा नहों की, जितनी 

कंशव न+--- 

दसरत्थ महा मन मोद रये । तिन बोलि वहिष्ट सो मन्त्र लये ॥ 

दिन एक कहो सुभ सोभरयो । हम चाहत रार्माह राज दयो ॥ 

यह बात भरत्य को मातु सुनी । पठऊँ बन रामहि बुद्धि गुनी॥ 
तेहि मन्दिर यों नृप सों विनयो । वर देह हुतो हमको जु दयो ॥ 
नूप बात कहो हँसि हेरि हियो । वर मांगि सुलोचनि में जु दियो ॥ 
नूप तासु विसेस भरत्थ लहें । वरषे बन चोदह्‌ राम रहें ॥ 

यह बात लगी उर वज्च्र तूल। 

हिम फाटचो ज्यों जीरन दुकूल ॥ 

उठि चले विपिन कहें सुनत राम । 

तजि तात मात तिय बंधु घाम ॥ 


केवल तोन छोटे-से छंदों में हो केशव ने इस म्मंस्पर्शों घटना को 
चलता कर दिया हूँ । इससे भी बढ़कर केशव की हृदयहीनता और अनौचित्य 
का प्रमाण राम-कोशल्या-सम्भाषण हैँ जिसमें वन के लिए उद्यत राम 
अपनी माता को पतिब्रत का उपदेश देते देखे जाते हें। पिता के जीवित 
रहते मर्यादा-पुरुषोत्तम राम के मुंह से सतो-साध्वी माता के प्रति इस 
उपदेश की अभद्गवता की किसी प्रकार रक्षा नहीं की जा सकती । 

इसी प्रकार राम-भरत-मिलाप में भी केशव की सहृदयता और संबेदन- 
शीलता दृष्टिगत नहों होती । उसमें भी वे ऐसे व्यापारों फा चित्रण नहीं 
कर सके जिनसे पाठकों के हृदय को रसानुभूति प्राप्त हो। इस प्रसंग में भी 
केशव अत्यन्त सुन्दर स्थलों को बचा गये हें । यही कारण है कि केशव की 
प्रवन्ध-रचना में वह काव्योत्कर्ष नहों दिखाई देता जो होना चाहिए था । 
दृश्य-चित्रण की विशेषता-- 

प्राकृतिक दृश्यों में केशव को पर्याप्त रोचकता नहीं थी। इसी कारण 
दृश्यों को विशेषता इनकी रचना में बहुत कम पाई जाती है। केशव के प्रकृति- 
चित्रण के संबंध में भो विद्वानों में परस्पर विरोध पाया जाता है। इस 
विषय पर भी समालोचकों के दो विरोधी दल हो गये हें । एक लाला भगवान- 
दीन, अयोध्यासिह उपाध्याय और मिश्रवन्धु आदि का दल है जो केशव के 
प्रकृति-चित्रण को उच्च कोटि का बतलाते हें । इसके विरुद्ध रामचन्द्र शुक्ल, 

डा. बड़थ्वॉल, आचार्य चतुरसेन और कृष्णशंकर शुक्ल आदि का दल उसे बहुत 
ही निकृष्ट बतलाता है । यदि वस्तुतः देखा जाय तो केशव का प्रकृति-चित्रण 
कहीं-कहीं उल्च कोटि फा भी है और कहों-कहीं अति निकृष्ट भी। केशव के 
प्रकृति-चित्रण को साधारण कोटि में खींच ले आने का मुख्य कारण उनको 
स्वाभाविक अतिअलंकारप्रियता ही हूँ । उनकी उपमाएं, उत्प्रेक्षाएं आदि 
प्रायः कौतूहल को ही उत्पन्न करती हैं, सौंदर्य-भावना को नहीं । परन्तु जहां 
कहीं केशव ने अलंकारों के घटाटोप को दूर रखने का प्रयत्न किया हैं वहां वे 
सुन्दर प्राकृतिक दृश्यों के प्रभावशाली चित्र अंकित करने में सफल हो सके 
हैं । केशव के दृक्ष्यों को. उनकी कष्ट कल्पना ने ही. हीन बना दिया है 
अन्यथा उनमें स्वाभाविक प्राकृतिक चित्र अंकित करने को भी क्षमता थी। 
देखिए तेरह॒वें प्रकाश में राम द्वारा किया हुआ वर्षा-वर्णन-- 
आसपास तम की छवि छाई । राति दिवस कछु जानि न जाई ॥ 
मनन्‍्द मनन्‍्द धुनि सो घन गाजें। तूर तार जनु आवस्न बाजें॥ इत्यादि 
इसी [प्रकार रामचन्द्रिका के तीसवें प्रकाश में प्रातःकाल का वर्णन 
अत्यन्त सुन्दर हो पाया है। वसन्त-वर्णन भी भावपूर्ण हैँ। इस प्रकार के 
अनेक सुन्दर प्राकृतिक दृश्य केशव ने यत्र-तत्र अंकित किये हूं। उनके अनेक 
चित्र स्वाभाविक भी हें किन्तु अधिकांश गंभीरता से भरे हुए। केशव का 
प्रकृति-निरीक्षण इतना सूक्ष्म नहीं था । उन्होंने प्रायः कवि-परम्परा के 
अनुसार ही प्रकृति का रूप चित्रण किया है। वास्तव में इन चित्रों को सजीव 
बनाने की ओर उनका इतना ध्यान नहीं था जितना अपने पांडित्य ओर 
बुद्धिवल के प्रदर्शनार्थ अलंकारों की चमत्कारपूर्ण छठा दिखाने की ओर। 
केशव में प्रकृति के संइलिष्ट चित्रण भी बहुत कम पाये जाते हें परन्तु 
ऐसे चित्रण हिन्दी के बहुत कम कवियों में देखने को मिलते हैं। संक्षेप में हम 
यही कहेंगे कि केशव में प्रकृति-चित्रण की कुशलता तो अवश्य थी परन्तु वे 
अपने वातावरण, परिस्थितियों और काव्यादर्शों के वच्म में अत्यधिक थे। 
रामचंद्रिका के संवाद--केशव ने अधिकतर संस्कृत के नाटकों 
का अध्ययन किया था । उन पर इन नाटकों को शली का विशेष प्रभाव 

था। यहो कारण है कि उनकी रामचंद्रिका में उन्होंने चरित्र-चित्रण के लिए 
संभाषणों से पर्याप्त सहायता लो है । केशव के इस प्रबंध-काव्य में 
घटना-व्यापारों का उतना उत्कर्ष नहों, जितना उनके संवादों का हे । 
वास्तव में केशव संवादों को योजना में सबसे अधिक सफल हुए हैं । 
उनके विरोधियों को भो यह मानना पड़ा है कि केशव के से संवाद हिन्दी 
का कोई दूसरा कवि नहों लिख सका है। इन संवादों में केशव ने नाटकौय 
शैली का प्रयोग करते हुए नाटकों के समान पात्र-निर्देश पाठ से अलग 
किया है जिससे प्रबंध-संचार में शिथिलता आ गई है । इन संवादों 
में अनेक गुण पाये जाते हैं । उनमें पात्रों के अनुरूप फ्रोध, उत्साह आदि 
भावों की सुन्दर व्यंजना है। इनमें पात्रोचित शिष्टाचार का निर्वाह भी 
पूर्णरूपेण हुआ है । उनके परशुराम-संवाद और रावण-संवाद दोनों में 
ही शिष्टाचार की पूरी रक्षा हुई है । इनके संवादों में व्यंग्य को भी 
अच्छी छटा है। पात्रों में प्रत्युत्पश्नमतित्व भी खूब पाया जाता हैं । केशव 
के संवाद अत्यन्त सजीव, स्वाभाविक और सुन्दर हैं। इसका कारण 
संवादों को उचित स्थान पर हो उपस्थित करने की कुद्दलता है। जहां 
कूटनीतिक या राजनीतिक दाव-पेचों के चित्र खींचना या पात्रों की नोक- 
झोंक के दृश्य उपस्थित करना अपेक्षित था, केशव ने वहों संवादों की 
योजना की है। केशव के सबसे सुन्दर संवाद हें--रावण-बाण-संवाद, परशु- 
राम-प्रसंग, रावण-अंगद-संवाद तथा लवकुद्ञा-प्रसंग के संवाद । कहने की 
आवश्यकता नहों कि केशव का रावण-अंगद-संवाद तुलसी के रावण-अंगद- 
संबाद से अधिक शिष्टाचारपूर्ण और राज्यसभा के अनुक्ल है और 
इस कारण अधिक सुन्दर भी हं। केशव के संवादों की सफलता का एक 
कारण यह भी हैँ कि उनकी भाषा प्रवाहमय हूँ तथा उनमें अलंकारों की 
भर्तो न होने के कारण स्वाभाविकता की मात्रा अधिक है । अन्त में यह 
कह देना अनुचित न होगा कि केशव के ये संवाद प्रबंध-काव्य में खटकते 
अवदय हें परन्तु उनसे पाठक को विशेष मनोरंजन भी प्राप्त हो जाता है। 
इन संवादों को यदि स्वतन्त्र रूप से पढ़ा जाय तो यह और भी अधिक 

सनोरंजक ओर कौतूहलोत्पादक हो जाते हूँ। इन संवादों में चटपटापन, 
चुलबुलापन, व्यंग्य और वाग्वेदग्ध्य के समस्त गुण एक-साथ दिखाई देत 
हैं। इन संवादों से पात्रों के चरित्र-चित्रण में विशेष सहायता मिलती हैँ । 

केशव का चरित्र-चित्रण--चरित्र-चित्रण प्रबंध-काव्य का महत्त्व- 
पूर्ण अंग समझा जाता हूँ। यद्यपि चरित्र-चित्रण की ओर केद्व का विशेष 
ध्यान नहीं हें तो भी बह इतना त्रुटिपूर्ण नहीं जितना कि उनके कया- 
वस्तु का संबंध-निर्वाह । रामचंद्रिका में प्रबंध-काव्य-जंसा कार्य-व्यापार 
न होने के कारण चरित्र का विकास नहीं हो पाया है, तो भी उनके प्रधान 
चरित्रों में केशव ने अनेक गुणों के क्रमिक विकास को प्रदर्शित किया हूँ । 
बाब्‌ गुलाबराय जो ने इस संबंध में यह विचार प्रकट किये हँ-- 
“केशवदास जी का चरित्रचित्रण इतना सदोष नहीं हे जितना उनका 
प्रबंध-निर्वाह । रामचन्द्रजी के शील ओर उनकी घर्मंपरायणता का हमको 
शुरू से ही परिचय मिल जाता है। ताड़का-वध के समय उन्होंने विह्वा- 
मित्र से पर्याप्त तर्क किया है। केशव के राम इस अपराध से मुक्त रहते 
हैं । रावण-बाणासुर-वार्तालाप चाहे प्रबंध को दृष्टि से निरर्थक हो, 
किन्तु उसमें रावण के चरित्र पर अच्छा प्रकाश पड़ता हूँ। केशव के चरित्र- 
चित्रण का कौशल उस समय सालूम होता हे जब लक्ष्मण जी को मूर्च्छा 
छूटने पर वे उनसे पहली बात यही कहलाते हें---“लंकेश न जीवत जाय 
घरों ।” 

छंद--डा. बड़थ्वाल ने रामचंद्रिका को छंदों का अजायबधर 
कहा हे । किसी ने इसे छंदों का पिटारा और किसी ने कोष कहा है। 
इस रचना में केशव ने वर्ण के छन्‍्द से लेकर सभी प्रकार के छंदों का 
प्रयोग किया हूँ । प्रथम प्रकाश में एकाक्षरी छन्द से प्रारम्भ कर क्रमशः 
अष्टाक्षरी छंदों को आकार-वृद्धि-क्रम से उपस्थित किया गया हूँ । जान 
पड़ता हँ--कवि ने संपूर्ण पुस्तक में इसी क्रम से छंदों की रचना करने का 
संकल्प किया होगा, चाहे वे आगे इसका निर्वाह न कर सके। फिर भी 
कवि ने छंदों के समस्त भेदोपभेदों के उदाहरण इस एक हो ग्रंथ में उपस्थित 


आचार्य कवि केशवदास २२९ 


कर दिये हें। अनेक छंद और उनके भेदोपभेद कवि की अपनी मौलिक 
रचना हैं, जो किसी अन्य पिगल-प्रंथ में नहों मिलते। कवित्त, 
सर्वेया, त्रिभंगी आदि हिन्दी के अपने छंद हें । इनके भेदोपभेदों के दर्शन 
कराने के लिए हिन्दी-साहित्य केशव का ऋणी है। रामचंद्रिका में चौपाइयां 
भी बहुत अच्छी बन पड़ी हें। इनके अनेक भेदों के उदाहरण राम- 
चंद्रिका में पाये जाते हें। केशव ने मात्रिक छंदों का इस प्रकार आविष्कार 
भो किया हैं। वाणिक वृत्तों का अद्भुत प्रेम भो केशव ने रामचंद्रिका में 
प्रदर्शित किया हैँ । इन छंदों में भी अनेक छंद केशव के हो आविष्कार 
हैं। छन्‍्द हो नहों रीति के सभी अंगों के प्रति केशव ने अपना प्रेम इस 
पुस्तक में प्रदर्शित किया है । उन सबके उदाहरण रामचंद्रिका में पाये 
जाते हैं। रामचंद्रिका में विचित्र, बहुरूपिणी दीं रुचि केशव की छन्द- 
सृजन-कुशलता का प्रमाण हें । केशव को महान छन्द शास्त्री” का पद 
निविवाद और निरविरोध रूप से दिया जा सकता हैँ। केशव के पूवंगामी 
ओर परवर्तो किसी कवि ने इतने विविध छंदों का प्रयोग अपने काव्य में 
नहीं किया। वे छंदःशास्त्र के सबसे बड़े आचार्य ये । 

रामकथा के साथ ही अलंकार, छंद तथा रीति के अन्य अंगों का 
पाठक को एक-साथ परिचय करवा देने का केशव ने प्रयास किया और 
इसी प्रयास में अपने महाकाव्य के प्रबंध-सोष्ठव तक का बलि- 
दान फर दिया । केशव के प्रबंध-कवि के रूप में पूर्णया सफल न 
होने के कारणों में उनको यह प्रवृत्ति भी एक मुख्य कारण हे। अलं- 
कारों की नित्य नई छटा दिखाने एवं छंदों में पग-पग पर परिवर्तन 
करने के फलस्वरूप केशव के काव्य को कथा का स्वाभाविक प्रवाह 
स्थान-स्थान पर अवरुद्ध होता दिखाई देता हैं। केवल कया-प्रवाह में ही 
नहों बल्कि काव्य के भाव-दरीर पर भी कवि के छन्द-वेविध्य का हानि- 
कारक प्रभाव पड़ा हूँ । केशव में रस-परिपाक की कमी का कारण छंदों 
को शीघ्यातिशीघ्र हेरफेर है। कहों-कहीं तो कवि ने भावों के आरोह- 
मवरोह के अनुरूप छन्‍्द का सफल नियोजन किया है परन्तु कहीं-कहां 


ब्स्‍ 

इसके विपरीत छन्‍्द की प्रवृत्ति ने उनके भावों को विकृत भी कर दिया 
है । वस्तुतः केशव के इस प्रकार के छन्द-परिवरतंन से उनके काव्य 
को ही नहीं उसकी गंभीरता को भी हानि ओर क्षति पहुँची है । 
संस्कृत के साहित्याचार्यों ने इसी कारण प्रबंध-काव्य के लिए अधिक 
छन्द-परिवर्तत का निषेध किया था और उसका विघान केवल सर्ग को 
समाप्ति या सर्ग-परिवर्तन पर ही किया था। 

केशव ने अपने अन्य ग्रंथों में से केवल “विज्ञान-गीता' में हो विविध 
प्रकार के छंदों की योजना की हूँ । 'रसिकप्रिया' और “कविप्रिया' 
में केवल तीन ही छंदों का उपयोग किया गया हूँ। लक्षण के लिए दोहों 
और उदाहरण के लिए सर्वयों और घनाक्षरी कवित्तों का। 'रतन-बावनी' 
में वोररस के उपयुक्त छप्पय का ही प्रयोग किया गया है । 'वीरसिह- 
देव-चरित' में आख्यान-काव्य के लिए अपभ्रंश् काल से ही प्रचलित 
चौपाई-छन्द का प्रयोग किया गया हूँ और बीच-बीच में दोहे दिये गये हें । 

अलंकार--केशव प्रधानतया काव्य-श्ास्त्र के आचार्य थे। संस्कृत 
में साहित्य-शास्त्र-संबंधो प्रचलित अनेक सम्प्रदायों में से केशव ने अलं- 
कार-सम्प्रदाय को ही प्रधानता दी हं, यद्यपि सर्वमान्य रस-सम्प्रदाय 
को भी किसी अंद में उन्होंने स्वीकार किया है । 'रसिकप्रिया' और कवि- 
प्रिया' में उन्होंने अपने काव्य-संबंधी सिद्धांतों का विस्तृत विवेचन 
किया हूँ । इस एक पद से ही उनका काबव्यादर्श स्पष्ट हो जाता है-- 

जदपि सुजाति सुलच्छनी सुबरन सुरस सुवृत्त । 
भूषण बिनु न विराजही कविता वबनिता मित्त ॥ 

स्पष्ट हँ कि केशव कविता में रस की स्थिति आवद्यक मानते थे, 
परन्तु अन्य सब लक्षणों से बढ़कर काव्य में वे अलंकारों के ही पक्षपाती 
ये । उन्होंने काव्य सें रस की अपेक्षा अलंकारों को अधिक महत्त्व 
दिया हे अतः केशव अलंकारवादी थे। उन्हें चमत्कार विदष प्रिय था। 
उनके अनुसार अलंकार के बिना कविता हो ही नहीं सकती । अलंकार- 
क्षेत्र में केशव की प्रतिभा, बुद्धि और कल्पना-शक्ति विशेष रूप से 


आचायं कवि केशवदास २३१ 


४ 





>> 
प्रस्फुटित हुई हैँ । अपने काव्यों में केशव ने जितनी चिन्ता अलंकार-विधान 
को ओर दिखाई हैँ उतनी भाव-व्यंजना को ओर नहीं । अलंकार-योजना 
की तीव्र धुन में केशव भावोद्रेक एवं रस-परिपाक की भी उपेक्षा करते 
पाये जाते हें । वास्तव में उनके काव्य सें रस-परिपाक के अभाव का 
कारण मुख्यतया अलंकार ही हें । अलंकार के प्रयोग के लिए उन्होंने वहां 
भी स्थान निकाल लिया हे जहां उसके लिए स्थान नहीं । अलंकार-विधान 
में उपयुक्तता-अनुपयुक्तता का भी केशव ने कोई ध्यान नहों रखा। 
अलंकारों की प्रचुरता और उनके असंयमित प्रयोगों ने केशव के काव्यों 
को इतना क्लिष्ट बना दिया हे कि लोगों ने केशव को 'कठिन काव्य को 
प्रेत! तक कह दिया । इसी क्लिष्टता से तंग आकर लोगों में केशव के बारे 
में अनेक उक्तियां प्रचलित हो गईं-- 

(१) कवि को दीन्ह न चहे विदाई । पूछे केसव की कविताई। 

(२) दीन्ह न चाहे बिदाइ नरेस तो, पूछत केसव की कविताई । 

केशव घुरंधर विद्वान्‌ थे । इस पांडित्य-प्रदर्शन के लिए उन्होंने 
अलंकार-योजना को साधन बनाया और ख़ब बेपर की उड़ानें लीं। 
कल्पना की इस बेपर की उड़ानों से केशव ने ही सर्वप्रथम इस उवित 
को चरितार्य किया था--जहाँ न पहुँचे रवि, तहां पहुँचे कवि ।' केशव 
ने प्रायः अलंकारों के लिए ही अलंकारों का जितना प्रयोग किया है, भाव 
को तीव्र बनाकर उसके उत्कर्ष को व्यंजित करने अथवा मूतं-विधान के 
लिए उतना नहों । उनकी कल्पना कभी-कभी हृदय से बहुत दूर केवल 
मस्तिष्क को हो वस्तु होती हे । यही कारण है कि उनके अलंकारों में 
प्रयत्न-प्रसूत अलंकार अधिक हूं । निस्संदेह केशव ने अधिकतर सुन्दर और 
स्वाभाविक अलंकारों को प्रस्तुत किया है । “रामचन्द्रिका' फे २८वें 
प्रकाश से ३२वें तक के पांच प्रकाशों में चोगान, प्रकाश, दशयनागार, 
राजमहल, संगीत, नृत्य, शब्या, प्रभात, भोजन, वसन्‍त, चन्द्र, स्नान, 
जलक्रीड़ा आदि के अनेक वर्णन केशव के अलंकार-कोशल के श्रेष्ठ 
उदाहरणों से भरे पड़े हें । इनमें उन्होंने अपनी कवि-कल्पना और 

अलंकार-कुशलता का पूर्ण उपयोग किया हूँ । उत्प्रेक्षा ओर इलेष 
फेशव के अतिप्रिय अलंकार हें और इनका प्रयोग उन्होंने अत्यधिक 
किया हूँ। इलेष तो स्थान-स्थान पर है । सन्देह, परिसंख्या, विरोघाभास, 
यमक, अपह्ल,ति ओर मुद्रालंकार आदि का स्थान उत्प्रेक्षा और 
इलेब के बाद है । वेसे केशव ने सभी अलंकारों के उदाहरण दिये हूँ। 
लाला भगवानदीन के हाब्दों में “अलंकारों को भरमार से केशव इनके 
बादशाह तो अवश्य मालूम होते हें, पर इसो कारण इनकी कविता सर्वे- 
साधारण के पढ़ने और समझने की वस्तु नहों रह गई, केवल अच्छे 
साहित्य-मर्म्त ही उसकी कदर कर सकते हें ।” “रसिकप्रिया” में जहां 
कवि ने अलंकारों की ओर अधिक ध्यान नहीं दिया, उनकी कविता 
अत्यन्त सुन्दर, भावमय एवं प्रसादगुण से युक्त हो गई है । यही अवस्था 
“कविप्रिया' की भी हूँ। ये दोनों मुक्तक रचनाएँ हें, फलत: अलंकार-विघान 
अधिक नहीं खटकता। रामचन्द्रिका एक प्रबंध-काव्य है अतः उसमें 
अलंकार-बहुलता पाठक को अधिक खटकती है । दो-दो अर्य॑ वाले पद्म ही 
नहीं, तीन-तीन चार-चार अथंवाले पद्यों को प्रबंध में घुसेड़ना केशव- 
जंसे चमत्कारवादी को हो शोभा देता हे । 

भाषा--केशव को रचनाओं की भाषा प्रधानतया ब्रज हेँ। 
बुन्देलखंड के निवासी होने के कारण बुन्देलखंडी भाषा ओर मुहावरों 
का प्रयोग स्वाभाविक ही हूँ । ऐसा प्राय: सभी कवियों में पाया जाता 
है । ब्रजभाषा में संस्कृत का प्रयोग करके केशव ने उसमें विशेष साहि- 
त्यिकता लाने का प्रयत्न किया हूँ । केशव संस्कृत के प्रकांड पंडित थे और 
पाण्डित्य-प्रदर्शन उनका लक्ष्य भी था, अत: संस्कृत-शब्दों का अधिक 
प्रयोग केशव के लिए स्वाभाविक था। इस प्रकार केशव की भाषा संस्कृत- 
मिश्चित ब्रजभाषा हे जिसमें कहां-कहों ब॒न्देलखंडी बोली के शब्दों का 
प्रयोग किया गया हूं । अरबी-फ़ारसी के शब्द भी केशव की रचनाओं में 
यत्र-तत्र आते हैं परन्तु केशव ने उन्हें ब्रज का रूप देकर अर्थात्‌ तद्भव-रूप 
में ही प्रयक्त किया हैँ, जंसे--जहाज, सोर, तखत, बकसीस, दरबार, 
दमामे, दिवान आदि । 

संस्कृत-शब्दों के प्रयोग केशव ने 'तत्सम' और “तद्भव' दोनों प्रकार 
से किये हूँ। केशव ने शब्दों को तब तक विक्ृत नहीं होने दिया जब तक कि 
अनुप्रास आदि अलंकार अथवा अन्त्यानुप्रास से उसे बाध्य नहीं होना पड़ा । 
अन्यया केशव ने तत्सम अथवा तद्भव के प्रचलित रूपों में शब्दों को 
व्यवहृत किया हे । केशव के भाषा-लेखन में सोकर्य की कमी है 
जिसका कारण एक तो उनका संस्कृत का प्रगाढ़ पाण्डित्य है, दूसरा 
अलंकरण-प्रवृत्ति, तीसरा छन्द-वंविध्य । इन कारणों से उनकी भाषा में 
वाक्य-योजना स्थान-स्थान पर अव्यवस्थित और शिथिल हो गई हैँ । 
तुलसी को चुस्त और कसी हुई भाषा केशव को रचनाओं में, विशेषतः 
रामचन्द्रिका में नहीं पाई जाती । उन्होंने संस्कृत के प्रत्ययों से युक्त 
दब्दों का भो प्रयोग स्वच्छन्दतापूर्वक कर डाला हूँ । यया-- 











निजेच्छया भूतल देहघधारी । 
उरसि अंगद लाज कछ गहो । 
लीलयंब हर को धनु साध्यो । 
कहीं-कहीं संस्कृत की समास ओर संधि-पद्धति का भी आश्रय लिया 
गया हूं । जंसे-- ( १) राकस घालकता । (२) जु करी सुतभतु-विनासिनि 
जंसी । (३) मोहति मृढ़ अमृढ़ देवसंग5दिति ज्यों सोहे । 
केशव ने संस्कृत के कुछ इलोक भी व्यवहृत किये हे बया-- 
रामचन्द्रपदपद्म व॒न्दारकवृन्दाभिनन्दनोयम्‌ । 
केशवमतिभूतनया लोचन चंचरीकायते ॥ (अ १. १९) 
इसमें केशव ने तुलसी का हो अनुकरण किया हैं । 
इन सब कारणों से कई लोग फेशव की भाषा को ऊबड़-खाबड़ 
भाषा कह देते हे । परन्तु प्रसाद और माधुर्य गुणों से यक्त भाषा का भी 
केशव में अभाव नहीं हैँ । उनकी “रसिकप्रिया' और 'कविप्रिया' को 
भाषा में ये दोनों गण खूब पाये जाते हें । वास्तव में जो छन्द केशव के 
अपने कहे जाते हें, जैसे सर्वेया, कवित्त, वसन्‍्ततिलका, भजंगप्रपात आदि, 

हिल हल की कु 


उनमें भाषा का प्रवाह भी मिलेगा ओर माधर्य एवं ओजगृण भो। 
देखिए, सीता के मुख का वर्णन, माध॒र्य और प्रसाद दर्शनीय हैं-- 


४४४4 


एक कह अमल कमल मुख सीताज्‌ को, 
एक कहे चंद सम आनंद को कंद री । 
होइ जौ कमल तो रजनि में न सकुच री, 
चंद जो तो बास न होइ दुति मंद री । 
केशव के संवादों में अत्यन्त चलतो भाषा का प्रयोग हुआ है । 
निम्न पदों में जो व्यंग्यार्थ है उससे भाषा और भाव-सम्पन्नता की श्री- 
वृद्धि भी हुई है-- 
सागर कंसे तरद्यो ? जैसे गोपद, 
काज कहा ? सिय-चोरहिं देखो । 
कंसे बँघायो ? जो सुन्दरि तेरी, 
छुद दृण सोवत पातक लेखों ॥ 
(जिसने परस्त्री को घर में डाल रखा हूँ ऐसे तुम्हारी क्या दशा 
होगी, यह व्यंग्य है) 
भूगुकुल कमल दिनेश सुनु जीति सकल संसार । 
क्यों चलिहे इन सिसुन प॑ डारत हो जस भार ॥ 
(वालक भार-वहन नहीं कर सकेंगे, अर्थात्‌ वह्‌ यश भूमिसात्‌ हो 
जायगा) और देखिए-- 
दे दधि । 
दीन्‍्हो उधार हो, केसब ? 
दानि कहा जब मोल लं खहें । 
दीने बिना जु गयी हो गयी । 
न गयी, न गयी, घर हो फिरि जहे । 
गोहितु ? बेरू कियो ? 
अब को हितु ? वंरु किये बरु नोकी ही रहें । 

बेरु क॑ गोरस बेचहुगी अहो ? 
बेच्यो न बेच्यो, तो ढारि न देहें । 
केशव के वीरता, प्रताप और आतंक के वर्णनों में भाषा को प्रवाह- 
मयता और ओजगुण की छटा दर्शनीय हूँ । ब्रजभाषा में वोररस-काव्य 
करने को केशव की कुशलता भाषा पर उनके अधिकार का उदाहरण है । 





देखिए-- कोदंड हाथ, रघुनाय, संभारि लोजे । 
भागे सर्वे समर जूथप, द्रष्टि दीजे (9 
बेटा बलिस्ठ खर को मकराज धणो 
संघार-काल जनु काल करालः हि ई 


केशव ने मुहावरों और लोकोक्तियों का भी समुचित प्रयोग 
किया हूं । 
मुहावरे-- ( १) कीौन्हीं सो न कान, (२) सबही मिलि द्वंज को चंद 
करी। (३) बीस बिसे बलवंत हुते । (४) हों बहुते गुन मानिहों तेरों । 
(५) स्वाद कहिबे को समर्थ न गूंग ज्यों गुर खाय । (६) भाँड भये उठि 
आसन ते । 
कहावतें--( १) कहि केसव, आपनी जाँघ उघारिक आप ही लाजनि 
को मरिहे । (२) देखिये जू आंख ताहि साख को कहा चली ? 
(३) रामहू की हरी रावन नाम, चहुँ जग एक अदृष्ट बली है । 
(४) लालच हाथ रहें, ब्रजनाय, प॑ प्यास धुझ्नाइन न ओस के चाटे । 
कहते हे--केशव ने शब्द-शक्तियों का प्रयोग बहुत कम किया है, 
लक्षणा-शक्ति का तो नाममात्र अर्थात्‌ नहीं के वरावर ही । रामचन्द्रिका 
में यद्यपि लक्षणा के प्रयोगों की कमो है परन्तु रसिकप्रिया तो लाक्षणिक 
प्रयोगों से भरी पड़ी हें-- 
(१) जलद लोचन जलद हम आये री । 
(२) चित चकर्चोंथे मेरे मदनगोपाल को । 
(३) होत हूँ आंखिन बीच अखारों । 
(४) सिगरेई सिगार अंगार हाय लागे । 

भावपूर्ण व्यंजना के लिए रामचन्द्रिका का यह पद्म देखिए-- 
कौन को सुत ? बालि के; वह कौन बाली ? न जानियो। 
काँख चांपि तुम्हें जो सागर सात नहात बखानियो। 
है कहाँ वह? बीर अंगद देवलोक बताइयो । 
क्यों गया ? रघुनाथ-बान-बिमान बेठ सिधाइयों ॥ 


अंतिम पंक्ति से यह व्यंग्यायं निकलता हूँ कि राम के साथ विरोध 
करने से तेरी भी वँसों ही दशा होगी । 


रामचन्द्रिकः की भाषा में च्यूत-संस्कृति, अकमत्व, न्यूनपदत्व, 
अधिकपदत्व आदि दोष भी पाये जाते हैं :-- 

च्यूत-संस्कृति (व्याकरण-विरोध )-- 

(१) पीछे मघवा सोहि साप दयो । (पुंल्लिग 'ज्ञाप' के साय 
दया' चाहिए (२) करं साधना एक परलोक ही को (साधना! के 
साथ 'को' चाहिए) 

अक्रमत्व--  अमानुसी भूमि अबानरी करों । 

न्यूनपदत्व-- पानो पावक पवन प्रभु ज्यों असाधु त्यों साधु । 

अधिकपदत्व-- उठि रावन गो मरीच जहेँ मुनि । 

क्लिष्टता तो केशव की भाषा की सामान्य विशेषता है, विशेषकर 
उन स्थानों में जहां इलेष के लोभ में कवि ने दो-दो, तीन-तीन और चार- 
चार अर्थों को लाने के प्रयत्न किये हैं । अन्त में यह मानना पड़ेगा कि 
केशव की भाषा में वह प्रौढ़ता नहीं है जो बाद में रीतिकालीन कवियों 
में पाई जाती हूं । 

उपसंहार--ऊपर किये गये विवेचन से केशव के गृण-दोषों का पर्याप्त 
दिग्दर्शन हो जाता है । केशव की “रामचंद्रिका' पर कुछ समालोचकों की 
दृष्टि अति क्र हो गई है जिसके कि केशव उतने अधिकारी नहीं । ज॑सा 
कि प्रत्येक कवि के काव्य के बारे में कहा जा सकता है केशव का काव्य भी 
सर्वथा निर्दोष नहीं । सूर और तुलसी भी नितान्त निर्दोष नहीं कहे जा 

सकते । किसी भी काव्य को समीक्षा करते समय कवि के दृष्टिकोण 
को सामने रखना अत्यन्त वांछनीय होता हैँ । इस प्रकार यदि केशव के 
दृष्टिकोण को ध्यान में रखकर उसके काव्य का अनुशीलन किया जाय 
तो निस्सन्देह केशव हिन्दी के सर्वोच्च कवियों में स्थान पाने के अधि- 
कारी हूँ और प्राचीन आलोचकों ने केशव के बारे में जिन उक्तियों 
का निर्माण किया हूं उनमें पर्याप्त सत्य मान लेना पड़ता है-- 
'सूर सूर तुलसी ससी उडुगन केसब दास ।! और 
“कविता करता तोन हें तुलसी केसव सूर ।' 
इन उक्तियों के अनुसार हिन्दी-साहित्य में केशव को जो स्थान 
दिया जाता हूं उसके वे अधिकारी थे, यह मानना पड़ता हैं । एक और 
समालोचक को यह उक्ति केशव के बारे में सच्ची प्रमाणित होती हें-- 
उत्तम पद कवि गंग के उपसा को बलबीर । 
केसव अय्यंगेंभीर को सूर तीन गुन वीर ॥ 
अर्य-गाम्भोयं के वास्तव में केशव सर्वोच्च कवि हें । 
रामचंद्रिका के राम 'मानस' के राम नहों ओर ना हो केशव भक्‍त- 
तुलसी थे। केशव एक दरवारी कवि थे जिन्हें अपनी परिस्थितियों एवं बाता- 
वरण को ध्यान में रखते हुए अपनो मान-मर्यादा को सुरक्षित रखने के लिए 
विद्वत्ता का प्रदर्शन करना आवश्यक था। तभी उन्होंने अपने काव्य के लिए 
राजा राम की कल्पना की है जिस कारण राजकीय ठाट-बाट, आन-शान और 
ऐश्वर्य आदि के चित्रण की ओर उनको दृष्टि अधिक रही है । निस्संदेह 
इन चित्रणों में केशव पूर्णरूपेण सफल भी हो गये हें । रामराज्य के राज-ठाठ 
का जैसा वर्णन केशव ने किया है, चन्दवरदाई को छोड़ कोई भी दूसरा 
कवि नहीं कर सका । इसके लिए २८वां, २९वां, ३०वां, और ३श१वां 
प्रकाश देखने योग्य हें । इसके अतिरिक्त प्रथम प्रकाश में अयोध्या 
नगरी का वर्णन भी अत्यन्त सुन्दर है । इसी प्रकार राजनीति और 
राज-सभा के शिष्टाचार के वर्णन भी अत्यन्त उत्कृष्ट बन पड़े हें । सत्रहवें 
प्रकाश में राजनीति-वर्णन देखिए । 

केशव शट्रंगार के कवि थे और उन्होंने राम-जानकी के श्यृंगार का 
विस्तृत वर्णन किया हूँ पर कहीं पर भी भक्ति को मर्यादा का उल्लंघन नहीं 
होने दिया । राम और सीता के संयोग और वियोग दोनों प्रकार के श्ंगार 
के वर्णन भी केशव के उत्कृष्ट वर्णन हें । उनका विरह-वर्णन यद्यपि अधिकांश 
में अतिशयोक्तिपूर्ण हैं पर अतिशयोक्ति के होते हुए भी वेदना की भाव- 
पूर्ण व्यंजना के अनेक चित्र विद्यमान हें । इसके अतिरिक्त उनका नायिका- 
भेद, नख-शिख-वर्णन भी अत्युत्तम है । राम और सीता के नख-शिख-वर्णन 
में केशव ने मर्यादा की पूरी रक्षा की हुँ । प्रमाणस्वरूप छठे प्रकाश में 
राम जी का शिख-नख-वर्णन और ३९वें प्रकाश में सीता की .दासियों 
का शुककथित शिख-नख-वर्णन द्रष्टव्य हें । शिख-नख लिखने में केदाव 
को सर्वश्रेष्ठ कवि मानना पड़ता हे । तुलसी को भी सीता के श्यृंगार- 
वर्णन का साहस न हो सका था। श्यृंगार के अतिरिक्त अन्य रसों में भी 
केशव को पर्याप्त सफलता मिलो हैँ। रामचंद्रिका के युद्ध-न्रकरण वीर-रस 
के बहुत अच्छे उदाहरण हें । लव-कुञ के युद्ध में कवि वीर-रस के परिपाक 
में अत्यन्त सफल हुआ है। लव-क्ुश के युद्ध में अमर्षपूर्ण कयोपकयन और 
उग्र बचनों की योजना प्रशंसनीय है। लव और कुश जहां बाणों से शरीर 
पर वार करते हें वहां कटूक्तियों से हृदय पर ओर भी तीक्न प्रहार करते 
हैं । युद्ध-प्रकरण के वर्णनों में केशव को भाषा का अपूर्व ओजपूर्ण प्रवाह 
दर्शनीय है । वास्तव में केशव के ये चित्रण अत्यन्त ओजस्वी हैं। ब्रज- 
भाषा जंसो कोमल पदावलीयुक्त भाषा में वौर-रस का इतना सफल 
चित्रण, केशव का हो काम हूँ । इसी प्रकार रौद्र-रस के चित्रण 
भी केशव ने अत्यन्त प्रभावशाली किये हैं । इसके लिए देखिए 
राम-परशुराम-संवाद जिसमें भाषा ओर छन्‍्द दोनों ही भावानुकूल हैं । 
इसी प्रकार अन्य रसों के चित्रण में भी केशव को पर्याप्त सफलता 
मिल पाई हे । केशव छन्‍्दों के मास्टर थे और अलंकारों के विशेषज्ञ । 
वाग्विदर्घता कुछ तो उनके पाण्डित्य के कारण थी और कुछ परिस्थितियों 
के अधीन, परन्तु इसो वाग्विदग्धता के कारण केशव सुन्दर संवादों को 

3०, 
हिन्दी-साहित्य की भेंट कर गये । इनके संवाद भाषा और भावों को 
दृष्टि से ही नहीं, मर्यादा और इलीलता, विदग्धता और मनोरंजकता, 
चुलबुलापन एवं चटपटापन सभी दृष्टियों से उत्कृष्ट पाये जाते हें । ये 
केशव के प्रत्युत्पन्नमतित्व एवं प्रत्युत्तर-कोशल के प्रमाण हें । प्रकृति-चित्रण 
को कुशलता के उदाहरणों को भी कमी नहीं । यदि केशव चाहते 
तो इसे भी ओर अधिक सुन्दर बना सकते थे । केशव में प्रतिभा की कमी 
नहीं थी, परन्तु आचार्यत्व के प्रखर प्रकाश में उनकी प्रतिभा का मधुर 
उजाला मंद पड़ गया है । आचार्यत्व प्रधान हो गया हे ओर कवित्व गोण । 
छनन्‍्द-रचना और अलंकार-विधान की तीव्र धुन ने केशव के फवित्व में 
माधुर्य ओर प्रसाद गुणों को सर्वत्र उभरने का अवकाश नहीं मिलने दिया, 
जिसके फलस्वरूप उनका काव्य सर्वसाधारण के उपयोग की वस्तु न रहकर 
केवल मर्मज् साहित्यिकों के आनन्द को वस्तु हो गया हे। संस्कृत 
के “बाण! और “हर्ष! का क्‍या संस्कृत-साहित्य में कम आदर हे ? केदाव भी 
प्रकाण्ड पण्डित थे; उनकी बुद्धि की सुक्ष्त्ता और कल्पना की उच्च उड़ान 
का भी एक अपना साहित्यिक मूल्य है, और इस दिशा में केशव अप्रति- 
इन्द्दी हें । केशव का काव्य पण्डितों के पाण्डित्य की कसोटी है, उनके 
ज्ञान का माप-दण्ड हैं, तो क्या इसो कारण उसे उपेक्षा की वस्तु मान लिया 
जाय ? वास्तव में केशव ने विशेष और साधारण दोनों प्रकार के पाठकों के 
लिए प्रभूत काव्य-सामग्री प्रस्तुत कर हृदय और मस्तिष्क दोनों के विकास 
का क्षेत्र उपस्थित किया है, जो स्तुत्य है । 

साहित्य-मीमांसा साहित्य में कितनी आवश्यक है, सभी जानते 
हैं । केशव के समय हिन्दी-साहित्व अत्युच्च शिखर पर पहुंच चुका था । 
तुलसी ओर सूरदास जेसे सूर्य ओर चन्द्र हिन्दी-साहित्याकाश को प्रकाशित 
कर रहे थे, उनके सामने अन्य किसो भी ज्योतिष्पिण्ड का प्रकाश नहीं ठहर 
सकता था । उस समय यदि आवश्यकता थी तो काव्य-मोमांसा की । 
केशव की तोब् ब॒द्धि ने हिन्दी की इस त्रुटि को अनुभव किया ओर सर्वागीण 
काव्य-निरूपण का मार्ग अपना कर आने वाली पीढ़ियों के लिए इस मार्ग 

का हार खोल दिया । इस प्रकार हिन्दी-साहित्य को सर्वांग पुष्ट करने का 
अभिनन्दनीय काम जो केशव ने किया उसके लिए हिन्दी वालों को उन 
का ऋण स्वीकार करना ही पड़ेगा । 

केशव को रामचन्द्रिका एक महाकाव्य हैँ । लक्षण-प्रन्यों में दिये हुए 
महाकाव्यों के सभी लक्षण उसमें विद्यमान हें । उसमें काव्यत्व की भी कमी 
नहीं । केवल प्रबन्धत्व की शिथिलता के कारण ही उसे महाकाव्य से पद- 
च्यूत नहीं किया जा सकता क्योंकि उसमें शिथिलता हे, ह्वास नहीं । कया- 
प्रवाह टूटता नहीं, हां उसके जोड़ने वाले सूत्र कहों-कहों अत्यन्त सृक्ष्म हो 
गये हे जिन्हें हस्तगत करने के लिए पाठक को कुछ प्रयास करना पड़ता 
है। केशव के पाठक को सदा सचेत रहना होता है। यह त्रुटि अवदय है, परन्तु 
यदि केशव के लक्ष्य को भली भांति समझ लिया जाय तो यह त्रुटि इतनी 
बड़ी नहीं कि अन्य सब गुणों पर पानी फेर दे । केशव ने इस प्रबन्ध-रचना 
में भी आचायंत्व और कवित्व दोनों को साथ-साथ निभाने का प्रयत्न किया 
जिस कारण प्रवन्ध का सदोष हो जाना स्वाभाविक ही था। यदि केशव ने 
छन्दों के परिवर्तन में कुछ संयम से काम लिया होता और एक-एक उन्द 
का कुछ अधिक कथा-भाग तक निर्वाह किया होता तो यह दोष इतना 
न अखरता। पर ऐसा करने से केशव सभी छन्दों को इस एक ग्रन्य 
में उपस्थित करने के अपने प्रयास में सफल न हो सकते थे । यदि 
फेशव की इस विवशता को आलोचक कुछ उदार भाव से स्वीकार कर 
इस काव्य पर दृष्टि डालें तो केशव के प्रति उनका आदर-भाव बढ़ेगा । 

अस्तु, सामूहिक रूप में केशव की रचनाएं प्रशंसनीय हैं और केशव 
का कार्य अभिनन्‍्दनोय । साहित्य के सर्वश्रेष्ठ कवियों में केशव को सूर और 
ठुलसी के बाद जो स्थान दिया जाता है वह सर्वथा उपयुक्त हूँ । वे उड़गन' 
हूँ परन्तु शुक्र के समान उज्ज्वल और प्रभापूर्ण । 








